


TRIVANDRUM SANSKRIT 

No XL.

THE

(ALĀNKĀRASŪTRA

OF

RĀJĀNAKA SRĪ RUYYAKA

WITH

The Vṛtti, Alankārasarvasva of Srī Mankhu

AND

Commentary by Samudrabandha.

ON THE LATTER

EDITED BY

T. GAṆAPATI SĀSTRĪ

*Curator of the Department for the publication  
of Sanskrit manuscripts, Trivandrum*

---

PUBLISHED UNDER THE AUTHORITY OF THE GOVERNMENT OF  
HIS HIGHNESS THE MAHARAJAH OF TRAVANCORE

---

TRIVANDRUM .

PRINTED AT THE TRAVANCORE GOVERNMENT PRESS.

1915

अनन्तशयनसंस्कृतग्रन्थावलि

ग्रन्थाङ्कः ४०.

राजानकश्रीरुच्यकप्रणीतम्

**अलङ्कारसूत्रं**

श्रीमद्भुक्तप्रणीतया

अलङ्कारसर्वस्वाख्यया वृत्त्या

समुद्रबन्धकृतव्याख्यासनाथया समेतं

संस्कृतग्रन्थप्रकाशनकार्याध्यक्षेण

त. गणपतिशास्त्रिणा

संशोधितम् ।

तद्य

अनन्तशयने

महोपाध्यायश्रीमूलकरामचर्मकुलशेखरमहाराजशासनेन

राजकीयमुद्रणयन्त्रालये

मुद्रयित्वा प्रकाशितम् ।

## INTRODUCTION.

The present edition of this work comprises (1) *Alankārasūtra*, (2) a *Vṛtti* (commentary on the *Sūtra*) and (3) a commentary on the *Vṛtti*. The *Vṛtti* published in the *Kāvya-māla* Series has the following introductory line, “निजलङ्कारसूत्राणां कृत्या तात्पर्यमुच्यते.” From this, it has to be inferred that both the *Sūtra* and the *Vṛtti* were written by one and the same author. And from the closing line therein, “सम्पूर्णमिदम् अलङ्कारसर्वस्वम्” both the *Sūtra* and the *Vṛtti* have come to be known as *Alankārasarvasva*. The colophon in the same edition, “कृतिस्तत्रभवद्वाजानकहृदयस्य” ascribes the authorship to *Rayyaka*.

But in our ancient palm-leaf manuscripts of the work, the above introductory line runs thus, “गुर्वलङ्कारसूत्राणां कृत्या तात्पर्यमुच्यते”, where the reading *गुरु* instead of *निज* gives rise to the surmise that the author of the *Sūtra* might be a preceptor of the author of the *Vṛtti*. And the couplet, at the end of our manuscripts,

“इति \*महर्गुरु वितेने कादमीरक्षितिरयान्धिविप्राहिकः ।  
गुरुनिमुत्तालङ्कार तदिदमलङ्कारसर्वस्वम् ॥”

makes it clear that the author of *Alankārasarvasva* is *Mankhuka*. The commentator *Samudrabandha* calls the *Vṛtti*, the subject of his commentary, as *Alankārasarvasva* and its author, as *Mankhuka*, and adopts the reading *गुरु* in “गुर्वलङ्कारसूत्राणाम्”.

Thus it is evident that a belief in the authorship of *Alankārasarvasva* had long ago been current in two ways. This belief could not have arisen unless both *Rayyaka* and *Mankhuka* had some connection with the work. Hence it may be argued that one of them should have written the *Sūtra*, and the other, the *Vṛtti*. Of these,

---

\* Here, the proper name should be *महर्गुरु*, which probably has become corrupted as *महर्गुरु*, just as the name *अप्य* is pronounced as *अप्य* with double *य*.

the author of the Sūtra, being the preceptor of the author of the Vyākṛti, as shown by the reading *गुरुद्वाराप्राप्तम्* should be Ruyyaka himself and the author of the Vyākṛti should be Maṅkhaḥka. For Maṅkhaḥka in his *Srīlaṅkāchārī* refers to Ruyyaka as his preceptor thus —

‘तु आह्वय्यमात्मानं स प्रिय गुरुममहम् ।

सौहार्दप्रथमस्तत्सम्बन्धमवगच्छाम् ॥’ (2: 30)

The author of *Alankārasarvasva* has been described in the introduction of *Vyākṛtivyākha* as a writer of many treatises such as *सहितं* *सीमासा*, *गह्वरसंज्ञाया* etc. and as a critic of *Mahābhāṭya*, the author of *Vyākṛtivyākha*. He flourished in the first half of the 12th century A. D.

It is well known that in the elucidation of *Arthālaṅkāra* *Alankārasarvasva* surpasses the *Kāvya-prilasa* of *Mammata* and also criticises some of the views of the latter. The commentary, which is now published is well suited to the dignified nature of *Alankārasarvasva* and is superior, in every respect to *Jayaratha's* commentary published in the *Kāvya-mala* Series. *Samudrabandha*, the author of the commentary adorned the court of *Ravi Varma Bhupala* alias *Samudrabandha* the king of *Kolamba* (*Quilon*) in *Travancore*. It was observed in the introduction of *Pradyumnabhyudaya* (*Trivandrum Sanskrit Series No. 8*) that this king who was born in 1205 A. D. and conquered the countries as far as *Conjeevaram* might probably be an ancestor of His Highness the *Maharaja* of *Travancore*, and that the commentator *Samudrabandha* might be the father of *Samudra* who wrote the *Prakṛti Rupa-vatara*.

The edition is based on the following palm-leaf manuscript written in Malayalam character

६ and ७	<i>Alankārasarvasva</i>	belonging to the Palace Library about 4 centuries old
९,	Do	lent by Mr. <i>Kailasapuram Govinda Pishurodi</i> , about 4 centuries old

\* It was told in the introduction of *Vyākṛtivyākha* that *Alankārasarvasva* was written by *Ruyyaka* but now we have to take it to have been written by *Maṅkhaḥka*.

क.	The commentary of Alankārasūtrasva,	belonging to the Palace Library, 3 centuries old
ख.	Do	lent by Mr Kailasapuram Go- vinda Picharodi, 3 centuries old
ग.	Do	lent by Mr Chakran Krishna Varyar, about a century old.

## उपोद्घातः ।

अलङ्कारसूत्रं, तस्य वृत्तिः, वृत्तेर्व्याख्यानमित्येतन्नितयमस्मिन् पुस्तके निवेशितम् । तत्र काव्यमालाप्रकाशितपुस्तके

“निजालङ्कारसूत्राणां वृत्त्या तात्पर्यमुच्यते ”

इति चिकीर्षितप्रतिज्ञावाक्ये दृष्टस्य निजशब्दपाठस्यानुसारात् सूत्रवृत्त्योरेकः प्रणेतेति, तत्र ‘सम्पूर्णमिदम् अलङ्कारसर्वस्वम्’ इति सामान्येन क्रथनात् सूत्र-वृत्त्योः समुदायः अलङ्कारसर्वस्वम् इति च प्रसिद्धिः । तत्पुस्तकान्ते ‘कृति-स्तत्रभवद्राजानकरुच्यकस्य’ इति पाठाद् अलङ्कारसर्वस्वस्य प्रणेता रुच्यकः प्रतीतः ।

किन्तु अतिस्यविरेष्वस्मदीयादर्शग्रन्थेषु चिकीर्षितप्रतिज्ञावाक्ये

“गुर्वलङ्कारसूत्राणां वृत्त्या तात्पर्यमुच्यते”

इति निजशब्दस्थाने गुरुशब्दपाठस्यैव दर्शनाद् वृत्तिकारस्य गुरुः सूत्रकार इति गम्यते । ग्रन्थान्ते च

“इति †मह्स्वुको वितेने काश्मीरक्षितिपसान्धिविग्रहिकः ।

सुकविमुखालङ्कारं तदिदमलङ्कारसर्वस्वम् ॥”

इत्यार्यया पठितया मह्स्वुकोऽलङ्कारसर्वस्वस्य कर्ता प्रख्यायते । \*व्याख्याता च समुद्रवन्धः स्वव्याख्याविषयभूतं वृत्तिग्रन्थम् अलङ्कारसर्वस्वं व्यपदिशति, मह्स्वुकप्रणीतमाचष्टे, गुरुशब्दपाठमेव चोपादत्ते ।

† मह्स्वुक इति न्याये सत्राशब्दे मह्स्वुक इत्युकारो व्यवहारवशादुपजातो नूनम् अप्पय्यादिसत्राशब्देषु यसारद्विवादिवादिनि मह्स्वुक एवेह मह्स्वुको व्यपदिष्टो वेदितव्यः ।

\* १ २ पृष्ठे द्रष्टव्ये ।

ग.            तथा            कैलासपुरगोविन्दपि-  
                                  पारोटिसम्बन्धि            तथा ।

क. अलङ्कारसर्वस्वव्याख्या राजकीयग्रन्थशालीया, त्रिशतवर्षवृद्धा ।

ख.            तथा            कैलासपुरगोविन्दपि-  
                                  पारोटिसम्बन्धिनी            तथा ।

ग.            तथा            चुनकरकृष्णवार्यसम्प्र-  
                                  न्धिनी            उपशतवर्षवृद्धा ।

सर्व एते तालपत्रात्मका केरलीयग्रन्थलिपयश्च ।

अनन्तशयनम्.

त. गणपतिशास्त्री.

॥ श्रीः ॥

# अलङ्कारसूत्रं

श्रीमद्विष्णुकप्रणीतया

अलङ्कारसर्वस्वाख्यया वृत्त्या

समुद्रवन्धविरचितव्याख्यासनाथया

समेतम् ।

नमस्कृत्य परां वाचं देवीं त्रिविधविग्रहाम् ।

गुर्वलङ्कारसूत्राणां वृत्त्या तात्पर्यमुच्यते ॥

प्रपन्नमानसाम्भोजप्रबोधनपरः क्रियात् ।

विघ्नान्धकारविध्वंसं विनायकविभाकरः ॥

केरलेष्वस्ति नगरी कोलम्ब इति विश्रुता ।

अधिश्रिया ययावाची हरिदप्यलकावती ॥

अयोध्यामपि यां सन्तो राघवान्वयवर्जिताम् ।

अगोचरं भुजङ्गानामाहुर्भोगवतीमपि ॥

प्राप्तकल्पद्रुमच्छायैः सुमनोभिः कृतास्पदा ।

अवतीर्णैव भेदिन्यां या चकास्त्यमरावती ॥



विभूयथन् पुराणिनां यदुवंशविभूषणम् ।  
 रनिर्ममति विख्यातो राजा शास्ति वसुन्धराम् ॥  
 यस्मादन्ये. पद नास्मि कलापद्राजशब्दयो ।  
 तदन्ववावक्रटम्भमन्तरेण निशाकरम् ॥  
 विरुणोरिषध्वनत्रयान्यातभुजविक्रमे ।  
 पर्णो यस्मिन्ननृद्वर्षा वीर्यवीरपदारपदम् ॥  
 धौग्य नाग्निना येन यदस्येन वसुन्धरा ।

इत्युक्त्यैष मनीषावैभवपरिभूतवासवाचार्यः ।

बुधपरिपदलङ्कारो व्याख्यदलङ्कारसर्वस्वम् ॥

अवधृत्यै यदुपतिना विवृतस्य गरीयसस्तदर्थस्य ।

कश्चिद् व्यधित विपश्चिच्छब्दनिबन्धं समुद्रबन्धाख्यः ॥

आरिप्सितस्य ग्रन्थस्याविघ्नपरिसमाप्त्यर्थं सदाचारानुमितस्मृतिमूलभू-  
तश्रुत्यवगतया कर्तव्यतया कृतं प्रकृताभिमतदेवतानमस्कारं शिष्यप्रबोधनाय  
ग्रन्थे निवेशयन् श्रोतृप्रवृत्त्यर्थं विषयसम्बन्धप्रयोजनान्याह — नमस्कृत्येत्या-  
दिना । नमस्कृत्येत्यत्र गतिसमासत्वात्त्यचादेशः । ‘नमस्पुरसोर्गत्योः’ (८.  
३. ४०) इति सकारः । परां सूक्ष्माम् । सा हि शब्दब्रह्मणश्चतसृष्ववस्थास्व-  
नाद्यविद्यावासनोपप्लवमानशब्दार्थावबोधरहितपरब्रह्मशब्दवाच्या । तदुक्तं—  
“स्वरूपं ज्योतिरेवान्तः सूक्ष्मा वागनपायिनी” इति । विग्रहशब्देन पश्य-  
न्त्यादयस्तिष्ठोऽवस्था अवच्छेदकत्वसाधर्म्यादुपचारादुच्यन्ते । तासां च स्व-  
रूपमुक्तम् —

“अविभागा तु पश्यन्ती सर्वतः संहतक्रमा ।

केवलं बुद्ध्युपादाना क्रमरूपानुकारिणी ॥

प्राणवृत्तिमतिक्रम्य मध्यमा वाक् प्रवर्तते ।

स्थानेषु विकृते वायौ कृतवर्णपरिग्रहा ॥

वैखरी वाक् प्रयोक्तृणां प्राणवृत्तिनिबन्धना ।”

इति । गुर्वित्यनेन विवक्षितस्य तात्पर्यस्यावश्यवक्तव्यतां दर्शयति । अलङ्कार-  
सूत्रेत्यनेनालङ्काराणां यथावदवबोधः प्रयोजनं, स चालङ्कारशब्दस्य काव्य-  
गतशोभातिशयहेतुभूतधर्मवाचकतया तादृशधर्मविशिष्टकाव्यनिर्माणज्ञानौपयि-  
कतया यशःप्रभृतिप्रसावक इत्याह । वृत्त्या अनवगतपदार्थविवरणेन । एवं  
काव्यगताः पुनरुक्तवदाभासादयोऽलङ्कारा विषयः, तज्ज्ञानं च प्रयोजनं,  
प्रतिपाद्यप्रतिपादकभावः सम्बन्ध इत्युक्तं भवति । अत्र सूक्ष्माया वाचः परा-

इह हि तावद् भामहोद्भटप्रभृतयैश्चिरन्तनालङ्कारकाराः  
प्रतीयमानमर्थं वाच्योपस्कारितयालङ्कारपक्षानिक्षिप्तं मन्यन्ते ।  
तथाहि — पर्यायोक्ताप्रस्तुतप्रशंसासमासोक्त्याक्षेपव्याजस्तुत्यु-  
पमेयोपमानन्ययादौ वस्तुमात्रं गम्यमानं वाच्योपस्कारकत्वेन

शब्देनोत्कर्षवाचिना प्रतियोगिविशेषाग्रहणमहकृतेन सर्वप्रतियोगिक उत्कर्षः  
प्रकाश्यते । तेन च विद्यप्रोत्सारणसामर्थ्यातिशययोमादस्या एव प्रथमनमस्का-  
र्यत्वमिति देवतान्तरेभ्यो व्यतिरेक इति पूर्वाधेन वाग्विपर्ययतिलक्षणं भावं  
सर्वोत्कर्षलक्षणं वस्तु व्यतिरेकालङ्कारं च दर्शयंस्त्रिविधस्यापि ध्वनेः स्वाभि-  
मतत्वं सूचयित्वालङ्कारसूत्रविवरणं पुनस्तेषामतिगहनार्थतया क्रियत इत्युत्तरा-  
धेन सूचयति ।

इत्थं सूचितमर्थमिहेत्यादिना प्रकरणेन वितस्य प्रतिपादयति । इह  
विशिष्टां शब्दार्थौ काव्यम् । तयोश्च वैशिष्ट्यं धर्ममुखेन व्यापारमुखेन  
व्यग्रयमुखेन वेति त्रयः पक्षाः । आद्येऽग्रलङ्कारतो गुणतो वेति द्वैवि-  
ध्यम् । द्वितीयेऽपि भाषितिवैचित्र्येण भोगकृत्वेन वेति द्वैधम् । इति पञ्चसु  
पक्षेष्वप्युद्भटादिभिरङ्गीकृतः, द्वितीयो वामनेन, तृतीयो वक्रोक्तिर्जावित-  
कारेण, चतुर्थो मटनायकेन, पञ्चम आनन्दवर्धनेन । व्यक्तिविवेककाराभिमत-  
स्त्वनुमानपक्षः सिद्धान्तप्रदर्शनममनन्तरं विचारामहत्वेन दूषितत्वाद् मङ्गलुका-  
स्य पूर्वपक्षत्वेनाप्यनभिमत इत्याहुः । एषु प्रस्थानेषु स्वाभिमतं प्रस्थानं तस्य  
सर्वैरङ्गीकरणीयतां च दर्शयितुमेवामुपन्यासः । इह काव्यविषये । हिशब्दचिर-  
न्तनशब्दाभ्यामस्यार्थस्यानादिप्रमिद्धत्वं दर्शयति । तावच्छब्द उपक्रमे । वा-  
च्योपस्कारितयेति । वाच्येऽप्योपस्कारो नाम मीन्दर्याधानम् अनुपपत्तिनिरासो  
वा । अनुपपत्तिनिरासश्चोपजादनेन वा उपपत्ते स्वस्मिन्स्तात्पर्यापादनेन वा ।

“स्वसिद्धये पराक्षेपः परार्थं स्वसमर्पणम्” इति यथायोगं द्वि-  
विधया भङ्ग्या प्रतिपादितं तैः ।

रुद्रटेनापि भावालङ्कारो द्विधैवोक्तः । रूपकदीपकापह्नु-

मन्यन्त इत्यनेनाभिमानिक एवालङ्कारपक्षे निक्षेपः, न तु वास्तवः, सर्वस्यापि  
प्रतीयमानस्य निक्षेप्तुमशक्यत्वादिति दर्शयति । यथायोगमिति । यत्र वाच्यं  
वर्णनीयतया विवक्षितं सदन्यथानुपपद्यमानमुपपादकतया स्वस्य शोभातिशय-  
जनकतया वा परमाक्षिपति, तत्र पर्यायोक्तसमामोक्तयुपमेयोपमासु स्वसिद्धये  
पराक्षेपः । यत्र पुनरप्राकरणिकत्वादविवक्षितं सत् प्राकरणिकाय परस्मै स्वात्मा-  
नमर्पयति, तत्राप्रस्तुतप्रशंसाक्षेपव्याजस्तुत्यनन्वयेषु परार्थं स्वसमर्पणम् । तथा-  
हि — पर्यायोक्ते तावत् ‘स्पृष्टास्ता नन्दने शच्या’ इत्यादौ सैनिककर्तृकं  
मञ्जरीस्पर्शनं हयग्रीवप्रभावातिशयप्रतिपादकतया वर्णनीयं स्वसिद्धये तत्कर्तृ-  
कस्वर्गविजयलक्षणं कारणमाक्षिपति, समासोक्तौ ‘उपोढरागेणे’त्यादौ प्राक-  
रणिकौ निशाशशिवृत्तान्तः स्वशोभाजनकतया नायकवृत्तान्तम्, उपमेयोपमायां  
‘समिधं जलं जलमिव समिध’त्यादौ खादीनां जलादीनां चाभिधीयमानमन्यो-  
न्यसादृश्यं पुनरुक्तयानुपपद्यमानमुपपादकतयोपमानान्तरव्युदासम् । अप्र-  
स्तुतप्रशंसायां ‘तण्णत्थी’त्यादौ सर्वेषां कालवशंवदत्वमप्रस्तुततयाविवक्षितं  
ग्रहस्तवंधात्मने प्रस्तुताय स्वात्मानमर्पयति । आक्षेपे ‘वाळअ णाहं दूई’ इ-  
त्यादौ दूत्याः सत्या दूतीत्वनिषेधो बाधितस्वरूपत्वादविवक्षितो विवक्षितस-  
त्यवादित्वादिकं विशेषं गमयति । व्याजस्तुतौ ‘हे हेलजिते’त्यादौ जलधेर-  
नुपजीव्यतयोद्धिमेन तत्स्तुतिः क्रियमाणा पूर्ववदेवाविवक्षितत्वाद् विपरीतल-  
क्षणया विवक्षितां निन्दामभिव्यनाक्ति । अनन्वये ‘युद्धेऽर्जुनोऽर्जुन इवे’त्या-  
दावेकस्यैवोपमानत्वमुपमेयत्वं च विरुद्धत्वादविवक्षितं सदर्जुनादेरुपमानवैधु-  
र्यलक्षणमुत्कर्षं प्रत्याययति । आदिग्रहणाद् विशेषोक्तौ ‘आहूतोऽपी’त्यादा-  
वाहानादिषु सङ्कोचशिथिलीकारहेतुषु समग्रेष्वपि तदनुत्पत्तिरनुपपद्यमानोपपा-  
दकतया प्रियतमास्वप्नसमागमादिकारणमाक्षिपति ।

रुद्रटेनाप्यलङ्कारतया प्रतीयमानं वस्तु स्वीकृतमिति दर्शयति — रुद्र-

तितुल्ययोमितादावुपमालङ्कारो वाच्योपस्कारित्वेनोक्तः । रमयत्प्रे-  
यउर्जस्विप्रभृतौ तु रसभावविर्वाच्यशोभाहेतुत्वेनोक्तः । उत्प्रेक्षा

रेनेत्यादिना । भावो नाम वास्तवालङ्कारेषु कश्चिद् विशेष । तस्य च द्विधा  
लक्षणं तेन प्रणति —

“यस्य विकार प्रभञ्जप्रतिबन्धेन हेतुना येन ।

गमयति तमभिप्रायं तत्प्रतिबन्धं च भावोऽसौ ॥”

“अभिधेयमभिदधानं तदेव तदसदृशसकलगुणदोषम् ।

अर्वान्तरमगमयति यद्वास्य सौऽपरो भावः ॥”

इति । आद्यस्योदाहरण —

“ग्रामतरुणं तरुण्या नववञ्जुलमजरीसिनायकरम् ।

पदयन्त्या भवति मुहुर्नितरा मलिना मुखच्छाया ॥”

अत्र हि तरुण्या मुखच्छायामालिङ्ग्यमुत्पद्यमानं स्वनिमित्ततया मङ्गैतप्रशज-  
नितं निपादलक्षणं वस्त्वाक्षिपति । तच्च स्वप्रतीत्या विना वाच्यस्य विश्रान्त्य-  
भावात् तस्मिञ्चाङ्गतया वाच्यं प्रति गुणीभवति । यद्वा प्रतीयमानमसुन्दरतया-  
नुरागच्यसकृतया मोन्दर्यशालि वाच्यं प्रति गुणीभवति । द्वितीयस्योदाहर-  
णम् —

“पुष्पाकिनी यदन्तरा तरुणी तथाहमस्मिन् गृहे गृहपतिश्च गतो विदेशम् ।

कं याचसे त्वमिह वाममियं नराकीं क्षथर्ममान्धवधिरा ननु मूढं पान्थ ॥”

अत्र वाच्यो वासनिषेवस्तारुणीलक्षणप्रस्तुतवशिष्टवशात् प्रधानतया प्रतीय-  
मानाय गृहपतिविदेशगमनादिना निर्यन्त्यतम्यरतिमुखवासान्धननुजालक्षणा-  
वस्तुने स्नात्मानमर्पयति । अत्र च समनपेक्ष्येव विज्ञान्तिरुपां स्व प्रत्युपस-  
र्जनीभवता च वाच्येन व्यक्तिरसाद् व्यङ्ग्यं प्रवानम् । रूपरेत्यादि । आ-  
दिशब्देन परिणामसङ्गोक्तादयो गृह्यन्ते । रसप्रदित्यादि । प्रभृतिशब्देन

तु स्वयमेव प्रतीयमाना कथिता । तदित्थं त्रिविधमपि प्रतीयमानमलङ्कारतयो प्रख्यापितमेव ।

वामनेन तु सादृश्यनिबन्धनाया लक्षणाया वक्रोक्त्यलङ्कारत्वं युवता कश्चिद् ध्वनिभेदोऽलङ्कारतयैवोक्तः । केवलं गुणविशिष्टपदरचनात्मिका रीतिः काव्यात्मत्वेनोक्ता । उद्भटादिभिस्तु गुणालङ्काराणां प्रायशः साम्यमेव सूचितम् । विषयमात्रेण भेदप्रतिपादनात् । संघटनाधर्मत्वेन शब्दार्थधर्मत्वेन चेष्टेः । तदेवमलङ्कारा एव काव्ये प्रधानमिति प्राच्यानां मतम् । वक्रोक्तिजीवितकारैस्तु वैदग्ध्यमङ्गीमणितिस्वभावां बहु-

समाहितादयः । रसभावादिरिति । आदिशब्देन तदाभासतत्प्रशमादयो गृह्यन्ते । उत्प्रेक्षा त्विति । इवादिप्रयोगशून्ये 'महिष्वासहस्रभरिण' इत्यादौ । स्वयमेव अलङ्कारान्तरनिरपेक्षम् । त्रिविधमपीति वस्त्वलङ्काररसादिलक्षणम् ।

वामनेन त्वित्यादि । 'सादृश्यालक्षणा वक्रोक्तिर'ति वक्रोक्तिं लक्षयित्वा "उन्मिमील कमलं सरसीनां कैववं च निमिमील मुहूर्ताद्" इत्युदाहृत्य अत्र नेत्रधर्माबुन्मील(न)निमीलने सादृश्याद् विकाससङ्कोचौ लक्षयत इत्युक्तम् । सादृश्यं च तत्राययवविश्लेषसंश्लेषलक्षणम् । कश्चिदिति । अविशक्षितवाच्याख्यः । केवलमित्यादिना वामनस्योद्भटादिभिः प्रतीयमानस्यालङ्कारतया कयनादि सर्वं समानम्, इयांस्तु विशेष इति दर्शयति । काव्यात्मत्वेनेति । 'रीतिरात्मा काव्यस्य, विशिष्टो पदरचना रीतिः, विशेषो गुणात्मा' इति वदता गुणप्राधान्यमुक्तं भवति । संघटना रचना । अलङ्कारा एवेत्येवकारेण व्यापारादि व्यवच्छिन्नन्ति । गुणालङ्कारयोः शोभाहेतुत्वाविशेषाद् भेदाविव-

विधां वक्रोक्तिमेव प्राधान्यात् काव्यजीवमुक्तवान् । व्यापारप्राधान्यं च काव्यस्य प्रतिषेदे ।

अभिधाप्रकारविशेषा एवौलङ्काराः । सत्यपि च त्रिविधे प्रतीयमाने व्यापाररूपा भणितिरेव कविसंरम्भगोचरः । उपचारवक्रतादिभिः समस्तो ध्वनिप्रपञ्चः स्वीकृत एव । केवलमुक्तिवैचित्र्यजीवितं काव्यं, न व्यङ्ग्यार्थजीवितमिति तदीयं वर्णनं व्यवस्थितम् ।

क्षया वामनमप्यन्तर्भाव्य प्राच्यानामित्युक्तम् । वैदग्ध्यभङ्गीत्यादि । तदुक्तम्—

“ उभावेतावलङ्कारौ तयोः पुनरलङ्कृतिः ।  
वक्रोक्तिरेव वैदग्ध्यभङ्गीभणितिरुच्यते ॥ ”

इति । उभौ शब्दार्था । वैदग्ध्यं विदग्धभावः कविकर्मकौशलं, तस्य भङ्गी विच्छित्तिः, तथा भणिति विचित्रैवाभिधा वक्रोक्तिः । अयमर्थः— शब्दार्था पृथगवस्थितौ न केनाप्य(व्य ?)तिरिक्तेनालङ्कारेण योज्येते, किन्तु वक्रतया वैचित्र्ययोगितयाभिधानमात्रमेवानयोरलङ्कारः, तस्यैव शोभातिशयकारित्वादिति । व्यापारप्राधान्यमिति । तदुक्तं—

“ शब्दार्था सहितौ वक्रकविव्यापारशालिनि ।  
वन्वे व्यवस्थितौ काव्यं तदिदाहादकारिणि ॥ ”

इति । वक्रकविव्यापारो नाम शास्त्रादिप्रसिद्धशब्दार्थोपनिबन्धव्यतिरेकिवर्णविन्यासवदपूर्वार्थप्रत्ययवास्यप्रकरणप्रवन्धात्मकः पङ्क्तिविषयवक्रनाविगिष्टः क्रमः । अभिधेति । तथोक्तं—

१. 'स्तिप्त', २ 'व चाल' ग. पाठ ३ 'तमेव' व. ग. पाठ, ४. 'न' ग. धर्मि' ग. पाठ.

भट्टनायकेन तु व्यञ्जनव्यापारस्य प्रौढोक्त्याभ्युपगतस्य काव्ये सत्त्वं ब्रुवता न्यग्भावितशब्दार्थस्वरूपस्य व्यापारस्यैव प्राधान्यमुक्तम् । तत्राप्यभिधाभावकत्वलक्षणव्यापारद्वयोत्तीर्णो

“वाक्यस्य वक्रभावोऽन्यो भिद्यते यः सहस्रधा ।

यत्रालङ्कारवर्गोऽयं सर्वोऽप्यन्तर्भविष्यति ॥”

इति । उपचारवक्रतादिभिरिति । आदिशब्देन विशेषणवक्रतादयः परिगृह्यन्ते । उपचारवक्रत्वं नाम यत्रामूर्तस्य वस्तुनः मूर्तद्रव्याभिधायिना शब्देनाभिधानं ‘निकारकणिका’, ‘हस्तापचयं यश’ इति । कणिकाशब्दो मूर्तवस्तुस्तोकाभिधायी स्तोकत्वसामान्येनोपचारादमूर्तस्यापि निकारस्य स्तोकाभिधानपरत्वेन प्रयुक्तस्तद्विदाहदकारित्वाद् वक्रतां पुष्पाति । हस्तापचयमित्यत्र मूर्तपुष्पादिसम्भवि संहतत्वसामान्यादुपचारादमूर्तस्यापि यशसो हस्तापचयमित्यभिधानं वक्रतामावहति । एतदुभयमपि लक्षणामूलस्य ध्वनेर्बिषयः ।

“सस्मार वारणपतिः परिमीलिताक्षमिच्छाविहारवनवासमहोत्सवानाम्”

इत्यत्र परिमीलिताक्षमिति क्रियाविशेषणेन स्मरणसमयमाविमुखाभुवतिशयः प्रतीयते । अत्र पदद्योत्योऽर्थशक्तिमूलो ध्वनिः ।

“अद्यापि मे वरतनोर्मधुराणि तस्यास्तान्यक्षराणि हृदये किमपि ध्वनन्ति”

इत्यत्र किमपीति संवृतिवक्रतेया तदाकर्णनजनितायाश्चित्तवृत्तेरनुभवैकगोचरत्वलक्षणमव्यपदेश्यत्वं प्रकाश्यते । अत्रापि पूर्ववद् ध्वनिः ।

भट्टनायकेनेत्यादि । प्रौढोक्त्याभ्युपगतस्येति । प्रौढोक्तिरिति संज्ञया निर्दिष्टस्येत्यर्थः । सत्त्वं सद्भावः । तत्रार्पित्यादिना व्यापारप्राधान्येऽपि न सर्वेषां शब्दव्यापाराणां प्राधान्यम् । अपि तु कस्याचिदेवेति दर्शयति । तन्मते हि काव्यात्मनः शब्दस्य त्रयो व्यापाराः, अभिधाभावकत्वभोगकृत्वलक्षणाः । तत्राभिधाशब्देन शास्त्रकाव्यसाधारणो मुख्यलक्षणादिव्यापारोऽभिधीयते । भावकत्वभोगकृत्वे काव्यस्य नियते । तयोर्भा-



रसचर्वणात्मैव भोगापरपर्यायो व्यापारः प्राधान्येन विश्रान्ति-  
स्थानतयाङ्गीकृतः । ध्वनिकारः पुनरभिधालक्षणातात्पर्याख्यव्या-  
पारत्रयोत्तीर्णस्य ध्वननद्योतनादिशब्दाभिधेयस्य व्यञ्जनव्यापा-  
रस्यावश्याभ्युपगन्तव्यत्वाद् व्यापारस्य च वाक्यार्थत्वाभावाद्  
वाक्यार्थस्यैव व्यङ्ग्यरूपस्य गुणालङ्कारोपस्कृतव्यत्वेन प्राधान्याद्  
विश्रान्तिधौमत्वादात्मत्व सिद्धान्तितवान् । व्यापारस्य विषय-  
मुखेन स्वरूपप्रतिलम्भात् तत्प्राधान्येन प्राधान्यात् स्वरूपेण  
विचार्यत्वाभावाद् विषयस्यैव समग्रभरसहिष्णुत्वात् । तस्माद्  
विषय एव व्यङ्ग्यनामा जीवितत्वेन वक्तव्यः, यस्य गुणाल-

वक्तव्य नाम विभावादिसाधारणीकरणम् । भोगकृत्त्व तु ताभ्यामभिधाभाव  
कत्वाभ्यामुत्तीर्णो रसचर्वणात्मकत्वविशिष्ट कायव्यापार । वक्तोक्तिजीवि-  
तकारभट्टनायकयोर्द्वयोरपि व्यापारप्राधान्येऽविशिष्टेऽपि पूर्वत्र विशिष्टाया अ-  
भिधाया एव प्राधान्यम्, उत्तरत्र रसविषयस्य भोगकृत्त्वापरपर्यायस्य व्यञ्ज-  
नस्य । ध्वनिकारः पुनरिति । पुनश्चन्द्रेनोद्भटादिमतव्यावर्तकेन ध्वनि-  
कारमतस्य युक्त्य द्योतयति । अश्रयाभ्युपगन्तव्यत्वादिति । व्यञ्ज-  
नव्यापारान्भ्युपगमेऽर्थान्तरगम्यत्वापलक्षिताना पर्यायोक्तादीनामनुत्थानात् ।  
इयता व्यञ्जनव्यापारस्यास्तित्त्वं प्रतिपाद्य व्यङ्ग्यस्य प्राधान्यमुपपादय-  
ति — व्यापारस्य चेत्यादिना । गुणालङ्कारोपस्कृतव्यत्वेनेत्यनेन गुणाल-  
ङ्कारोपरप्राधान्यमाह । उपस्कारकं ह्युपस्कार्यं प्रति शुणीभवति । व्यापारस्य  
विषयमुखेनेत्यादिना व्यञ्जनव्यापारस्याप्राधान्यमुपपाद्य व्यङ्ग्यप्राधान्यमुपस-  
हरति — तस्मादिति । व्यापारस्याप्राधान्यायोपन्यस्त विषयेकनियत समग्र  
भरसहिष्णुत्वं विवृणोति — यस्य गुणेति । रसादयस्त्विति । अङ्गिमूला

ङ्कारकृतचारुत्वपरिग्रहसाम्राज्यम् । रसादयस्तु जीवितभूता नालङ्कारत्वेन वाच्याः । अलङ्काराणांमुपकारकत्वाद् रसादीनां च प्राधान्येनोपस्कार्यत्वात् । तस्माद् व्यङ्ग्य एव वाक्यार्थभूतः काव्यजीवितमिति । एष एव च पक्षो वाक्यार्थविदां सहृदयानामावर्जकः । व्यञ्जनव्यापारस्य सर्वग्नपहुतत्वात्, तदौश्रयणे च पक्षान्तरस्याप्रतिष्ठानात् । यत्तु व्यक्तिविवेककारो वाच्यस्य प्रतीयमानं प्रति लिङ्गतया व्यञ्जनस्यानुमानान्तर्भावमाख्यत्, तद् वाच्यस्य प्रतीयमानेन सह तादात्म्यतदुत्पत्त्यभावादविचारिता-

इति शेषः । अथवा जीवितभूता इत्यस्यैवायमर्थः । तदा त्वेकवाक्यता । रसादिवदन्यस्यापि व्यङ्ग्यस्य विशिष्टस्यैव प्राधान्यमिति दर्शयन्नुपसंहरति — तस्माद् व्यङ्ग्य एवेति । इतिः समाप्ता । अस्य ध्वनिकारपक्षस्योपपत्तिमत्त्वेन स्वाभिमतत्वं दर्शयति — एष एव चेत्यादिना । अस्तु व्यञ्जनव्यापारस्यानपहवः । ततः किमायातं व्यङ्ग्यप्राधान्यस्येत्यत आह — तदाश्रयण इति । पक्षान्तरस्य व्यापारादिप्राधान्यवतः । अप्रतिष्ठानं च 'व्यापारस्य विषयमुख्येन' त्यादिना पूर्वमेव प्रतिपादितम् । तदनाश्रयण इति पाठे व्यञ्जनव्यापारानङ्गीकारे पर्यायोक्ताद्यलङ्कारानुदयप्रसङ्गेनोद्घाटितस्याप्रतिष्ठानादिति पूर्वोक्तानपहृततत्त्वोपपादनमेवार्थः । ननु महिमनि जीवति व्यञ्जनव्यापारस्य कथमनपहृतत्वमित्याशङ्क परिहरति — यत्त्वित्यादिना । तुशब्देन शब्दविशेषात्मनः काव्यस्य शब्दव्यतिरिक्तप्रमाणव्यापारगोचरेणार्थेन चमत्कारकारित्वकथनमत्यन्तमसमीचीनमिति दर्शयति । तादात्म्यतदुत्पत्त्यभावादिति । 'भम धम्मिग' इत्यादौ वाच्यस्य गृहभ्रमणविध्यादेः प्रतीयमानस्य गोदावरीतीरभ्रमणनिषेधादेश्च शिंशपावृक्षयोरिव न तादात्म्यम् । नापि धूमाग्नयोरिव

भिधानम् । तदेतत् कुशाग्रीयधिपणक्षोर्दनीयमतिगहनमिति ने-  
ह प्रतन्यते । अस्ति तावद् व्यङ्ग्यनिष्ठो व्यञ्जनव्यापारः<sup>१</sup> । तत्र  
व्यङ्ग्यस्य प्राधान्याप्राधान्याभ्यां ध्वनिगुणीभूतव्यङ्ग्याख्यौ द्वौ  
काव्यभेदौ । व्यङ्ग्यस्यास्फुटत्वेन गुणालङ्कारवैत्त्वे तु चित्राख्य-  
स्तृतीयः काव्यभेदः । तत्रोत्तमो ध्वनिः । तस्य लक्षणाभिधामू-  
लत्वेनाविवक्षितवाच्यविवक्षितान्यपरवाच्याख्यौ द्वौ भेदौ । आ-  
द्योऽप्यर्थान्तरसङ्गमितवाच्यात्यन्ततिरस्कृतवाच्यत्वेन द्विभेदः ।

तदुत्पत्तिलक्षण कार्यकारणभाव । कुशाग्रीय कुशाग्रसदृशम् । 'कुशाग्राच्छ'  
(५ ३ १०५) इति छ । व्यङ्ग्यनिष्ठ इति । व्यङ्ग्यपर्यवसितः । व्यङ्ग्य-  
प्रत्युपसर्जनीभूत इत्यर्थः । प्राधान्याप्राधान्याभ्यामिति । वाच्यापेक्षया ।  
तत्रोत्तमो अनिरिति । ध्वनिलक्षण काव्यभेद उत्तमः । यद्यपि 'तस्य लक्ष-  
णे'त्यादिना ध्वनेरेव प्रकारभेदो दर्शितः, तथाप्येवमर्थान्तरे सङ्गमितादिप्रकार-  
वैचित्र्यस्य गुणीभूत-व्यङ्ग्येऽपि साधारणस्यादुपलक्षणमेतत् । कालिदासादि-  
प्रबन्धेषु शकुन्तलेज्जर्णसहारादिषु । प्रबन्धग्रहणं चैकस्मिन् वाक्येऽपेक्षितस-  
कलत्रिभासानुभावव्यभिचार्युपादानम्यागम्यत्वात् कतिपयोपादाने चेतरेषामु-  
च्यतेत्येव तत्तदवस्थाविशेषविशिष्टानां रसादीनां स्फुटतयानभिप्यक्ते । अल-  
ङ्कारध्वनिर्यथा —

अर्जुनगुणानुरागी रञ्जितगोमण्डलो वलज्येष्ठ ।

यदुपनिरभिमतमस्य शब्दयुत जयति त्रिषुधितनिरत ॥

अत्र वर्णनार्थे रञ्जितमणि अभिधाया नियन्त्रणान् शब्दशक्तिसलानुरणनय-  
ज्ञेन कृत्वेन महोपमानोपमेयभावाप्रतीतिरूपमाट्टागे व्यङ्ग्यः । चतुर्ध्वनि-  
र्यथा —

द्वितीयोऽप्यसंलक्ष्यक्रमसंलक्ष्यक्रमव्यङ्ग्यतया द्विविधः । लक्षणा-  
मूलः शब्दशक्तिमूलो वस्तुध्वनिः । असंलक्ष्यक्रमव्यङ्ग्योऽर्थश-  
क्तिमूलो रसादिध्वनिः । संलक्ष्यक्रमव्यङ्ग्यः शब्दार्थोभयशक्ति-  
मूलो वस्तुध्वनिरलङ्कारध्वनिश्चेति । तत्र रसादिध्वनिः कालि-  
दासादिप्रबन्धेषु । गुणीभूतव्यङ्ग्यं वाच्याङ्गत्वादिभेदैर्यथासम्भवं  
समासोक्त्यादौ प्रदर्शितम् । चित्रं तु शब्दार्थोभयालङ्कारस्वभा-  
वतया बहुतरंगप्रभेदम् । तथाहि —

इहार्थपौनरुक्त्यं शब्दपौनरुक्त्यं शब्दार्थपौ-  
नरुक्त्यं चेति त्रयः पौनरुक्त्यप्रकाराः ॥ १ ॥

आदौ पौनरुक्त्यप्रकारवचनं वक्ष्यमाणालङ्काराणां कक्ष्या

कथयामि वः क्षितीशाः ! रविवर्मणि भजत वैतसीं वृत्तिम् ।

अस्य हि रोपो रोपः प्रसाद एव प्रसादश्च ॥

अत्र कथयामि वः क्षितीशा इति वाक्यरूपेणोपदेशपर्यवसायिनार्थान्तरसङ्क-  
मितवाच्येन वक्तुर्न भूत्यं व्यज्यते । उत्तरार्धे रोपो रोपः प्रसाद एव प्रसाद  
इत्यत्र पदावृत्तिभ्यां साफल्यपर्यवसायि(नी)भ्यामर्थान्तरसङ्कमितवाच्याभ्यां  
वर्णनीयस्यावश्यमजनीयत्वलक्षणं वस्तु व्यज्यते । एवं तावद् ध्वनिकारमत-  
स्यैवानवद्यतां दर्शयित्वा तेनैव ध्वनिगुणीभूतव्यङ्ग्ययोः प्रपञ्चितत्वात् संक्षे-  
पेण तत्प्रकारानुद्दिश्य चित्रकाव्यप्रभेदान् दर्शयितुमुपक्रमते — चित्रं त्वित्या-  
दिना । तुशब्देन अन्यत्राप्रपञ्चितत्वाद् बहुवक्तव्यत्वाच्च स्वसंरम्भगोचरतां  
धोतयति । शब्दार्थेत्यादि । शब्दार्थोभयालङ्कारभेदादवान्तरभेदाच्च ।

ननु 'गुर्वलङ्कारसूत्राणामि'त्यनेन सूत्राणामलङ्कारस्वरूपनिरूपणपरत्वं दर्शि-  
तम् । तच्च प्रथमसूत्रे न दृश्यते । अत आह — आदावित्यादि । कक्ष्याविभागेति ।

१. 'गव्यङ्गपस' क. पाठः. २. 'ले', ३. 'स्तुम्पोऽलङ्काररूपो रसरूपः । अ', ४. 'वृ ।  
चि', ५. 'प्रस्तु', ६. 'धौल', ७. 'रमे' क. ख. पाठः. ८. 'मयद्वितिरु' क. पाठः.

विभागघटनार्थम् । अर्थापेक्षया शब्दस्य प्रतीतावन्तरङ्गत्वेऽपि प्रथममर्थगतनिर्देशश्चिरन्तनप्रसिद्ध्या पुनरुक्तवदाभासस्य<sup>१</sup> पूर्वं लक्षणार्थः । इह<sup>२</sup> शब्दे प्रस्थाने । इतिशब्दः प्रकारे । त्रिशब्दा-  
देव सङ्ख्यासमाप्तिसिद्धेः ॥

तत्रार्थपौनरुक्त्यं प्ररूढं दोषः ॥ २ ॥

प्ररूढाप्ररूढत्वेन द्वैविध्यम् । प्रथमं<sup>३</sup> हेयवचनमुपादेये<sup>४</sup> विश्रान्त्यर्थम् । तत्रेति त्रयनिर्धारणे । यथावभासनं विश्रान्तिः प्ररोहः ॥

आमुखावभासनं पुनरुक्तवदाभासम् ॥ ३ ॥

आमुखग्रहणं पर्यवसानान्यथात्वप्रतिपत्त्यर्थम् । लक्ष्य-

अर्थपौनरुक्त्ये पुनरुक्तवदाभासः, शब्दपौनरुक्त्ये ऐकानुप्रासादिः, उभयपौनरुक्त्ये लाटानुप्रासः इत्येवरूपः कक्ष्याविभागः । अर्थापेक्षयेत्यादि । प्रथमप्रतिपत्त्यस्वरूपेण शब्देनार्थप्रत्ययादन्तरङ्गत्वम् । चिरन्तनप्रसिद्धयेति । उद्धादिभिः प्रथममलङ्कारेषु पुनरुक्तवदाभासो लक्षितः । शाब्द इति । शब्देनार्थव्यवहारलक्षणे ।

“इतिहेतुप्रकरणप्रकाशदिमभामिषु”

इति समाप्त्यर्थत्वेन षडिनस्वार्पातिशब्दस्य नात्र तदर्थत्वमित्याह — इतिशब्दः प्रकार इति । त्रिशब्दादेवेति । त्रिशब्दस्य न्यूनाधिकमत्राप्यवच्छेदपरत्वात् ॥

अलङ्कारप्रस्तावाद्यप्रस्तुतत्वेऽपि दोषरूपपौनरुक्त्यन्तरूपकथनमन्यार्थमित्याह — प्रथममित्यादि । यथावभासनमित्यादि । आपानतत् पर्यवगानवेलायामप्येकार्थप्रतीतिमित्यर्थः ॥

निर्देशे नापुंसकः संस्कारो लौकिकालङ्कारवैधर्म्येण काव्यालङ्काराणामलङ्कार्यपारतन्त्र्यध्वननार्थः । अर्थपौनरुक्त्यादेवार्थाश्रितत्वादर्थालङ्कारोऽयम् । प्रमेदास्तु विस्तरभयान्नोच्यन्ते । उदाहरणं मङ्गीये श्रीकण्ठस्तवे—

“अहीनभुजगार्धीशवपुर्वलयकङ्कणम् ।

शैलादिनन्दिचरितं क्षतक्रन्दर्पदर्पकम् ॥

वृषपुङ्गवलक्ष्माणं शिखिपावकलोचनम् ।

ससर्वमङ्गलं नौमि पार्वतीसखमीश्वरम् ॥”

इत्यादि । एतच्च सुवन्तापेक्षर्यो । तिङन्तापेक्षया यथा तत्रैव—

नापुंसक इति । सौरमादेशलक्षणः । यथा लौकिकाः कटकमुकुटादयोऽलङ्कारा अलङ्कार्येभ्यः करादिभ्यः पृथग्भूय स्वातन्त्र्येणाप्युपलभ्यन्ते, नैवं काव्यालङ्काराः, अलङ्कार्यो शब्दार्थावन्तरेण पृथगनुपलब्धेः । अतश्चैषां तत्पारतन्त्र्यम् । तच्च स्वलिङ्गपरिहारेण स्वाश्रयस्य काव्यस्य लिङ्गेन निर्देशादवगम्यते, यथा शुक्लं वक्षामिति शौक्यस्य । तदेवमलङ्कार्यपारतन्त्र्यस्यात्र सूचितत्वात् छेकानुग्रासादिषु तदनादरः । अस्य पुनरुक्तवदाभासस्यान्यैः शब्दालङ्कारस्वमुक्तम् । तदयुक्तमित्याह — अर्थपौनरुक्त्यादेवेत्यादि । प्रमेदास्त्विति । सार्थकानर्थकसम्भङ्गाभङ्गशब्दनिष्ठत्वपदद्वयैक्यदर्शनापरिवृत्त्यक्षमत्वादयः । अहीनेत्यादि । हीनादन्यः, अहीनामिनश्च । वलयं सन्निवेशविशेषः, करभूषणं च । शैलादिं नन्दयितुं शीलवत्, शैलादिर्नन्दी चेति श्रीनन्दिकेश्वरस्य नामनी । दर्पशब्दात् समासान्ते कपि दर्पक इति रूपं, कामपर्यायश्च । पुङ्गवः श्रेष्ठः, पुंस्त्वविशिष्टः गौश्च । शिखी प्रशस्तशिखः,

“भुजङ्गकुण्डली व्यक्तशशिशुभ्रांशुशेखरः ।

जगन्त्यपि सदापायादव्याचेतोहरः शिवः ॥”

इत्यादि । शब्दपौनरुक्त्यं तु व्यञ्जनमात्रपौनरुक्त्यं स्वरव्यञ्जन-  
समुदायपौनरुक्त्यं च । अलङ्कारप्रस्तावे केवलस्वरपौनरुक्त्यम-  
चारत्वान्न गण्यत इति द्वैविध्यमुक्तम् ॥

अग्निश्च । ससर्वमङ्गलं सर्वमङ्गलैः सहितं, सर्वमङ्गलया सहितं च । कुण्डली कुण्ड-  
लवान्, सर्पश्च । व्यक्ताः शशिनः शुभ्रा अंशव शेखरं यस्य, शशी शुभ्रांशुश्चेति  
चन्द्रनामनी च । व्यक्तशिशुशुभ्रांशुशीतगुरिति पाठे व्यक्तशिशुधवलांशुत्ववि-  
शिष्टः शीतगुः चन्द्रः शेखरत्वेन यस्यास्ति इत्यर्थः, शुभ्रांशुः शीतगुरिति  
चन्द्रनामनी च । सदापायात् सततमपायतः, सततं पायाच्च । चेतोहरो  
मनोहरः, हरः शिव इति शिवनामनी च । भुजङ्गकुण्डलीत्यादौ सुघन्तपौन-  
रुक्त्ये सत्यपि सदा पायाद् अव्याद् इति तिङन्तपौनरुक्त्यप्रतिभासात् तिङ-  
न्तापेक्षयेत्युक्तम् । अत्रोदाहरणद्वये सर्वत्रैकपदपर्यायपरिवृत्त्यक्षमत्वं, सुघन्त-  
विषये सार्थकपदनिष्ठत्वं, तिङन्तविषये सार्थकनिरर्थकपदनिष्ठत्वं, कन्दर्पद-  
र्पकेत्यत्र भङ्गनिष्ठत्वं च । पदद्वयपर्यायपरिवृत्त्यक्षमत्वादौ यथा —

वितरणसमरहितं त्वामरिचक्रविमर्दविहितहेयाकम् ।

लब्ध्वा नायकमनघं विभाति यदुर्वार ! मेदिनीवल्लभम् ॥

अत्र रणसमेत्यरिचक्रेति च पदद्वयपर्यायपरिवृत्त्यक्षमत्वम् । आघे द्वयोर्  
नैरर्थस्यं, द्वितीये सार्थकत्वम् । व्यञ्जनमा(त्रमि?वि)ति मात्रशब्देन स्वरस-  
म्यनियमो व्याचर्त्यते, न तु तदभावः प्रतिपाद्यते । अतः सायसायमित्यादं  
स्वरसाम्यं न दोषाय । स्वरसाम्यपौनरुक्त्यावचने नामम्भयो हेतुः, किन्त्वन्  
लङ्कारत्वमेवेत्याह — अलङ्कारप्रस्ताव इति ।

सङ्ख्यानियमे पूर्व छेकानुप्रासः ॥ ४ ॥

द्वयोर्व्यञ्जनसमुदाययोः परस्परमनेकधा सादृश्यं सङ्ख्या-  
नियमः । पूर्वं व्यञ्जनमात्राश्रितम् । यथा—

“किं नाम ददुर दुरध्यवसाय ! सायं  
कायं निपीड्य निनदं कुरुपे रूपेय ।

एतानि केलिरसितानि सितच्छदाना-  
माकर्ण्य कर्णमधुराणि न लज्जितोऽसि ॥”

अत्र सायंशब्देऽस्यालङ्कारस्य यकारमात्रसादृश्यापेक्षया वृत्त्यनु-  
प्रासेन सहैकाभिधानानुप्रवेशलक्षणः सङ्करः । छेका विदग्धाः ।

व्यञ्जनमात्राश्रितमित्यनेन सूत्रस्थस्य पूर्वशब्दस्यार्थमाह । किं नामेत्यादि ।  
मधुरवचसां मध्ये कदुभापिणं कश्चिदप्रस्तुतसरूपस्तुत्या प्रतिक्षिपति । अत्र दुरदु-  
रेति द्वौ व्यञ्जनसमुदायौ मिथः सदृशौ । एवं सायसाय रूपे रूपे मितसित कर्णक-  
र्णेत्यत्र । इत्यनेकधात्वम् । वृत्त्यनुप्रासेनेत्यादि । केवलव्यञ्जनसादृश्यलक्षणप्र-  
कारविशिष्टेन । एकाभिधानेति । सायसायमित्यत्र दुरदुरेति च छेकानुप्रासः ।  
सायं कायमित्यत्र ‘गात्रोपेन पठ्यसे’त्यादिवद् वृत्त्यनुप्रासः । तावुभावप्येकं  
सायंशब्दमाश्रयतः । अत्रस्तुतत्वेऽपि सङ्करप्रदर्शनं तस्य तस्यालङ्कारव्यालङ्कारा-  
न्तरासंस्पृष्टोदाहरणदौर्लभ्यं प्रधानेन व्यपदेशं च ख्यापयितुम् । छेका  
विदग्धा इति । न त्वाल्यवर्तिनो मृगयक्षिणः । अनेन छेकानामनुमतत्वेन  
सम्यन्धी अनुप्रास इति अस्य निरुक्तिं दर्शयति । पूर्वत्रापुनरुक्तस्यापि पुन-  
रुक्तवदाभासः प्रतिभास इत्यस्यार्थस्य स्फुटत्वाद् न निरुक्तिः कृता ॥



अन्यथा तु वृत्त्यनुप्रासः ॥ ५ ॥

केवलव्यञ्जनसादृश्यमेकधा समुदायसादृश्यं व्यादीनां  
च परस्परसादृश्यमन्यथाभावः । वृत्तिस्तु रसविषयो व्यापारः ।  
तद्वती पुनर्वर्णरचनेह वृत्तिः । सा च परूपकोमलमर्घ्यमवर्णार-  
ब्धत्वात् त्रिधा । तदुपलक्षितोऽयमनुप्रासः । यथा मदीये श्री-  
कण्ठस्तवे —

“आटोपेन पटीयसा यदपि सा वाणी कवेरामुखे  
खेलन्ती प्रथते तथापि कुरुते नो सन्मनोरञ्जनम् ।  
न स्याद्यावदमन्दसुन्दररसालङ्कारप्रकाशितः  
स प्रत्यन्दिहसद्रसायनरसासारानुसारी रसः ॥”

स्वरव्यञ्जनसमुदायपौनस्त्यं यमकम् ॥ ६ ॥

अत्र कचिद् भिन्नार्थत्वं, कचिदनर्थकत्वं, कचिदेकस्या-  
नर्थकत्वमपरस्य सार्थकत्वमिति संक्षेपतः प्रकारत्रयम् । यथा—

केवलव्यञ्जनसादृश्यमित्यनेन व्यञ्जनसमुदाययोरित्यस्यान्यथाभावो द-  
र्शितः, एकध्वनेनानेकध्वनस्य, व्यादीनामित्यनेन द्वयोरित्यस्य । आटोपेने-  
त्यादि । पूर्वार्धे केवलव्यञ्जनसादृश्यम् । अलङ्कारप्रकाशित इत्यत्र व्यञ्जन-  
समुदाययोरेकधा सादृश्यम् । रसायनेत्यादौ रसप्रकारात्मेनां व्यादीनां  
व्यञ्जनसमुदायानां सादृश्यम् ॥

संक्षेपन इति । अत्रैव पादपदिकदेशादिवृत्तीनां सकलभेदानामन्तर्भाव  
इति भावः । यो य इत्यादि । वनजे तामरसे इवायते रुचिरे इति नेत्रयोर्वि-

१. 'यत्' एव पाठः. २. 'वर्जितं—जा', ३. 'मुगल', ४. 'न्द', ५. 'ध्वन',  
६. 'मित' क एव पाठः. = 'मयना', ८. 'गत्' एव. पाठः.

“यो यः पश्यति तन्नेत्रे रुचिरे वनजायते ।

तस्य तस्यान्यनेत्रेषु रुचिरेव न जायते ॥”

इदं च सार्थकत्वे । एवमन्यत्तु ज्ञेयम् ॥

शब्दार्थपौनरुक्त्यं प्ररूढं दोषः ॥ ७ ॥

प्ररूढग्रहणं वक्ष्यमाणालङ्कारपौनरुक्त्यवैलक्षण्यार्थम् ।  
यदाहुः—“शब्दार्थयोः पुनर्वचनं पौनरुक्त्यमन्यत्रानुवादाद्”  
इति ॥

शेषणे । अन्यनेत्रेष्वित्यत्र ‘सर्वनाम्नो वृत्तिमात्रे’ इति पुंवद्भावः । रुचिर-  
च्छैव न जायते । एवमन्यत्ति । उभयानर्थकत्वे यथा—

दददनर्थित एव मनोरथादधिकमर्थिजनाय यदूढः ।

कथमिवास्तु पुरन्दरशाखिना समधुरो गधुरोक्तिविचक्षणः ॥

पूर्वभागानर्थक्ये यथा—

इतरपार्थिववद् यदुभूपतेः स्तुतिविधौ क इव क्षमते कविः ।

जयति कर्णमदृष्टचरेण यो वितरणेन रणेन च फल्गुनम् ॥

उत्तरभागानर्थक्ये यथा—

अभिजनश्रुतिविक्रमसम्पदः समवयन्ति यदुक्षितिप ! त्वयि ।

तदपि नैव तवास्ति वपुःश्रिया विजितदर्पक ! दर्पकलङ्किता ॥

वक्ष्यमाणेति अलङ्कारभूतलाटानुप्रासलक्षणशब्दार्थपौनरुक्त्यव्यावृत्त्य-  
र्थम् । प्ररूढं दोष इत्यत्र वृद्धसम्मतिमाह — शब्दार्थयोरित्यादि ॥

तात्पर्यभेदवत् तु लाटानुप्रासः ॥ ८ ॥

तात्पर्यमन्यपरत्वम् । तदेव मिथ्यते यत्र, न तु शब्दार्थ-  
स्वरूपम् । यथा —

“ताला जाअन्ति गुणा जाला दे सहिअएहि धेप्पन्ति ।  
रइकिरणानुगुहाइ होन्ति कमलाइ कमलाइ ॥”

“अत्राब्जपद्मनयने ! नयने निर्मान्य” इत्यादौ विभक्त्यादेरपौनरु-  
क्त्येऽपि बहुतरशब्दार्थपौनरुक्त्याल्लाटानुप्रासत्वमेव । “काशा-

तात्पर्यभेदवन्वित्यादि । शब्दार्थपौनरुक्त्यमित्यनुवर्तते । शब्दार्थपौ-  
नरुक्त्यरूपत्वादेवानुप्रासप्रस्तावेऽलङ्घनेनेह लक्षितः । अन्यपरत्वम् उद्देश्यवि-  
धेयत्वादिभेदादन्वयभेदः । ताला इत्यादि ।

तदा जायन्ते गुणा यदा ते सहदयैर्गृह्यन्ते ।

रविकिरणानुगृहीतानि भवन्ति कमलानि कमलानि ॥

अत्र प्रथमतः कमलशब्दस्य रविकिरणानुगृहीतानीत्यनेनान्वितस्योद्देश्या-  
र्थवृत्तित्वं । द्वितीयस्य तु भवन्तीत्यनेनान्वितस्य विधेयार्थनिष्ठत्वम् ।  
यद्यप्यस्य शोभावत्त्वादिलक्षणेऽर्थान्तरे सम्मितत्वादर्थभेदः, तथापि सङ्के-  
तितार्थपेक्षया पौनरुक्त्यं द्रष्टव्यम् । ‘अत्राब्जपद्मनयने’ इत्यादौ नयने  
नयने इत्यत्र यद्यपि शब्दस्वरूपं न मिथ्यते, तथापि पूर्वत्रैकत्वविशि-  
ष्टायाः सम्बोधनमेवार्थः, उत्तरत्र द्वित्वविशिष्टयोर्दशोः कर्मत्वमित्यर्थभेदात्  
कथं लाटानुप्रासत्वमित्यलङ्घनं परिहरति — विभक्त्यादेरित्यादि । आदि-  
शब्देन वचनं गृह्यते । वर्णमात्रविभक्त्याद्यपेक्षया बहुतरस्य नयनेति  
प्रातिपदिकस्यार्थपौनरुक्त्यान्न दोष इत्यर्थः । अत्र पूर्वो नयनशब्दोऽन्व-  
यप्रसादस्यविशिष्टार्थवृत्तिः सम्बोधनीयामुपलक्षयति । उत्तरस्तु विमीलनक्रिया-  
कर्माभिधात्री निर्मात्येत्यनेनान्वयं मजते । काशा इत्यादि । सङ्करः एक-  
वाचकानुप्रेक्षालक्षणः । ननु लाटानुप्रासादविविक्तविषयत्वात् तस्य बहुविष-

काशा इवे”त्यादावनन्वयेन सहास्य सङ्करः। अन्योन्यापेक्षशब्दार्थगतत्वेनार्थमात्रगतत्वेन च व्यवस्थितेभिन्नविषयत्वात्।

अनन्वये च शब्देक्यमौचित्यादानुपङ्गिकम्।

अस्मिस्तु लाटानुप्रासे साक्षादेव प्रयोजकम् ॥

तदेवं पौनरुक्त्ये पञ्चालङ्काराः ॥ ९ ॥

निगदव्याख्यानमेतत् ॥

वर्णानां खड्गाद्याकृतिहेतुत्वे चित्रम् ॥ १० ॥

पौनरुक्त्यप्रस्तावे स्थानविशेषश्लिष्टवर्णपौनरुक्त्यात्मकचित्रवचनम्। यद्यपि लिप्यक्षराणां खड्गादिसन्निवेशविशिष्टत्वं, तथापि श्रोत्राकाशसमवेतवर्णात्मकशब्दाभेदेन तेषां लोके प्रतीतेर्वाचकालङ्कारोऽयम्। आदिग्रहणाद् यथाव्युत्पत्तिसम्भवं

यत्वाच्चानन्वयः पृथगलङ्कारत्वेनैव न लक्षणीय एव, कुतः सङ्कर इत्याशङ्क्यानन्वयस्य विविक्तौदाहरणत्वाभावेऽप्यलङ्कार्यात्मन आश्रयस्य भेदाद् भेद इत्याह — अन्योन्यापेक्षेति। शब्दावर्थाभेदमपेक्षते, अर्थो च शब्दाभेदमित्यर्थः। ननु यद्यर्थाश्रयोऽनन्वयः, तत् किमेकशब्धनिबन्धनेत्यत आह — अनन्वय इत्यादि। औचित्यादिति। अन्यथा शब्दभेदेनार्थान्तरतया प्रतिभासादुपमानोपमेययोरेकत्वप्रतीतिविलम्बः स्यात् ॥

वर्णानामित्यादि। लक्ष्यलक्षणयोर्वैयधिकरण्येन निर्देश उद्घटेनापि कृतः — ‘छेकानुप्रासस्तु द्वयोर्द्वयोः सुसदृशाकृतापि’ति। स्थानविशेषश्लिष्टेति। कर्णिकादिस्थानविशेषन्यस्त एकस्मिन् वर्णेऽनेकवर्णपिलम्भादनेकव-

पद्मबन्धादिपरिग्रहः । यथा—

“भासते प्रतिभासार ! रसाभाता हताविभा ।

भावितात्मा शुभा वादे देवाभा वत ते सभा ॥”

एषोऽष्टदलः पद्मबन्धः । अत्र दिग्दलेषु निर्गमप्रवेशाभ्यां श्लिष्टा-  
क्षरत्वम् । विदिग्दलेष्वन्यथा । कर्णिकाक्षरं तु श्लिष्टमेव ॥

उपमानोपमेययोः साधर्म्यं भेदाभेदतुल्यत्वे

उपमा ॥ ११ ॥

णस्य सङ्गतत्वाद् वा । अस्य च स्थानविशेषश्लिष्टपौनरुक्त्यात्मकत्वस्य  
प्रकरणसङ्गतौ हेतुगर्भविशेषणता । श्रवणेन्द्रियग्राह्यस्य शब्दत्वात् सङ्गा-  
दिसन्निवेशविशेषभाजां लिप्यक्षराणां चक्षुर्ग्राह्यत्वादशब्दत्वात् चित्रस्य  
शब्दालङ्कारत्वं न घटते इत्याशङ्क्य परिहरति—यद्यपीत्यादिना ।  
अर्थवत एव शब्दस्यालङ्कारत्वाद् वाचकालङ्कार इत्युक्तम् । चित्रश-  
ब्दस्य नपुंसकत्वेऽप्यलङ्कारोपेक्षयायमिति पुल्लिङ्गनिर्देशः । यथाव्युत्पत्तिस-  
म्भवं व्युत्पत्तिसम्भवावनतिक्रम्य । पद्मबन्धादीति । आदिशब्देन चक्रमुरज-  
बन्धादिपरिग्रहः । भासत इत्यादि । प्रतिभामार ! ते तव सभा रसाभाता  
रसेन आ समन्ताद् दीप्ता । हताविभा हता अविभा अत्रा यस्याः सा,  
अविभा अज्ञानं वा यस्याः सा । भावितः भावनया विषयीकृत आत्मा यया सा  
भावितात्मा । वादे कथाविशेषे शुभा । देवाभा देवसदृशी । सभासमासदोरभेदो-  
पचारादेवमुक्तम् । दिग्दलेष्विति । सते सार तावि वादे इति चतुर्णामक्षर-  
सुमानां कर्णिकाक्षरं निर्गमप्रवेशयोरानुलोम्येन प्रानिलोम्येन च श्लिष्टाक्षरत्वम् ।  
विदिग्दलेष्विति । प्रति ताह त्माशु वत इत्येवामक्षरयुग्मानां सकृदेव पाठादन्व-  
यात्मकश्लिष्टाक्षरता । कर्णिकाक्षरं तु श्लिष्टमेवेति । भा इत्येतस्याष्टतुल्यः  
पाठात् । सूत्रे प्रतिपदोक्तं खड्गमपहायादिशब्दोपात्तस्य पद्मबन्धस्योदाहरण-

अर्थालङ्कारप्रकरणमिदम् । उपमानोपमेययोरित्यप्रतीतोप-  
मानोपमेयनिषेधार्थम् । साधर्म्ये त्रयः प्रकाराः । भेदप्राधान्यं व्य-  
तिरेकवत् । अभेदप्राधान्यं रूपकवत् । द्वयोस्तुल्यत्वं यथास्याम् ।

प्रदर्शनं खड्गस्य बहुभिरदर्शितत्वादतिक्लिष्टत्वाच्चेत्याहुः । खड्गस्य दिद-  
क्षितत्वे पुनरिदमुदाहरणं —

सानन्दवन्दिजनगीतविचित्रमूमा मातङ्गमन्धरगतिर्महनीयभासा ।

सारोत्तरेण यपुषा परिपन्थिर्हिंसासातत्यसङ्ग ! यदुनाथ ! जयाङ्गजश्रीः ॥

सादितशत्रुदेहगलितरुधिरतटिनी नीतविवृद्धकीर्तिजलधिमरितनभसा ।

साहसवर्जितेन यदुवर ! गुरुतरसा सारवतीभयात ! धरणिरजनि भवता ॥

अनयोश्चायं प्रस्तारः — द्राष्टिकान्तरे सेति शब्दं न्यस्य प्रथमं पादमधोऽ-  
क्रमेण न्यस्य तदन्तगतं माशब्दं नीशब्दं वा शिखायां न्यस्य तदेवारम्योर्ध्व-  
क्रमेण द्वितीयं पादं यावत् साशब्दं न्यस्येत् । तस्यैव साशब्दस्य दक्षिणो-  
त्तरपार्श्वयोस्तृतीयपादस्याधर्घं साशब्दादिमन्त्यार्धं च तदन्तं न्यस्येत् । एषा  
द्राष्टिका । ततस्तमेव साशब्दमारम्योर्ध्वक्रमेण वर्णत्रयं तदुपरि गकारो भकारो  
वा । तत्पार्श्वे पूर्ववत् श्रींस्तीश्चतुरधतुरो वर्णान् न्यस्येत् । एतत्फलकम् ।  
ततस्तदुपरि वर्णद्वयम् । एतन्मस्तकम् ॥

अर्थालङ्कारप्रकरणमिदमित्यनेनोपमादेर्भोजेनोक्तुमभयालङ्कारत्वं शब्दसा-  
म्ये रुद्रटस्याभिमतं शब्दालङ्कारत्वमर्थं श्लेषादेश्च काव्यप्रकाशकारोक्तं शब्दालङ्का-  
रत्वं च निरस्यति । ननु साधर्म्यं समानधर्मसम्बन्धः । स चोपमानोपमेययोरैव स-  
म्भवति, न कार्यकारणादिकयोरिति साधर्म्यं इत्यनेनैव गतार्थत्वादुपमानोपमेययो-  
रिति न निर्देष्टव्यमत आह — उपमानोपमेययोरित्यप्रतीतेति । “कुमुदमिव मुखं  
तस्या” इत्यादौ । अत एवोपमानोपमेयग्रहणादनन्वयस्योपमेयोपमायाश्च व्यावृ-  
त्तिः । लोके हि भिन्नयोरुपमानोपमेयत्वे व्यवस्वितत्वेन प्रतीयेते । तत्रानन्वये भेदा-

यदाहुः—“यत्र किञ्चित् सामान्यं कश्चिच्च विशेषः स विषयः सद-  
शतायाः” इति । उपमैवै च प्रकारवैचित्र्येणानेकालङ्कारवीजभूतेति  
प्रथमं निर्दिष्टा । अस्याश्च पूर्णालुप्तौदित्वभेदाद् बहुविधत्वं चि-

भावः । उपमेयोपमायां व्यवस्थाया अन्यथाभावः । भेदाभेदतुल्यत्व इत्यनेन  
रूपकादेर्व्यतिरेकादेश्च व्यावृत्तिः । साधर्म्य इत्यनेनासदृशोपमादेः । व्यति-  
रेकवदिति । यथा व्यतिरेक इत्यर्थः । यत्र किञ्चिदित्यादि । किञ्चित्सा-  
मान्यमित्यनेनाभेदो दर्शितः, कश्चिच्च विशेष इत्यनेन भेदः । पूर्णेत्यादि ।  
उपमानोपमेयसाधारणधर्मोपमाद्योतकानामुपादाने पूर्णा । सा च पोढा  
कथिता —

“श्रौत्यार्था च भवेद्वाक्ये समासे तद्धिते तथा”

इति । तत्रैवाधुपादाने श्रौती । तुल्यादिशब्दोपादाने आर्था । यथा —

वाचं वानां यधेशः प्रथयसि निधिरस्यंशुमालीव वाक्तां  
रक्ताङ्गो भौमवत् त्वं तव भृगुसुतवत् काव्यशब्देन रुढिः ।  
कान्त्या तुल्यस्त्वमिन्द्रोर्ध्वगनिसमता युज्यते ते कलाव-  
न्मिथानन्दैकहेतोस्तदसि यदुनृप ! ज्योतिषां सन्वयस्त्वम् ॥

एकस्य द्वयोस्तयाणां वा लोपे लुप्ता । तत्र धर्मलोपे पञ्चविधत्वमुक्तं —

“तद्वद् धर्मस्य लोपे स्याच्च श्रौती तद्धिते पुनः”

इति । यथा —

कृतान्त इव विद्रिपां प्रणयिनां यथा स्वर्द्धमो  
विहारगिरिसन्निभो यदुनरेन्द्र ! वीरश्रियः ।  
समश्च कुमुदपुष्पा त्वमसि कामिनीनामतः  
पुनस्तव महीक्षितो दिवसदीपकल्पाः परे ॥

द्योतकलोपे पङ्क्तिधत्वमुक्तं —

“वादेर्लोपे समासे सा कर्माधारक्यचि क्यङि ।

कर्मकर्त्रोर्णमुलि”

इति । यथा —

कुन्दश्चेतं यशस्ते तुहिनकरकरीयन्ति नित्यं चकोराः

कोशागारे स्ववेष्मीयति बुधनिवहस्तावके यादवेन्द्र ! ।

मध्याह्नार्कप्रतापं प्रतपति च भवानन्धकारायमाणान्

विद्राव्याजौ द्विपस्तत्कथमितरजनस्तावमेते स्तुमस्त्वाम् ॥

उपमानस्यानुपादाने धर्मद्योतकयोर्धर्मोपमानयोश्च लोपे प्रत्येकं द्वैविध्यम् ।  
तदुक्तम् —

“उपमानानुपादाने वाक्यगाथ समासगा”

“एतद्विलोपे क्पिसमासगा ।

धर्मोपमानयोर्लोपे वृत्तौ वाक्ये च दृश्यते ।”

द्योतकोपमेययोर्लोपे द्योतकोपमेयधर्माणां लोपे चैकधा । तदुक्तं — ‘क्यचि  
वाधुपमेयासे’ इति, ‘त्रिलोपे च समासगे’ति च । अन्ये तु द्योतकोपमान-  
धर्माणां लोपात् त्रिलोपमाहुः । एवमुपमानादिलोपेऽष्टविधत्वम् । यथा —

फणधरभुजस्याजौ यस्य प्रतापविभावसौ

शलभति रिपुस्तोमस्तुल्यो न यस्य दयाविधौ ।

वसु च वितरन्नर्थिभ्यो यः सहस्रकरीयति

त्रिजगति भवेत् को नामास्योपमा रविवर्मणः ॥

अत्र फणधरभुजस्येति प्रतापविभावसाविति च बहुव्रीहौ तत्पुरुषे च समासे  
शलभतीति किपि च धर्मद्योतकयोर्लोपः । तुल्यो न यस्य दयाविधाविति  
को नामेत्यादौ चोपमानस्य धर्मोपमानयोश्च लोपः । सहस्रकरीयतीत्यत्रात्मानं  
सहस्रकरमिवाचरतीत्यर्थप्रतीतिः क्यचि द्योतकोपमेययोर्लोप इति पञ्चभेदः ।  
दर्शिताः । इतरस्य भेदत्रयस्योदाहरणं —

यदुनाथसमो नास्तीत्याहुः स्थाने मृगीदृशः ।

नहि सवननं तासां कचित् तद्गुणसन्निभम् ॥



न्तनैरुक्तम् । तत्रापि साधारणधर्मस्य कचिदनुगामितयैकरूप्येण निर्देशः । कचिद् वस्तुप्रतिवस्तुभावेन पृथङ् निर्देशः । पृथङ् निर्देशे च सम्बन्धिभेदमात्रं प्रतिवस्तूपमावत् । बिम्बप्रतिबिम्बभावो वा दृष्टान्तवत् । क्रमेणोदाहरणानि —

“प्रभामहत्या शिखयेव दीपस्त्रिमार्गयेव त्रिदिवस्य मार्गः ।  
संस्कारवत्येव गिरा मनीषी तथा स पूतश्च विभूषितश्च ॥”

अत्र यदुनाथसमो नास्तीति नहि संवननं तासामित्यादौ च वृत्तौ च धर्मोपमानयोरुपमानस्य च लोपः । मृगीदृश इत्यत्र त्रिलोप इति पञ्चविंशतिरूपमाभेदाः । आदिशब्देन मालारशनोपमयोर्ग्रहणम् । लुप्तापूर्णात्वभेदादिति पाठे मालारशनोपमे अत्रैवान्तर्भूते इति न पृथगुपात्ते । पुंवद्भावाभावश्च पूर्णालुप्ताशब्दयोः संज्ञात्वेन गुणवचनत्वाभावात् । तयोश्चान्तर्भूतत्वेऽप्यन्यैः पृथगुपादानादस्माभिरुदाहरणं प्रदर्श्यते । तत्र मालोपमायास्तु बहुपमानोपादानलक्षणायाः ‘प्रभामहत्ये’त्येतदेवोदाहरणम् । उत्तरोत्तरप्रथनात्मिका रशनोपमा यथा—

यपुरिव मधुरं वचः प्रसन्नं वच इव कूपकभूषते ! मनस्ते ।

मन इव चरितं विशुद्धमेन्यांश्चरितमिव क्षितिपान् यशोऽतिशेते ॥

एषु च प्रभेदेषु यथासम्भवं प्रकारत्रैविध्यमन्यैरप्रदर्शितं दर्शयति — तत्रापीत्यादिना । साधारणधर्मस्य धर्मरूपस्य वा परावच्छेदकतया रोपितधर्मत्वस्य धर्मिरूपस्य वा । तत्रैकरूप्येण निर्देशो धर्मरूपस्यैव । सम्बन्धिभेदमात्रमिति । उपमानोपमेयलक्षणधर्मिभेदादेव भेदो न स्वरूपतः । अयमपि प्रकारो धर्मरूपस्यैव । बिम्बप्रतिबिम्बभावो मिथः सादृश्यम्, अयं तु धर्मधर्मिणोरुभयोरपि भवति । प्रभामहत्येत्यादि । अत्र दीपादीनामुपमानानां हिमवत् उपमेयस्य च पूतत्वविभूषितत्वे अनुगामितयैकरूप्येण निर्दिष्टे ।

“यान्त्या मुहुर्वलितकन्धरमाननं त-

दावृत्तवृन्तशतपत्रनिभं वहन्त्या ।

दिग्धोऽमृतेन च विषेण च पद्ममलाद्या

गाढं निखात इव मे हृदये कटाक्षः ॥”

अत्र वलितत्वावृत्तत्वे सम्बन्धिभेदाद् भिन्ने । धर्म्यभिप्रायेण तु विम्बप्रतिविम्बत्वमेव ।

“पाण्ड्योऽयमंसार्पितलम्बहारः क्लृप्ताङ्गरागो हरिचन्दनेन ।

आभाति त्रालातपरक्तसानुः सनिर्झरोद्गार इवाद्विराजः ॥”

अत्र हाराङ्गरागयोर्निर्झरत्रालातपो प्रतिविम्बत्वेन निर्दिष्टौ ॥

सम्बन्धिभेदादिति । सम्बन्धिनोः कन्धरावृन्तयोर्भेदाद्, न स्वरूपतः । अन्योऽप्योपमानोपमेयभावः स्वसम्बन्धिनोर्मुखशतपत्रयोरभिधानसामर्थ्यादवसीयते । धर्म्यभिप्रायेणेति । धर्मिणोः समानधर्मत्वेऽभिप्रेते विम्बप्रतिविम्बभाव एव भवति, न सम्बन्धिभेदमात्रम् । धर्मयोस्तूभयमपि भवति । तत्र सम्बन्धिभेदमात्र उदाहृतम् । विम्बप्रतिविम्बभावे यथा —

अनिशं निशम्यमाने रविवर्मनरेन्द्र ! भाषिते भवतः ।

अमृत इव पीयमाने निर्वृतिमुपयाति सुमनसां वरीः ॥

अत्र वचनामृतयोरुपमेयोपमानयोः निशम्यमानपीयमानत्वे धर्मो विम्बप्रतिविम्बत्वेन निर्दिष्टौ । अन्ये तु विम्बप्रतिविम्बभावस्यापि विद्यमानत्वात् तदप्यत्रैव दर्शयितुमाह — धर्म्यभिप्रायेणेति । धर्मिणोः कन्धरावृन्तयोर्मुखशतपत्रापेक्षया साधारणधर्मत्वाभिप्रायेण विम्बप्रतिविम्बभाव एव, वलितत्वादिना तयोः सदृशत्वादित्याहुः । पाण्ड्योऽयमित्यादि । प्रथमपक्षेऽदर्शितत्वाद्बुदाहरणम् । द्वितीये तु विविक्तत्वेन प्रदर्शनाय ॥

एकस्यैवोपमानोपमेयत्वेऽनन्वयः ॥ १२ ॥

वाच्याभिप्रायेणात्र पूर्वरूपानुगमः । एकस्य तु विरुद्ध-  
धर्मसंसर्गो द्वितीयसम्वत्सारिवृत्त्यर्थः । अत एवानन्वय इति  
योगोऽप्यत्र सम्भवति । यथा —

“युद्धेऽर्जुनोऽर्जुन इव प्रथितप्रभो<sup>१</sup>  
भीमोऽपि भीम इव वैरिषु भीमकर्मा ।  
न्यग्रोधवर्तिनमथाधिपतिं कुरूणा-  
मुत्प्रासनार्थमभिजग्मतुः<sup>२</sup>द्रेण ॥”

एकस्यैवेत्यादि । ननु साधर्म्यादिकस्य भिन्नवस्तुनिष्ठत्वादन कथं  
सम्भवाः, अत आह — वाच्याभिप्रायेणेति । एक एवार्थः शब्देन द्वि-  
भिहितो भिन्नवदवभासते । तस्माद् अर्जुनोऽर्जुन इवेत्यादी एकस्यैवार्जु-  
नस्य शब्दवाच्याकारपर्यालोचनेन भेदावभासात् पूर्वेनिर्दिष्टस्य साधर्म्या-  
दिरूपस्यानुगमः सम्बन्धो वेदितव्यः । अन्ये तु पूर्वमुपमानोपमेययोरे-  
कत्रप्रतिपादनायोपात्तस्य शब्दरूपस्य पर्यायवच्छेदेन द्वितीयेऽप्यनुगमो-  
ऽनुवृत्तिः वाच्याभिप्रायेण वाच्यस्यार्जुनादेः शब्दभेदोपाधिकमेदप्रतिपादा-  
पनयनेन वास्तवस्यैक्यस्य स्फुटप्रतिपत्तिमभिप्रेत्य क्रियत इति द्रष्टव्यम् ।  
एतच्च लाटानुप्रायनिर्गुणमय उक्तमप्यत्रानुम्पारयतीत्याहुः । विरुद्ध-  
मिति । उपमानोपमेयत्वाप्राक्कणिकृतप्राक्कणिकत्वात् एतत्प्राक्कृत्यप्रसिद्ध-  
त्वाप्रसिद्धत्वलक्षणविरुद्धधर्ममयम् । द्वितीयेति । शत्रूनापेक्षया द्विती-  
यस्य सम्वत्सारिणो निवृत्त्यर्थः । सद्यश्च्युदामार्थ इति यावत् । अत  
एवेति । सद्यश्च्युदामात्रात् ॥

द्वयोः पर्यायेण तस्मिन्नुपमेयोपमा ॥ १३ ॥

तच्छब्देनोपमानोपमेयत्वप्रत्यवमर्शः । पर्यायो यौगपद्या-  
भावः । अत एवात्र वाक्यभेदः । इयं च धर्मस्य साधारण्ये व-  
स्तुप्रतिवस्तुनिर्देशे च द्विधा । आद्या यथा —

“खमिव जलं जलमिव खं हंसश्चन्द्र इव हंस इव चन्द्रः ।  
कुमुदाकारास्तारास्ताराकाराणि कुमुदानि ॥”

द्वितीया यथा —

“सञ्छायाम्भोजवदनाः सञ्छायवदनाम्बुजाः ।  
वाप्योऽङ्गना इवाभान्ति यत्र वाप्य इवाङ्गनाः ॥”

यौगपद्याभावः, न तु शब्दान्तरमेकार्थम् । अत एवेति । पर्या-  
यवृत्तित्वात् । खमिवेत्यादि । अत्र विमलत्वादिधर्मः साधारण्येन प्रतीयते ।  
सञ्छायेत्यादि । अत्र सञ्छायाम्भोजवदनत्वमेक एव धर्मो वाप्यङ्गना-  
लक्षणसम्बन्धिभेदमात्रभिन्नो वस्तुप्रतिवस्तुभावेन निर्दिश्यते । नन्वत्र  
वापीपक्षे वदनमिवाम्भोजमित्यर्थः प्रतीयते, अङ्गनापक्षेऽम्भोजतुल्यं वद-  
नमित्युत्तरत्रै विपर्ययेण । तत् कथमर्थभेदे सति धर्मस्यैकरूप्यम् । सत्यम् ।  
अभेदाध्यवसायमूल्यातिशयोक्त्या धर्मस्यैकरूप्यमध्यवसातव्यम् । अथवा  
वदनाम्भोजौपम्यलक्षणपरस्परसदृशाभिधायित्वाद्वा विम्बप्रतिविम्बभावरूपो  
वस्तुप्रतिवस्तुनिर्देशोऽवगन्तव्यः । यद्वा, परस्परोपमानोपमेयभूताम्भोजवदन-  
लक्षणसंबन्धिभेदादसकृन्निर्दिष्टस्य सञ्छायत्वस्य भेदः । तादृशवाप्यङ्गनापेक्ष-  
या धर्मभूतयोर्मिथः सादृश्यविशिष्टयोरम्भोजवदनयोर्धर्मिणोर्विम्बप्रतिविम्ब-  
भावः । अन्ये तु द्वयोरपि वाक्ययोः समानधर्मस्य सकृदुपादाने धर्मस्य सा-

सदृशानुभवाद् वस्त्वन्तरस्मृतिः स्मरणम् ॥ १४ ॥

वस्त्वन्तरं सदृशमेव । अविनाभावाभावान्नानुमानम् ।

यथा—

“अतिशयितसुरासुरप्रभावं शिशुमवलोक्य तवैव तुल्यरूपम् ।  
कुशिकमुतमखद्विपां प्रमाथे धृतधनुपं रघुनन्दनं स्मरामि ॥”

सादृश्यं विना तु स्मृतिर्नायमलङ्कारः । यथा—

“अत्रानुगोदं भृगयानिवृत्तस्तरङ्गवातेन विनीतखेदः ।  
रहस्त्वदुत्सङ्गनिषण्णमूर्धा स्मरामि बानीरगृहेषु सुतिम् ॥”

अत्र च कर्तृविशेषणानां स्मर्तव्यदशाभावित्वेन स्मर्तृदशाभावि-  
त्वमसमीचीनम् । प्रेयोलङ्कारस्य तु सादृश्यव्यतिरिक्तनिमित्तो-

धारण्यम् असृष्टुपादाने वस्तुप्रतिवस्तुनिर्देशं चाहुः । तदानीं सच्छायाम्भो-  
जवदना याप्योऽन्नना इव, सच्छायवदनाम्बुजा अङ्गना वाप्य इवेत्यन्वयः ॥

सदृशानुभवादित्यादि । येनकेनचित् मद्यस्य दर्शनाद् यस्य कस्यचित्  
स्मृतेरलङ्कारत्वेऽतिप्रसङ्गः । अत आह — वस्त्वन्तरमिति । अनुभूयमानेनेति  
शेषः । सदृशशब्दस्य सम्यन्धिशब्दत्वात् । अविनाभावाभावादित्यादि । नहि  
सदृशानुभवस्य वस्त्वन्तरस्मृतेः व्याप्तिरस्ति । नायमलङ्कार इति । अनलङ्का-  
रोऽलङ्कारान्तरं वा । अनुगोदमित्यादावनलङ्कारः । ‘अहो’ इत्यादावनलङ्कारान्त-  
रम् । अत्रानुगोदमित्यादि । अत्रै स्वापस्य स्मृतिः महचरितदेशदर्शनान् ।  
स्मर्तव्यदशा स्थापयन्मा । स्मर्तृदर्शनदूषनप्रयोगमयः । अममीचीनम् इत्या-  
नीमविद्यमानत्वात् । प्रेयोलङ्कारशब्देनाग्निस्मृत्याग्नौ व्यभिचारपरं प्रत्यङ्ग-

स्थापिता स्मृतिर्विषयः । यथा — ‘अहो कोपेऽपि कान्तं मुख-  
मि’ति । तत्रापि विभावाद्यागूरितत्वे, नै स्वशब्दमात्रप्रतिपादि-  
तत्वे । यथा — ‘अत्रानुगोदमि’त्यादौ ।

“यैर्दृष्टोऽसि तदा ललाटपतितप्रासप्रहारो युधि

स्फीतासृक्स्रुतिपाटलीकृतपुरोभागः परान् दारयन् ।

तेषां दुस्सहकामदेहदहनप्रोद्भूतनेत्रानल-

ज्वालालीभरभासुरे स्मररिपावस्तं गतं कौतुकम् ॥”

इत्यादौ सदृशानुभवेऽप्यशक्यवस्त्वन्तरकरणात्मा विशेषालङ्का-  
रः । करणस्य क्रियासामान्यात्मनो दर्शनेऽपि सम्भवात् । मतान्-  
तरे काव्यलिङ्गमेतत् ॥

तदेते सादृश्याश्रयणेन भेदाभेदतुल्यत्वेऽलङ्कारा नि-  
र्णीताः । सम्प्रत्यभेदप्राधान्ये कथ्यन्ते —

भूत उच्यते । आगूरितत्वे आक्षिप्तत्वे । विभावादिभिर्व्यञ्जितत्वं इति यावत् ।  
न स्वशब्देति । व्यभिचारिणां स्वशब्दवाच्यत्वस्य दुष्टत्वात् । अत्र स्मृतेः मु-  
सालम्बनविभावः, कोपेऽपि कान्तत्वमुद्दीपनविभावः, अहो इत्यादिवचनं  
व्यागारम्भानुभावः । यैरित्यादि । ललाटपतितप्रासप्रहारत्वेन ज्वलदलिकवि-  
लोचनत्वप्रतियोगिकविम्बप्रतिविम्बभाववता सदृशस्य वर्णनीयस्यानुभवेन ज-  
न्यस्य कौतुकास्तगमनेन स्वनिमित्ततयाक्षिप्तस्येश्वरज्ञानस्य साक्षात्कारत्वेन  
विवक्षितत्वान्न स्मृत्यलङ्कारः, अपि तु वक्ष्यमाणस्तृतीयो विशेषप्रकार  
इत्याह — सदृशानुभवेऽपीत्यादिना । मतान्तर इति । उद्भटादिमते । एवं-  
विधवर्णनीयदर्शनस्येश्वरानुभवहेतुत्वात् काव्यलिङ्गत्वम् । तदुक्तं —

अभेदप्राधान्य आरोप आरोपविषयानपह्वे रूपकम् ॥१५॥

अभेदस्य प्राधान्याद् भेदस्य वस्तुतः सद्भावः । आरोपो-  
ऽन्यत्रान्यावापः । विषयस्य विषयवष्टब्धत्वाद् विषयापह्वेऽपह्व-  
तिः । अन्यथा तु विषयिणा विषयस्य रूपवतः करणाद् रूप-  
कम् । साधर्म्यं त्वनुगतमेव । यदाहुः — “उपमैव तिरोभूतभेदा  
रूपकमिष्यत” इति । आरोपादभेदेनाध्यवसायः प्रकृष्यत इति  
पश्चात् तन्मूलालङ्कारविभागः । इदं च निरवयवं सावयवं परम्प-  
रितं चेति प्रथमं त्रिविधम् । आद्यं केवलं मालारूपकं चेति

“श्रुतमेकं यदन्यत्र स्मृतेरनुभवस्य वा ।

हेतुतां प्रतिपद्येत काव्यलिङ्गं तदुच्यते ॥”

इति ॥

अभेदप्राधान्य इत्यनेनोपमादेर्व्यावृत्तिः, आरोप इत्युत्प्रेक्षादेः, विष-  
यानपह्व इत्यपह्वेः । आरोप इत्यादि । अन्यत्र मुखादावन्यस्य चन्द्रादेरा-  
वापः निक्षेपः । विषयवष्टब्धत्वादिति । अवष्टब्धत्वमाक्रान्तत्वम् । असत्त्वं  
त्वापादनमिति यावत् । विषयिणा कमलादिना । विषयस्य मुखादेः । रूपव-  
तः करणादिति । स्वीयकमलादिरूपशालित्वेन करणादित्यर्थः । अनेनैव रू-  
पवन्तं करोतीति रूपवन्च्छब्दाणिच ण्वुलि च रूपयतीति रूपकमिति निरु-  
क्तिरपि दर्शिता । साधर्म्यं त्वनुगतमेवेति । एकयोगनिर्दिष्टस्य भेदाभेदतुल्य-  
त्व इत्यस्य निवृत्तावपीति शेषः । प्रकृष्यत इति । सादृश्यातिशयप्रतीतेः ।  
निरवयवमवयवम्यो निष्क्रान्तम् । अवयवरूपणरहितमिति यावत् । सावय-  
वमवयवरूपणयुक्तम् । परम्परितं रूपकपरम्परायुक्तम् । केवलमेकपदैव रूपि-  
तम् । यत्रैकारिणम् बहव आरोप्यन्ते तन्मालारूपकम् । समस्तानि रूप्यत्वे-

द्विधा । द्वितीयं समस्तवस्तुविषयमेकदेशविवर्ति चेति द्विधैव ।  
तृतीयं तु श्लिष्टाश्लिष्टशब्दनिबन्धनत्वेन द्विविधं सैत् प्रत्येकं  
केवलमालारूपैत्वाच्चतुर्विधम् । तदेवमष्टौ रूपकभेदाः । अन्ये  
तु प्रत्येकं वाक्योक्तसमासोक्तादिभेदाः सम्भवन्ति । तेऽन्यता  
द्रष्टव्याः । क्रमेण यथा—

“दासे कृतागसि भवत्युचितः प्रभूणां

पादप्रहार इति सुन्दरि ! नारिम दूये ।

उद्यत्कठोरपुलकाङ्कुरकण्टकाग्रै-

र्यद् भिद्यते तव पदं ननु सा व्यथा मे ॥”

“पीयूषप्रसृतिर्नवा मखभुजां दात्रं तमोलूनये

स्वर्गङ्गाविमनस्ककोकवदनस्रस्ता मृणालीलता ।

द्विर्भावः स्मरकार्मुकस्य किमपि प्राणेश्वरीसागसा-

माशातन्तुरुदञ्चति प्रतिपदि प्रालेयभानोस्तनुः ॥”

नामिमितानि वस्तूनि स्वशब्दोपात्तानि विषयो यस्य तत् समस्तवस्तुविषयम् ।  
एकदेशे स्वशब्दोपादानाद् विशेषेण वर्तत इत्येकदेशविवर्ति । श्लिष्टाश्लिष्टेति ।  
विषयविषयिणोरैकशब्देन शब्दभेदेन चोपादानात् । यत्र विषयविषयिणोर्व्य-  
स्तत्वं तत्र वाक्योक्तं, यत्र पुनस्त्वयोः समस्तत्वं तत्र समासोक्तम् । आदिश-  
ब्देनोभयात्मकादयो गृह्यन्ते । अन्यतः भोजादिग्रन्थे ।

“समस्तं व्यस्तमुभयं सविशेषणमित्यपि”

इत्यादिना निर्दिष्टाः । दास इत्यादि । अत्रैकस्यैव पुलकाङ्कुरस्यैकेनैव कण्टकेन

१. 'त', २. 'ल', ३. 'पर च द्विविध', ४. 'द्विग्रमे', ५. 'न्ति । अन्य',  
६. 'गोदादरण—श', ७. 'वेदुनि' व. ट. पाठः. ८. 'वो' ग. पाठः.



“विस्तारशालिनि नभस्तल्पपत्रपात्रे  
 कुन्दोज्ज्वलप्रभमसञ्चयभूरिभक्तम् ।  
 गङ्गातरङ्गधनमाहिपदुग्धदिग्धं  
 जग्धं मया नरपते ! कलिकालकर्ण ! ॥”

“आभाति ते क्षितिभृतः क्षणदानिभेयं  
 निस्त्रिंशमांसलतमालवनान्तलेखा ।  
 इन्दुत्विपो युधि हठेन तयारिकीर्ती-  
 रादौय यत्र रमते तरुणः प्रतापः ॥”

क्षितिभृत इत्यत्र श्लिष्टशब्दपरम्परितम् ।

“किं पद्मस्य रुचिं न हन्ति नयनानन्दं विधत्ते न किं  
 वृद्धिं वा झपकेतनस्य कुरुते नालोकमात्रेण किम् ।  
 वक्रेन्दौ तत्र सत्ययं यदपरः शीतांशुरभ्युद्भूतो  
 दर्पः स्यादमृतेन चेदिह तदप्यस्त्येव विम्बाधरे ॥”

रूपणाद् निरवयवत्व केवलत्वं च । पुलकादकुरन्त्यत्र तु पुलकोद्गमस्यादकुरत्वे-  
 नाप्यवगमादतिशयोक्तिः । पीयूषेत्यादि । अत्रकस्याप्य शालेयभानुतनो पीयू-  
 षप्रगुत्यादिभिर्धनुभिः सह स्नपितस्यानिरवयवत्वमालम्ब्ये । विम्बारेत्यादि । अत्र  
 भक्तशयम्यायप्रिनो भक्त्यनेन नभस्तल्पगङ्गातरङ्गयोर्गुणभावादवयवमृतयोश्च  
 पत्रपात्रत्वेन माहिपदुग्धत्वेन च स्नपितस्यादिदं सुमन्त्रमनुविषय माययम् ।  
 आभातीत्यादि । अत्र निस्त्रिंशस्य तमान्ननान्तलेखान्तेन, प्रतापस्य तरुणत्वेन  
 (च) रूपेण शान्दम् । कीर्तीनां नायिकात्वेन रूपजमायम् । अन इदमेकदेशविश-  
 ति । अत्रैव केवलं श्लिष्टशब्दपरम्परित दर्शयति — क्षितिभृत इति । अत्र निस्त्रिं-

अत्र वक्त्रेन्दुरूपणहेतुकं पीयूषस्याधारामृतेन श्लिष्टशब्देन रूपणम् ।

“विद्वन्मानसहंस ! वैरिकमलासङ्कोचदीप्तद्युते !

दुर्गामार्गणनीललोहित ! समित्स्वीकारवैश्वानर ! ।

सत्यप्रीतिविधानदक्ष ! विजयप्राग्भावभीम ! प्रभो !

साम्राज्यं वरवीर ! वत्सरशतं वैरिबन्धुचैः क्रियाः ॥”

अत्र त्वमेव हंस इत्याधारोपणपूर्वको मानसमेव मानसमित्या-  
धारोप इति श्लिष्टशब्दमालापरम्परितम् ।

“यामि मनोवाक्कायैः शरणं करुणात्मकं जगन्नाथ ! ।

जन्मजरामरणार्णवतरणर्तारण्डं तवाङ्घ्रियुगम् ॥”

शस्य तमालवनान्तलेखात्वेन रूपणनिमित्तं वर्णनीयस्य राज्ञः पर्व(ते ? तत्त्वे)न  
श्लिष्टशब्देन रूपणम् । श्लिष्टशब्देनेति । अमृतशब्दस्योत्कृष्टरससुधारसलक्ष-  
णोभयार्थवृत्तित्वात् । त्वमेवेत्यादि । ज्ञप्त्यपेक्षया हंसत्वारोपं मानसत्वारोपे  
निमित्तं द्रुवतो मद्भुक्तस्य उत्पत्त्यपेक्षया मानसत्वाधारोपं हंसत्वाधारोपे निमि-  
त्तं यदतः काव्यप्रकाशकारस्यै च न विरोधः । श्लिष्टशब्दमालापरम्परितमिति ।  
मानसशब्दो मनस्सरोविशेषयोर्वर्तते, कमलासङ्कोचशब्दो लक्ष्म्याः सङ्कोचे क-  
मलानामसङ्कोचे च, दुर्गामार्गणशब्दो दुर्गानाममार्गणे दुर्गाया मार्गणे च, स-  
मित्स्वीकारशब्दः समिधां समितां च स्वीकारे, सत्यप्रीतिशब्दः सत्ये प्रीतौ  
सत्यां देव्यामप्रीतौ च, विजयशब्दः शत्रुपरामवेऽर्जुने चेति श्लिष्टत्वम् । दीप्त-  
द्युतिदक्षभीमशब्दानां संज्ञाव्यतिरेकेणार्थान्तरमनाश्रयणीयम् । उभयोरपि रू-  
पकयोः श्लिष्टत्वे कस्य किं निमित्तं स्यात्, प्रक्रमभेदप्रसङ्गश्च । एकस्यैव वर्ण-  
नीयस्य बहुभिर्हंसादिभिः सह रूपितत्वान्मालात्वम् । यामीत्यादि । अत्रा-

“पर्यङ्को राजलक्ष्म्या हरितमणिमयः पौरुषाब्धेस्तरङ्गो

भग्नप्रत्यर्थिवंशोल्बणविजयकरिस्त्यानदानाम्बुपट्टः ।

सद्गामत्रैस्तुताभ्यन्मुरलपतियशोहंसनीलाम्बुवाहः

खड्गः क्षमासौविदल्लः समिति विजयते मालवाखण्डलस्य ॥

अत्र क्षमासौविदल्ल इति परम्परितमप्येकदेशविवर्ति । एवमादयोऽपि भेदाः लेशतः सूचिता एव । इदं च वैधर्म्येणापि दृश्यते । यथा —

इध्रियुगस्य तरण्डत्वारोपे हेतुर्जन्मादेरणवत्वारोपः । अइध्रियुगस्यैकवारमेव रूपितत्वाच्च केवलत्वम् । पर्यङ्क इत्यादि । भग्नप्रत्यर्थिवंशत्वादुल्बणो विजय एव करी तस्य स्त्यानदानाम्बुपट्टः । अत्र क्षमासौविदल्ल इत्यादि । एतद् राजलक्ष्म्याः पर्यङ्क इत्याप्युपलक्षणम् । एवमादयोऽपीति । यथा सावयवं समस्तवस्तुविषयैकदेशविवर्तित्वाभ्यां भिद्यते, तथा परम्परितमपि । तत्रैकदेशविवर्ति दर्शितम् । पौरुषाब्धेस्तरङ्गः खड्ग इत्यादौ समस्तवस्तुविषयम् । श्लिष्टशब्दनिबन्धने त्वेकदेशविवर्तित्वमेव । तदुक्तं —

“यद्वैकदेशवर्ति स्यात् पररूपेण रूपणात्”

इति । वैधर्म्येणापीति । पौरुषाब्धेस्तरङ्गः खड्ग इत्यादौ इयामत्वादिना मिथः सदशखड्गतरङ्गसम्बन्धेन पौरुषाब्धयोः, महत्त्वादिना मिथः सदशपौरुषाब्धि-सम्बन्धेन खड्गतरङ्गयोश्च साधर्म्यम् । सौजन्याम्बुमरुस्थली राजावलीत्यत्र हेयत्वेनोपादेयत्वेन च मिथः सदशयोः मरुस्थलीराजावत्योः सौजन्याम्बुनोश्च परस्परसम्बन्धाभावेन वैधर्म्यम् । एवं सुचारितालेर्येत्यादौ च । रूपकस्य वाक्योक्तादित्वे यथा —

“सौजन्याम्युमरुथली सुचरितालेख्यद्युभित्तिर्गुण-

ज्योत्स्नाकृष्णचतुर्दशी सरलतायोगश्चपुच्छच्छटा ।

यैरेपा च दुराशया कलियुगे राजावली सेविता

तेषां शूलिनि भक्तिमात्रसुलभे सेवा कियत् कौशलम् ॥”

अत्र चारोप्यमाणस्य धर्मित्वादाविष्टलिङ्गसङ्ख्यत्वेऽपि क्वचित् स्वतोऽसम्भवत्सङ्ख्यायोगस्य विषयसङ्ख्यत्वं प्रत्येकमारोपात् । यथा — “क्वचिद् जटावल्कलावलम्बिनः कपिला दावामय” इत्यादौ । नहि कपिलमुनेर्वहुत्वम् ।

यथाकाङ्क्षसि वीक्षितुं गुणरूपे ! चेतः समस्तान् गुणान्

कोलम्याख्यमुपेहि दक्षिणदिशासीमन्तरत्नं पुरम् ।

आस्ते यत्र भुजेन कीर्त्तिशशिनः पूर्वाचलेनोद्वह-

न्तुर्वीमर्णवमेखलां यदुपतिः कल्पद्रुमो जङ्गमः ॥

अत्र सीमन्तरत्नं पुरमिति वाक्योक्तम् । अर्णवमेखलामिति समासोक्तम् । कीर्त्तिशशिनः पूर्वाचलेन भुजेनेत्युभयात्मकम् । कल्पद्रुमो जङ्गम इति विशिष्टम् । आरोप्यमाणस्य धर्मित्वादित्यादि । धर्मस्यारोपे निमीलितानि कुमुमानीत्यादौ विषयनिमित्तत्वं भवत्येव । स्वतोऽसम्भवत्सङ्ख्यायोगस्य आरोपमन्तरेणासम्भवाद् विषयगतसङ्ख्याविशेषयोगस्य । अयमर्थः — यद्यपि रूपके विषयिणो लिङ्ग-नियमवत् सङ्ख्यानियमोऽपि प्राप्तः, तथापि प्रतिविषयमारोपितत्वेन भेदाव-सायदेकस्यैव विषयिणोऽनेकत्वं युज्यते । कपिला दावामय इत्यत्र श्लेषदर्शनात् श्लेषविषयमेतदिति न मन्तव्यम् । त्वत्पादनस्य चन्द्राणामित्यादायश्लेषेऽपि दर्शनात् । समुदायारोपविवक्षायां तु विषयबहुत्वेऽपि विषयिण एकत्वमेव । यथा — ‘प्राणास्तृणमि’ति । नहि कपिलमुनेरिति । स्वत इति शेषः ।

“भ्रमिमरतिमलसहृदयतां प्रलयं मूर्छां तमः शरीरसादम् ।

मरणं च जलदमुजगजं प्रसह्य कुरुते विषं वियोगिनीनाम् ॥”

इत्यत्र नियतसङ्ख्याककार्यविशेषोत्थापितगरलार्थप्रभावितो वि-  
पशब्दे श्लेष एव जलदमुजगजमिति रूपकसाधक इति पूर्व-  
सिद्धत्वाभावाद् न तन्निवन्धनं विपशब्दे श्लिष्टशब्दपरम्परित-  
मिति श्लेष एवात्रेत्याहुः ॥

आरोप्यमाणस्य प्रकृतोपयोगित्वे परिणामः ॥ १६ ॥

आरोप्यमाणं रूपके प्रकृतोपयोगित्वाभावात् प्रकृतोपर-  
ञ्चकत्वेनैव केवलेनान्वयं भजते । परिणामे तु प्रकृतात्मतया-  
रोप्यमाणस्योपयोग इति प्रकृतमारोप्यमाणरूपत्वेन परिणमति ।

भ्रमिमित्यादि । जलदमुजगजं विपमित्यत्र श्लिष्टशब्दपरम्परितशब्दाध्युदासाय  
श्लेषस्य रूपकनैरपेक्ष्य रूपकस्य श्लेषसापेक्षत्वं चाह— नियतसङ्ख्याकेति ।  
गरलवर्तिभ्रम्यादिकार्यविशेषापेक्षेनैव विपशब्दस्य सलिलगरलक्षणेभयार्था-  
भिधायित्वप्रतीतिः, न तु जलदस्य भुजगत्वरूपणेनेति श्लेषस्य रूपकनैरपेक्ष्य  
दर्शयितुं ? श्रितम् । ) रूपकसाधक इति । अन्यथोपमारूपकयोः सन्देहल-  
क्षणः सङ्करः स्यात् । पूर्वसिद्धत्वाभावादिति । श्लेषप्रतीतिमन्तरेण सान्दिग्ध-  
त्वात् । तन्निवन्धनमिति । रूपकनिवन्धनम् ॥

प्रकृतोपयोगित्व इति । प्रस्तुतकार्योपयोगित्वे । प्रकृतोपरञ्चकत्वेनेति ।  
प्रकृते मुखदौ स्वगतकान्त्यादिसमर्पणेन । केवलेनेत्यनेन तादात्म्यं व्यवच्छिनत्ति ।  
उपयोग इति प्रस्तुतकार्ये तरणादौ । परिणमतीति । अन्यथा प्रस्तुतकार्यानिष्प-

आगमानुगमविगमख्यात्यसंभवात् साङ्ख्यीयपरिणामवैलक्षण्यम् ।  
तस्य च सामानाधिकरण्यवैयधिकरण्याभ्यां द्वैविध्यम् । आद्यो  
यथा —

“तीर्त्वा भूतेशमौलिस्त्रजममरधुनीमात्मनासौ तृतीय-

स्तस्मै सौमित्रिमैत्रीमयमुपकृतवानातरं नाविकाय ।

व्यामग्राह्यस्तनीभिः शत्रुरयुवतिभिः कौतुकोदञ्चदक्षं

कृच्छ्रादन्वीयमानस्त्वरितमथ गिरिं चित्रकूटं प्रतस्थे ॥”

अत्र सौमित्रिमैत्री प्रकृता आरोप्यमाणसमानाधिकरणातररूप-

त्तेः । घटरूपेण परिणताया मृद उदकाहरणक्षमता । आगमेत्यादि । यथा मृत्परि-  
णामे घटे तस्य मृत्सकाशादागतत्वं घटावस्थायामपि मृद्रूपानुगमः कालान्तरे मृदि  
विलयश्च प्रतीयते, नैवं मैत्रीपरिणाम आतरे । सामानाधिकरण्येति । विषय-  
विषयिणोरेकविभक्तित्वेन सामानाधिकरण्यं, भिन्नविभक्तित्वे वैयधिकरण्यम् ।  
अत्र सौमित्रिमैत्रीत्यादि । वर्णनीयत्वेन प्रस्तुता सौमित्रिमैत्री । प्रकृते उप-  
योगादिति । नौसाधने नदीतरणेऽपेक्षितत्वात् । अत्र चोदाहरणे मैत्रीमयमि-  
त्यत्र मयटः प्रयोग आरोपस्य दुर्घटत्वादयमिति विच्छिदायमसावित्यन्वयमि-  
च्छन्ति केचित् । एवंविधश्च निर्देशः प्रायेणान्यवहित एव दृश्यत इतीदं सर्व-  
था न निरवद्यम् । तत् तु यथा —

प्रतिमटविजयाय प्रस्थितस्याग्रयायी

प्रलयदहनरूक्षो यादवेन्द्र! प्रतापः ।

समजनि भुजशौर्यं वर्म खड्गः सहायः

समिति विहरतस्ते साक्षिणी वीरलक्ष्मीः ॥

अत्र प्रतापभुजशौर्यादयः समानाधिकरणाग्रयायिवर्मादिरूपेण परिणमन्तः  
शत्रुविजयहेतौ समरकार्ये उपयुज्यन्ते । रूपकात् परिणामस्य व्यावृत्तिं दर्श-

त्वेन परिणता । आतरस्य मैत्रीरूपतया प्रकृत उपयोगात् । तत्र यथा समासोक्तावारोप्यमाणं प्रकृतोपयोगि तच्चारोपविषयात्मतया स्थितम् । अत एव तत्र व्यवहारसमारोपैः, न तु रूपसमारोपः । एवमिहापि ज्ञेयम् । केवलं तत्र विषयस्यैव प्रयोगः । विषयिणो गम्यमानत्वात् । इह तु द्वयोरप्यभिधानं, तादात्म्यात् तु तयोः परिणामित्वम् । द्वितीयो यथा —

“अथ पङ्क्तिमतामुपेयिवद्भिः सरसैर्वक्रपथाश्रितैर्वचोभिः ।

क्षितिर्भर्तुरुपायनं चकार प्रथमं तत्परतस्तुरङ्गमाद्यैः ॥”

अत्र राजसङ्घटने उपायनमुचितम् । तच्चात्र वचोरूपमिति वचसां व्यधिकरणोपायनरूपत्वेन परिणामः ॥

विषयस्य सन्दिह्यमानत्वे सन्देहः ॥ १७ ॥

यितुं सम्प्रतिपन्नरूपकव्यावृत्त्या समासोक्त्या किञ्चित् साम्यमाह — तथ यथेत्यादिना । तत्र आरोपमार्गे । आरोप्यमाणम् उपोदरागेणेत्यादीं नायकादि । प्रकृतोपयोगीति । मुलमहणादीं नायकादेरेवौचित्यात् । आरोपविषयात्मतया निशाशययाद्यात्मतया । अत एव तादात्म्यादेव । तत्र ममामोक्षा । एवमिहापीति । यथा समासोक्ती विषयविषयितादात्म्येन रूपरूपाद् भेदः, एवमिह परिणामेऽपि रूपकाद् भेदो ज्ञानव्य इत्यर्थः । तर्हि ममामोक्तिपरिणामयोः को भेद इत्यत्राह — केवलमिति । पङ्क्तितां पचेदित्त्वम् । राजसङ्घटन इत्यादिना प्रकृतोपयोगित्वं दर्शयति ॥

अभेदप्राधान्ये आरोप इत्येव । विषयः प्रकृतोऽर्थः, यद्वि-  
त्तित्वेनाप्रकृतोऽर्थः सन्दिह्यते । अप्रकृतसन्देहे प्रकृतोऽपि सन्दिह्यत  
एव । तेन प्रकृताप्रकृतगतत्वेन कविप्रतिभोत्थापिते सन्देहे  
सन्देहालङ्कारः । स च त्रिविधः । शुद्धो निश्चयगर्भो निश्चया-  
न्तश्च । शुद्धो यत्र संशय एव पर्यवसानम् । यथा —

“किं तारुण्यतरोरियं रसभरोद्भिन्ना नवा मञ्जरी  
बेलाप्रोच्चलितस्य किं लहरिका लावण्यवारांनिधेः ।  
उद्गाढोत्कंलिकावतां स्वसमयोपन्यासविस्रम्भिनः  
किं साक्षादुपदेशयष्टिरथवा देवस्य शृङ्गारिणः ॥”

निश्चयगर्भो यः संशयोपक्रमो निश्चयमध्यः संशयान्तः । यथा —

“अयं मार्तण्डः किं स खलु तुरगैः सप्तभिरितः  
कृशानुः किं सर्वाः प्रसरति दिशो नैव नियतम् ।

इत्येवेति । अनुवर्तत इत्यर्थः । विषयस्येत्यनेनारोपस्य विषयो  
निर्दिश्यते, न सन्देहस्येत्याह — विषयः प्रकृतोऽर्थ इति । यद्वित्तित्वेन  
यदाश्रयत्वेन । अप्रकृत इन्द्रादिविषयी । प्रकृतोऽपीति । सन्देहस्य  
कोटिद्वयाधिष्ठानत्वात् । फलितं दर्शयति — तेनेति । प्रतिभोत्थापित  
इत्यनेन स्थाणुर्वा पुरुषो वेति स्वरसप्रवृत्तस्य सन्देहस्यालङ्कारत्वं नि-  
राकरोति । संशय एवेत्येवकारेण निश्चयगन्धमपि निवर्तयति । अयमित्यादि ।  
अयं मार्तण्डः किमिति संशयः । स खलु तुरगैः सप्तभिरित इत्येकतर-



कृतान्तः किं साक्षान्महिषवहनोऽसाविति पुरः

समालोक्याजौ त्वां विदधति विकल्पान् प्रतिभटाः ॥”

निश्चयान्तो यत्र संशयोपक्रमो निश्चये पर्यवसानम् । यथा —

“इन्दुः किं क कलङ्कः सरसिजमेतत् किमम्बु कुत्र गतम् ।

ललितसविलासवचनैर्मुखमिति हरिणाक्षि ! निश्चितं परतः ॥”

कचिदारोप्यमाणानां भिन्नाश्रयत्वेऽपि दृश्यते । यथा—

“रक्षिता नु विविधास्तरुशैला नामितं नु गगनं स्थगितं नु ।

पूरिता नु विपमेषु धरित्री संहता नु ककुभस्तिमिरेण ॥”

अत्रारोपविषये तिमिरे रागादि तर्वादिभिन्नाश्रयत्वेनारोपितम् ।

केचित्तु अध्यवसायात्मकत्वेनेमं सन्देहप्रकारमाहुः । अन्ये तु

नुशब्दस्य सम्भावनाद्योतकत्वं मत्वोत्प्रेक्षाप्रकारमिममाचक्षते ॥

कोटिभेदकधर्मिनिर्देशाद् यद्यपि भेदः समुन्मिषति, तथापि वर्णनीयस्यासाधारणधर्मानिर्देशादयमसावेवेत्यप्रतिपत्तेश्चान्ते सन्देह एवावतिष्ठते । एतच्च विकल्पान् विदधतीत्यनेन कनिनैव दर्शितम् । इन्दुः किमित्यादि । पूर्वार्धे सन्देहः । उत्तरार्धे निर्णयः । रागादि रक्षनादि । आदिशब्देन नमनस्थगनपूरणसहरणानि गृह्यन्ते, तर्वादीत्यादिशब्देन गगनधरित्रीककुभः । अत्र व्योप्तुवत् तिमिरं विषयः । रक्षनादिर्धर्मो विषयी । केचित्चित्त्यादि । अत्र तिमिरकर्तृकस्य तरुशैलादिव्यापनस्य विषयत्वमङ्गीकृत्य तस्य च रक्षनादिना विषयिणा निगीर्णत्वादनध्यवसायता । तिमिरस्य विषयत्वे तृभयोरप्युक्तेरारो-

सादृश्याद् वस्त्वन्तरप्रतीतिभ्रान्तिमान् ॥ १८ ॥

असम्यग्ज्ञानत्वसाधर्म्यात् सन्देहानन्तरमस्य लक्षणम् ।  
भ्रान्तिश्चित्तधर्मो विद्यते यस्मिन् भणितिप्रकारे स भ्रान्तिमान् ।  
सादृश्यप्रयुक्ता च भ्रान्तिरस्य विषयः । यथा —

“ओष्ठे विम्बफलाशयालमलकेपूत्पाकजम्बूधिया  
कर्णालङ्कृतिभाजि दाडिमफलभ्रान्त्या च शोणे मणौ ।  
निष्पत्यासकृदुत्पलच्छददशामात्तक्लमानां मरौ  
राजन् ! गूर्जरराजपञ्जरशुकैः सद्यस्तृपा मूर्छितम् ॥”

गाढमर्मप्रहारादिकृतां तु भ्रान्तिर्नास्यालङ्कारस्य विषयः । यथा—

“दामोदरकराघातचूर्णिताशेषवक्षसा ।  
दृष्टं चाणूरमल्लेन शतचन्द्रं नभस्तलम् ॥”

सादृश्यहेतुकापि भ्रान्तिर्विच्छिद्यर्थं कविप्रतिभोत्थापितैव गृह्यते ।

पत्वम् । अन्ये त्विति । तिमिर विषयः रत्ननादिक्रिया विषयी व्यापनं क्रिया-  
रूपं निमित्तं गम्यते । अतो गम्यमानक्रियानिमित्ता क्रियास्वरूपोत्प्रेक्षेयम् ॥

वस्त्वन्तरप्रतीतिरिति । वस्त्वन्तरानुभवः । अनेन स्मरणव्यावृत्तिः ।  
चित्तधर्म इति । सकलवृत्तिज्ञानानां चित्तवृत्तिधर्मविशेषत्वात् । सादृश्यप्रयुक्ता  
च भ्रान्तिरिति भ्रान्तेर्विशेषणस्य व्यावर्त्यं दर्शयति — गाढमर्मत्वेत्यादिना । वि-  
च्छिद्यर्थमिति । अलङ्कारजन्या शोभा विच्छित्तिः । पूर्वं ‘कविप्रतिभोत्थापिते

यथोदाहृतौ । न स्वरसोत्थापिता शुक्तिकारजतवैत । एवं स्था-  
गुर्वा स्यात् पुरुषो वेति सशयैऽपि बोद्धव्यम् ॥

एकस्यापि निमित्तवशादनेकधा ग्रहण उल्लेखः ॥१९॥

यत्रैकं वस्त्वनेकधा गृह्यते स रूपग्राह्योल्लेखनादुल्लेखः ।  
न चानिमित्तमुल्लेखमात्रम्, अपि तु नानाविधधर्मयोगित्वाख्य-  
निमित्तवशादेतत् क्रियते । तत्र च रुच्यार्थित्वव्युत्पत्तयो यथासं-  
म्भवं प्रयोजिकाः । तदुक्तं—

“यथारुचि यथार्थित्वं यथाव्युत्पत्तिं भिद्यते ।

आभासोऽप्यर्थ एकस्मिन्ननुसन्धानसाधितः ॥”

इति । उदाहरणं—

सन्देह' इति सूचितमर्थं प्रसङ्गेन विशदयति—एवमित्यादिना ॥

एकस्येत्यादि । अनेकधा अनेकप्रकारम् । तच्च प्रकारानेकत्वं रूपना-  
नात्वेन विषयनानात्वेन च भवति । रूपनानात्वं च सर्वत्रैकरूपम् । विषय-  
नानात्वं कारकैरैवाच्येण विचित्रम् । रूपग्राह्योल्लेखनादित्यनेनोल्लेखं निर्वक्ति ।  
न चानिमित्तमित्यादिना सूत्रस्य निमित्तवशादित्येतत् पदं व्याचष्टे । रुच्य-  
र्थित्वेति । रुचिः सार्वकालिकीच्छा । अर्थित्वं तात्कालिक्यपेक्षा । यथासम्भ-  
वमित्यनेन रुच्यादीनां योगपद्यानियमं दर्शयति । यथारुचीत्यादि । एक-  
स्मिन्नप्यर्थं आभासो ज्ञानमनुसन्धानसाधितः सन् रुच्यादिवशाद् भिद्यत

१. 'त्थापित' ब' ग पाठ २ 'त' क पाठ ३ 'क'। रथा', ४ 'वा स्व-दिति',  
५ 'यो' ६ 'य्य', ७ 'स्य नि' क ख पाठ. ८ 'धावप्र' ग पाठ.  
९ 'स्य', १० 'योग प्र', ११ 'य' क ख पाठ

“यस्तपोवनमिति मुनिभिः, कामायतनमिति वेश्याभिः,  
सङ्गीतशालेति लासकैः” इत्यादि श्रीकण्ठाख्यजनपदवर्णने ।  
अत्र ह्येक एव श्रीकण्ठजनपदस्तत्तद्गुणयोगात् तपोव-  
नाद्यनेकरूपतया निरूपितः । रुच्यर्थित्वव्युत्पत्त्यैश्चात्र प्रायशः  
समस्ता व्यस्ता वा योजयितुं शक्यन्ते । नन्वेतन्मध्ये “वज्रप-  
ञ्जरमिति शरणागतैरसुरविवरमिति वादिकैः” इत्यादौ<sup>१</sup> रूपकानु-  
प्रवेशात् कथमयमुल्लेखालङ्कारविषयः । सत्यम् । अस्ति तावत्  
“तपोवनम्” इत्यादौ रूपकविविक्तोऽस्य विषयः । यत्र वस्तुत-  
स्तद्रूपतायाः सम्भवः, यत्र तु रूपकं स्थितं, तत्र चेदियमपि  
भङ्गिः सम्भविनी, तत् सङ्करोऽस्तु । नैतावतास्याभावः शक्यते

इत्यर्थः<sup>२</sup> । अनुसन्धानं नाम यद्गुणानां विशेषाणां गुणप्रधानतया व्यामिश्रणेन  
विमर्शनम् । तत्तद्गुणयोगादिति । तपोवनादिनिष्ठविविक्तत्वरमणीयत्वादि-  
गुणयोगात् । समस्ता व्यस्ता वेति । तपोवनादौ प्रत्येकं मुनिप्रभृतीनां रु-  
च्यादित्रयमपि सम्भवतीति समस्तत्वम् । मुनीनां रुचिर्वेश्यानामर्थित्वं लास-  
कानां व्युत्पत्तिरिति व्यवस्थया व्यस्तत्वम् । यत्र वस्तुत इति । ननु यदि  
श्रीकण्ठस्य तपोवनादिरूपं वास्तवं, तर्हि कथमुल्लेखस्यारोपगर्भत्वम् । उच्य-  
ते । मुनिप्रभृतिभिरन्ययोगव्यवच्छेदेन श्रीकण्ठस्तपोवनादिरूपतया प्रतीयते ।  
तच्च रूपान्तरस्यापि विद्यमानत्वादारोपणीयमेव । अथवा तपोवनादीनां निय-  
तदेशवर्तित्वेऽपि मूलस्त्वविवक्षया सकल एव श्रीकण्ठस्तपोवनादितया व्यप-  
दिश्यत इत्यारोपो द्रष्टव्यः । सङ्करोऽस्त्विति । एकवाचकानुप्रवेशलक्षणः ।

१ ‘वज्र’, २ ‘वस्त’, ३ ‘योऽत्र’, ४. ‘दिल्लेखालङ्कारयोग इति क’,  
५. ‘शालादिवि’, ६. ‘च’ क ख पाठ. ७ ‘यं । तत्’, ८. ‘अत्र’ ख. ग पाठ.

वक्तुम् । ततश्च न दोषः कश्चित् । एवं तर्हि तत्र विषये भ्रान्तिमदलङ्कारोऽस्तु । अतद्रूपस्य तद्रूपताप्रतीतिनिवन्धनत्वात् । नैतत् । अनेकधाग्रहणाख्यस्यातिशयस्यापूर्वस्यै भावात् । तद्धेतुकत्वाच्चास्यालङ्कारस्य । सङ्करप्रतीतिरत्वङ्गीकृतैव । यद्येवमभेदे भेद इत्येवंरूपातिशयोक्तिरत्रास्तु । नैष दोषः । ग्रहीतृभेदाख्येन विषयविभागेनानेकधात्वोटङ्कनात्, तस्य च त्रिच्छित्तन्तरूपत्वात् सर्वथा नास्यान्तर्भावः शक्यक्रिय इति निश्चयः । यथा वा —

तत्र विषय इति । उल्लेखविषये तपोवनमित्यादौ । अतद्रूपस्येत्यादि । अतदेकरूपस्य तदेकरूपतया, अवयवधर्मस्य तपोवनत्वादे समुदायधर्मतया वा प्रतीतिः प्रवर्तमानत्वात् । सङ्करप्रतीतिस्त्विति । 'तपोवनमिति मुनिभिरि'—स्यादीनामेकैकशो निरूपणे भ्रान्तिमतः प्रादुर्भावः सहस्य निरूपणे पुनरेकस्यानेकधात्वोल्लेखनादुल्लेखस्येति पूर्ववत् सङ्करप्रतीत्यङ्गीकारः । यद्येवमभेद इत्यादि । यथा— 'मग्निजलदग्नि' इत्यादानेकरूपाधररसस्य 'अण्णणा' इत्यनेकधात्वस्फुरणादतिशयोक्तित्वम् । ग्रहीतृभेदाख्येनेति । ननु न खलु ग्रहीतृभेदः प्रयोजकः, 'गुरुर्गच्छसी'त्यादावदर्शनात् । अतो विषयभेदमात्रं प्रयोजकत्वेनोदाहरणीयम् । तच्च मार्गितलब्धत्वादिरूपमतिशयोक्तिसमुदाहरणेऽपि विद्यते । तत्र ग्रन्थकृतैकोक्त— 'विषयविभागाद् भेदोपनिबन्ध' इति । तत् कथमेतत् । अत्र केचिदाहु — तत्रान्येऽन्य इति रसस्य भेदमात्रं निर्दिष्टं, न तु तत्तद्रूपोपादानेन । इह तु तपोवनादिरूपप्रतिशेपोपादानेनेत्यदोष इति । अन्ये तु रसभेदविषयभूतानां मार्गितलब्धत्वादीनामेकस्यैवाधररसस्य

“णाराअणो त्ति परिणअवहूहिं सिरिवळ्ळहो त्ति तरुणीहिं ।  
चाळाहिं उण कोऊहळेण एअमे अ सच्चविओ ॥”

एवं “गुरुर्वचसि पृथुरसि विशालो मनस्यर्जुनो यशसि” इत्यादावचसेयम् । इयांस्तु विशेषः—पूर्वत्र ग्रहीतृभेदेनानेकधात्वोल्लेखः, इह तु विषयभेदेन । नन्वयं श्लेषालङ्कारविषय इति कथमलङ्कारान्तरमत्र स्थाप्यते । सत्यम् । अनेकधात्वनिमित्तं तु विच्छिद्यन्तरमत्र दृश्यत इति तत्प्रतिभोत्पत्तिहेतुः श्लेषोऽप्यत्र स्याद्, न तु सर्वथा तदभावः । अतश्चालङ्कारान्तरं,

विशेषणतयोपसर्जनीकृतत्वात् तत्र विषयभेदो न स्फुट इत्याहुः । नारायणेत्यादि ।

नारायण इति परिणतवधूभिः श्रीवल्लभ इति तरुणीभिः ।

चालाभिः पुनः कौतूहलेनैवमेव दृष्टः ॥

अत्र परिणतवधूनां रुचिः, तरुणीनां ‘स्त्रियः कामितकामिन्य’ इति न्यायेनार्थित्वं, चालानां तावन्मात्रस्यैव ज्ञानार्थं व्युत्पत्तिः । अत्र नामान्तरव्यवच्छेदपरतयारोपगर्भत्वम् । रूपभेदवद् नामभेदेनाप्युल्लेखो भवतीति प्रदर्शनायोदाहरणान्तराप्त्यासः—गुरुर्वचसीत्यादि । अत्र गुर्वादिशब्दप्रतिपादितानां गौरवादीनां बृहस्पतित्वादीनां च श्लेषमूलयातिशयोक्त्याभेदाध्यवसायेन वास्तवत्वमारोपितत्वं च द्रष्टव्यम् । विषयभेदेनेति । ग्रहीतृव्यतिरिक्ताधिकरणरूपविषयभेदेनेत्यर्थः । तत्प्रतिभा उल्लेखप्रतिभा । एवं च यद्यपि श्लेषस्यैवोन्मज्जनप्रसङ्गः, तथापि “कुपतिमपि कलत्रवल्लभमि”त्यादौ विरोधवदस्याप्यङ्गीकरणीयत्वमिति भावः । अतश्चेति । वक्ष्यमाणादपि हेतोः ।

यदेवंविधे विषये श्लेषाभावेऽपि विच्छिन्नैन्तरसम्भवः । यथा—  
 ‘युधिष्ठिरः सत्यवचसि’ इत्यादि । तस्मादेवमादाबुल्लेख एव  
 श्रेयान् । एवं कारकान्तर्गविच्छिस्त्याश्रयैणेनायमलङ्कारो नि-  
 दर्शनीयः ॥

युधिष्ठिरः सत्यवचसीत्यादि । ननु कथमल्लेखता, युधिष्ठिरत्वादेर्वास्तवत्वा  
 भावात् । अत्र केचिदाहु — यदेवविधे विषय इत्यादिग्रन्थकृतो गुरुचसी  
 त्यादिवचनभङ्गीषु श्लेषव्यतिरेकेणालङ्कारान्त(र तत्स ? रस) द्वावप्रदर्शन एव  
 तात्पर्यम् । ततश्च यथा युधिष्ठिर सत्यवचसीत्यादौ रूपकैलक्षणविच्छिन्नन्तर  
 स्वीकारः, एव गुरुचसीत्यादाबुल्लेखोऽपि स्वीकरणीय इति । एव कारका  
 न्तरविच्छिन्नयेति । अत्र कारकग्रहण निमित्तिमात्रस्योपलक्षणम् । अकारकवि  
 भक्तिव्यपि विषयभेदेनानेकधात्वोल्लेखस्य सम्भवात् । तत्र सप्तम्यागुदाद  
 तम् । पठ्यां यथा —

परदारानामन्धो बहुनृप ! शुद्धान्तयोपिता सुभगः ।

एव सहृदय, कनीनामप्राज्ञो दोषदर्शिनां चासि ॥

पश्यां यथा —

सद्गामधीरनुपतिर्भीरुधर्मादभीरुताहवत ।

शुभ्रपुर्निगमनिदस्तद्वायनिदो भवत्यशुश्रुषु ॥

चतुर्थ्यां यथा —

प्रतिपत्राय नृशम काम्पिकृन्तिष्ठते निपत्राय ।

अभ्यर्थिने वदान्यां वाग्मी निदुषे च गविर्मा ॥

तृतीयाया यथा —

१ 'निप', २ 'यम' इत्यत्र, ३ 'दत्त' क म पाठ ४ 'ग' म पाठ,  
 ५ 'व' म पाठ

## विषयापह्नवेऽपह्नुतिः ॥ २० ॥

वस्त्वन्तरप्रतीतिरित्येव । प्रक्रान्तानपह्नववैधर्म्येणेदमुच्यते ।  
आरोपप्रस्तावादारोपविषयापह्नुतावारोप्यमाणप्रतीतावपह्नुत्याख्यो-  
लङ्कारः । तस्य च त्रयी बन्धच्छाया—अपह्नवपूर्वक आरोपः ।  
आरोपपूर्वकोऽपह्नवः । छलादिशब्दैरसत्यत्वप्रतिपादकैर्वापह्नवनि-  
र्देशः । पूर्वकभेदद्वये वाक्यभेदः । तृतीयभेदे त्वेकवाक्यत्वम् ।

कुवलयविकासविधिना राजा यदुनाय ! तेजसा भास्वान् ।

त्वं विक्रमेण बलिजित् सर्वज्ञतया गिरीशश्च ॥

द्वितीयायां यथा—

बालिशमविशेषज्ञो नन्दयति विपश्चितं विशेषज्ञः ।

अपकारिणं कृतघ्नो यदुपतिरुपकारिणं कृतज्ञश्च ॥

प्रथमायां यथा—

सख्या यदुपते ! सन्तो गुरवः प्रश्रितेन च ।

नीतास्त्वया परां तुप्तिमास्तिकेन च देवताः ॥

विषयापह्नव इति । विषयग्रहणेन निश्चयगर्भनिश्चयान्तयोः विषयपह्न-  
ववतोः सन्देहयोर्व्यावृत्तिः । अपह्नवोऽपलापः । विषयापह्नवसङ्गाधमात्रे नाय-  
मलङ्कार इत्याह—वस्त्वन्तरप्रतीतिरिति । भ्रान्तिमत्सूत्रादनुवर्तत इति  
भावः । प्रक्रान्तेति । रूपकमारम्य यावदुल्लेखं प्रक्रान्तविषयानपह्नववैधर्म्येण  
विरोधसम्बन्धादस्येह प्रस्तावः । इदमपह्नवलङ्करणम् । यद्यपि विषय इति  
वस्त्वन्तरेति च सामान्येन निर्दिष्टं, तथापि प्रकरणाद् विशेषलाभ इत्याह—  
आरोपप्रस्तावादित्यादि । त्रयीति । व्यवयवा त्रिप्रकारेत्यर्थः । चान्यभेद  
इति । एकस्मिन् वाक्ये आरोपस्यापह्नवस्य च द्वयोर्विधातुमशक्यत्वात् ।



आद्यो यथा —

“यदेतच्चन्द्रान्तर्जलदलवलीलां वितनुते  
तदाचष्टे लोकः शश इति न तन्मां प्रति तथा ।  
अहं त्विन्दुं मन्ये त्वदरिविरहकृन्ततरुणी-  
कटाक्षोल्लापातव्रणकिणकलङ्काङ्किततनुम् ॥”

अत्र त्वैन्दवस्य शशस्यापह्नव उपक्षिप्ते शशकप्रतिवस्तुकिणवत्  
इन्दोरारोपो नान्वयघटनां पुप्यतीति न निरवयत्वम् । तच्च  
यथा —

“पूर्णेन्दोः परिपोषकान्तवपुषः स्फारप्रभाभासुरं  
नेदं मण्डलमभ्युदेति गगनाभोगे जिगीषोर्जगत् ।  
मारस्योच्छ्रितमातपत्रमधुना पाण्डु प्रदोषश्रिया  
मानोन्नद्धजनाभिमानदलनोद्योगैकहेवाकिनः ॥”

द्वितीयो यथा —

तृतीयभेदे छलादिशब्दप्रयोगवति । तत्रापह्नवमनूवारोपस्य विधानादेकव्याख्य-  
ता । यदेतदित्यादि । अत्र शशलक्षणस्य विषयस्यापह्नवं न तन्मां प्रति तथेति  
प्रथमं विधाय पश्चात् किणस्य वस्त्वन्तरस्यारोपो विधीयते । शशकप्रतिव-  
स्तिवति । शशसरशस्य किणस्यैवारोपो युक्त इति भावः । तच्चिति । अपद्रव्यमा-  
नारोप्यमाणयोः सादृश्येन निरवयम् । पूर्णेन्दोरित्यादि । अत्र प्रथमं चन्द्रम-

“विकसदमरनारीनेत्रनीलाब्जपण्डा-

न्यधिवसति सदा यः संयमाधःकृतानि ।

न तु ललितकलापे वर्तते यो मयूरे

वितरतु स कुमारो ब्रह्मचर्यश्रियं वः ॥”

तृतीयो यथा—

“उद्भ्रान्तोज्झितगेहगूर्जरवधूकम्पाकुलोच्चैःकुच-

प्रेङ्खोलामलहारवह्निविगलन्मुक्ताफलच्छब्दना ।

सार्धं तद्विपुभिस्त्वदीययशसां शून्ये मरौ धावतां

अष्टं राजमृगाङ्क! कुन्दमुकुलस्थूलैः श्रमाम्भःकणैः ॥”

अत्र शून्य इत्यस्य स्थाने मन्येशब्दप्रयोगे सापह्नवोत्प्रेक्षा स्थापयिष्यते । “अहं त्विन्दुम्” इत्यादौ वाक्यभेदे सामग्र्यभावे

ण्डल नैदमित्यपहृत्य पश्चात् तत्समानधर्मणः कामातपत्रस्यैवारोपः । विकसदिति । अत्रापसरोनेत्रनीलोत्पलनिकरलक्षण वस्त्वन्तर विधाय पश्चात् ललितकलापस्य मयूरस्यापहवः । उद्भ्रान्तेत्यादि । अत्रासत्यत्वप्रतिपादकेन च मशब्देन (द्रव्यव? गूर्ज) रवधूहारमुक्ताफलापहवमनूद्य वर्णनीययश सम्मन्विता श्रमाम्भःकणानामारोपो विधीयते । स्थापयिष्यत इति । उपेक्षाभेदनिरूपणावसरे ‘काचिच्छलादिप्रयोग’ इत्यादौ । मन्येशब्दप्रयोगात् सम्भावन, छद्मशब्दप्रयोगाच्चापहन । अत्र मुक्ताफलानि विषय, श्रमाम्भःकणा विषयिणः, कुन्दमुकुलस्थूलत्वं गुणो निमित्तम् । अत इय निमित्तोपादानवती जातिस्वरूपोत्प्रेक्षा । पूर्वमसामञ्ज्येन दूषिते ‘यदेतदि’त्यादौ मन्येशब्दप्रयोगमानेणोत्प्रेक्षांशमो न कर्तव्य इत्याह— अहं त्विन्दुमित्यादौ वाक्यभेद इति । उत्प्रे

मन्येशब्दप्रयोगेऽपि नोत्प्रेक्षेत्यपि वक्ष्यते । एतस्मिन्नपि भेदेऽप-  
ह्वारोपयोः पौर्वापर्यप्रयोगपर्यायभेदद्वयं सम्भवदपि न पूर्व-  
चित्रतामावहतीति न भेदत्वेन गणितम् । तत्रापह्ववपूर्वक आ-  
रोपे पूर्वमुदाहृतम् । आरोपपूर्वके त्वपह्ववे यथा —

“ज्योत्स्नाभस्मच्छुरणधवला विभ्रती तारकास्थी-

न्यन्तर्धानव्यसनरसिका रात्रिकापालिकीयम् ।

द्वीपाद् द्वीपं भ्रमति दधती चन्द्रमुद्राकपाले

न्यस्तं सिद्धाञ्जनपरिमलं लाञ्छनस्यच्छलेन ॥”

इति । कश्चित् पुनरसत्यत्वं वस्त्वन्तरूपताभिधायिशब्दनिव-  
न्धनम् । यथा —

“अमुष्मिह्वाण्यामृतसरसि नूनं मृगदृशः

स्मरः शर्वसृष्टः पृथुजघनभागे निपतितः ।

क्षयां हि विषयविषयिणोरैकस्मिन्नेव वाक्ये निर्देशो भवतीति भावः । वक्ष्यत  
इति । उत्प्रेक्षाघोतकनिरूपणसमये ‘किन्तूत्प्रेक्षे’त्यादौ । अस्मिन्स्तृतीये भेद  
एकवाक्यत्वलक्षणे वाक्यभेदविषयवद् भेदानिर्देशो वैचित्र्यविशेषाभावात्, न  
तु लक्ष्यादर्शनादित्याह — ए(कैत)स्मिन्नपीत्यादिना । ज्योत्स्नेत्यादि ।  
अत्र न्यस्तं सिद्धाञ्जनपरिमलमिति पूर्वं विषयी निर्दिष्टः । पश्चालाञ्छनस्यच्छ-  
लेनेति विषयोऽपहृतः । कश्चित् पुनरिति । अत्र पुनश्चब्देनैतद् दर्शयति—  
अपह्वो नामासत्यत्वप्रतिपादनम् । तच्च कश्चित् साक्षान्नजा निर्दिश्यते, कश्चि-  
च्छलादिशब्देन पारमार्थ्यप्रतिक्षेपकेण प्रत्याख्यते, कश्चिद् वस्त्वन्तरूपताभि-

यदङ्गाङ्गराणां प्रशमपिशुना नाभिकुहरे

शिखा धूमस्येयं परिणमति रोमावलिबपुः ॥”

इति ॥

एवमभेदप्राधान्ये आरोपगर्भानलङ्काराल्लक्षयित्वाध्यवसा-  
यगर्भाल्लक्षयति । तत्र

अध्यवसाये व्यापारप्राधान्ये उत्प्रेक्षा ॥ २१ ॥

विषयनिगरणेनाभेदप्रतिपत्तिर्विषयिणोऽध्यवसायः । स  
च द्विविधः—साध्यः सिद्धश्च । साध्यो यत्र विषयिणोऽस-  
त्यतया प्रतीतिः । असत्यत्वं च विषयिगतस्य धर्मस्य विषय उ-  
पनिबन्धे विषयिसम्भवित्वेन विषयासम्भवित्वेन च प्रतीतिः ।

धादिभिरुपात्तरूपनिषेधाक्षेपकैर्वपुर्भङ्गिनामादिशब्दैरभिच्यज्यते । अमुष्मिन्नि-  
त्यादौ रोमावलिबपुर्धूमशिखेत्यत्र रोमावलीलक्षणस्य विषयसापह्नवो वपुश्शब्द-  
निबन्धनः ॥

उत्प्रेक्षातिशयोक्तयोर्द्वित्वेऽप्यवान्तरभेदविषयव्याध्यवसायगर्भानिति व-  
हुवचनम् । अध्यवसाय इत्यादि । अध्यवसाय इत्यनेन रूपकादेर्घ्यावृत्तिः,  
व्यापारप्राधान्य इत्यनेनातिशयोक्तेः । विषयनिगरणेनेत्यादि । विषयस्य  
निगरणं स्वरूपतः प्रतीतितो वा । तत्र स्वरूपनिगरणमतिशयोक्तौ ।  
उत्प्रेक्षायां प्रतीतिनिगरणम् । साध्यो यत्रेत्यादि । असत्यत्वेन विषयिणः  
प्रतीतौ विषयस्य विषयितयावभासनात्मनोऽध्यवसायस्यानिप्यन्नकल्पत्वात्  
साध्यत्वम् । असत्यत्वं चेत्यादि । विषयिगतस्य धर्मस्येत्यनेन व्यपदेश-  
हेतवो जात्यादयो निर्दिश्यन्ते । तत्र संज्ञाया विषयिगतत्व धर्मत्वं च  
संज्ञिनि वक्रौ यदञ्छया सन्निवेशितत्वादवसेयम् । यद्यपि जात्युत्प्रेक्षेत्यादिना

धर्मो गुणक्रियारूपः । तस्य सम्भवासम्भवप्रतीतौ सम्भवाश्रयस्य  
तत्रापरमार्थतयासत्यत्वं प्रतीयते, इतरस्य तु परमार्थतया स-  
त्यत्वम् । यस्यासत्यत्वं, तस्य सत्यत्वप्रतीतावध्यवसायः साध्यः ।  
अतश्च व्यापारप्राधान्यम् । सिद्धो यत्र विपयिणो वस्तुतोऽसत्य-  
स्यापि सत्यतया प्रतीतिः । सत्यत्वं च पूर्वकस्यासत्यत्वनिमित्त-  
स्याभावात् । अतश्चाध्यवसितप्राधान्यम् । तत्र साध्यत्वप्रतीतौ

जात्यादीनामेव विषयित्वं प्रतीयते, तथापि गुणक्रियाभिसम्बन्धस्य निमित्तस्य  
जात्यादावपेक्षमानत्वात् तदाश्रयस्यैव विषयित्वं पर्यवस्यति । ननु यत्र  
जात्यादयो धर्मो धर्मिपरतन्त्रतया निर्दिश्यन्ते, तत्रैवं भवतु । यत्र पुनः  
'विश्लेषदुःखादि'त्यादौ धर्ममात्रं निष्कृष्य विषयित्वेन निर्दिश्यते, तत्र कथम् ।  
उच्यते । तत्रापि गुणस्य गुण्यविनाभूतत्वाद् निमित्तस्य मीनबन्धादेर्गुणमात्रे  
दुःखादावसम्भवाच्च दुःख्यादिसामान्यमेव विषयित्वेन पर्यवतिष्ठते । गुणक्रि-  
यारूप इति । गुणो दुःखादिः । क्रिया लेपनादिः । गुणक्रियामहणं  
चोपलक्षणम् 'अदूर इव' 'चन्द्रमर्यावे'त्यादौ जातिसंज्ञयोः । अथवा गुण इति  
सिद्धो धर्मो निर्दिश्यते, क्रियेति साध्यः । सम्भवागम्भवप्रतीताविति ।  
विषयिविषयनिष्ठतया । तत्र सम्भवासम्भवयोर्मध्ये । सम्भवाश्रयस्य विषयि-  
णोऽङ्कुरादेः । इतरस्यासम्भवाश्रयस्य चन्द्राद्विषयस्य । यस्यासत्यत्वमि-  
त्यादि । यत्तच्छब्दाभ्यां विषयी निर्दिश्यते । अतश्चेति । साध्यत्वाद् व्यापा-  
रस्याध्यवसितक्रियात्मनः प्राधान्यम् । यथा आदनं पचनीत्यादौ पासादि-  
क्रियायाः । पूर्वकस्यासत्यत्वनिमित्तमप्येति । 'विषयिसम्भवित्वेन'त्यादिना  
पूर्वनिर्दिष्टस्य । नानिष्टयोर्क्तौ 'कमलमनम्मर्मा'त्यादौ विषयिगतस्य कमल-  
त्वादेर्मुखादावसम्भवित्वं प्रतीयते । अतश्चेति । अनित्यवस्तुनेर्निष्यगन्त्य-  
त्वप्रतीतेरभावात् । साध्यत्वभावेनाध्यवसितेग्राह्यान्ते तदुपमर्जनमप्यविषयि

व्यापारप्राधान्येऽध्यवसायः सम्भावनमभिमानस्तर्क ऊह उत्प्रेक्षे-  
त्यादिशब्दैरुच्यते । तदेवमप्रकृतगतगुणक्रियाभिसम्बन्धादप्रकृ-  
तत्वेन प्रकृतस्य सम्भावनमुत्प्रेक्षा । सा च वाच्या इवादिभिः  
प्रदर्श्यते । प्रतीयमानायां पुनरिवाद्यप्रयोगः । सा च जातिक्रि-

एव प्राधान्यम् । यथा पक्क ओदन इत्यादावोदनादेः । एतदुक्तं भवति—  
उत्प्रेक्षायामतिशयोक्तौ च द्वयोरपि विषयस्य विषयित्वं प्रतिपिपादयिष्यितम् ।  
तत्रोत्प्रेक्षायां प्रतिपाद्यमानमपि तदसत्यमेव प्रतीयत इति तत्र विषयविषयिणोः  
पारमार्थिकात्यन्ताभेदावभासनपर्यन्तस्याध्यवसायस्यानिवृत्तेः साध्यत्वम् । इत-  
रत्र विपर्ययेण सिद्धत्वम् । अन्ये तु असत्यत्वं चेत्यारभ्याध्यवसितप्राधान्य-  
मित्येवमन्तं ग्रन्थमेवं व्याचक्षते । विषयिगतस्येति । विषयगतत्वे सति  
विषयिगतस्य, न तु विषयिमात्रनियतस्य, विषयविषयिसाधारणस्येति या-  
वत् । धर्मस्य कौटिल्यादेः । विषयिसम्भवित्वेन विषयासम्भवित्वेन च  
प्रतीतेरिति । ईदृशं कौटिल्यमङ्कुरादावेव सम्भवति, न चन्द्रादावित्येवंरू-  
पायाः । अयमर्थः—विषये विषय्यध्यवसायनिमित्तभूतस्योपात्तस्य वानुपा-  
त्तस्य वा कौटिल्यादेर्विषयिण्येव संभवः प्रतीयते, न तु विषये । अतो नि-  
मित्ताभावान्निमित्तिनोऽपि विषयिणस्तत्रासत्यत्वं प्रतीयत इति । धर्मो गुण-  
क्रियारूप इति । कौटिल्यादिक्षामतागमनादि यन्निमित्तं निर्दिश्यते, तद्रूपः ।  
तस्य सम्भवासम्भवेत्पादि पूर्ववत् । असत्त्वनिमित्तस्याभावादिति ।  
तदभावश्च मुखादिगतत्वेन कमलाद्यध्यवसाये कसाचिन्निमित्तत्वेनाविवक्षणाद्,  
विवक्षितत्वेऽप्यसम्भवप्रतीत्यभावाद्वा । अतश्चेत्यादि पूर्ववत् । तत्रेति । साध्य-  
त्वसिद्धत्वयोर्मध्ये । फलितं दर्शयति—तदेवमित्यादिना । अङ्कुराद्यपश्यदा-  
दिगतकुटिलत्वादिगुणक्षामतागमनादिक्रियाभिसम्बन्धादङ्कुरादित्वेनापश्यदा-  
दित्वेन वा चन्द्रादेः कपोलादेश्च सम्भावनमुत्प्रेक्षेत्यर्थः । इवादिभिरिति ।

यागुणद्रव्याणामप्रकृतानामध्यवसेयत्वेन चतुर्धा । प्रकृतस्येतद्दे-  
 दयोगेऽपि न वैचित्र्यमिति न ते गणिताः । प्रत्येकं च भावा-  
 भावाभिमानरूपतया द्वैविध्येऽष्टविधत्वम् । भेदाष्टकस्य च प्रत्येकं  
 निमित्तस्य गुणक्रियारूपत्वे षोडशभेदाः । तेषां च प्रत्येकं निमि-  
 त्तस्योपादानानुपादानाभ्यां द्वात्रिंशत् प्रभेदाः । तेषु च प्रत्येकं  
 हेतुस्वरूपफलोत्प्रेक्षणरूपैत्वेन पण्यवतिर्भेदाः । एषा गतिर्वाध्यो-  
 त्प्रेक्षायाः । तत्रापि द्रव्यस्य प्रायः स्वरूपोत्प्रेक्षणमेवेति हेतुफ-  
 लोत्प्रेक्षाभेदास्ततः पातनीयाः । प्रतीयमानायास्तु यद्यप्युद्देशत  
 एतावन्तो भेदाः, तथापि निमित्तस्यानुपादानं तस्यां न सम्भव-  
 तीति तैर्भेदैर्न्यूनोऽयं प्रकारः । इवाद्यनुपादाने निमित्तस्य चा-  
 कीर्तने उत्प्रेक्षणस्य निष्प्रमाणत्वात् । प्रायश्च स्वरूपोत्प्रेक्षा न  
 सम्भवति । तदेवं प्रतीयमानोत्प्रेक्षाया यथासम्भवं भेदनिर्देशः ।

आदिशब्देन मन्ये शङ्के भुवमित्यादयो गृह्यन्ते । एतच्चेदयोगेऽपीति । जाति-  
 क्रियागुणद्रव्यलक्षणभेदयोगेऽपि । हेतुफलोत्प्रेक्षाभेदास्ततः पातनीया इति ।  
 उपलक्षणमेतत् । हेतुफलोत्प्रेक्षयोर्निमित्तानुपादानभेदानां पातनीयत्वस्य हेतु-  
 त्प्रेक्षायां 'यस्य प्रकृतिसम्बन्धिन' इत्यादिना फलोत्प्रेक्षायां 'यदेव तस्य'  
 त्यादिना च सूचयिष्यमाणत्वात् । तदेवं वाच्योत्प्रेक्षायाः पदपञ्चाशदेता व्य-  
 वतिष्ठन्ते । तथाहि — जातेस्तावत् स्वरूपोत्प्रेक्षायां भावाभावाभिमानत्वेन  
 गुणक्रियानिमित्तत्वेन तदुपादानानुपादानाभ्यां चार्धं भेदाः । हेतुफलोत्प्रेक्षयो-  
 र्निमित्तानुपादानस्याभावात् प्रत्येकं चत्वारो भेदा इति संहत्य षोडशभेदाः ।  
 एवं गुणक्रिययोरपि । द्रव्यस्य तु हेतुफलोत्प्रेक्षाभावादष्टभेदत्रयेवावशिष्यते ।  
 एवं पदपञ्चाशद्भेदत्वं वाच्योत्प्रेक्षायाः । यथासम्भवमिति । प्रतीयमानो-

१. 'प्रकार' । २. 'तु प्र', ३. 'यव-देव', ४. 'य', ५. 'युग्मं',  
 ६. 'न न', ७. 'स्य च नि', ८. 'न भव' व ग, पाठ.

[एषा चार्थाश्रयापि धर्मविषये श्लिष्टशब्दहेतुका कचिद् दृश्यते।]

त्प्रेक्षायां द्रव्योत्प्रेक्षा तावन्न सम्भवति । तत्र स्वरूपोत्प्रेक्षाया एव विद्यमानत्वात् । इह च तदभावस्य 'स्वरूपोत्प्रेक्षाप्यत्र न सम्भवती'त्युक्तत्वात् । जातिगुणक्रियाणां च स्वरूपोत्प्रेक्षाभावं प्रत्येकमष्टविधत्वे चतुर्विंशतिधा प्रतीयमानोत्प्रेक्षा । यथासम्भवं भेदनिर्देश इत्यस्यानन्तरं कचित् पठ्यते — एषा चार्थाश्रयापि धर्मविषये श्लिष्टशब्दहेतुका कचिद् दृश्यते इति । उदाह्रियते च —

“प्रस्थे स्थितां हिमवतोऽपि न बाधते या-

मूर्ध्वेक्षणानलभयादिव ज्वालयमुद्रा ।

गोटीषु वः सततसन्निहितास्तु देवी

सा शारदा नवसुभाषितकामधेनुः ॥”

इति । तत्र धर्मविषय इत्यत्र धर्मशब्देन निमित्तभूतो गुणक्रियारूपो धर्मो निर्दिश्यते विषयिभूतो वा । उभयथाप्युदाहरणं न घटते । ज्वालयमुद्रेत्यत्र खलु हैत्याप्रतिपत्तिलक्षणार्थद्वयावभासात् श्लेषसम्भवः । सा च ज्वालयमुद्रा न तावद् निमित्तं, हेतुत्वेनोत्प्रेक्ष्यमाणं भय प्रति फलस्यैव बाधभावस्य निमित्तत्वयोगात् । नापि विषयी, भयस्यैव विषयित्वात् । विषयत्वं तु घटते । धर्मस्य तु विषयत्वं ग्रन्थकारस्याभिमतमनभिमतं वेति चिन्त्यं, 'धर्मी धर्म्यन्तरगतत्वेने'त्यादिना 'धर्म एव धर्म्यन्तरगतत्वेने'त्यादिना च विषयिण एव धर्मिधर्मत्वप्रतीतेः, विषयस्य धर्मित्वमात्रप्रतीतिश्च । व्यतिरिक्तेषु चोदाहरणेषु न कचिदपि धर्मस्य विषयत्वं दृश्यते । यद्यपि 'प्रकृतस्यैतद्वेदयोगेऽपी'त्यादिना जाल्यादेरपि धर्मस्य विषयत्वमुक्तं, तथापि धर्मिपरतन्त्र एव जाल्यादिविषयो भवितुमर्हति, यथा तमःप्रभृतिः, न स्वतन्त्रः । नहि धर्ममात्रस्य निमित्तभूतेन धर्मेण सम्बन्धः सम्भवति । ज्वालयमुद्रायास्तु चेतनस्वारोपमन्तरेण भयं बाधकर्तृत्वं निषेध्यत्वं च तर्हि न सम्भवतीति धर्मित्वविवर्क्षं युक्ता । तद्विचक्षायां च धर्मविषय इत्याद्युक्तिर्न घटते । केचित्तु ज्वालयमुद्रानाधाभावं



कचित् पदार्थान्वयवेलायां सादृश्याभिधानादुपक्रान्ताप्युपमा वा-  
क्यार्थतात्पर्यसामर्थ्यादभिमन्तृव्यापारोपारोहकमेणोत्प्रेक्षायां पर्य-  
वस्यति । कचिच्छलादिशब्दप्रयोगे सापह्नवोत्प्रेक्षा भवति । अ-  
तश्चोक्तवक्ष्यमाणप्रकारवैचित्र्येणानन्त्यमस्याः । साम्प्रतं तु दि-  
ङ्मात्रेणैवमुदाह्रियते तत्र । जात्युत्प्रेक्षा यथा —

भयोत्प्रेक्षानिमित्तत्वेनोक्त्वा तत्र च जाड्यमुद्राशब्दस्य क्षिप्तत्वाद् धर्मविषय  
इत्यत्र धर्मशब्देन निमित्तभूतो धर्मो निर्दिश्यत इत्याहुः । एतच्च न समीची-  
नम् । विषयस्यानुपलम्भात् । यदि बाधकर्मत्वाभावविशिष्टा शारदा विषयः,  
तदा निमित्तनिमित्तिनोः फलहेत्वोर्वैयधिकरण्यं स्यात् । अथ बाधकर्तृत्वाभा-  
वविशिष्टा जाड्यमुद्रा विषयः, तदा तस्या निमित्तानुप्रवेशो न घटेत् । अथवा  
शारदास्वभावप्रयुक्तो बाधभावो भवहेतुत्वेनाध्यवसीयत इति तत्त्वभावस्य  
विषयत्वं, तदानीं विषयस्य स्वकण्ठेनानुपादानाद् 'न च विषयस्य गम्यत्वं  
युक्तमि'त्यनेन विरोध इति सर्वथास्य पाठस्य निरवयवत्वं चिन्त्वम् । निरवय-  
त्वेऽपि बोदाहरणान्तरं दर्शयितव्यम् । यथा —

पद्मोलासकरः कुर्वन्नपान्ततमसो दिशः ।

रविवर्मन् ! प्रतापस्ते भाति भास्वानिवापरः ॥

अत्र निमित्तभूतः पद्मोलासकरत्वादधर्मः श्लेषेण निर्दिष्टः । सादृश्याभिधाना-  
दिति । उपमानोपमेययोः सादृश्यद्योतकस्येवादेः सदृशधर्माभिधायिनः क्रिया-  
देर्वा प्रयोगात् । उपक्रान्तापीति । आमुखे स्फुरितापि । वाक्यार्थतात्पर्यसा-  
मर्थ्यं नाम विषयविशेषोपादानवशेनोपमानस्य प्रकृते सम्भवौचित्यप्रतीतिः ।  
अभिमन्तृव्यापारः उत्प्रेक्षापरपर्यायोऽभिमानः । अपहृतौ वक्ष्यमाणत्वं  
सूचितमिह वक्ति — कचिदित्यादिना । उक्तवक्ष्यमाणेति । उक्ताः प्रकारा  
जात्युत्प्रेक्षादयः । वक्ष्यमाणाः 'तस्याश्चेवादिशब्दवन्मन्येशब्दोऽपी'त्यादिना

“स वः पायादिन्दुर्नवविसलताकोटिकुटिलः  
 स्मरारैर्यो मूर्ध्नि ज्वलनकपिशे भाति निहितः ।  
 स्रवन्मन्दाकिन्याः प्रतिदिवससिक्तेन पयसा  
 कपालेनोन्मुक्तः स्फटिकघवलेनाङ्कुर इव ॥”

अत्राङ्कुरशब्दस्य जातिशब्दत्वाद् जातिरूपेक्ष्यते । क्रियोत्प्रेक्षा  
 यथा —

“लिम्पतीव तमोऽङ्गानि वर्पतीवाञ्जनं नमः ।”

अत्र लेपनवर्पणक्रिये तमोनभोगतत्वेनोत्प्रेक्ष्यते । उत्तरे त्वर्धे —

“असत्पुरुषसेवेव दृष्टिर्निष्फलां गतां ॥”

इत्यत्रोपमैव, नोत्प्रेक्षा । गुणोत्प्रेक्षा यथा —

“सैषा स्थली यत्र विचिन्वता त्वां भ्रष्टं मया नृपुरमेकमुर्व्याम् ।  
 अदृश्यत त्वच्चरणारविन्दविश्लेषदुःखादिव बद्धमौनम् ॥”

अत्र दुःखं गुणः । द्रव्योत्प्रेक्षा यथा —

“पातालमेतन्नयनोत्सवेन विलोक्य शून्यं मृगलाञ्छनेन ।

वक्ष्यमाणेन द्योतकमेदेन भिन्नाः । जातिरूपेक्ष्यत इति । चन्द्रो विषयः ।  
 अङ्कुरजातिस्वरूपं विषयी । कुटिलत्वाख्यो गुणो निमित्तमुपात्तम् । लेपने-  
 त्यादि । तमोनमसी विषयी । लेपनवर्पणक्रियास्वरूपे विषयिणी । व्यापना-  
 दिक्रिया निमित्तं गम्यते । उपमैवेति । अत्र हि असत्पुरुषसेवादृष्टयोः साध-  
 र्म्यमात्रं प्रतीयते, न त्वभेदाध्यवसायः । सैषेत्यादि । अत्र नृपुरं विषयः ।  
 दुःखाख्यगुणलक्षणो हेतुर्विषयी । मौनित्वं गुणो निमित्तमुपात्तम् । पाताल-  
 मित्यादि । मृगानि विषयः । चन्द्रस्वरूपं विषयी । कान्त्यादिगुणलक्षणं नि-

इहाङ्गनाभिः स्वमुखच्छलेन कृताभ्यरे चन्द्रमयीव सृष्टिः ॥”

अत्र चन्द्रस्यैकत्वाद् द्रव्यत्वम् । एतानि भावाभिमाने उदाहरणानि । अभावाभिमाने यथा —

“कपोलफलकावस्याः कष्टं भूत्वा तथाविधैः ।

अपश्यन्ताविवान्योन्यमीदृक्षां क्षामतां गतौ ॥”

अत्रापश्यन्ताविति क्रियाया अभावाभिमानः । एवं जालादावप्यूहम् । गुणस्य निमित्तत्वं यथा — “नवविसलताकोटिकुटिलः” इत्यत्रोदाहृते कुटिलत्वस्य । क्रियाया यथा — “ईदृक्षां क्षामतां गतौ” इत्यत्र क्षामतागमनस्य । एते निमित्तोपादानस्योदाहरणे । अनुपादाने “लिम्पतीव तमोऽङ्गानि” इत्याद्युदाहरणम् । हेतुत्प्रेक्षा यथा — “विश्लेषदुःखादिव ब्रह्ममौनम्” इत्यादौ । स्वरूपोत्प्रेक्षा यथा —

“कुबेरजुष्टां दिशमुष्णरश्मैः गन्तुं प्रवृत्ते समयं विलङ्घय ।

दिग् दक्षिणा गन्धवहं मुखेन व्यलीकनिःश्वासनिवोत्ससर्ज ॥”

मित्तं गम्यते । इयं च सापञ्चोत्प्रेक्षा । कपोलत्यादि । अत्र कपोलं विषयः । दर्शनक्रियाभावलक्षणो हेतुर्विषयी । क्षामतागमनक्रिया निमित्तम् । गुणस्य निमित्तत्वमित्यादि । तथा च तत्रैव दर्शितम् । कुबेरत्यादि । अत्र गन्धवहो विषयः । निःश्वासजातिस्वरूपं विषयी । समयलङ्घनानन्तरभवनात्मकक्रियालक्षणमित्तं गम्यते । ‘स वः पायादि’त्यादौ जाल्युत्प्रेक्षाया अयं भेदः — तत्रा-

फलोत्प्रेक्षा यथा —

“चोलस्य यज्ञीतिपलायितस्य भालस्त्रचं कण्टकिनो वनान्ताः ।

अद्यापि किं वानुभविष्यतीति व्यपाटयन् द्रष्टुमित्राक्षराणि ॥”

एवं वाच्योत्प्रेक्षाया उदाहरणं दिग् दत्ता । प्रतीयमानोत्प्रेक्षा यथा —

“महिळासहस्रभरिए तुह हिअए सुहअ! सा अमाअन्ती ।

अणुदिणमणणअम्मा अङ्गं तणुअं पि तणुएइ ॥”

इति । अमाअन्ती इत्यत्रावर्तमानेवेति तनूकरणे हेतुत्वेनोत्प्रेक्षितम् । एवं भेदान्तरैष्वपि ज्ञेयम् । \*श्लिष्टशब्दहेतुर्को यथा —

लङ्कारान्तरनिरपेक्षमेषोत्प्रेक्षोत्थानम् । इह तूष्णरश्मौ दिशोश्च नायकव्यवहारममारोपलक्षणममासोक्तिसापेक्षत्वम् । तत्र च कपालादकुरलक्षणस्य विषयिणोऽप्यन्तासत्त्वम् । इह तु नैवम् । यद्वा निमित्तोपादानानुपादानवशाद् भेदः । चोलस्येत्यादि । वनान्ता विषयः । दर्शनक्रियात्मकं फल विषयी । विपाटनक्रिया निमित्तम् । महेच्छेत्यादि ।

महिलासहस्रभरिते तव हृदये मुभग! सा अमान्ती ।

अनुदिनमनन्यकर्मा बद्ध तन्नपि तन्नयति ॥

अत्र विरहिणी विषयः । अमान्तीति क्रियाया अमानो हेतुर्विषयो । तनूकरणक्रि-

१ ‘एनि दत्तानि । प्र’, २ ‘त्वन अ’, ३ ‘रे हे’, ४ ‘वोत्प्रेक्षा यथा—

प्रप्ये मि उता हिमवताऽपि न बाधते या मृगभगान् अभवादिषु जायमुद्रा ।

गोत्रेषु च सननसानिहितास्तु ददा गा मारदा नवमुभाऽतमामपेनु ॥

उपमोत्र’ न म पाठ

“अनन्यसामान्यतया प्रसिद्धस्त्यागीति गीतो जगतीतले सः।

अभूदहंपूर्विकयागतानामतीव भूमिः स्मरमार्गणानाम् ॥”

अत्र धर्मविषये मार्गणशब्दः श्लिष्टः। उपमोपक्रमोत्प्रेक्षा यथा—

“कस्तूरीतिलकान्ति फालफलके देव्या मुखाम्भोरुहे

लोलम्बन्ति तमालवालमुकुलोत्तंसन्ति मौलिं प्रति ।

याः कर्णे विकचोत्पलन्ति कुचयोरङ्के च कालागुरु-

स्थासन्ति प्रदिशन्तु तास्तव शिवं श्रीकण्ठकण्ठत्विपः ॥”

अत्र यद्यपि ‘सर्वप्रातिपदिकेभ्यः किवित्येके’ (वा० ३. १. ११)

इत्युपमानात् किञ्चिद्भावामुखे उपमाप्रतीतिः । तथाप्युपमानस्य

प्रकृते सम्भवौचित्यात् सम्भावनोत्थान उत्प्रेक्षायां पर्यवसानम् ।

यथावा विरहवर्णने “केयूरायितमङ्गुलीयकैः” इत्यादौ । एवापि

समस्तोपमाप्रतिपादकविषयेऽपि दृश्यते । हर्षचरितवार्तिके सा-

हित्यमीमांसायां च तेषु तेषु प्रदेशेषु उदाहृतेति इह तु ग्रन्थ-

विस्तरभयाद् न प्रपञ्चिता । सापह्नवोत्प्रेक्षा यथा—

यात्मकं कार्यं निमित्तम् । उपमानात् किञ्चिद्भाविति । किप ‘उपमानादाचारे’

(३. १. १०) इति प्रकरणे विहितत्वाद् उपमानस्य कस्तूरीतिलकादेः प्रकृते सम्भ-

वौचित्यं च फालफलकादिविषयविशेषनिबन्धनादवसेयम् । अत्र श्रीकण्ठकण्ठ-

त्विपो विषयः । कस्तूरीतिलकादिलक्षणजातिस्वरूपं विषयः । फालादिस्थानवि-

शेषसम्बन्धित्वे सति नैत्वं निमित्तम् । केयूरायितमित्यादि । अत्रापि क्यडामुपे

१. ‘भयन्तु’ क. ख., २. ‘ये’ ह., ३. ‘नेदेषु’, ४. ‘नि प्र’, ५. ‘भयने । गो’ क.  
ख. पाठः.

“गतासु तीरं तिमिषट्टनेन ससम्भ्रमं पौरविलासिनोपु ।

यत्रोल्लसत्फेनततिच्छलेन मुक्ताट्टहासेव विभाति सिप्रा ॥”

अत्रेवशब्दमाहात्म्यात् सम्भावनं छलशब्दप्रयोगाच्चापह्नवोऽव-  
गम्यते । एवं छद्मादिशब्दप्रयोगेऽपि ज्ञेयम् । “अपर इव पाक-  
शासनः” इत्यादावपरशब्दाप्रयोगे तूपमैवेयम् । तत्प्रयोगे तु प्रकृ-  
तस्य राज्ञः पाकशासनत्वप्रतीतावध्यवसायसम्भवादिवशब्देन च  
तस्य साध्यत्वप्रतीतेरुत्प्रेक्षैवेयम् । इवशब्दाप्रयोगे सिद्धत्वादध्य-  
वसायस्यातिशयोक्तिः । ईवापरशब्दयोरप्रयोगे तु रूपकम् ।

उपमाप्रतीतौ सत्यामपि पूर्ववदुत्प्रेक्षात्वम् । गतास्वित्यादि । अत्र फेनतति-  
विषयः । अट्टहासजातिस्वरूपं विषयी । श्रैत्यादिगुणो निमित्तं गम्यते । अत्र  
यथा द्योतकशब्दस्यावापोद्धाराम्यामुत्प्रेक्षात्वमपह्नवलङ्कारतां च भवति, एवं  
शब्दान्तरस्याभ्यावापोद्धारवशादुत्प्रेक्षात्वमलङ्कारान्तरत्वं च भवतीति दर्शयि-  
यितुमाह — अपर इवेत्यादि । अपरशब्दाप्रयोग इति । पाकशासन इव  
राजेत्यादी, उपमानस्य सिद्धत्वात् । प्रकृतस्येत्यादि । स्वर्गवर्तिपाकशासना-  
पेक्षयापरः पाकशासनोऽयमित्येवंरूपायाम् । इवशब्देनेति । अपरमार्थस्य पर-  
मार्थतयैव प्रतीतेः । उत्प्रेक्षैवेयमिति । द्रव्योत्प्रेक्षा । सम्प्रदादिलक्षणो गुणो  
निमित्तं गम्यते । इवशब्दाप्रयोगे सिद्धत्वादिति । अपरमार्थप्रतीत्यभावात् ।  
अतिशयोक्तिरिति । अभेदे भेदलक्षणा । रूपकमिति । आरोपमात्रस्य प्रती-  
तेः । सामान्येनाभिहिते अपि निमित्तस्योपादानानुपादाने विषयविशेषेण व्यव-

तदेवं प्रकारवैचित्र्येणावस्थितायामुत्प्रेक्षायां हेतूत्प्रेक्षायां यस्य प्रकृतसम्बन्धिनो धर्मस्य हेतुरुत्प्रेक्ष्यते, स धर्मोऽध्यवसायवशादभिन्न उत्प्रेक्षाया निमित्तत्वेनाश्रीयते । स च वाच्य एव नियमेन भवति । अन्यथा कं प्रति हेतुः स्यात् । यथा — “अपश्यन्ताविवान्योन्यम्” इत्यादौ । अत्र कपोलयोः प्रकृतयोः सम्बन्धित्वेनोपात्तस्य क्षामतागमनस्य हेतुरदर्शनमुत्प्रेक्षितम् । हेतुफलं च क्षामतागमनं तत्र निमित्तम् । एवम्

“अदृश्यत त्वच्चरणारविन्दविश्लेषदुःखादिव बद्धमौनम्”

इत्यत्र नूपुरगतस्य मौनित्वस्य यो हेतुर्दुःखित्वं, तदुत्प्रेक्षणे मौनित्वमेव निमित्तं ज्ञेयम् । एवं सर्वत्र । स्वरूपोत्प्रेक्षायां यत्र धर्मी धर्म्यन्तरगतत्वेनोत्प्रेक्ष्यते, तत्रापि निमित्तभूतो धर्मः क्वचिन्निर्दिश्यते । यथा “स वः पायादिन्दुः” इत्यादौ । अत्र कुटिलतां निर्दिष्टैव । “बेलेव रागसागरस्ये”त्यादौ तु संक्षोभकारित्वादि गम्यमानम् । यत्र च धर्म एव धर्मगतत्वेनोत्प्रेक्ष्यते, तत्रापि निमित्तस्योपादानानुपादानाभ्यां द्वैविध्यम् । उपादाने यथा —

“प्राप्याभिषेकमेतस्मिन् प्रतितिष्ठासति द्विषाम् ।

चकम्पे लोप्यमानाज्ञा भयविह्वलितेव भूः ॥”

स्थापयति — तदेवमित्यादिना । अध्यवसायवशादभिन्न इति । विरहासधारप्रयुक्ते क्षामतागमनमौनित्वे अन्ये । अन्ये चादर्शनदुःखप्रयुक्ते । एवमप्यध्यवसायवशादभिन्नयोस्तयोर्विषयविषयिनिष्ठत्वेन निमित्तत्वम् । बेलेवत्यादि ।

अत्र भूगतत्वेन विह्वलितत्वाख्यधर्मोत्प्रेक्षायां कम्पादि निमित्तमुपात्तम् । अनुपादाने यथा — “लिम्पतीव तमोऽङ्गानी”-  
त्यादि । अत्र तमोगतत्वेन लेपनक्रियाकर्तृत्वोत्प्रेक्षायां व्यापना-  
दि निमित्तं गम्यमानम् । व्यापनादौ तूत्प्रेक्षाविषये निमित्तम-  
न्यदन्वेष्ट्यं स्यात् । न च विषयस्य गम्यमानत्वं युक्तम् । तस्यो-  
त्प्रेक्षिताधारत्वेन प्रस्तुतस्याभिधानुमुचितत्वात् । तस्माद् यथो-  
क्तमेव साधु । फलोत्प्रेक्षायां यदेव तस्य कारणं, तदेव निमित्तम् ।  
तस्यानुपादाने कस्य तत् फलत्वेनोक्तं स्यात् । तस्मात् तत्र  
निमित्तस्योपादानमेव । न प्रकारान्तरम् । यथा —

“स्थरिथितानां परिवर्तनाय पुरातनानामिव बाहनानाम् ।

उत्पत्तिभूमौ तुरगोत्तमानां दिशि प्रतस्थे रविरुत्तरस्याम् ॥”

अत्राश्वपरिवर्तनैफलस्योत्तरदिग्गमनं कारणमेव निमित्तमुपात्तम् ।  
तदसावुत्प्रेक्षायाः कक्ष्याविभागः प्रचुरस्थितोऽपि लक्ष्ये दुरवधा-  
रत्वादिह न प्रपञ्चितः । तस्याश्वेवादिशब्दवद् मन्येशब्दोऽपि

असिद्धत्वेन रागसागरवेलाया अनुपमानत्वम् । स्थेत्यादि । अत्र रविर्विषयः ।  
परिवर्तनं विषयी । उत्तरदिग्गमनक्रिया निमित्तम् । अश्वपरिवर्तनफलस्य अश्व-  
परिवर्तनात्मनः फलस्येत्यर्थः । उदाहरणान्तरोपन्यासे तु निमित्तं वैचित्र्यमेव,  
तुमुन्वचतुर्प्यपि फलत्वं द्योतयतीति दर्शयितुं वा । उत्प्रेक्षासामग्री विप-



प्रतिपादकः । किन्तु त्रेक्षासामग्र्यभावे मन्येशब्दप्रयोगो वितर्क-  
मेव प्रतिपादयति । यथोदाहृतं प्राग् “अहं त्विन्दुं मन्य”  
इत्यादि ॥

एवमध्यवसायस्य साध्यतायामुत्प्रेक्षां निर्णीय सिद्धत्वे-  
ऽतिशयोक्तिं लक्षयति —

अध्यवसितप्राधान्ये त्वतिशयोक्तिः ॥ २२ ॥

अध्यवसाये त्रयं भवति स्वरूपं विषयो विषयी च ।  
विषयस्यै हि विषयिणा निर्गर्णत्वेऽध्यवसायस्वरूपोत्थानम् ।  
तत्र साध्यत्वे स्वरूपप्राधान्यम् । सिद्धत्वे त्वध्यवसितप्राधा-  
न्यम् । विषयप्राधान्यमध्यवसाये नैव सम्भवति । अध्यवसित-  
प्राधान्ये चातिशयोक्तिः । अस्याश्च पञ्च प्रकाराः — भेदेऽभेदः,  
अभेदे भेदः, सम्यन्धेऽसम्यन्धः, असम्यन्धे सम्यन्धः, कार्यकार-  
णपौर्वापर्यविध्वंसश्च । तत्र भेदेऽभेदो यथा —

विणोऽसत्यत्वप्रतीत्यादिः । वितर्कमेवेति । आख्यातत्वात् ॥

अयोत्प्रेक्षानन्तरमतिशयोक्तेर्लक्षणीयत्वे सङ्गतिमाह — एवमित्यादिना ।  
अध्यवसितप्राधान्ये त्विति । तुल्येन व्यापारप्राधान्यं व्यवच्छिन्नति ।  
यद्यपि विषयविषयिणोरुभयोरप्यध्यवसायस्य कर्मत्वं, तथाप्यध्यवसितशब्देन  
विषयेवोच्यते विषयप्राधान्यासम्भवादित्याह — अध्यवसाय इत्यादि ।

“कमलमनम्मसि कमले च कुवलये तानि कनकलतिकायाम् ।  
सा च सुकुमारसुमगेत्युत्पातपरम्परा केयम् ॥”

अत्र मुखादीनां कमलाद्यैर्भेदेऽभेदः । अभेदे भेदो यथा —

“अण्णं लडहत्तणअं अण्णावि अ कावि वत्तणच्छाआ ।  
सामा सामण्णपआवइणो रेहच्चिअ ण होइ ॥”

अत्र लडहत्वादीनामभेदेऽप्यन्यत्वेन भेदः । यथा वा —

“मग्गिअळद्धम्मि वळामोडिअचुम्बिए अण्णणा अ उवणमिए ।  
एकम्मि पिआहरए अण्णोण्णा होन्ति रसमेआ ॥”

अत्राभिन्नस्यापि प्रियाधररसस्य विषयविभागेन भेदोपनिबन्धः ।  
सम्बन्धेऽसम्बन्धो यथा —

अण्णं इत्यादि ।

अन्यत् सीन्दर्यमन्यापि च कापि वर्तनच्छाया ।  
श्यामा सामान्यप्रज्ञापते रेखैव न भवति ॥

अन्यत्वेन भेद इति । अन्यत्वाभिधानगुणेनैव स्वरूपभेदः प्रत्याप्यते ।  
मग्गिअळद्धेत्यादि ।

मार्गितलन्धे वटात्कारलुम्बिते आत्मना चोपनीति ।  
एकरिमन्त्रपि प्रियाधरेऽन्येऽन्ये भवन्ति रसभेदाः ॥

विषयविभागेनत्यादि । मार्गितलन्धत्वादिप्रियविशेषद्वारा । अतश्चोदाहरणा-

“लावण्यद्रविणव्ययो न गणितः क्लेशो महान् स्वीकृतः  
 स्वच्छन्दं चरतो जनस्य हृदये चिन्ताज्वरो निर्मितः ।  
 एषापि स्वगुणानुरूपरमणामावाद् वराकी हता  
 कोऽर्थश्चेतसि वेधसा विनिहितैस्तन्व्यास्तनुं तन्वता ॥”

अत्र लावण्यद्रविणस्य सम्बन्धेऽप्यसम्बन्धैस्तन्वीलावण्यप्रकर्ष-  
 प्रदर्शनार्थं निबद्धः । यथा वा —

“अस्याः सर्गविधौ प्रजापतिरभूच्चन्द्रो नु कान्तप्रभः  
 शृङ्गारैकरसः स्वयं नु मदनो मासो नु पुष्पाकरः ।  
 वेदाभ्यासजडः कथं स विषयव्यावृत्तकौतूहलो  
 निर्मातुं प्रभवेन्मनोहरमिवं रूपं पुराणो मुनिः ॥”

अत्र पुराणप्रजापतिनिर्माणसम्बन्धेऽप्यसम्बन्ध उक्तः । असम्ब-  
 न्धे सम्बन्धो यथा —

“पुष्पं प्रवालोलपहितं यदि स्यान्मुक्ताफलं वा स्फुटबिद्रुमस्थम् ।  
 ततोऽनुकुर्याद् विशदस्य तस्योस्ताम्रोष्ठपर्यस्तद्वचः स्मितस्य ॥”

अत्र सम्भावनेया सम्बन्धः । यथा वा —

न्तरमुपन्यस्तमिति भावः । अस्याः सर्गविधावित्यादौ चन्द्रापेक्षयासम्बन्धे स-  
 म्बन्धस्योदाहरणत्वं नाशङ्कितव्यमित्याह — अत्र पुराणेति । कविसंरम्भादिति

१. 'किं तच्चेत', २. 'त तस्यास्त', ३. 'ण्ययस्य', ४. 'न्यो रा', ५. 'तिपा-  
 दनायः । य', ६. 'निरा', ७. 'स्य ताघो', ८. 'नाया रा' क. ख पाठः, ९. 'ति । ए' ग. पाठः.

“दाहोऽम्भःप्रसृतिपचः प्रचयवान् चाप्यः प्रणालोचितः  
 श्वासाः प्रेङ्खितदीप्रदीपकलिकाः पाण्डिभि मग्नं वपुः ।  
 किं चान्यत् कथयामि रात्रिमखिलां त्वन्मार्गवातायने  
 हस्तच्छत्रनिरुद्धचन्द्रमहसस्तस्याः स्थितिर्वर्तते ॥”

अत्र दाहादीनामम्भःप्रसृत्याद्यैरसम्बन्धेऽपि सम्बन्धः सिद्धत्वे-  
 नोक्तः । कार्यकारणपौर्वापर्यविध्वंसः पौर्वापर्यविपर्ययात् तुल्य-  
 कालत्वाद् वा । पौर्वापर्यविपर्ययौ यथा —

“हृदयमधिष्ठितमादौ मालत्याः कुसुमचापयाणेन ।  
 चरमं रमणीवल्लभ ! लोचनविषयं त्वया भजता ॥”

तुल्यकालत्वं यथा —

“अविरलविलोलजलदः कुटजार्जुननीपसुरभिवनवातः ।  
 अयमागतश्च कालो हन्त हताः पथिकगेहिन्यः ॥”

भावः । एतदर्थमेवोदाहरणान्तरोपन्यासः । ‘पुष्पमि’त्यादेः ‘दाहोऽम्भःप्रसृतिम्’  
 इत्यादेशोदाहरणयोर्मेदं दर्शयितुम् ‘अत्र सम्भावनये’ति ‘सिद्धत्वेने’ति चोक्तम् ।  
 हृदयमित्यादि । अत्र मालतीहृदयस्य वल्लभकर्तृकमधिष्ठानं कारणं मदनवा-  
 णकर्तृकाधिष्ठानलक्षणात् कार्यात् चरममावित्वेन निर्दिष्टम् । अविरलविलो-  
 लेत्यादि । अत्र वर्षाकालागमनलक्षणस्य कारणस्य पथिकगेहिनीहननलक्षणस्य  
 च कार्यस्य तुल्यकालत्वं स्पष्टम् । ननु विषयविषयिणोरभेदप्रतिपत्तिरध्यवसा-  
 यः । स च प्रथम एव प्रकारे सम्भवति, न त्वभेदे भेद इत्यादिप्रकारयतु-

एषु पञ्चसु भेदेषु भेदेऽभेदादिवचनं लोकातिक्रान्तगोचरम् ।  
अत्र चातिशयाख्यं यत् फलं प्रयोजकत्वाद् निमित्तं तत्राभे-  
दाध्यवसायः । तथाहि — “कमलमनम्मसी”त्यादौ वदनादीनां  
वास्तवं सौन्दर्यं कविसमर्पितेन सौन्दर्येणामेदेनाध्यवसितं भेदे-  
ऽभेदवचनस्य निमित्तम् । तत्र च सिद्धोऽध्यवसाय इत्यध्यव-  
सितप्राधान्यम् । न तु वदनादीनां कमलादिभिरभेदाध्यवसायो  
योजनीयः । अभेदे भेद इत्यादिप्रकारेष्वव्यासेः । तत्र हि “अ-  
ण्णं लडअत्तणअं” इत्यादौ सातिशयं लडहत्वं निमित्तभूतमभे-  
देनाध्यवसितम् । एवमन्यत्रापि ज्ञेयम् । तदभिप्रायेणैवाध्यव-

ष्टये । अत आह—एषु पञ्चस्वित्यादि । लोकातिक्रान्तो गोचरो विषयो य-  
स्य तत् लोकातिक्रान्तगोचरम् । अत्र चेत्यादि । फलं भेदेऽभेदादिवचना-  
नाम् । प्रयोजकत्वात् सर्वप्रकारवर्तित्वेनानुवृत्तत्वात् फलत्वेन प्रवर्तकत्वाद्वा  
निमित्तम् । तत्रेत्यादि । लौकिकस्य लोकोत्तीर्णेन सहाभेदाध्यवसायविषयत्वेन  
विवक्षित इत्यर्थः । प्रथमप्रकारेऽप्यध्यवसायस्य न मुख्यकमले विषयविषयिणौ,  
अपि तर्हीमे इत्याह—तथाहीत्यादि । मुखादिकमलाद्योर्विषयविषयित्वेऽनिष्ट-  
माह—न तु वदनादीनामित्यादिर्नो । निमित्तभूतामिति । अभेदे भेदवच-  
नस्य । अभेदेनाध्यवसितमिति । वास्तवलडहत्वेन । एवमन्यत्रापीति ।  
'मग्गिअ' इत्यादौ सातिशयो रसः, 'लावण्ये'त्यादौ लावण्यप्रकर्षः, 'अस्या'  
इत्यादौ रूपोत्कर्षः, 'पुप्पमि'त्यादावधरस्मितकान्तिः, 'दाह' इत्यादौ दाहा-  
दिप्रकर्षः, 'हृदयमधिष्ठितमि'त्यादौ 'अविरलविलोले'त्यादौ च कार्यकारणत्वे  
तारतम्यवत् शैशवं च वास्तवै रसादिभिरभेदेनाध्यवसितानि । तदभिप्रायेण

१. 'रप्प', २. 'अ', ३. 'णाप्प' क. ख. पाठः ४. 'ना । अचरहिमनकान्ति-  
रित्यत्र शान्तिशब्देन शोभाप्रकर्षं दर्शयते । यदुक्त — 'शोभैव कान्तिराख्याता मन्मथाप्यायनो-  
ज्ज्वला' इति । नि' क. पाठः ५. 'दं. पु' ख. पाठः ६. 'करत्वे' ख. ग. पाठः.

सितप्राधान्यम् । प्रकारपञ्चकमध्यात् कार्यकारणभावेन यः प्रकारः स कार्यकारणताश्रयालङ्कारप्रस्तावे प्रपञ्चनार्थं लक्षयिष्यते ॥

एवमध्यवसायाश्रयेणालङ्कारद्वयमुक्त्वा गम्यमानौपम्याश्रया अलङ्कारा इदानीमुच्यन्ते । तत्रापि पदार्थवाक्यार्थगतत्वेन तेषां द्वैविध्ये पदार्थगतमलङ्कारद्वयं क्रमेणोच्यते —

औपम्यस्य गम्यत्वे पदार्थगतत्वेन प्रस्तुतानामप्रस्तुतानां वा समानधर्माभिसम्बन्धे तुल्ययोगिता ॥ २३ ॥

इवाद्यप्रयोगे औपम्यस्य गम्यत्वम् । तत्र प्राकरणिकानामप्राकरणिकानां वार्थानां समानगुणक्रियाभिसम्बन्धेऽन्वितार्था तुल्ययोगिता । यथा —

सातिशयलटहत्वाद्यभिप्रायेण । लक्षयिष्यत इति । इह तु वचनमन्यैरतिशयोक्तिमेदंत्वेन लक्षितत्वात् ॥

औपम्यस्य गम्यत्व इत्यादि । वैवक्षिकस्य वास्तवस्य वोपमानोपमेयभावस्यारोपाध्यवसायावन्तरेण गम्यत्व इत्यर्थः । तत्रेह वैवक्षिकत्वम् । उत्तरत्र वास्तवत्वम् । प्रस्तुतानामप्रस्तुतानां चेति बहुवचनमविवक्षितं, द्वयोरपि दर्शनात् । एवं दीपकेऽपि प्रस्तुताप्रस्तुतयोः प्रस्तुताप्रस्तुतानां चेति द्रष्टव्यम् । धर्मशब्दार्थमाह—गुणक्रियाभिसम्बन्ध इति । अन्वितार्थेति । तुल्य-

“सज्जातपद्मप्रकराञ्चितानि समुद्रहन्ति स्फुटपाटलत्वम् ।

विकस्वराण्यर्ककरप्रभावाद् दिनानि पद्मानि च वृद्धिमीयुः ॥”

अत्र ऋतुवर्णनस्य प्रक्रान्तत्वाद् दिनानां पद्मानां च प्रकृतत्वम् ।  
वृद्धिगमनं क्रिया । एवं गुणेऽपि ।

“योगपट्टो जटाजालं तारवीं त्वङ् मृगाजिनम् ।

उचितानि तवाङ्गस्य यद्यमूनि तदुच्यताम् ॥”

अत्रोचितत्वं गुणः । अप्राकरणिकानां यथा —

“धावत्त्वदश्वपृतनापतितं मुखेऽस्य

निर्निद्रनीलनलिनच्छदकोमलाङ्गया ।

भग्नस्य गूर्जरनृपस्य रजः कयापि

तन्व्या तवासिलतया च यशः प्रमृष्टम् ॥”

अत्र गूर्जरनृपं प्रति नायिकासिलतयोरप्राकरणिकत्वम् । प्रमा-  
र्जनं क्रिया । गुणो यथा —

“त्वदङ्गमार्दवं द्रष्टुः कस्य चित्ते न भासते ।

मालतीशशभृल्लेखाकदलीनां कठोरता ॥”

धर्मयोगत्वात् । सज्जातेत्यादि । दिनपक्षे सज्जानामातपत्राणां प्रकरैरञ्चितानि,  
अन्यत्र सतां शोभनानां जातानां पत्राणां निकरैः । यद्यमूनीति । ‘नपुंसकम्-

अत्र कठोरत्वं गुणः । एवमेषा चतुर्विधा व्याख्याता ॥

प्रस्तुताप्रस्तुतयोर्व्यस्तत्वे तुल्ययोगितां प्रतिपाद्य समस्त-  
त्वे दीपकमुच्यते —

**प्रस्तुतानामप्रस्तुतानां च दीपकम् ॥ २४ ॥**

औपम्यस्य गम्यत्व इत्याद्यनुवर्तते । प्राकरणिकाप्राकरणि-  
कवर्गस्य मध्यादेकत्र निविष्टः समानो धर्मः प्रसङ्गेनान्यत्रोपकाराद्  
दीप्यनाख्याद् दीपसादृश्येन दीपकाख्यालङ्कारोत्थापकः । तत्रेवा-  
द्यप्रयोगादुपमानोपमेयभावो गम्यमानः । स च वास्तव एव ।  
पूर्वत्र तु शुद्धप्राकरणिकत्वे शुद्धाप्राकरणिकत्वं वा वैवक्षिकः,  
प्राकरणिकत्वाप्राकरणिकत्वं प्रभावितत्वादुपमानोपमेयभावस्य ।  
अनेकस्यैकक्रियाभिसम्बन्धादौचित्यात् पदार्थगतत्वोक्तिः । वस्तु-

नपुंसकेन— '(१. २. ६९) इत्यादिना नपुंसकत्वम् । चतुर्विधेति । गुणक्रि-  
याविषयत्वेन प्रकृताप्रकृतनिष्ठत्वेन च ॥

औपम्यस्य गम्यत्व इत्याद्यनुवर्तत इति । आदिशब्देन पदार्थगतत्वे-  
नेति समानधर्माभिसम्बन्ध इति च गृह्यते । एकत्रेति । प्राकरणिकेऽप्राकरणि-  
के वा । दीपनाख्याद् दीपसादृश्येनेति । अनेन दीपयतीति ण्वुलि वा दीप इवे-  
ति 'संज्ञायां कन्' (५. ३. ७५) इति वा दीपकमिति निरुक्तिर्दर्शिता । घटार्थमादी-  
पितो हि दीपः पटादीनिपि प्रकाशयति । पूर्वत्र तुल्ययोगितायाम् । अनेकस्येत्या-  
दि । 'रेहइ' इत्यादौ मिहिरादेर्नभःप्रभृतेष्वैकस्यां राजनक्रियायां हेतुत्वेन कर्तृत्वेन



तस्तु वाक्यार्थगतत्वेम् । तत्रादिमध्यान्तवाक्यगतत्वेन धर्मस्य<sup>१</sup> प्र-  
वृत्तावादिमध्यान्तदीपकाख्याख्योऽस्य भेदाः । क्रमेणोदाहरणं—

“रेहइ मिहिरेण णहं रसेण कब्बं सरेण जोव्वणअम् ।

अमएण धुणीधवओ तुमए णरणाह ! भुवणमिणंम् ॥”

यथा वा—

“सञ्चारपूतानि दिगन्तराणि कृत्वा दिनान्ते निलयाय गन्तुम् ।

प्रचक्रमे पल्लवरागताम्रा प्रभा पतङ्गस्य मुनेश्च धेनुः ॥”

च सम्बन्धात् । औचित्यादिति । क्रियाया एकत्वेनौचित्यम् । वस्तुतस्त्विति ।  
क्रियाया आवृत्त्यान्वयेन मिहिरहेतुकनभश्शोभनादिभिः वर्णनीयहेतुकमुवन-  
शोभनसादृश्यस्य गम्यमानत्वात् । रेहइत्यादि ।

शोभते मिहिरेण नमो रसेन काव्यं स्मरेण यौवनम् ।

अमृतेन धुनीधवः (समुद्रः?) त्वया नरनाथ ! भुवनमिदम् ॥

अत्र राज्ञः प्रस्तुतत्वम् । मिहिरादीनामप्रस्तुतत्वम् । सञ्चारपूतानीत्यादि ।  
आदिमध्यान्तवाक्यगतत्वेनेत्यादिवचनात् समानधर्मस्यादिवाक्यादिवर्तित्व-  
मेवादिदीपकत्वादौ प्रयोजकम् । उद्ग्रादिभिश्च तथैवाङ्गीकृतम् । अत्र  
चोदाहरणे प्रचक्रमे इत्यस्य श्लोकमध्यगतत्वेऽपि आदिवाक्यगतत्वादादिदीप-  
कत्वमेव । उदाहरणान्तरोपन्यासश्च सूत्रगतचतुर्वचनप्राप्तस्य प्रस्तुताप्रस्तुतनि-

१ ‘त्वेनादि’, २ ‘स्य वृ’, ३. ‘णानि—रे’, ४. ‘ते’, ५. ‘नम् ॥ ग’,  
६. ‘उ ॥ यथा वा—वि’ क य पठ

“विसमअओ चिअ काणवि काणवि वोळेइ अमअणिम्माओ ।  
काणवि विसामअमओ काणवि अविसामअम(अ)ओ काळो ॥”

“किवणाण धण णाआण फणामणी केसराइ सीहाणं ।  
कुळवाळिआण अ थणा केत्तो धेप्पन्ति अमुआणं ॥”

एवमेकक्रियामयं दीपकं निर्णीतम् । अत्र च यथानेककारकग-  
तत्वेनैका क्रिया दीपकं, तथानेकक्रियागतत्वेनैकं कारकम् ।  
यथा —

इस्य बहुत्वस्यानियमप्रदर्शनार्थः । यथा वा विसमअओ चिअ इत्यादौ । यथा  
चेत्येतत् सञ्चारपूतानीत्यतः पूर्वं पठनीयम् । विसमअ(ओ) इत्यादि ।

विषमय एव केषामपि केषामप्यपक्रामत्यमूर्तनिर्माणः ।

केषामपि विषामृतमयः केषामप्यविषामृतमयः कालः ॥

अत्र दुःखिनि वक्तरि विषमयकालापक्रमणस्य प्रस्तुतत्वम् । इतरेषामप्रस्तु-  
तत्वम् । अत्र वोळेइत्यस्य मध्यवाक्यवृत्तित्वाद् मध्यदीपकम् । किवणाण  
इत्यादि ।

कृपणानां धनं नांगानां फणामणयः केसराणि सिंहानाम् ।

कुलपालिकानां च स्तनाः कुतौ गृह्यन्तेऽमृतानाम् ॥

अत्र गृह्यन्त इत्यर्थान्तवाक्यवर्तित्वादन्तदीपिकत्वम् । अत्र चेत्यादि । एका  
क्रिया यथा नमःप्रभृत्यनेककारकगतत्वेन दीपकं भवतीत्यर्थः । एकं कार-

१. ‘अमुआण चेप्पन्ति ॥’, २. ‘या दी’, ३. ‘कत्रय नि’, ४. ‘त्र य’, ५. ‘क’ क.  
ख. पाठः. ६. ‘थेम्मा य’ ख. पाठः. ७. ‘तमयनि’ ख. ग. पाठः. ८. ‘तः का’ क. पाठः.  
९. ‘चो’ ख. पाठः. १०. ‘मुजगा’ क. पाठः. ११. ‘णि च सि’ ख. पाठः. १२. ‘तः  
गृह्यन्ते’ क. पाठः. १३. ‘स्यावान्तरवा’, १४. ‘पत्य’ ख. पाठः.

“साधूनामुपकर्तुं लक्ष्मीं द्रष्टुं विहायसा गन्तुम् ।

न कुतूहलि कस्य मनश्चरितं च महात्मनां श्रोतुम् ॥”

अत्रोपकरणाद्यनेकक्रियाकर्तृत्वेन कुतूहलविशिष्टमेकं मनो निर्दिष्टम् । छायान्तरेण तु मालादीपकं प्रस्तावान्तरे लक्षयिष्यते ॥

कमिति । दीपकमित्यनुपङ्गः । साधूनामित्यादि । ‘न कुतूहलि कस्य मनः’ इत्यस्य पूर्वेण सम्यन्धे मध्यदीपकत्वम्, उत्तरेण त्वन्तदीपकत्वम् । उपकरणादीत्यादिशब्देन लक्ष्मीदर्शनादयो गृह्यन्ते । अत्र च महात्मचरितश्रवणस्यैव कविसंरम्भगोचरत्वात् प्रस्तुतत्वमभिसन्धाय सामान्यलक्षणं योजयितव्यम् । अथवेदं स्पष्टमुदाहरणं —

सङ्ग्रामधीरेण सहेतरेषां महीक्षितां कः स्तुतिमारमेत ।

स्मरेदनु खट्वुममन्यवृक्षान् मन्येत शैलान्तरवच्च मेरुम् ॥

अत्रादिवाक्ये क इति कर्तृकारकं निर्दिष्टम् । मध्ये यथा —

पदान्तरिक्षं परिमातुमिच्छेद् दोर्म्यां समुद्रं क इवोत्तिर्पिषेत् ।

सङ्ग्रामधीरस्य गुणांश्च वर्णैः पञ्चाशता वर्णयितुं यतेत ॥

अन्ते यथा —

सेवितुमिह यदुनाथं पार्श्वे पत्युर्दिवौकसां स्थातुम् ।

अपरोक्षयितुमधीशं वचसामपि कः कुतूहली न गुमान् ॥

छायान्तरेणेति । उत्तरोत्तरगुणावहत्वेन । प्रस्तावान्तर इति । गृह्यलान्यायालङ्कारप्रस्तावे ॥

वाक्यार्थगतत्वेन सामान्यस्य वाक्यद्वये पृथङ्  
निर्देशे प्रतिवस्तूपमा ॥ २५ ॥

पदार्थारब्धो वाक्यार्थ इति पदार्थगतालङ्कारानन्तरं  
वाक्यार्थगतालङ्कारप्रस्तावः । तत्र सामान्यधर्मस्येवाद्युपादाने  
सकृन्निर्देशो उपमा । वस्तुप्रतिवस्तुभावेनासकृन्निर्देशोऽपि सैव ।  
इवाद्यनुपादाने सकृन्निर्देशो दीपकतुल्ययोगिते । असकृन्निर्देशो  
तु शुद्धसामान्यरूपत्वं विम्बप्रतिविम्बभावो वा । आद्यः प्रकारः  
प्रतिवस्तूपमा, वस्तुशब्दस्य वाक्यार्थवाचित्वे प्रतिवाक्यार्थ-  
मुपमा साम्यमित्यन्वर्थाश्रयणात् । केवलं काव्यसमयात् पर्या-  
यान्तरेण पृथङ् निर्देशः । द्वितीयप्रकाराश्रयेण दृष्टान्तो वैक्ष्यते ।  
तदेवसौपम्याश्रयेणैव प्रतिवस्तूपमा । यथा —

“चकोर्य एव चतुराश्चन्द्रिकाचामकर्मणि ।

आवनत्य एव निपुणाः सुदृशो रतनर्मणि ॥”

वाक्यार्थगतत्वेनेत्यादि । सैव उपमैव । असकृन्निर्देशे त्विति ।  
इवाद्यनुपादाने चेति शेषः । अत्र सौपम्यस्य गम्यत्व इत्येतदनुवृत्तेरिवादेरनु-  
पादानम् । शुद्धेत्यनेन ‘तस्यापि विम्बप्रतिविम्बैकतया निर्देशः’ इति दृष्टान्ते  
वैक्ष्यमाणत्वादत्र तद्रहितं सामान्यं गृह्यत इत्याह । प्रतिवाक्यार्थमिति ।  
उपमानवाक्ये उपमेयवाक्ये च साधारणधर्मस्य निर्देशात् । काव्यसमया-  
दिति । “नैक पदं द्विः प्रयोज्यं प्रायेणे”ति वचनात् कथितपदस्य दुष्टताभि-  
धानाच्च । प्रथमोपात्तस्यापि पर्यायत्वात् तदपेक्षया द्वितीयपदस्य पर्यायान्त-  
रत्वम् । द्वितीयेति । विम्बप्रतिविम्बाश्रयेण । निपुणपदेनेत्यनेन पर्यायान्तरत्व

अत्र चतुरस्त्वं साधारणो धर्म उपमानवाक्ये, उपमेयवाक्ये तु निपुणपदेन निर्दिष्टः । न केवलमियं साधर्म्येण, यावद् वैधर्म्येणापि दृश्यते । यथात्रैवोत्तरार्धस्थाने

“विनावन्तीर्न निपुणाः सुदृशो रतनर्मणि”

इति पाठे ॥

तस्यापि बिम्बप्रतिबिम्बतया निर्देशे दृष्टान्तः ॥ २६ ॥

तस्यापि, न केवलमुपमानोपमेययोः । तच्छब्देन सामान्यलक्षणो धर्मः प्रत्यवमृष्टः । अयमपि साधर्म्यवैधर्म्याभ्यां द्विविधः । आद्यो यथा—

“अब्धिर्लङ्घित एव वानरभटैः किन्त्वस्य गम्भीरता-

मापातालनिमग्नपीवरतनुर्जानाति मन्थाचलः ।

दैवीं वाचमुपासते हि बहवः सारं तु सारस्वतं

जानीते नितरामसौ गुरुकुलक्लिष्टो मुरारिः कविः ॥”

अत्र यद्यपि ज्ञानाख्य एको धर्मो निर्दिष्टः, तथापि नैतन्निबन्धनमौपम्यं त्रिवक्षितम् । यन्निबन्धनं च विवक्षितं, तन्नाब्धि-

दर्शयति । यावद् वैधर्म्येणेति । आवन्तीव्यतिरिक्तसुदृशां निपुणामावेन चकोर्यपेक्षया वैधर्म्यम् ॥

प्रत्यवमृष्ट इति । पूर्वसूत्रे निर्दिष्टः । अयमपीति । न केवलं प्रतिवस्तूपमेत्यपेरर्थः । अत्र यद्यपीत्यादिना प्रतिवस्तूपमात्वमाशङ्क्य परिहरति ।

लङ्घनादावस्त्येव दिव्यवागुपासनादिना प्रतिबिम्बनम् । द्वितीयो यथा—

“कृतं च गर्वाभिमुखं मनस्त्वया  
किमन्यदेवं निहताश्च नो द्विषः ।  
तमांसि तिष्ठन्ति हि तावदंशुमान्  
न यावदायात्युदयाद्रिमौलिताम् ॥”

अत्र निहतत्वादेः स्थानादिना वैधर्म्येण प्रतिबिम्बनम् ॥

सम्भवतासम्भवता वा वस्तुसम्बन्धेन गम्य-  
मानं प्रतिबिम्बकरणं निदर्शना ॥ २७ ॥

प्रतिबिम्बप्रस्तावेनास्था लक्षणम् । अत्र क्वचित् सम्भवन्नेव व-  
स्तुसम्बन्धः स्वसामर्थ्याद् बिम्बप्रतिबिम्बभावं कल्पयति । क्वचित्

अङ्घिलङ्घनादावित्यादिशब्देन पातालनिमग्नतनुत्वं गृह्यते, दिव्यवागुपासना-  
दीत्यादिशब्देन गुस्कुलक्लिष्टत्वम् । निहतत्वादेरित्यादिशब्देन मनःकर्मकं गर्वा-  
भिमुखीकरणं, स्थानादीत्यादिशब्देनोदयाद्रिमौलिताप्राप्त्यभावश्च गृह्यते ॥

सम्भवतेत्यादि । निदर्शनाया गम्यमानप्रतिबिम्बनत्व सामान्यलक्ष-  
णम् । सम्भवतेत्यादिना तस्या भेदनिर्देशः । वस्तुशब्देन पदार्थो वाक्यार्थ-  
श्चोच्यते । गम्यमानमित्यनेन दृष्टान्ताद् व्यावृत्तिः । तत्र हि प्रकृताप्रकृतरू-  
पयोर्वैक्यार्थयोर्विम्बप्रतिबिम्बमावैरूप एव सम्बन्धः । इह तु प्रकारान्तरेण

पुनरन्वयवाधादसम्भवता वस्तुसम्बन्धेन प्रतिविम्बनमाक्षिप्य-  
ते । सम्भवद्वस्तुसम्बन्धा यथा —

“चूडामणिपदे धत्ते यो देवं रविमागतम् ।

सतां कार्यातिथेयीति बोधयन् गृहमेधिनः ॥”

अत्र बोधयन्निति तत्समर्थाचरणे प्रयोगात् सम्भवति वस्तुस-  
म्बन्धः । असम्भवद्वस्तुसम्बन्धा यथा —

“अव्यात् स वो यस्य निसर्गवक्रः

स्पृशत्यधिज्यस्मरचापलीलाम् ।

जटापिनद्धोरगराजरत्न-

मरीचिलीढोभयकोटिरिन्दुः ॥”

निर्दिष्टः सम्बन्धस्तदवगमयति । प्रतिविम्बनमाक्षिप्यत इति । उपपादकत-  
येति शेषः । ननु चूडामणीत्यादौ बोधप्रयोजकत्वस्य चेतनधर्मत्वात् पर्व-  
तस्य चाचेतन(धर्म?)त्वात् कुतः सम्भवद्वस्तुसम्बन्धवत्त्वम् । अत आह —  
अत्र बोधयन्निति । प्रयोगादिति । णिच इति शेषः । क्वचित् तु णिच इति  
पठ्यत एव । अयमर्थः— णिचस्तावत् प्रयोज्यविषया प्रवर्तना अर्थः । सा च  
प्रेषणाध्येषणतत्समर्थाचरणरूपेण त्रिधा । तत्र प्रेषणमाज्ञा । अध्येषणं प्रार्थना ।  
तत्समर्थाचरणं चतुर्धा — अनुमतिरूपदेशोऽनुग्रह आनुकृत्याचरणं चेति ।  
तत्र यस्यानुमतिमन्तरेणार्थो न निवर्तते, तस्य राजादेरनुमत्या प्रयोजकत्वं,  
गुरुनैयादेस्तूपदेशेनेष्टमाधनत्वज्ञापनापरनाम्ना । यत्र पुनः केनचिद् जिघांसिनं  
पलायमानं कश्चिद् निरुणद्धि, निरुद्धश्च हन्यते, तत्र निरोद्धा हनुरनुग्रहं

१. 'न्यो', २. 'ये णिचः प्र' ग. पाठ. ३. 'न्यो' क ख पाठ. ४. 'न्यवद्' ।  
अ' ख. पाठः. ५. 'व' ग पाठ.

अत्र च स्मरचापसम्बन्धिन्या लीलाया वस्त्वन्तरभूतेनेन्दुना स्पर्शनमसम्भवत् लीलासदृशी लीलामवगमयतीत्यदूरविप्रकर्षाद् विम्बप्रतिविम्बनमुक्तम् । एषापि पदार्थवाक्यार्थवृत्तिभेदाद् द्विधा । पदार्थवृत्तिः समनन्तरमुदाहृता । वाक्यार्थवृत्तिर्यथा —

करोतीत्यनुग्रहेण तस्य प्रवर्तकत्वं, कारीपोऽग्निरध्यापयतीत्यादौ कारीपोऽग्निर्निवात एकान्ते सुप्रज्वलितः शीतकृतमध्ययनविरोधिनमुपद्रवमपनयन् अस्त्यामपि प्रयोज्यव्यापारोद्देशेन प्रवृत्तावध्ययन आनुकूल्याचरणेन प्रवर्तको भवति । तत्र पर्वतकर्तृकमागतस्य रवेः शिरसा धारणं गृहमेधिनां सद्विषयातिथेयीकर्तृव्यतावयोधेऽनुकूलमिति पर्वतस्यानुकूल्याचरणेन प्रवर्तकत्वमिति । अत्र शैलस्य गृहमेधिषु रवेः सत्सु शिरसा धारणस्यातिथेय्याः करणे च प्रतिविम्बनम् । अत्र च स्मरचापेत्यादिना वस्तुसम्बन्धस्यासम्भवं दर्शयति । लीलासदृशीमित्यनेन प्रतिविम्बनम् । ननु स्मरचापेन्दुसम्बन्धिन्योर्लीलयोरेकजातीयत्वेनात्यन्तभेदाभावात् कथं विम्बप्रतिविम्बभावः । अत आह — अदूरविप्रकर्षादिति । सत्यम् । धर्मभेदोपाधिकं धर्मभेदमाश्रित्य विम्बप्रतिविम्बभाव इत्यदोषः । अथवा विशिष्टयोरिन्दुस्मरचापयोरेव विम्बप्रतिविम्बभावोऽवगम्यते । स कथं लीलानिष्ठत्वेनेत्याशङ्क्याह — अदूरविप्रकर्षात् । धर्मधर्मिणोरभेदोपचाराद् धर्मिगतो विम्बप्रतिविम्बभावो धर्मगतत्वेनोक्त इत्यदोषः । यद्वा उपात्तयोरेव विम्बप्रतिविम्बभावः । अत्र चानुपात्तया इन्दुलीलाया कथं विम्बप्रतिविम्बभाव इत्यत आह । सत्यम् । अनुपादनेऽपि गम्यमानत्वाददोषः । एषापीति । गम्यमानौपम्यालङ्कारवद् गम्यमानप्रतिविम्बनैषापीत्यर्थः । समनन्तरमिति । अव्यादित्यादाविन्दुस्मरचापलीलयोः पदार्थत्वात् ।



“त्वत्पादनखरत्नानां यदलक्तकमार्जनम् ।

इदं श्रीखण्डलेपेन पाण्डरीकरणं विधोः ॥”

केचित् तु दृष्टान्तालङ्कारोऽयमित्यूचुः । तदसत् । निरपेक्षयोर्वा-  
क्यार्थयोर्हि विम्बप्रतिविम्बभावै दृष्टान्तः । यत्र तु प्रकृतवा-  
क्यार्थे वाक्यार्थान्तरमध्यागेष्यते सामानाधिकरण्येन, तत्र सम्ब-  
न्धानुपपत्तिमूला निदर्शनैव युक्ता, न दृष्टान्तः । एवं च

“शुद्धान्तदुर्लभमिदं वपुराश्रमवासिनो यदि जनस्य ।

दूरीकृताः खलु गुणैरुद्यानलता वनलताभिः ॥”

इत्यत्र दृष्टान्तबुद्धिर्न कार्या । उक्तन्यायेन निदर्शनाप्राप्तेः । इयं  
चोपमेय उपमानवृत्तस्यासम्भवात् प्रतिपादिता पूर्वैः । वस्तुत-  
स्तूपमेयवृत्तस्योपमानैः सम्भवौदपि सम्भवति । उभयत्रापि सम्ब-  
न्धविघटनस्य विद्यमानत्वात् । तद्यथा —

निरपेक्षयोरिति । अत्र च सापेक्षत्वं यदिदमोरुपादानात् स्फुटमेव । प्रकृतवा-  
क्यार्थे अलक्तककरणके पादनखरत्नकर्मके मार्जने । वाक्यार्थान्तरं श्रीखण्डलेप-  
करणकं विधुर्कर्मकं पाण्डरीकरणम् । अध्यारोष्यत इति, यदिदमोरेकविषयत्वेन  
सामानाधिकरण्यप्रतीतिः । अन्यैश्च दृष्टान्तत्वेन दर्शितस्योदाहरणस्य निदर्श-  
नात्वमेवाह — एवं चेति । उक्तन्यायेनेति । वाक्यार्थे वाक्यार्थान्तराध्या-  
रोपरूपत्वेन निरपेक्षत्वाभावात् । पूर्वैः उद्धटादिभिः । उपमेये इन्द्रादौ ।  
उपमानवृत्तस्य स्मरचापलीलादेरसम्भवात् । अत्र गण्डतलमित्यादिना प्रस्तुत-

“वियोगे गौडनारीणां यो गण्डतलपाण्डिमा ।

अलक्ष्यत स खर्जूरीमञ्जरीगर्भरेणुषु ॥”

अत्र गण्डतलं प्रकृतम् । तद्धर्मस्य पाण्डिमन्त्रः खर्जूरीरेणुष्वस-  
म्भवाद्यौपम्यप्रतीतिः । एषं च प्रकारः शृङ्खलान्यायेनापि सम्भ-  
वति । यथा —

“मुण्डसिरे बोरफलं बोरोवरि बोरां थिरं धरसि ।

विग्गुच्छाअइ अप्पा णालिअछेआ छलिज्जन्ति ॥”

इयमपि क्वचिन्मालयापि भवन्ती दृश्यते । यथा —

“अरण्यरुदितं कृतं शवशरीरमुद्धर्तितं

स्थलेऽञ्जमवरोपितं मुचिरमूपरे वर्पितम् ।

श्रपुच्छमवनामितं वधिरकर्णजल्पः कृतः

कृतान्धमुखमण्डना यदबुधो जनः सेवितः ॥”

मर्थमुदाहरणे योजयति । शृङ्खलान्यायेन रश्नाक्रमेण । मुण्डेत्यादि ।

मुण्डशिरसि वदरफलं वदरस्योपरि वदरं स्थिरं धारयसि ।

विडम्ब्यत आत्मा धूर्तच्छेकाश्छल्यन्ते ॥

काका न छल्यन्त इत्यर्थः । अत्र छेकच्छलनं मुण्डशिरसि वदरफलधा-  
रणवद् वदरस्योपरि वदरान्तरधारणवच्चाशम्यमित्यर्थः । मालयापी-  
ति । एकस्मिन् वाक्यार्थे बहूनां वाक्यार्थानामध्यारोपात् । अर-  
ण्यरुदितमित्यादि । अत्राबुधजनसेवालक्षणे वाक्यार्थेऽरण्यरुदितकरणादयो  
बहवो वाक्यार्था आरोपिताः । न केवलं प्रतिविम्बनस्यैव गम्यत्वं,

कचित् पुनर्निषेधसामर्थ्यादाक्षिसायाः प्राप्तेः सम्बन्धानुप-  
पत्त्यापि निदर्शना भवति । यथा —

“उत्कोपे त्वयि किञ्चिदेव चलति द्राग् गूर्जरक्ष्माभृता  
मुक्ता भूर्न परं भयान्मरुजुषां यौवत् तदेणीदृशाम् ।  
पद्भ्यां हंसगतिर्मुखेन शशिनः कान्तिः कुचाभ्यामपि  
क्षामाभ्यां सहसैव वन्यकरिणां कुम्भस्थलीविभ्रमः ॥”

अत्र मुक्तेति निषेधपदम् । तदन्यथानुपपत्त्या पादयोर्हंसगति-  
प्राप्तिराक्षिप्यते । सा च तयोरनुपपन्ना सती सादृश्यैववगमयती-  
त्यसम्भवद्वस्तुसम्बन्धानिबन्धना निदर्शना ॥

भेदप्राधान्य उपमानादुपमेयस्याधिक्ये विपर्यये  
वा व्यतिरेकः ॥ २८ ॥

अधुना भेदप्राधान्येनालङ्कारकथनम् । भेदो वैलक्षण्यम् ।

गमकस्यापि सम्बन्धविषयन(म्वापी?स्ये)ति दर्शयति — कचित् पुनरि-  
त्यादिना । निषेधसामर्थ्यादिति । अप्रसक्तस्य प्रतिषेधयोगात् । उ-  
त्कोप इत्यादौ नञाद्यप्रयोगान्निषेधप्रतीतिः कुतस्त्येतत् आह — मुक्तेतीति ।  
तदन्यथानुपपत्त्येति । अनुपात्तस्य मोक्षासम्भवात् । सा चेति । हंसगतिप्रा-  
प्तिः । तयोः शत्रुघ्नीपादयोः । अनुपपन्ना सतीति । हंसपदयोरेव युक्तत्वात् ।  
सादृश्यमिति । हंसगतिः सदृशी मन्दा गतिर्मुक्त्यर्थः । एवं शशिकान्त्यादावपि  
द्रष्टव्यम् ॥

भेदो वैलक्षण्यमिति । न त्वन्योन्याभावः । आधिक्यविपर्ययो गुणद्रा-

स च द्विधा भवति । उपमानादुपमेयस्याधिकगुणत्वे न्यून-  
गुणत्वे वा भावात् । विपर्ययो न्यूनगुणत्वम् । क्रमेणोदा-  
हरणं —

“दिदृक्षवः पद्मलताविलासमक्षणां सहस्रस्य मनोहरं ते ।

वापीषु नीलोत्पलिनीविकासरम्यासु नन्दन्ति न पटुपदौघाः ॥”

“क्षीणः क्षीणोऽपि शशी भूयो भूयो विवर्धते सत्यम् ।

विरम प्रसीद सुन्दरि ! यौवनमनिवर्ति यातं तु ॥”

अत्र विकस्वरनीलोत्पलिन्यपेक्षयाक्षिसहस्रस्य पद्मलताया वैल-  
क्षण्यमधिकगुणत्वम् । चन्द्रापेक्षया च यौवनस्य न्यूनगुणत्वम् ।  
शशिवैलक्ष्येन गतस्यापुनरागमनात् ॥

उपमानोपमेययोरेकस्य प्राधान्यनिर्देशेऽपरस्य  
सहार्थसम्बन्धे सहोक्तिः ॥ २९ ॥

भेदप्राधान्य इत्येव । गुणप्रधानभावनिमित्तकमत्र भेद-  
प्राधान्यम् । सहार्थप्रयुक्तश्च गुणप्रधानभावः । उपमानोपमेयत्वं

रेत्याह— अधिकगुणत्व इत्यादिना । अधिकगुणत्वमिति । तत्र पदपदाना-  
मनन्दनेन घोणितम् । यौवनस्य न्यूनगुणत्वमिति । अत्राप्यर्थपरिपेक्षया  
चन्द्राद् यौवनस्याधिक्यमिति लक्षणे विपर्ययग्रहणं न कर्तव्यमित्यन्ये । व्य-  
तिरेके उत्कर्षापकर्षप्रतीतिर्भेदप्राधान्यं स्फुटम् ॥

सहोक्ता तु कथमित्याह— गुणप्रधानभावेति । गुणप्रधानभावश्च कि-

चात्र वैवक्षिकम् । द्वयोरपि प्राकरणिकत्वात् । प्राकरणिकाप्राकर-  
णिकभावित्वादुपमानोपमेयभावस्य । सहार्थसामर्थ्यादुभयोस्तुल्य-  
कक्ष्यत्वम् । तत्र तृतीयान्तस्य नियमेन गुणभावादुपमानत्वम् ।  
अर्थाच्च परिशिष्टस्य प्रधानत्वादुपमेयत्वम् । शाब्दश्चात्र गुणप्र-  
धानभावः । वस्तुतस्तु विपर्ययोऽपि स्यात् । तत्रापि नियमेना-  
तिशयोक्तिमूलत्वमस्याः । सा तु कार्यकारणप्रतिनियमविपर्यय-  
रूपा अभेदाध्यवसायरूपा च । अभेदाध्यवसायश्च श्लेषभित्ति-  
कोऽन्यथा वा । साहित्यं चात्र कर्त्रादीनां भेदाद् ज्ञेयम् । तत्र  
कार्यकारणप्रतिनियमविपर्ययरूपा यथा —

“भवदपराधैः सार्धं सन्तापो वर्धतेतरां तस्याः”

अत्रापराधानां सन्तापं प्रति हेतुत्वेऽपि तुल्यकालत्वेनोपनि-  
बन्धः । श्लेषभित्तिकाभेदाध्यवसायरूपा यथा —

पाभिसम्बन्धस्य शाब्दत्वार्थत्वाभ्यामवगन्तव्यः । द्वयोरपीत्यादि । वास्तव-  
स्यौपम्यस्य प्रकृताप्रकृतनिष्ठत्वेन सम्भवात् । वैवक्षिकस्यौपम्यस्य सद्भावे हेतु-  
माह — सहार्थेति । यत्र खलु द्वयोर्गुणप्रधानभूतयोः समकालमेवैकक्रियाद्यनु-  
प्रवेशः, तत्र सहार्थोन्मज्जनम् । वस्तुतस्त्विति । यथा — ‘अस्तं भास्वानि’-  
त्यादौ । अत्रास्तगमने रिपूणामेव प्राधान्यमभिहितं, तदस्तगमनस्यैव बलसं-  
हरणे प्रधानकारणत्वात् । सा त्विति । अतिशयोक्तिः । कार्यकारणेत्यनेना-  
तिशयोक्तेः पञ्चमप्रकारो निर्दिश्यते, अभेदाध्यवसायेति प्रथमः । श्लेषभित्तिकः

“अस्तं भास्वान् प्रयातः सह रिपुभिरयं संह्रियन्तां वलानि”  
अत्रास्तगमनं श्लिष्टम्, अस्तमित्यस्योभयार्थत्वात् । तदन्यथारूपा यथा —

“कुमुददलैः सह सम्प्रति विघटन्ते चक्रवाकमिथुनानि”

अत्र विघटनं सम्बन्धिभेदाद् भिन्नं, न तु श्लिष्टम् । एतद्विशेषपरिहारेण सहोक्तिमात्रं नालङ्कारः । यथा —

“अनेन सार्धं विहराम्बुराशेस्तीरेषु तालीवनमर्मरेषु ।

द्वीपान्तरानीतलवङ्गपुष्पैरपाकृतस्त्रेदलवा मसज्जिः ॥”

इत्यादौ । एतान्येव कर्तृसाहित्ये उदाहरणानि । कर्मसाहित्ये यथा —

श्लेषाश्रयः । कर्त्रादीत्यादिशब्देन कर्मादिपरिमहः । अस्तगमनमिति । अस्त-  
शब्दस्य शैलविशेषनामयोर्वाचकत्वात् । तदन्यथारूपा अश्लेषभित्तिका(अ?)  
भेदाध्यवसायमूला । कुमुददलैरित्यादि । अत्र श्लेषाभावमभेदाध्यवसायार्थं  
भेदं च दर्शयति—विघटनं सम्बन्धीत्यादिना । एतद्विशेषेति । प्रथमनिर्दि-  
ष्टमतिशयोक्तेः प्रकारद्वयं प्रत्यक्षमृश्यते । एतानीत्यादि । अपराधसन्तापादीनां  
वर्धनादौ कर्तृत्वात् । एवं कर्तृकर्मणोः साहित्यमुदाहृतम् । करणसाहित्ये  
यथा—

अमोघैरिषुभिः सार्धमुपायैः फलशालिभिः ।

सह्यामधीरः सर्वेषां भिनत्ति हृदयं द्विषाम् ॥

सम्प्रदानसाहित्ये यथा—

मदमरमन्यरसिन्धुरगयनाभिः सह सुपर्वतरुणीभिः ।

सह्यामधीर! भवतः शृतनाभ्यास्त्रिष्ठते द्विषां वर्गः ॥

“द्युजनो मृत्युना सार्धं यस्याजौ तारकामये ।  
चक्रे चक्राभिधानेन प्रेण्येणाप्तमनोरथः ॥”

अत्र करोतिक्रियापेक्षया द्युजनस्य मृत्योश्च कर्मत्वम् । इयं च मालयापि भवन्ती दृश्यते । यथा—

“उत्क्षिप्तं सह कौशिकस्य पुलकैः सार्धं मुखैर्नामितं  
भूपानां जनकस्य संशयधिया साकं समास्फालितम् ।  
वैदेह्या मनसा समं च सहसाकृष्टं ततो भार्गव-  
प्रौढाहंकृतिकन्दलेन च समं भग्नं तवैशं धनुः ॥”

अपादानसाहित्ये यथा—

अधिसमरमाततज्ये रविवर्मन् ! कार्मुके त्वयाकृष्टे ।  
आस्रं द्विषामुरस्तस्तरुणीनां लोचनैः समं पतति ॥  
समरगतो यदुनायः सह दुष्प्रसहेन वैरिवर्गेण ।  
सुभगैर्नयासिजनुपः सुरमुदशां निप्रहन्ति दुःखस्य ॥

अत्र निप्रहन्त्यपेक्षया कर्मत्वेऽपि शेषत्वेन विवक्षितयोर्दुःखवैरिवर्गयोः सा-  
हित्यम् । अधिकरणसाहित्ये यथा—

शास्त्रेषु रमते सार्धं शस्त्रविमतगेदिभिः ।  
रविवर्ममहीपाल ! को नाम भवता विना ॥

उत्क्षिप्तमित्यादि । अत्रैकस्यैव धनुष उल्लेखणादिषु कौशिकपुलकादिभिः सहा-  
र्थसम्बन्धान्मालात्वम् ॥

सहोक्तिप्रतिभटभूतां विनोक्तिं लक्षयति —

विना किञ्चिदन्यस्य सदसत्त्वाभावो विनोक्तिः ॥३०॥

सत्त्वस्य शोभनत्वस्याभावोऽशोभनत्वम् । एवमसत्त्वस्या-  
शोभनत्वस्याभावः शोभनत्वम् । ते द्वे सत्त्वासत्त्वे यत्र कस्यचि-  
दसन्निधानान्निवध्येते, सा द्विधा विनोक्तिः । अत्राशोभनैशोभ-  
नत्वसत्तायामेव वक्तव्यायामसत्तामुखेनाभिधानमन्यनिवृत्तिप्र-  
युक्ता तन्निवृत्तिरिति ख्यापनार्थम् । एवं चान्यानिवृत्तौ विधि-  
रेव प्रकाशितो भवति । आद्यौ यथा —

“विनयेन विना का श्रीः का निशा शशिना विना ।

रहिता सत्कवित्वेन कीदृशी वाग्विदग्धता ॥”

अत्र विनयाद्यसन्निधिप्रयुक्तश्रीविरहाद्यभिधानमुखेनाशोभनत्व-  
मुक्तम् । यथा वा —

सत्त्वासत्त्वशब्दौ न भावाभाववचनौ, अपि तर्हि शोभनत्वाशोभनत्ववचना-  
वित्याह — सत्त्वस्य शोभनत्वस्येत्यादिना । सा द्विधेति । अभावप्रतियोगि-  
नोः शोभनत्वाशोभनत्वयोर्भेदात् । अन्यनिवृत्तीत्यादि । अन्यथा शोभन-  
त्वाशोभनत्वयोः स्वतस्सिद्धत्वं तदभावस्य चौपाधिकत्वं न प्रतीयेत । श्रीवि-  
रहेति । अत्र विरहशब्देन श्रियः स्थैर्यलक्षणस्य शोभनत्वस्याभावः प्रतिपाद्यते,  
यदविनीतं श्रीर्विरहयति । अतो घस्या अस्थिरत्वप्रसिद्धिः । उद्धटेन च का-  
प्यालङ्कारविपुलौ सत्कवि(त्व)विरहिताया विदग्धताया अस्थैर्यस्याशोभनस्य



“प्रत्यक्ता मधुनेव काननमही मौर्वीव चार्पच्युता

शुक्तिमौक्तिकवर्जितेव कविता माधुर्यहीनेव च ।

यैनेकेन विना तदा न शुशुभे चालुक्यराज्यस्थितिः

सामर्थ्यं शुभजन्मनां कथयितुं कस्यास्ति वाग्विस्तरः ॥”

अत्रै च विनाशब्दप्रयोगमन्तरेण विनार्थविवक्षा यथाकथञ्चि-  
दपि निमित्तीभवति । यथौ सहोक्तौ सहार्थविवक्षा । एवं च —

“निरर्थकं जन्म गतं नलिन्या यया न दृष्टं तुहिनांशुविम्बम् ।

उत्पत्तिरिन्दोरपि निष्फलैव दृष्टा विवृद्धा नलिनी न येन ॥”

इत्यादौ विनोक्तिरेव । तुहिनांशुदर्शनं विना नलिनीजन्मनो-  
ऽशोभनत्वप्रतीतिः । इयं च परस्परविनोक्तिभङ्गाया चमत्काराति-  
शयकृत् । यथोदाहृते विषये । द्वितीया यथा —

च प्रतिपादनाय निदर्शनद्वयमिति वदता का श्रीरित्यस्य श्रीरस्थित्यर्थोऽभि-  
हितः । प्रत्यक्तेति । पूर्वत्र प्रतिक्षेपायंन किञ्चन्देन शोभनत्वाभावः प्रतीयते ।  
इह न शुशुभे इति साक्षाद्भिर्दिश्यते । विनाशब्दप्रयोगमिति । अत्र विनाशब्दग्रहणं  
निवृत्तिवाचिनो ररितादिशब्दस्याप्युपलक्षणम् । यथा सहोक्ताविति । अनुवाद-  
मुखेन सहशब्दाप्रयोगेऽपि सहार्थविवक्षायां सहोक्त्यलङ्कारत्वं दर्शयति । एवं च  
विनाशब्दाप्रयोगेऽपि विनार्थविवक्षाया निमित्तत्वे । विनोक्तिरेवेति । विना-  
शब्दाद्यभावेऽपीति शेषः । यद्वा अप्रस्तुतसरूपस्तुतौ सत्यामपि विनोक्तावेव  
कवेः संरम्भादिति भावः । अशोभनत्वप्रतीतिः शोभनत्वाभावप्रतीतिरित्यर्थः ।  
इयं चेति । विनाशब्दाप्रयोगेऽपि विनार्थविवक्षारूपा । द्वितीया अशोभनत्वा-

“मृगलोचनया विना विचित्रव्यवहारप्रतिभाप्रभाप्रगल्भः ।

अमृतद्युतिसुन्दराशयोऽयं सुहृदा तेन विना नरेन्द्रसूनुः ॥”

अत्राशोभनत्वाभावः शोभनपदार्थप्रक्षेपमङ्गयोक्तः । सैषा द्विधा विनोक्तिः ॥

अधुना विशेषणविच्छिन्नाश्रयेणालङ्कारद्वयमुच्यते । तत्रादौ विशेषणसाम्यावष्टम्भेन समासोक्तिमाह —

विशेषणसाम्यादप्रस्तुतस्य गम्यत्वे समासोक्तिः ॥ ३१ ॥

इह प्रस्तुताप्रस्तुतानां कचिद् वाच्यत्वं कचिद् गम्यत्वमिति द्वैतम् । वाच्यत्वं च श्लेषनिर्देशमङ्गया पृथगुपादानेन धेत्यपि द्वैतम् । एतद् द्विभेदमपि श्लेषालङ्कारस्य विषयः । गम्यत्वं तु प्रस्तुतं निष्ठमप्रस्तुतप्रशंसाविपर्ययः । अप्रस्तुतनिष्ठं तु समासोक्ते-

भावरूपां । मृगलोचनयेत्यादि । नन्वत्र शोभनत्वमेव प्रतीयते, न त्वशोभनत्वस्याभाव इत्यत आह — अत्रेत्यादि । अशोभनत्वस्य कातर्यदुर्हृदयत्वलक्षणस्याभावः । शोभनश्च पदार्थः प्रागल्भ्यसुन्दराशयत्वलक्षणः । सैषा द्विधेत्युपसंहारेण विनाशब्दाभावेऽपि विनार्थविवक्षादीनामनयोरेवान्तर्भावादभेदान्तरत्वं निरस्यति ॥

अलङ्कारद्वयमिति । समासोक्तिपरिकररूपम् । विशेषणविच्छित्तिश्च कचित् साम्यवशात् कचित् साभिप्रायत्ववशात् । विशेषणसाम्यादित्यादि । अप्रस्तुतस्य गम्यत्व इत्यनेन सारूप्यनिमित्तमप्रस्तुतप्रशंसाभेदं व्यवच्छिन्नान्ति । इहेत्यादिना श्लेषाप्रस्तुतप्रशंसासमासोक्तीनां विषयविभागं दर्शयति । इह विशेषणसा-

गोचरः । तत्र च निमित्तं विशेषणसाम्यम् । विशेष्यस्यापि साम्ये श्लेषप्राप्तेः । विशेषणसाम्यवशाद्धि प्रतीयमानमप्रस्तुतं प्रस्तुतावच्छेदकत्वेन प्रतीयते । अवच्छेदकत्वाच्च व्यवहारसमारोपो न तु रूपसमारोपः । रूपसमारोपे त्ववच्छादितत्वेन प्रकृतस्य तद्रूपरूपित्वाद् रूपकमेव । तच्च विशेषणसाम्यं श्लिष्टतया साधारण्येनौपम्यगर्भत्वेन च त्रिधा भवति । तत्र श्लिष्टतया यथा—

“उपोढरागेण विलोलतारकं

तथा गृहीतं शशिना निशामुखम् ।

म्यविपये । एतद् द्विभेदमिति । प्रकारद्वयविशिष्टं वाच्यत्वम् । तत्र चेति । अप्रस्तुतस्य गम्यत्वे । श्लेषप्राप्तेरिति । एतत् समासोक्त्यतिरिक्तमासिमात्रोपलक्षणम् । प्रस्तुताप्रस्तुतनिष्ठत्वे विशेषणविशेष्योभयसाम्ये शब्दशक्तिमूलध्वनिताप्राप्तेः । एतच्च वक्ष्यति ‘विशेष्यस्यापि साम्ये त्वर्थप्रकरणादी’त्यादिना । अवबोपादानकृतं साम्यमिह विवक्षितम् । प्रस्तुतवदप्रस्तुतस्यापि पृथगुपादान इत्यर्थः । प्रस्तुतावच्छेदकत्वेन प्रस्तुतविशेषकत्वेन । अवच्छेदकत्वाच्चेत्यादि । तथा उपोढरागेणेत्यादी मुखग्रहणादिलक्षणं नायकव्यवहारमात्रं समारोप्यते, न तु नायकरूपम् । अवच्छादितत्वेन उपरक्तत्वेन । प्रकृतस्य मुखादेः । तद्रूपरूपित्वाद् अप्रकृतरूपेण रूपवत्त्वात् । तच्चेति निमित्तभूतम् । श्लिष्टतयेति । अर्थभेदेऽपि शब्दस्वरूपस्यानुगतत्वात् । साधारण्येनेति । अर्थस्वरूपस्यैव उभयानुवृत्तत्वात् । औपम्यगर्भत्वेनेति । प्रस्तुताप्रस्तुतसम्बन्धिनोः पदार्थयोः परस्परमुपमानोपमेयभाववशेनोभयविशेषणत्वम् । उपोढरागेणेत्यादि । रागो लौहित्यमनुरागश्च । तस्य वहनीयत्वेन गुरुतमत्वं सूच्यते । विलोलतारकं

१. ‘त्र नि’, २. ‘शान् प्र’ क. ख. पाठः. ३. ‘कवे’, ४. ‘नि १’, ५. ‘पिण रु’ ख. पाठः. ६. ‘स्त्व’ ख. ग. पाठः.

यथा समस्तं तिमिरांशुकं तथा

पुरोऽपि रागाद् गलितं न लक्षितम् ॥”

अत्र निशाशशिनोः श्लिष्टविशेषणमहिम्ना नायकव्यवहारप्रतीतिः । अपरित्यक्तस्वरूपयोर्निशाशशिनोर्नायकताख्यधर्मविशिष्टयोः प्रतीतिः । साधारण्येन यथा —

“तन्वी मनोरमा बाला लोलाक्षी पुष्पहासिनी ।

विकासमेति सुभग! भवदर्शनमात्रतः ॥”

विलोलनक्षत्रं विलोकनीनिकं च । तथेति । श्रुतिरिति कामसूत्रोक्तचुम्बनादिप्रकारातिशयेन च, तादृशस्यैव चुम्बनादेस्तारकातरलतादिहेतुत्वात् । गृहीतम् आक्रान्तं चुम्बितं च । मुखमारम्भो वक्रं च । समस्तं सकलं मिश्रितं च । तिमिरांशुकं तिमिरमंशवश्च रविसम्यन्धिनः, तिमिरसदृशं श्रौढाङ्गनोचितं नीलवसनं च । तथा निशया हेतुभूतया, लक्षणक्रियां प्रति कर्तृभूतया नायिकया च । पुरोऽपीति । प्राच्यामग्रतश्च । रागात् सन्ध्यारुणिम्नः । अनन्तरमिति शेषः । अनुरागादित्येव । गलितं प्रशान्तं ग्रष्टं च । लक्षितं, न केनचित्यर्थात् । प्रभातसन्ध्यानन्तरं प्राच्यां गलितमपि तिमिरमिश्रं सूर्यांशुजालमुदयरकेन्दुकरसमृक्तनैशतमोयुक्तत्वाद् रात्रिमुखस्य गलितत्वेन न लक्षितमपि स्थितमिवाभूदित्यर्थः । नायिकापक्षे गलितमपि न तावत् प्रत्यक्षेणानवगतमेव, अपितून्नीतमपि नेत्यर्थः । ननु कथमत्र नायकव्यवहारप्रतीतिः, न तु नायकत्वारोप इत्यत आह — अपरित्यक्तेति । रूपके हि मुरादीनां स्वरूपपरित्यागेन कमलादिरूपमेव प्राधान्येन प्रतीयते । तन्वीत्यादि । पुष्पहासिनीत्यत्र यद्यपि पुष्पवद्भासितशीला पुष्पहासवतीति चार्थद्वयप्रतीतिः,

अत्र तन्वीत्यादिविशेषणसाम्याल्लोलाक्ष्या लताव्यवहारप्रतीतिः ।  
 अत्र च लतैकगामिविकासाख्यधर्मसमारोपः कारणम् । अ-  
 न्यथा विशेषणसाम्यमात्रेण नियतस्य लताव्यवहारस्याप्रतीतिः ।  
 विकासः प्रकृते तूपचरितो ज्ञेयः । एवं कार्यसमारोपेऽपि ज्ञेयम् ।  
 इयं च पूर्वापेक्षयास्फुटा । औपम्यगर्भत्वेन यथा —

“दन्तप्रभापुष्पचिता पाणिपल्लवशोभिनी ।

केशपाशालिवृन्देन सुवेपा हरिणक्षणा ॥”

अत्र दन्तप्रभाः पुष्पाणीवेति सुवेपत्ववशादुपमागर्भत्वेन कृते  
 समासे पश्चाद् दन्तप्रभासदृशैः पुष्पैः चितेति समासान्तराश्रयेण  
 समानविशेषणमाहात्म्याल्लताव्यवहारप्रतीतिः । अत्रैव परीता  
 हरिणक्षणा इति पाठे उपमारूपकसाधकबाधकामावात् सङ्कर-

तथापि पुष्पशब्दस्य हसतेऽर्थद्वयासंभवात् साधारण्यम् । प्रकृते तूपचरित  
 इति । शोभाजनकत्वसाम्याल्लोलाक्ष्या हर्षो विकास उच्यते । एवं कार्य-  
 त्यादि । कार्यसमारोपसद्वकारिणि विशेषणसाधारण्य इत्यर्थः । इयं च पूर्वा-  
 पेक्षयास्फुटेति । तत्र विशेषणानामर्थद्वयवाचकतयाप्रकृतसाधारणानां यद्गुणां  
 धर्माणां निर्देशादप्रकृतस्य स्फुटा प्रतीतिः, इह पुनरन्यथेत्यस्फुटत्वम् । अन्ये  
 तु पूर्वापेक्षया तन्वीत्यादिविशेषणसाधारण्यमात्रस्य निमित्तत्वेनापेक्षया अस्फु-  
 टेति धर्मसमारोपाद्यनङ्गीकारेऽनिष्टं दर्शितमित्याहुः । दन्तप्रभाः पुष्पाणी-  
 वेति । व्याघ्रादेराकृतिगणत्वात् समासः । सुवेपत्ववशादित्यनेनोपमापरिग्रहे  
 साधकमाह । सुवेपत्वं प्रति दन्तप्रभापाणिकेशपाशानामेव साधकत्वात् । दन्त-  
 प्रभासदृशैः पुष्पैरिति । आकर्षार्थिवादित्वात् समास इत्याहुः । सङ्कर-

१. 'गस्तु प्र', २. 'त उप' ग. पाठ. ३. 'च समासोक्तिः पू' मूलपाठः. ४. 'वे  
 य' क. ख. पाठः. ५. 'भावा' क. ग. पाठः.

समासाश्रयेण कृते योजने पश्चात् पूर्ववत् समासान्तरमहिम्ना  
लताप्रतीतिर्ज्ञेया । रूपकगर्भत्वेन तु समासान्तराश्रयेणात् समा-  
नविशेषणत्वं भवदपि न समासोक्तेः प्रयोजकम् । एकदेशवि-  
वर्तिरूपकमुखेनैवार्थान्तरप्रतीतिस्तस्या वैयर्थ्यात् । न च प्राङ्नि-  
दर्शितोपमासङ्करविषय एष न्यायः । उपमासङ्करयोरेकदेशवि-  
वर्तिनोरभावात् । तच्चैकदेशविवर्तिरूपकमश्लेषेण श्लेषेण च  
भवतीति द्विविधम् । अश्लिष्टं यथा —

“निरीक्ष्य विद्युन्नयनैः पयोदो मुखं निशायामभिसारिकायाः ।

धारानिपातैः सह किन्तु वान्तश्चन्द्रो मयेत्यार्ततरं ररास ॥”

अत्र निरीक्षणानुगुण्याद् विद्युन्नयनैरिति रूपके सिद्धे पयोदस्य

समासाश्रयेणेति । दन्तप्रभाः पुष्पाणीवेति दन्तप्रभा एव पुष्पाणीत्यनिय-  
मेन । पूर्ववदिति । दन्तप्रभासदृशैरित्यर्थः । ननु विशेषणसाम्यम्यौप-  
म्यगर्भत्ववद् रूपकगर्भत्वमपि निमित्तं किं न स्यादित्यत आह — रूपकगर्भ-  
त्वेनेत्यादिना । समासान्तराश्रयणादिति । सदृशादिमध्यमपदलोपवरसमासापे-  
क्षया रूपकसमासस्य समासान्तरत्वम् । तस्याः समासोक्तेः । तुल्यन्यायतयौ-  
पम्यगर्भाया अपि समासोक्तेः प्रतिक्षेपो नाशङ्कनीय इत्याह — न चेत्यादिना ।  
एकदेशविवर्तिरूपकस्यैव समासोक्तिबुद्धिं व्यावर्तयितुमवान्तरभेदप्रदर्शनपूर्व-  
कमुदाहरणं प्रदर्शयति — तच्चैकदेशेत्यादिना । निरीक्षणानुगुण्यादित्यनेन  
रूपकपरिग्रहे सावकमुक्तम् । अत्र चावयवयोर्विद्यन्नयनयो रूपणस्य शब्द-

द्रष्टृपुरुषरूपणमार्ततरं ररासेत्यत्र प्रतीयमानोत्प्रेक्षाया निमित्ततां  
भजते । श्लिष्टं यथा—

“मदनगणनास्थाने लेख्यप्रपञ्चमुदञ्चयन्

विचकिलवृहत्पन्नन्यस्तद्विरेफमपील्यैः ।

कुटिललिपिभिः कं कायस्थं न नाम विसूत्रयन्

व्यधित विरहिप्राणेष्वायव्ययावधिकं मधुः ॥”

त्वादवयविनोः पयोदद्रष्टृपुरुषयोश्चार्थत्वादेकदेशविवर्तित्वम् । आर्ततरं ररा-  
सेत्यत्रापि । यद्यपि रसितमात्रं पयोदस्य सिद्धं, तथापि चन्द्रवमनशृङ्गा-  
निमित्तकान्तिविशिष्टस्य तस्यासिद्धत्वादुत्प्रेक्ष्यत्वम् । आर्तेश्च चेतनधर्मत्वात्  
पयोदमात्रेऽसम्भवाद् द्रष्टृपुरुषत्वारोपः । अत्र चारोपितपुरुषत्वः पयोदो  
विषयः । विशिष्टं रसितं विषयी । चन्द्रसदृशाभिसारिकामुखदर्शनं हेतु-  
निमित्तम् । यद्वा धारानिपातैरित्यादिबुद्धिरूपो हेतुर्विषयी । पूर्वक एव  
विषयः । विशिष्टरसितलक्षणं कार्य निमित्तम् । मदनगणनेत्यादि । अत्र मधुः  
पिशुनत्वेन रूप्यते । स यथा कस्यचिद् राज्ञो गणनास्थानं गत्वा लेख्यप्र-  
पञ्चमुत्तिष्ठत्य तदन्तरेवाक्षरैरितरकायस्थवर्गमशेषं व्याकुलीकृत्य राजसम्बन्धि-  
द्रव्याणामायव्यययोः स्वयमधिकारितामासादयति, एवं मधुरपि मलिकापत्र-  
स्थद्विरेफैः सकलान् कायस्थान् शरीरस्थान् प्राणिनो व्याकुलीकुर्वन् विरहि-  
प्राणेषु मूर्छागमेऽपहारलक्षणमायं तदपगमे तत्प्रत्यर्पणलक्षणं व्ययं च विहित-  
वान् । अन्येस्तु मदनगणनास्थाने लेख्यप्रपञ्चमुदञ्चयन् मधुः विचकिल-  
वृहत्पन्नन्यस्तद्विरेफमपील्यैः कुटिललिपिभिः कं कायस्थं न नाम विसूत्रयन्नधिकं  
विरहिप्राणेष्वायव्ययौ व्यधित । अन्ये तु विरहिप्राणेषु कं कायस्थं विसूत्र-  
यन् आयव्ययावधिकमायव्ययावधौ यस्य तं न नाम व्यधितेत्यन्वयं कुर्वन्तः  
सकलान् विरहिप्राणान्छिथिलीकुर्वन् मूर्छागमतदपगमक्षणिकत्ववशेनायव्य-

अत्र हि पञ्चलिपिकायस्थशब्देषु श्लेषगर्भं रूपकं द्विरेफमपील-  
वैरित्येतद्रूपकनिमित्तम् । अस्य च प्रचुरः प्रयोगत्रिपय इति  
नात्र समासोक्तिबुद्धिः कार्या । तदेवं श्लिष्टविशेषणसमुत्थापितैका ।  
साधारणविशेषणसमुत्थापिता तु धर्मकार्यसमारोपाभ्यां द्विभेदा ।  
औपम्यगर्भविशेषणसमुत्थापितोपमासङ्करसमासाभ्यां द्विभेदा ।  
रूपकसमासाश्रयेण तु भेदद्वयमस्या न त्रिपयः । तदेवं पञ्च-  
प्रकारा समासोक्तिः । इत्थं च शुद्धकार्यसमारोपेण विशेषण-  
साम्येनोभयमयत्वेन च प्रथमं त्रिधा समासोक्तिः । विशेषण-

यावधिकान् गमागमावधिकानिति प्रकृतमर्थं, सकलकायस्थान् विसृज्यन्  
भवरोपयन् आयव्ययावधिकं विहितवानित्यप्रकृतं चाहुः । अत्र द्विरेफादे-  
र्मपीलवाद्यारोपस्य शाब्दत्वाद् मधोः पिशुनत्वारोपस्य चार्थत्वादेकदेशविव-  
र्तित्वम् । पञ्चलिपीत्यादि । पञ्चादयः शब्दा दलमात्रतालीपत्रेरखामात्रलिखि-  
ताक्षरसंस्थानशरीरस्थगणकलक्षणोभयार्थवौचिनः । रूपकनिमित्तमिति । न्य-  
स्तत्वादिसाधकवशादयगतं द्विरेफमपीलवैरिति रूपकं निमित्तं यस्येति बहु-  
व्रीहिः, न तत्पुरुषः, पञ्चादिशब्दानामर्थद्वयावभासने निमित्तान्तराभावेन  
श्लेषस्य पूर्वसिद्धत्वाभावाद्, 'अमिमि'त्यादावुक्तन्यायेन श्लेषस्यैव प्राप्तेश्च,  
अस्यैकदेशविवर्तितः समासोक्तिव्यतिरिक्तेऽपि विषये दर्शनात् । साधारणे-  
त्यादि । तत्र धर्मसमारोप उदाहृतः । कार्यसमारोपे यथा —

सर्वनिवर्त्य प्रतिजानते त्वां सन्तः कथं नाम यदुग्रवीर ! ।

करे गृहीता भवता कृपाणी कण्ठग्रहं यत् तनुते परेषाम् ॥

अत्र कृपाण्या दृष्टनायिकात्वप्रतीतिः । करे गृहीतेति साधारणं विशेषणम् ।  
कण्ठग्रहणलक्षणकार्यसमारोपश्च द्रष्टव्यः । उभयमयत्वेनेति । कार्यसमारोप-

१. 'त्य' इ' क ग. पाठः. २. 'ले', ३. 'वचना । इ' ग. न. पाठः. ४.  
'हल' ग. पाठः.



सान्ध्यं पञ्चप्रकारं निर्णीतम् । सर्वत्र चात्र व्यवहारसमारोपं  
एव जीवितम् । स च लौकिके वस्तुनि लौकिकवस्तुव्यवहार-  
समारोपः, शास्त्रीये वस्तुनि शास्त्रीयवस्तुव्यवहारसमारोपः,  
लौकिके वा शास्त्रीयवस्तुव्यवहारसमारोपः, शास्त्रीये वा लौकिक-  
वस्तुव्यवहारसमारोप इति चतुर्धा भवति । तदेवं बहुप्रकारा  
समासोक्तिः । तत्र शुद्धकार्यसमारोपेण यथा—

“विलिखति कुचावुच्चैर्गाढं करोति कचग्रहं  
लिखति ललिते वक्त्रे पद्मावलीमसमञ्जसाम् ।  
क्षितिप ! खदिरः श्रोणीबिम्बाद् विकर्पति चांशुकं  
मदभुवि हठात् त्रस्यन्तीनां तवारिमृगीदृशाम् ॥”

अत्र पद्मावलीविलेखनादिशुद्धकार्यसमारोपात् खदिरस्य हठका-  
मुकव्यवहारप्रतीतिः । विशेषणसाम्येनोदाहृता । उभयमय-  
त्वेन यथा —

“निल्लूनान्यलकानि पाटितमुरः कृत्स्नोऽधरः खण्डितः  
कर्णे रुग्ं जनिता कृतं च नयने नीलाब्जकान्ते क्षतम् ।  
यान्तीनामतिसम्भ्रमाकुलपदन्यासं मरौ नीरसैः  
किं किं कण्टकिभिः कृतं न तरुभिस्त्वदैरिवामंभुवाम् ॥”

अत्र नीरसैः कण्टकिभिरिति विशेषणसाम्यम् । निल्लूनान्यल-

विशेषणसाम्यमयत्वेन । विशेषणसाधारण्यभेदे सतोऽपि कार्यसमारोपस्य सह-  
कारितया विवक्षितत्वेनाप्राधान्यादुभयमयत्वाभावः । नीरसैः कण्टकिभि-

कानीत्यादिषु कार्यसमारोपः । व्यवहारसमारोपप्रकारचतुष्टये क्रमेणोदाहरणम् । यथा —

“धामालिलिङ्गं मुखमाशु दिशां चुचुम्ब  
रुद्धाम्बरैः शशिकलामलिखत् कराग्रैः ।  
अन्तर्निमग्नचरपुष्पशरोऽतितौपात्  
किं किं चकार-तरुणो न यदीक्षणाग्निः ॥”

लौकिकं च वस्तु रसादिभेदाद् नानारूपं स्वयमुत्प्रेक्ष्यम् ।

“यैरेकरूपमखिलास्वपि वृत्तिषु त्वां  
पश्यद्भिरव्ययमसङ्ख्यतया प्रवृत्तम् ।  
लोपः कृतः खलु परत्वजुषो विभक्ते-  
स्तैर्लक्षणं तव कृतं ध्रुवमेव मन्ये ॥”

अत्रागमशास्त्रप्रसिद्धे वस्तुनि व्याकरणशास्त्रप्रसिद्धवस्तुसमा-  
रोपः ।

रिति विशेषणसाम्यमिति । श्लिष्टत्वलक्षणम् । व्यवहारसमारोपप्रकारे-  
त्यादि । यद्यपीतः पूर्वं दत्तेष्वखिलेष्वुदाहरणेषु लौकिके वस्तुनि लौकि-  
कवस्तुव्यवहारसमारोपः, तथापि स्वतन्त्रतयोपन्यासाय धामालिलिङ्गेत्याद्यु-  
पन्यासः । अत्रेश्वरेक्षणाग्न्यादीनां कामुकादीनां च लौकिकत्वम् । आलिङ्ग-  
नादेः कार्यस्य समारोपाद् अन्तर्निमग्नत्वादिशेषणस्य साधारणत्वाच्चोभय-  
मप्यत्वम् । लौकिकेत्यादि । अत्र च रौद्रे शृङ्गारव्यवहारः । यैरित्यादि ।  
वृत्तिः चित्तवृत्तिः परार्थाभिधानं च । अव्ययं व्ययराहितं पदभेदं च । सहजा-

“सीमानं न जगाम यन्नयनयोर्नान्येन यत् सङ्गतं

न स्पृष्टं वचसा कदाचिदपि यद् दृष्टोपमानं न यत् ।

अर्थादापतितं न यन्न च न यत् तत् किञ्चिद्रेणीदृशो

लावण्यं जयति प्रमाणरहितं चेतश्चमत्कारकम् ॥”

अत्र लावण्ये लौकिके वस्तुनि मीमांसाशास्त्रप्रसिद्धवस्तुसमारोपः ।

एवं तर्कयुर्वेदज्योतिष्शास्त्रादिप्रसिद्धवस्तुसमारोपो बोद्धव्यः ।

यथा —

“दशवक्रविवादेऽस्मिन्नुत्तातखरदूषणः ।

स्वपक्षकक्षां वीरोऽयं दूरमारोपयिष्यति ॥”

तिगत्वादसत्त्ववाचितयां वामङ्गत्वम् । परत्वज्ञुपो विभक्तेः अन्यत्वज्ञुपो  
विभागस्य परदेशवर्तिनः स्वादेश्च । लक्षण साक्षात्करणं व्यावर्तकधर्मश्च ।  
अत्र श्लेषरशने निशेषणसाम्यं निमित्तम् । मीमांसाशास्त्रेति । भाट्टदर्शनप्रसि-  
द्धस्य प्रमाणपदकस्य निषेधत्वात् । तत्र सीमानमित्यादिना प्रत्यक्षस्य  
निषेधः, नान्येनेत्यनुमानस्य, न स्पृष्टमित्यागमस्य, दृष्टोपमानमित्युपमानस्य,  
अर्थादापतितमित्यर्थापत्तेः, न च न यदित्यभावस्य । अथवा मीमांसाशास्त्र-  
प्रसिद्धेत्यनेनोत्तरमीमांसाप्रसिद्धसकलप्रमाणागोचरब्रह्मलक्षणवस्तुच्यते । अत्र  
सीमानं न जगामेत्यादिना सर्वत्र कार्यसमारोपः । न स्पृष्टमित्यादीं विशेषण-  
साधारण्यं च । दशवक्रेत्यादि । उन्मत्तातखरदूषणः निहन्तखरदूषणाख्यराक्षसः  
निरस्तदुरुत्तरासिद्धविरुद्धादिश्च । स्वपक्षः स्वयन्धुः म्यासिद्धान्तश्च । अत्र  
रामे प्रतिवा<sup>१</sup>क्तदूषणनिरासस्वपक्षस्यापनलक्षणवादिव्यवहारः समारोप्यते ।

१. 'को बोद्धव्यः' । ए, २ 'व च त', ३ 'मी' क. ग पाठ ४ 'दित्वा' क  
पाठ ५. 'या ग', ६ 'रुग', ७ 'न मा' ८ 'अ', ९. 'स्व', १० 'प' । दे  
ग पाठ .

“स्वपक्षलीलाललितैरुपोदहेतौ स्मरे दर्शयतो विशेषम् ।

मानं निराकर्तुमशेषयूनां पिकस्य पाण्डित्यमखण्डमासीत् ॥”

अत्र लौकिके वस्तुनि तर्कशास्त्रप्रसिद्धवस्तुसमारोपः । पाण्डित्यशब्दः प्रकृते लक्षणया व्याख्येयः । तथा —

“मन्दमग्निमधुर्यमोपला दर्शितश्वयथु चाभवत् तमः ।

दृष्ट्यास्तिमिरजं सिपेविरे दोषमोपधिपतेरसन्निधौ ॥”

अत्रायुर्वेदप्रसिद्धवस्तुसमारोपः ।

“गण्डान्ते मददन्तिनां प्रहरतः क्षमामण्डले वै धृते

रक्षामाददतः क्रुधा विदधतो लाटेपु यात्रोत्सवम् ।

स्वपक्षेत्यादि । मानमग्निमानं प्रमाणं च । अत्र कोकिले वायदूकव्यवहारसमारोपः । यथा वायदूक इतरतार्किकप्रमाणनिराकरणाय निर्दिष्टसाधने वाक्ये स्वपक्षानुकूलैर्वाक्यैः साध्यसिद्धिलक्षणं विशेषं दर्शयन् अखण्डितपाण्डित्यो भवति, एवं कोकिलोऽप्यात्मगरुडीलाभिः प्राप्तमधुमासलक्षणस्वोदयहेतौ (कारणे?) अधिगतश्वे वा स्मरे उत्कर्षं दर्शयन् यूनामभिमानं निराचकार । अत्र श्लिष्टविशेषणत्वम् । लक्षणमिति । प्रस्तुतार्थनिर्पहणसामर्थ्यं लक्ष्यते । उदाहरणद्वयप्रदर्शनं जल्पवितण्डालक्षणकथाभेदोपाधिकनर्कभेदप्रदर्शनार्थम् । तत्र पूर्वत्र जल्पः, उत्तरत्र वितण्डेत्याहुः । मन्दमित्यादि । अग्निं सूर्यतेजस्पर्कादुत्थितम् । तस्य च मान्यमादित्यस्य स्फुटमनुदितत्वात् । अन्यत्र वैश्वानरोऽग्निः । श्वयथुः वृद्धिः शोफाख्यो व्याधिश्च । तिमिरं तमः काचस्य पूर्वावस्था च । ओपधिपतिधन्द्रः सन्निहितौपधिको भिषद् च । अत्र मन्दमग्निमधुरिति कार्यममागेपः । दग्धेन श्वयथुध्यादां श्लिष्टविशेषणत्वम् । गण्डान्त इत्यादि । गण्डान्ते कपोलान्ते नक्षत्रविशेषमन्थौ च । क्षमामण्डले वै धृते । धृ-

पूर्वामाश्रयतो गतिं शुभकरीमासेवमानस्य ते  
वर्धन्ते विजयश्रियः किमिव न श्रेयस्विनां मङ्गलम् ॥”

अत्र ज्योतिःशास्त्रप्रसिद्धवस्तुसमारोपः ।

“प्रसर्पत्तात्पर्यैरपि सदनुमानैकरसिकै-

रपि ज्ञेयो नो यः परिमितगतित्वं परिजहत् ।

अपूर्वव्यापारो गुरुवर ! बुधैरध्यवसितो

न वाच्यो नो लक्ष्यस्तत्र स हृदयस्थो गुणगणः ॥”

अत्र भरतादिशास्त्रप्रसिद्धवस्तुसमारोपः । तथाहि —अत्र गुणग-  
णगतत्वेन शृङ्गारादिरसव्यवहारः प्रतीयते । यतो रसो न तात्प-  
र्यशोक्तिज्ञेयः, नाप्यनुमानविषयः, न शब्दैरभिधाव्यापारेण वा-  
च्यीकृतः, न लक्षणागोचरः, किन्तु विगलितवेद्यान्तरत्वेन परि-  
हृतपारिमित्यो व्यञ्जनलक्षणापूर्वव्यापारविपर्ययाकृतोऽनुकार्यानुक-  
र्तृगतत्वपरिहारेण सहृदयगत इति प्रसर्पत्तात्पर्यैरित्यादिपदै रस  
एव प्रतीयते । एवमन्यदपि ज्ञेयम् ।

शब्दः प्रसिद्धौ । धृते भूषण्डले राशिमण्डलान्तर्वर्तिनि वैधृतनाम्नि योगे च ।  
लाटेषु देशविशेषे व्यतीपातभेदेषु च । पूर्वा प्राचीं दिशं पूर्वफलानुव्याख्यं न-  
क्षत्रं च । पूर्वामाश्रित्य जयलक्षणशुभकरीं गतिमासेवमानस्येत्यन्वयः । अन-  
छिष्टविशेषणत्वम् । प्रसर्पत्तात्पर्यैरित्यादि । अत्र सर्वत्रापि विशेषणसाधार-  
ण्यम् । अपूर्वव्यापारो लक्ष्य इत्यादौ व्यापारादिशब्दानामुत्साहार्थप्रतिपादन-  
शक्त्युत्प्रेयत्वलक्षणागम्यत्वलक्षणार्थद्वयवाचित्वात् छिष्टविशेषणत्वं च । गुरु-

“पश्यन्ती त्रपयेव यत्र तिरयत्यात्मानमाभ्यन्तरी

यत्र नुत्यति मध्यमापि मधुरध्वन्युज्जिर्गासारसात् ।

चाटूच्चारणचापलं वितनुतां वाक् तत्र बाह्या कथं

देव्या ते परया प्रभो! सह रहःक्रीडादृढालिङ्गने ॥”

अत्रागमप्रसिद्धे वस्तुनि लौकिकवस्तुव्यवहारसमारोपः । लौकिकवस्तुव्यवहारश्च रसादिभेदाद् बहुभेद इत्युक्तं प्राक् । तत्र शुद्धकार्यसमारोपे कार्यस्य विशेषणत्वमौपचारिकमाश्रित्य विशेषणसाम्यादिति लक्षणं पूर्वशास्त्रानुसारेण विहितं यथाकथञ्चिद् योज्यम् । इह तु —

वर! तत्र स हृदयस्थो बुधैरपूर्वव्यापारः गुणान्तरव्यापारातिशायिव्यापार इत्यध्यवसितः । पश्यन्तीत्यादि । प्रथमोदितत्वात् पश्यन्त्या आभ्यन्तरत्वम् । मध्यमा वक्तृबुद्धिसंस्था वागवस्था । बाह्या वैखरी । परया सूक्ष्मया । अत्रागमप्रसिद्धेत्यादि । यथा कस्मिंश्चिद् राजनि बलभतमया देव्या सह क्रीडति अन्तरङ्गभूता योषित् लजया न प्रकाशीभवति, मध्यमा तूष्णीमास्ते, बाह्यायाः का कथा, एवं परे ब्रह्मणि सूक्ष्माभाग्रगोचरीभूते पश्यन्त्यादयस्तद्विषये स्वस्वकार्यं नारभन्ते । अत्र तिरयतीत्यादौ कार्यसमारोपः । आभ्यन्तरीत्यादौ विशेषणसाधारण्यम् । ननु “विलिखति कुचावि”त्यादौ विशेषणसाम्याभावात् कथं समासोक्तित्वम् । अत आह — तत्र शुद्धकार्येति । औपचारिकमिति । उपचारस्य निमित्तमत्र वर्तमानत्वम् । पूर्वशास्त्रेति । उद्धटादिमतानुसारेण । कचिलक्ष्ये आक्षेपपूर्वकं समासोक्तित्वं स्थापयति—इह त्वित्यादिना । विशेषणसाम्यपूर्वकं दूषणीयत्वेन नातिसुकरत्वाच्छरदो नायिकात्वप्रतीतिं पश्चाद् दूषयिष्यन् विशेषणसाम्यस्पर्शविरहादतिसुकरत्वेन रविशशिनोर्नायकत्वप्रतीतिं सूची-

“ऐन्द्रं धनुः पाण्डुपयोधरेण शरद् दधानार्द्रनखक्षताभम् ।

प्रसादयन्ती सकलङ्कमिन्दुं तापं खेरभ्यधिकं चकार ॥”

अस्ति तावद् रविशशिनोर्नायकत्वप्रतीतिः । न चोत्र विशेष-  
णसाम्यमिति सा कुतस्त्या । प्रसादयन्ती सकलङ्कमिन्दुमिति  
विशेषणसाम्याच्छरदो नायिकात्वप्रतीतौ तदानुगुण्यात् तयोः  
समासोक्त्या नायकत्वप्रतीतिरिति चेद्, आर्द्रनखक्षताभमैन्द्रं  
धनुर्दधानेत्येतद्विशेषणं कथं साम्येन निर्दिष्टम् । न चैकदेश-  
विवर्तिन्युपमोक्ता, यत्सामर्थ्यान्नार्यकत्वप्रतीतिः स्यात् ।  
तत्कथंमत्र व्यवस्था । अत्रोच्यते । एकदेशविवर्तिन्युपमा यदि  
प्रतिपदं नोक्ता, तन् सा केन प्रतिपिद्धा । सामान्यलक्षणद्वारे-  
णायातायास्तस्या अत्रापि सम्भवात् । अथात्र नोपमानत्वेन

कटाहन्यायेन प्रतिक्षिपति—अस्ति तावदित्यादिना । समासोक्तिं हेतुत्वेना-  
शङ्कते—प्रसादयन्तीत्यादि । प्रसादस्य विशदीकरणानुनयलक्षणोभयार्थ-  
त्वात् । आर्द्रनखक्षताभमित्यादि । यद्यपि प्रसादयन्तीति विशेषणं समानं,  
तथापि विशेषणान्तरस्यासमानत्वात् तन्मूलभूतापि शरदो नायिकात्वप्रतीतिर्ना-  
स्तीत्यर्थः । इन्द्रधनुर्नखक्षतयोरोपम्यस्य शाब्दत्वात् शरदो नायिकायाश्चार्थ-  
त्वादिकदेशविवर्त्युपमाशङ्का न कार्येत्याह—न चेत्यादि । उपमाप्रभेदत्वेन  
तस्या अलक्षितत्वादित्यर्थः । एवं समासोक्तिमेकदेशविवर्तिनिमुपमां च दूष-  
यित्वैकदेशमर्तनकदेशविवर्तिनीं स्थापयति—अत्रोच्यते इत्यादिना । प्रति-  
पदं स्वकण्ठेन । सामान्येत्यादि । उपमासामान्यलक्षणस्य माधर्म्यस्य भेदा-  
भेदतुल्यत्वस्य च विद्यमानत्वादित्यर्थः । अथ स्वमतमाह—अथात्रेत्यादि ।

१. 'इत्यत्रादि', २. 'च वि', ३. 'ति त्रि', ४. 'विशान्य', ५. 'य तत्र',

६. 'य' क. ख. पाठः. ७. 'माभे' क. पाठः. ८. 'यं. । अथा' ग. ग. पाठः.

नायकत्वं प्रतीयते, अपि तु रविशशिनोरेव नायकत्वव्यवहार-  
प्रतीतिः । तयोरत्र नायकत्वात् । तदार्द्रनखक्षताभमित्यत्र स्थि-  
तमपि श्रुत्योपमानत्वं वस्तुपर्यालोचनयैन्द्रे धनुषि सञ्चारणीयम् ।  
इन्द्रचापाभमार्द्रनखक्षतं दधानेति प्रतीतिः । यथा 'दध्ना जु-  
होति' इत्यादौ दक्षि सञ्चार्यते विधिः । एवमियमुपमानुप्रा-  
णिता समासोक्तिरेव । इह पुनः—

“नेत्रैरिवोत्पलैः पद्मैर्मुखैरिव सरःश्रियः ।

पदे पदे विभान्ति स्म चक्रवाकैः स्तनैरिव” ॥”

इति सरःश्रियां नायिकात्वप्रतीतिर्न समासोक्त्या, विशेषण-  
साम्याभावात् । तस्माद् नायिकात्रोपमानत्वेन प्रतीयते । न तु  
सरःश्रीधर्मत्वेन नायिकात्वप्रतीतिरित्येकदेशविवर्तिन्युपमैवोपा-  
स्या, गत्यन्तराभावात् । यैस्तु नोक्ता, तेषामप्युपसङ्ख्येयैव ।

यस्य विशेषणस्यासमानत्वेन पूर्वं समासोक्तिः प्रतिक्षिता, तस्यापि विशेष(ण)स्य  
साम्यमापादयितुमाह—तदार्द्रत्वादि । श्रुत्येति । शब्दवृत्त्या । सञ्चार-  
णीयमिति । नायिकापक्ष इति शेषः । अन्यत्र श्रुतस्याप्यर्थस्यान्यत्र सञ्चारणे  
शास्त्रीयं दृष्टान्तमाह—यथा दध्नेत्यादि । होमस्य शास्त्रान्तर(त्व<sup>१</sup>)सिद्धत्वाद्  
दधनि विधेः सञ्चारणम् । उपमानुप्राणितेति । निमित्तभूतस्य विशेषण-  
साम्यस्य निष्पादनात् । अत्र नायकज्यमहारप्रतीतिरेकदेशविवर्त्युपमानङ्गीकारः,  
न तु सर्वथा तदभाव इत्याह—इह पुनरित्यादि । उपसङ्ख्येयेति । उप-  
सङ्ख्यानं नाम मूलकारेणानुक्तस्यापेक्षितस्यार्थस्य विवरणकारेण तद्वान्यसमीपे  
वचनम् । ननु कथम् ‘उपमासङ्ख्योरेकदेशविवर्तिनोभावाद्’ इति पूर्वमुक्तम् ।

१. 'त्वग्र', २. 'नव', ३. 'ता। व', ४. 'य॥ स', ५. 'युय' क. घ.  
पाठः. ६. 'व', ७. 'स्य' स पाठः





चात्र श्लेषवशादुत्थानम् । शान्ततटित्कटाक्षेऽप्यगर्भे वि-  
शेषणं समासान्तराश्रयेणात्र समानम् । 'असमाप्ते'त्यादौ तु स्त्री-  
शब्दस्य सामान्येन स्त्रीत्वमात्राभिधानात् सामान्यरूपोऽर्थो लि-  
ङ्गविशेषनिर्देशागर्भेण कार्योपनिबन्धेनोत्थापितया समारोपिताया  
समारोपितनायकव्यवहारेण रविसन्ध्यावृत्तान्तेन विशेषरूपेण  
समर्थ्यते ।

“आकृष्टिवेगविगलद्भुजगेन्द्रभोग-

निर्मोकपट्टपरिवेपैतयाम्बुराशेः ।

मन्थव्यथाव्युपशमार्थमिवाशु यस्य

मन्दाकिनी चिरमवेष्टत पादमूले ॥”

अत्र निर्मोकपट्टापह्वेन समारोपिताया मन्दाकिन्या यद् वस्तु-

नायिकात्वम् । श्लेषवशादिति । पयोधरशब्दस्य स्तनमेघवाचित्वात् । औप-  
म्यगर्भमिति । शरदामनेन शान्तत्वमेव तटित्कटाक्षयोरौपम्यसाधकम् ।  
समासान्तरेति । नायिकापक्षे शान्ततटित्सदृशकटाक्षेत्याश्रयणात् । अत्र  
विशेषणसाम्यनिमित्तो लौकिके वस्तुनि लौकिकवस्तुव्यवहारसमारोपः, अना-  
कल्प्येत्यादौ च । तत्र शुद्धकार्यसमारोपो निमित्तम् । आकृष्टीत्यादि । यस्येति  
मन्दरो निर्दिश्यते । मथनार्कषणवेगगलितनिर्मोकपट्टपरिवेष्टितपर्यन्तपर्वतो  
मन्दरोऽम्बुराशेर्मन्थव्यथाशमनाय तत्पत्नीभूतया मन्दाकिन्या वेष्टितपादमूल  
इवेति फलितोऽर्थः । अत्र पञ्चाटद्वाराः सम्भवन्ति—अपहृतिः श्लेषोऽति-  
शयोक्तिरुत्प्रेक्षा समासोक्तिश्च । तत्र न निर्मोकपट्टः पादमूलेऽवेष्टत, अपितु  
मन्दाकिनीत्यपहृतिः । अत्र च विषयस्यासत्यत्वं वस्त्वन्तररूपताभिधायिश-

वृत्तेन पादमूलवेष्टनं, तच्चरणमूलवेष्टनत्वेन श्लेषमूलयातिशयो-  
क्त्याध्यवसीयते । तत् तथाध्यवसितं मन्थव्यथाव्युपशमार्थमि-  
वेत्युत्प्रेक्षामुत्थापयति । सोत्थाप्यमानैवाम्बुराशिमन्दाकिन्योर्भ-  
र्तृपत्नीव्यवहारैश्चयां समासोक्तिं गर्भीकरोति । एवञ्चोत्प्रेक्षा-  
समासोक्त्योरेकः कालः । एवं 'नखक्षतानीव वनस्थलीनाम्'  
इत्यत्रापि वनस्थलीनां नायिकात्वव्यवहार उत्प्रेक्षानुप्रविष्टसमा-  
सोक्तिमूल एव । एवमियं समासोक्तिरनन्तप्रपञ्चेत्यनया दिशा  
स्यैवमुत्प्रेक्षया ॥

वदनिबन्धनम् । पादमूल इत्यत्र श्लेष । पर्यन्तपर्वतवेष्टनचरणवेष्टनयोर्भेदेऽप्य-  
भेदाध्यवसायादतिशयोक्तिः । मन्थव्यथाव्युपशमार्थमिवावेष्टेतेति फलोत्प्रेक्षा ।  
मन्थव्यथाव्युपशमार्थत्वेन सम्भावितपादमूलवेष्टनलक्षणशुद्धकार्यसमारोपनिमि-  
त्तेनाम्बुराशिमन्दाकिन्योर्भर्तृपत्नीव्यवहारसमारोपेण समासोक्तिः । तत्रापन्नतिः  
श्लेषानुगृहीतातिशयोक्त्योत्प्रेक्षासमासोक्तयोर्द्वभूते । उत्प्रेक्षासमासोक्त्यो-  
स्त्वेककालत्वेन पौर्वापर्याभावादङ्गाङ्गिभावामावेनैकवाचकानुप्रवेशलक्षणः स-  
ङ्गरः । गर्भीकरोतीति । अन्यर्थवैविध्यफलोद्देशेन पादमूलवेष्टनस्य मन्दाकि-  
न्यामायैतन्प्रेक्षासम्भवात् । एकः काल इति । उभयोर्निमित्तभूतस्य विशि-  
ष्टस्य वेष्टनस्यैकत्वात् । एवं नखक्षतानीत्यादि । अत्रापि नखक्षतानां  
वनस्थलीमात्रेऽसम्भवाद् नखक्षतसम्बन्धाभावेन वनस्थलीनां नायिकाव्यवहा-  
रसमारोपस्य चावष्टमानत्वात् स्वरूपोत्प्रेक्षासमासोक्तयोस्तुल्यकालता । अन-  
न्तप्रपञ्चेति । असङ्गरविषये सङ्गरविषये च भेदानामानन्त्यात् ॥

## विशेषणसाभिप्रायत्वं परिकरः ॥ ३२ ॥

विशेषणवैचित्र्यप्रस्तावादस्येह निर्देशः । विशेषणानां साभिप्रायत्वं प्रतीयमानार्थगर्भीकारः । अत एव प्रसन्नगम्भीरपदार्थत्वाद् नायं ध्वनेर्विषयः । एवञ्च प्रतीयमानांशस्य वाच्योन्मुखत्वात् परिकर इति सार्थकं नाम । यथा —

“राज्ञो मानधनस्य कार्मुकभृतो दुर्योधनस्याग्रतः

प्रत्यक्षं कुरुयान्धवस्य मिपतः कर्णस्य शल्यस्य च ।

पीतं तस्य मयाद्य पाण्डववधूकेशाम्बराकर्षिणः

कोष्णं जीवत एव तीक्ष्णकरजक्षुष्णादसृग् वक्षसः ॥”

अत्र राज्ञ इत्यादौ सोत्प्राप्तत्वपरं प्रसन्नगम्भीरपदत्वम् । एवम् ‘अङ्गराज ! सेनापते ! राजवल्लभ ! द्रोणापहासिन् ! कर्ण ! रक्षैर्न भीमाद् दुःशासनम्’ इत्यादौ ज्ञेयम् ॥

प्रसन्नगम्भीरपदार्थत्वादिति । वाच्यस्यैव पदार्थस्य प्रसन्नगम्भीरत्वादित्यर्थः । एतेन ध्वनित्वनिरासकं व्यङ्ग्यसासौन्दर्यमुक्तम् । अत एव व्यङ्ग्येऽविश्रम्भ्य वाच्य एव पर्यवसानं द्योतयितुं प्रतीयमानार्थगर्भीकार इत्युक्तम् । गुणीभूतव्यङ्ग्यत्वप्रसङ्गस्त्वलङ्कारत्वस्य न पाथकः समासोक्त्यादिषत् । राज्ञ इत्यादि । भ्रातुर्दुःशासनस्यारक्षणाद् राजत्वं कार्मुकं चाकिञ्चित्करम् । तद्वन्तुरनभियोगाद् मानधनत्वमपि विपर्यस्तम् । आपदि पृथग्जनवदवस्थानात् कुरुयान्धवत्वमपि वृथैव । पाण्डववधूकेशेत्यादिनाविमृश्यकारिणोऽस्यैवंविधश्चित्रवध उचित इति व्यज्यते । अद्वरानेत्यादि । एतावन्तं कालं

१. ‘शेषः । ए’, २. ‘सपरत्वं प्र’ क. ख. पाठः. ३. ‘ता’ क. पाठः. ४. ‘ये-त्वम्’, ५. ‘धा’ ख. पाठः.

विशेष्यस्यापि साम्ये द्वयोर्वोपादाने श्लेषः ॥ ३३ ॥

केवलविशेषणसाम्यं समासोक्ताबुक्तम् । विशेष्ययुक्तं विशेषणसाम्यं त्वधिकृत्येदमुच्यते । तत्र द्वयोः प्राकरणिकयोः अप्राकरणिकयोः प्राकरणिकाप्राकरणिकयोर्वा श्लिष्टपदोपनिबन्धे श्लेषः । तत्राद्यं प्रकारद्वयं विशेषणविशेष्यसाम्य एव भवति । तृतीयस्तु प्रकारो विशेषणसाम्य एव भवति । विशेष्यस्यापि साम्ये त्वर्थप्रकरणादिना वाच्यार्थनियमेऽर्थान्तरावगतिर्ध्वनिविषयः स्यात् । आद्ये तु प्रकारद्वये द्वयोरप्यर्थयोर्वाच्यत्वम् । अत एव द्वयोर्वोपादान इति तृतीयप्रकारविषयत्वेनोक्तम् ।

दुर्योधनं विप्रलम्ब्य पृथैवाङ्गदेशो भुक्तः, कातरस्य भवतः सैन्यापत्यमप्यनुचितः, रात्रश्च त्वद्विषयातिस्नेहो वृथैव, शूर्मन्यतया सकलाचार्यभूतस्य द्रोणस्यापहासोऽपि जडचेष्टितमभूदिति च व्यज्यते ॥

विशेष्यस्यापीति । विशेष्ययुक्तत्वे सति विशेषणसाम्यं सामान्यलक्षणम् । तत्र विशेष्ययोगः श्लेषनिर्देशेन वा पृथगुपादानेन चेति द्वेधा । आद्यं प्रकारद्वयमिति । प्राकरणिकमात्रविषयमप्राकरणिकमात्रविषयं च । तृतीय उभयविषयः । ध्वनिविषय इति । शब्दशक्तिमूलध्वनिविषयः । तदुक्तम्—

“अनेकार्थस्य शब्दस्य वाचकत्वे नियन्त्रिते ।

संयोगाद्यैरवाच्यार्थधीरुद् व्याप्तिरखनम् ॥”

इति । वाच्यत्वमिति । नियामकस्य प्रकरणादेरभावात् । अत एवेति । विशेष्य-

विशेष्यस्यापि साम्यं इति त्ववशिष्टप्रकारद्वयविषयम् । क्रमेण  
यथा—

“येन ध्वस्तमनोभवेन बलिजित्कायः पुरास्त्रीकृतो  
यश्चोद्धृतमुजङ्गहारबलयो गङ्गां च योऽधारयत् ।  
यस्याहुः शशिमञ्छिरो हर इति स्तुत्यं च नामामराः  
पायात् स स्वयमन्धकक्षयकरस्त्वां सर्वदोमाधवः ॥”

“नीतानामाकुलीभावं लुब्धैर्भूरिशिलीमुखैः ।  
सदृशे वनवृद्धानां कमलानां तदीक्षणे ॥”

“स्वेच्छोपजातविषयोऽपि न याति वक्तुं  
देहीति मार्गणशतैश्च ददाति दुःखम् ।

स्यापि साम्ये ध्वनित्वापत्तिरेतदा परामृश्यते । अवशिष्टेत्याद्यं प्रकारद्वयमु-  
च्यते । येनेत्यादि । ध्वस्तमनोभवेन बलिजितो विष्णोः कायः पुरा त्रिपुरदाहे-  
ऽस्त्रीकृतः । अगवेन येन अनो ध्वस्तं शकटासुरो भग्नः । बलिजित्वेन महत्त्वं  
लक्ष्यते । महान् कायः स्त्रीकृतोऽमृतप्रदानसमये । उद्धृतमुजङ्ग एव हारो  
बलयं च यस्य, उद्धृतस्य मुजङ्गस्य हारवो हास्यदो लयो यस्य च । यश्च  
गङ्गामधारयत् । यः अगं गोवर्धनं गां भूमिं चाधारयत् । यस्य शिरः शशि-  
मचन्द्रवदाहुः हर इति नाम स्तुत्यं चाहुरमराः । शशिमयो राहो. शिरोहर  
इति स्तुत्यं नामाहुः । अन्धकासुरनाशकरः, अन्धकानां यादवानां वासकरश्च ।  
सर्वदा सदा उमाधव उमापति, सर्वप्रदो माधवश्च । लुब्धाय व्याधा आशा-  
वन्तश्च । भूरिशिलीमुखा भूरिशरवन्तः भूरयो भृङ्गाश्च । वनम् अरण्यं जलं  
च । न याति वक्तुं देहीति । शरीरीति दत्स्वेति च वक्तुमयोग्य इत्यर्थः ।

मोहात् समाक्षिपति जीवितमप्यकाण्डे

कष्टो मनोभव इवेश्वरदुर्विदग्धः ॥”

अत्र हरिहरयोः प्राकरणिकत्वम् । पैदानां मृगाणां चोपमान-  
त्वादप्राकरणिकत्वम् । ईश्वरमनोभवयोः प्राकरणिकाप्राकरणि-  
कत्वम् । एष च शब्दार्थोभयगतत्वेन वर्तमानत्वात् त्रिविधः ।  
तत्रोदात्तादिस्वरभेदात् प्रयत्नभेदाच्च शब्दान्यत्वे शब्दश्लेषः,  
यत्र प्रायेण पदभङ्गो भवति । अर्थश्लेषस्तु यत्र स्वरादिभेदो  
नास्ति । अत एव न तत्र सभङ्गपदत्वम् । सङ्कलनया तूभय-  
श्लेषः । यथा—

मार्गणशतैः (चाणशतैः) प्रार्थनाशतैश्च । अस्य श्लेषस्य शब्दार्थनिष्ठत्वे वैमत्स्या-  
दुद्धटमत्तस्य स्वाभिमतत्वं दर्शयितुमाह — एष चेत्यादि । उदात्तादीत्यादि-  
शब्देनानुदात्तस्वरितौ गृह्येते । प्रयत्नभेदाद् गौरवलाघवंरूपात् । यत्र प्रायेणे-  
ति । प्रायेणेत्यनेन यत्र समासभेदेनान्यर्था वा स्वरभेदो भवति, तत्र ‘मुक्ता-  
श्रीरि’त्यादौ ‘अपारिजातवार्तापी’त्यादौ चैकपद्येऽपि शब्दश्लेषत्वमिति दर्श-  
यति । तथाहि — मुक्ताश्रीरित्यत्र परित्यक्ताशोभेत्यस्मिन्नर्थे बहुव्रीहित्वात् पूर्व-  
पदप्रकृतिस्वरत्वम् । मुक्तायाः श्रीरिति पङ्गीतत्पुरुषत्वे समासान्तोदात्तत्वम् ।  
अपारिजातवार्तेत्यत्रापगता अरिजातवार्तेति बहुव्रीहौ पूर्वपदप्रकृतिस्वरत्वम् ।  
अविद्यमानपरिजातवार्तेति बहुव्रीहौ ‘नञ्सुभ्याम्’ (६. २. १७२) इत्यन्तोदा-  
त्तत्वमिति स्वरभेदः । स्वरादीत्यादिशब्देन प्रयत्नो गृह्यते । सङ्कलनया शब्दा-

१. ‘त्र हि ह’, २. ‘महोत्पलहरिण्योत्पल’, ३. ‘य शब्दाय श’, ४. ‘न प्रायेण  
१४’ क. ग. पाठः. ५. ‘वार्त’, ६. ‘आ ह्य’ य पाठः

“रक्तच्छदत्वं विकचा वहन्तो नालं जलैः सङ्गतमादधानाः ।

निरस्य पुष्पेषु रुचिं समग्रां पद्मा विरेजुः श्रमणा यथैव ॥”

अत्र रक्तच्छदत्वमित्यादावर्थश्लेषः । नालमित्यादौ शब्दश्लेषः ।  
उभयघटनायामुभयश्लेषः । ग्रन्थगौरवभयात् तु पृथङ् नोदाह-  
तम् । अलङ्कार्यालङ्कारभावस्य च लोकवदेवाश्रयाश्रयिभावेनो-  
पपत्तेः । रक्तच्छदत्वमित्यादावर्थद्वयाश्रितत्वादयमर्थालङ्कारः ।

र्थश्लेषयोः संसर्गात् । रक्तच्छदत्वं रक्तपद्मत्वं रक्तवासस्त्वं च । विकचा विक-  
सिताः विकेशाश्च । नालं मृणालं न अलं च । श्रमणपक्षे जलैः संगतं सङ्गम्  
अलं पर्याप्तं नादधाना इत्यन्वयः । पुष्पेषु रुचिम् इतरपुष्पनिष्ठां शोभां काम-  
रुचिं च । रक्तच्छदत्वमित्यादावित्यादिशब्देन विकचा इत्येतद् गृह्यते ।  
रक्तच्छदत्वमित्यत्रोभयत्रापि प्रत्ययस्वरेणोदात्तत्वं प्रयत्नभेदाभावश्च । वि-  
कचा इत्यत्रापि अव्ययत्वाद् बहुव्रीहित्वाच्च पूर्वपदप्रकृतिस्वरत्वम् ।  
नालमित्या(दावित्या)दिशब्देन पुष्पेषु रुचिमित्येतद् गृह्यते । उभयत्राप्यै-  
कपद्य एकोदात्तत्वम् । भिन्नपदत्वे आद्युदात्तत्वमिति स्वरभेदः । अविरम्य  
विरम्य पाठात् प्रयत्नलाघवगौरवे च । ग्रन्थगौरवभयादित्यादि । पृथगु-  
दाहरणापेक्षायां रक्तच्छदत्वमित्याद्युभयश्लेषस्योदाहरणम् । शब्दश्लेषस्य  
यथा—

क्षितिर्वाप्य सुवर्णगिरिस्थितं यदुनरेश्वरमाश्रितनन्दनम् ।

अमरपादपदत्तपरिष्कियामनुकरोति पुरीममरावतीम् ॥

सुवर्णगिरिस्थितमित्यत्र पदभेदाभेदान्यां पूर्ववत् स्वरभेदः प्रयत्नभेदश्च । आ-  
श्रितनन्दनमित्यत्र तत्पुरुषे कृदुत्तरपदप्रकृतिस्वरत्वं समासान्तोदात्तत्वं वा,



नालमित्यादौ तु शब्दद्वयाश्रितत्वाच्छब्दालङ्कारोऽयम् । यद्य-  
पि 'अर्थभेदे शब्दभेद' इति दर्शने रक्तच्छदत्वमित्यादावपि श-  
ब्दद्वयाश्रितोऽयं, तथाप्यौपपत्तिकत्वाद्वा शब्दभेदस्य प्रतीता-  
वेकतयाध्यवसायान्नास्ति शब्दभेदः । नालमित्यादौ तु प्रयत्ना-  
दिभेदात् प्रातीतिक एव शब्दभेदः । अतश्च पूर्वत्रैकवृन्तगतफ-  
लद्वयन्यायेनार्थद्वयस्य शब्दे श्लिष्टत्वम् । अपरत्र तु जतुकाष्ठ-  
न्यायेन स्वयमेव शब्दयोः श्लिष्टत्वम् । पूर्वत्रान्वयव्यतिरेकाभ्यां  
शब्दहेतुकत्वाच्छब्दालङ्कार इति चेद्, न । आश्रयाश्रयिभावे-  
नालङ्कार्यालङ्कारभावस्य लोकवद् व्यवस्थानात् । एष च नाम्ना-

यदुग्रीहौ पूर्वपदप्रकृतिस्वरत्वम् । अर्थश्लेषस्य यथा —

प्राप्ता रूढिं सुधमेति सुमनःस्तोमसेविता ।

परिपद् यदुनाथस्य पत्युश्च त्रिदिवौकसाम् ॥

अत्र सुधमेति सुमनःस्तोमसेवितेत्यत्र च पदभेदाभावात् समासभेदा-  
भावाच्च स्वरभेदाद्यभावः । रक्तच्छदत्वमित्यादावर्थश्लेषविषयेऽपि शब्द-  
श्लेषत्वमाशङ्क्य परिहरति — यद्यपीत्यादिना । औपपत्तिकत्वादिति । अ-  
न्यायश्चानेकार्थत्वमिति न्यायात् । जतुकाष्ठन्यायेनेति । यथा काष्ठं जतुना  
संश्लेषकान्तरनिरपेक्षं श्लिष्यति, एवं नालमित्यादावेकपदात्मके शब्दान्तर  
उच्चार्यमाणेऽनुच्चारितस्यापि पदद्वयात्मकस्य शब्दान्तरस्य सादृश्यवशेन  
प्रतीतिः श्लिष्टत्वम् । मतान्तरेऽर्थश्लेषविषये रक्तच्छदत्वमित्यादावपि शब्दश्लेष-  
समर्थनोऽयलङ्कार्यालङ्कारभावप्रयोजकत्वेनोक्तावन्वयव्यतिरेकौ निराकृत्याश्रया-  
श्रयिभावस्यैव प्रयोजकत्वमङ्गीकुर्वन्नर्थश्लेषत्वमेव स्थापयति — पूर्वत्रेत्यादिना ।  
लोकवदिति । यथा हस्तालङ्कारः कटकादिः पैदालङ्कारश्च नूपुरादिरुच्यते

१. 'जमुदाहृत. य', २. 'ताप्य', ३. 'न्यत्र' क. ख. पाठः. ४. 'न' ख. पाठः.  
५. 'स' क. पाठः.

तेष्वलङ्कारान्तरेष्वारभ्यमाणस्तद्वाधकत्वात् तत्प्रतिभोत्पत्तिहेतु-  
रिति केचित् । 'येन ध्वस्तमनोभवेने'त्यादिविविक्तोऽस्य विषयं  
इति निरवकाशत्वाभावाच्चान्यबाधकत्वमित्यन्यैः सह सङ्करो दुर्व-  
लत्वाद्वा बाध्यत्वमित्यन्ये । तत्र पूर्वेषामभिप्रायोऽयम् — इह  
प्राकरणिकाप्राकरणिकोभयरूपानेकार्थगोचरत्वेन तावत् प्रतिष्ठि-  
तोऽयमलङ्कारः । तत्राद्यं प्रकारद्वयं तुल्ययोगिताया विषयः ।  
तृतीये तु प्रकारे दीपकं प्रभवतीति तावदलङ्कारद्वयमिदं श्लेष-  
विषयं व्याप्यावतिष्ठते । तन्निष्ठत्वेन चालङ्कारान्तराणामुत्थान-  
मिति नास्य विविक्तोऽस्ति विषयः । अत एव चालङ्कारान्तराणां  
बाधितत्वेन प्रतिभामात्रेणावस्थानम् । 'येन ध्वस्तमनोभवे'त्यादौ  
च प्राकरणिकत्वादर्थद्वयस्य तुल्ययोगितायाः प्रतिभानम् । एवञ्च

---

तदाश्रयत्वाद्, न त्वन्वयव्यतिरेकाभ्याम् । तथा सति केवले कटकादौ हस्ता-  
लङ्कारादिव्यपदेशो न स्यात्, स्याच्च हस्तादिस्थे नूपुरादौ । एवं रक्तच्छद-  
त्वमित्यादेस्त्रिविधश्लेषोदाहरणत्वमुपपाद्य मतान्तरेण प्राप्तस्योपमोदाहरणत्वस्य  
निरसनेन श्लेषोदाहरणत्वमेव स्थापयितुं वैमल्यं तावद् दर्शयति — एष चे-  
त्यादि । नाप्राप्तेषु प्राप्तेष्वेवेत्यर्थः । तद्वाधकत्वादिति । 'येन ताप्राप्ते यस्या-  
रम्भः स तस्य बाधको भवती'ति न्यायात् । दुर्वलत्वादिति । अनवकाशत्वा-  
भावादलङ्कारान्तराणामङ्गभूतसाधर्म्यादिप्रतिपादन उपक्षीणत्वाच्च दौर्बल्यम् ।  
श्लेषस्य सावकाशत्वं निराकर्तुमाह — तत्र पूर्वेषामित्यादि । तन्निष्ठत्वेन प्रा-  
करणिकाप्राकरणिकनिष्ठत्वेन । अलङ्कारान्तराणामुपमादीनाम् । एवञ्चेति ।

---

“सकलकलं पुरमेतज्जातं सम्प्रति सुधांशुविम्बमिव”

इत्यादौ न गुणक्रियासाम्यवच्छब्दसाम्यमुपमाप्रयोजकम् । अपि-  
तु, उपमाप्रतिभोत्पत्तिहेतुः श्लेष एवावसेयः । श्लेषगर्भे तु रूपके  
रूपकहेतुकस्य श्लेषस्य तृतीयकक्ष्यायां रूपक एव विश्रान्तिरिति

श्लेषस्थालङ्कारान्तरप्रतिभोत्पत्तिहेतुत्वे सतीत्यर्थः । सकलकलं कलकलसहितं स-  
म्पूर्णकलं च । अयमर्थः—अर्थालङ्कारमृताया उपमाया गुणक्रियारूपार्थसाम्य  
एव सम्भवः, न तु शब्दसाम्य इति तस्या बाध एव युक्त इत्यर्थः । एवमुक्त-  
दमतानुसारेण श्लेषस्य शब्दार्थविषयत्वमलङ्कारान्तरप्रतिभोत्पत्तिहेतुत्वं च दर्शि-  
तम् । एव ह्युद्धटेन श्लेषो लक्षितः—

“एकप्रयत्नोच्चार्याणां तच्छायां चैव विप्रताम् ।

स्वरितादिगुणैः श्लिष्टैर्यन्धः श्लिष्टमिहोच्यते ॥

अलङ्कारान्तरगतां प्रतिभां जनयन् पदेः ।

द्विविधैरर्थशब्दोक्तिविशिष्टं तत् प्रतीयताम् ॥”

अस्यार्थः—अर्थभेदेन तावच्छब्दा भिद्यन्ते । भिद्यमानाश्च शब्दाः केचित्  
स्वरप्रयत्नसाम्यात् तन्त्रेण प्रयोक्तुं शक्याः, केचित् तद्भेदान्न शक्याः, । तत्रैक-  
प्रयत्नोच्चार्याणां यन्धः अर्थोक्तिविशिष्टं श्लिष्टं प्रतीयताम् । अर्थश्लेष इत्यर्थः ।  
इतरेषां तच्छायाभेकप्रयत्नोच्चार्यसादृश्यं विप्रतां भिन्नैः स्वरितादिगुणैरुपलक्षि-  
तानां यन्धः शब्दोक्तिविशिष्टं श्लिष्टं प्रतीयताम् । शब्दश्लेष इति यावत् ।  
द्विविधमध्येतदलङ्कारान्तराणां प्रतिभामात्रं जनयति । न तु तेषां तत्र स्वतन्त्र-  
तयावस्थानमित्यर्थः । एवं सर्वत्रालङ्कारान्तरबाधकत्वे प्राप्ते कचिदपवादमाह—  
श्लेषगर्भे त्वित्यादि । यथा ‘विद्वन्मानसहंसे’त्यादौ त्वमेव हंस इति प्रथमं  
रूपकस्य प्रतीतिः । पश्चात् तद्धेतुका मानसशब्दे श्लेषस्य । ततो मानसमेव  
मानसमिति रूपकस्य । अतो रूपकमेव विश्रान्तिधामत्वात् प्रचलम् ।

रूपकेण श्लेषो बाध्यते। श्लिष्टविशेषणनिबन्धनायां च समासोक्तौ विशेष्यस्यैव गम्यत्वात् श्लेषवाधिका समासोक्तिः। इह तु—

“त्रयीमयोऽपि प्रथितो जगत्सु यद्धारुणीं प्रत्यगमद् विवस्वान्।

मन्येऽस्तशैलात् पतितोऽत एव विवेश शुब्धौ यदवाग्निमध्यम्॥”

अत्र श्लोके विवस्वतो वस्तुवृत्तैः सम्भव्यधः प्रवेशसंयोगलक्षणं यत् पतितत्वं, यश्च यदवाग्निमध्यप्रवेशः, ते द्वे अपि त्रयीमयसम्बन्धिवारुणीगमनरूपविरुद्धाचरणहेतुकाभ्यां पतितत्वाग्निप्रवेशाभ्यामतिशयोक्त्या श्लेषमूलयाभेदेनाध्यवसीयेते। सोऽयमेकक्रियायोगः। तद्धेतुका च मन्येऽत एवं शुब्धौ इत्युत्प्रेक्षा। अत्रात एवेति परामृष्टो विरोधालङ्कारालङ्कृतोऽर्थो हेतुत्वेनोत्प्रेक्ष्यते, शुब्धौ इति च फलत्वेन। ततश्च हेतुफलयोर्द्वयोरप्युत्प्रेक्षा। वि-

श्लिष्टविशेषणेत्यादि। उपोढरागेनेत्यादौ। विशेष्यस्यैवेति। अप्रस्तुतस्येति शेषः। समासोक्तेर्विशेष्यस्य गम्यत्व एव संरम्भात् तदवगतिनिमित्तत्वादङ्गभूतो विशेषणाविषये श्लेष इति समासोक्तेरेव प्राधान्यम्। इह त्वित्यादिना श्लेषस्य कस्यचिदलङ्कारान्तरस्याङ्गभावं कस्यचिद् बाधकत्वं च दर्शयति। तत्र विवस्वतो वस्तुवृत्तित्यादिना श्लेषस्योत्प्रेक्षां प्रत्यङ्गत्वं दर्शयति। सोऽयमित्यादि। अतिशयोक्त्याभेदेनाध्यवसितः पतितत्वाग्निप्रवेशलक्षणः साधारणः क्रियायोगः। तद्धेतुका एवंभूतक्रियानिमित्ता। विरोधालङ्कारेति। त्रयीमयत्वेऽपि वारुणीगमनलक्षणः पूर्वं निर्दिष्टः। हेतुत्वेनेति। पतितत्वाग्निप्रवेशलक्षणायाः क्रियायाः। फलत्वेनेति। तस्या एव। एकैवैषा क्रिया हेतुत्वेक्षायाः कार्यत्वेन निमित्तं, हेतुत्वेन च फलोत्प्रेक्षायाः। विरोधालङ्कारस्य

रोधालङ्कारस्य च विरुद्धाभासत्वं लक्षणम् । अतो विरोधाभास-  
नसमय एव हेतुफलोत्प्रेक्षोत्थानम् । उत्तरकालं तु विरोधसमा-  
धिः । श्लेषस्य च सर्वालङ्कारापवादत्वाद् विरोधप्रतिभोत्पात्तिहे-  
तुरयं श्लेषः । यत्र तु प्रस्तुताभिधेयपरत्वेऽपि वाक्यस्य श्लिष्टप-  
दमहिम्ना वक्ष्यमाणानिष्ठमुपक्षेपापराभिधानं सूचकत्वं, तत्र किं  
श्लेषः, उत शब्दशक्तिमूलो ध्वनिरिति विचार्यते । तत्र न  
तावच्छ्लेषः । अर्थद्वयस्यानन्वितत्वेनाभिधेयतया वक्तुमनिष्टेः ।  
नापि ध्वनिः । उपक्षेप्यस्यार्थस्य सम्बन्धाभावात् तेन सहोपमा-  
नोपमेयभावस्याविवक्षणात् । न चान्या गतिरस्ति । तदत्र किं  
कर्तव्यम् । उच्यते । श्लेषस्योक्तनयेनात्राप्रवृत्तेर्ध्वनेरेवायं विषय

चेत्यादिना श्लेषस्य विरोधं प्रति बाधकत्वमाह । नन्वेवं पतितत्वाग्निप्रवेशलक्ष-  
णक्रियायोग आभासमूलत्वात् कथमुत्प्रेक्षाया निमित्तं स्यादत आह—  
विरोधाभासनसमय एवेति । उत्तरकालमिति । उत्प्रेक्षोदयोत्तरकालम् ।  
समाधिरिति । वारुणीमित्यत्र दिगर्थव्यतिरिक्तस्यार्थस्याप्ररोहात् । सर्वाल-  
ङ्कारापवादत्वादिति । अनवकाशत्वेन पूर्वमुपपादितत्वात् । पुनश्च श्लेषस्य  
सावकाशत्वेन सर्वालङ्कारापवादत्वबाधशङ्कानिवृत्त्यर्थमाह — यत्रेत्यादि । श्लि-  
ष्टपदमहिम्ना अनेकार्थशब्दमहिम्नेत्यर्थः । अर्थद्वयस्येत्यादि । द्वयोरप्यर्थयो-  
रभिधानोचरतया प्रतिपादयितुमनि(मेयःऽष्टेः) । कुत इत्याह — अनन्वितत्वे-  
नेति । पूर्वापरानन्वयाद् । एक एव ह्यर्थः पूर्वापरान्म्यामन्वयमृच्छति, न द्विती-  
योऽपि । श्लेषे तु द्वयोरप्यभिधानोचरत्वम् । सम्बन्धाभावः कुत इत्याह —  
तेन सहेति । तेनोपक्षेप्येण । उक्तनयेन अर्थद्वयस्येत्याद्युक्तन्यायेन । प्रकारा-

१. 'स्य वि', २. 'स्य स', ३. 'दक्या', ४. 'प्र प्र', ५. 'प्रापति', ६.  
'पदत्वस्या' क ख पाठः. ७. 'स्याप्ररो', ८. 'दक्या', ९. 'रव राप्र' ख. पाठ.

इति निश्चिनुमः । तथाहि— शब्दशक्तिमूलध्वनावर्थान्तरस्या-  
सम्बद्धत्वात् सम्बन्धार्थमौपम्यं कल्प्यते । स च सम्बन्धः प्रका-  
रान्तरेणौपम्यपरिहारेण यद्युपपादयितुं शक्यः स्यात्, तत् को-  
ऽभिनिवेशस्तत्रौपमाध्वनौ । वस्तुध्वनिरपि सम्बन्धान्तरेण तत्र  
समीचीनः स्यात् । अत एव—

“अलङ्कारोऽथ वस्त्वेव शब्दाद् यत्रावभासते ।

प्रधानत्वेन स ज्ञेयः शब्दशक्त्युद्भवो द्विधा ॥”

इति न्यायभरनिबन्धेन द्विधा शब्दशक्त्युद्भव उक्तः । एवं प्रकृ-  
तेऽपि यत्र सूचनाव्यापारोऽस्ति, तत्र शब्दशक्तिमूलो वस्तुध्वनि-  
र्वाच्यः । यथा—

“सद्यः कौशिकदिग्विजृम्भणवशादाकाशराष्ट्रं जर्वोत्

लक्त्वा धूसरकान्तिवल्कलधरो राजास्तशैलं ययौ ।

तत्कान्ताप्यथ सान्त्वयन्त्यलिकुलध्वानैः समुच्छासिभिः

क्रन्दन्तं कुमुदाकरं सुतमिव क्षिप्रं प्रतस्थे निशा ॥”

नोरेण औपम्यव्यतिरिक्तेन । वस्तुध्वनिरपीति । निरलङ्कारवस्तुमात्रध्वनिरपी-  
त्यर्थः । शब्दशक्तिध्वनावौपम्यकल्पनस्य न नियम इत्यत्र काव्यप्रकाशकार-  
वचनं सवादकत्वेनाह — अलङ्कारोऽथेत्यादि । वस्त्वेवेत्येवकारेण सालङ्का-  
रत्वं व्यवच्छिद्यते । प्रधानत्वेनेति शुणीभूतव्यङ्ग्यनिरासार्थम् । द्विधेति ।  
वस्तुध्वनिरलङ्कारध्वनिश्च । सद्यः कौशिकेत्यादौ चन्द्रवृत्तान्ते अभिधाया

इति हरिश्चन्द्रचरिते । अत्र प्रभातवर्णनानुगुण्येन राजशब्दा-  
भिधेयेऽस्तमुपेयुषि चन्द्रे रोहिताश्चाख्यतनयसहितया औशीनर्या  
वध्वा युक्तस्य हरिश्चन्द्रस्य राज्ञो विश्वामित्रसम्पादितोपद्रवव-  
शात् प्रातः स्वराष्ट्रं त्यक्त्वा वाराणसीं प्रति प्रस्थानं सूचितम् ।  
तथा च कौशिकशब्दः प्रकृते इन्द्रोलूकयोर्वर्तते । सूचनीयार्थ-  
विषयत्वेन तु विश्वामित्रवृत्तिः । वल्कलसुताभ्यां त्वौपम्यं सूच-  
नीयार्थनैरपेक्ष्येण सादृश्यसम्भवमात्रेणैव विश्रामणीयम् । अतः  
प्रकृतेन सूचनीयस्य सम्यन्धाच्छब्दशक्तिमूलो वस्तुध्वनिरयम् ।  
इह च—

“आकृप्यादावमन्दग्रहमलकचयं वक्रमासञ्ज्य वक्त्रे

कण्ठे लग्नः सुकण्ठः प्रभवति कुचयोर्दत्तगाढाङ्गसङ्गः ।

बद्धासक्तिर्नितम्ये पतति चरणयोर्यः स तादृक् प्रियो मे

बाले! लज्जा निरस्ता नहि नहि सरले! चोलकः किं त्रपाकृत् ॥”

नियन्त्रणस्य हेतुः प्रकरणमित्याह — प्रभातवर्णनेत्यादि । कौशिकशब्द इति ।  
कौशिकदिग्विजृम्भणमित्यनेन वासवदिशः प्राच्या अरुणोदयेनापोढतमस्क-  
त्वाद् विकास उच्यते, उलूकमर्यादाया जृम्भणाभावो वा । वल्कलसुताभ्या-  
मित्यादिना सूच्याभिमतस्याप्यर्थस्य वाच्यत्वेन ध्वनिवापवादशङ्का न कार्ये-  
त्याह । अत्र वल्कलसुतग्रहणं राष्ट्रस्याप्युपलक्षणम् । अत इत्यादि । अत्राप्यु-  
दाहरणे ध्वनिरवस्थित इति श्लेषस्य निरवकाशत्वं स्थितमेवेत्यर्थः । अथावका-  
शान्तरप्रदर्शनेन श्लेषदौर्बल्यवादिनः प्रत्यवस्थानमाशङ्कते— इह चेत्यादिना ।

इत्यलङ्कारान्तरविविक्तोऽयं श्लेषस्य विषय इति नाशङ्कनीयम् ।  
अपहृतेरत्र विद्यमानत्वात् । वस्तुतोऽपहृत्वस्य सादृश्यार्थप्रवृत्ते-  
र्नायमपहृत्यलङ्कार इति चेत् । न । उभयथाप्यपहृतेः सम्भवात् ।  
सादृश्यपर्यवसायिना वापहृत्वेन अपहृत्वपर्यवसायिना वा सादृ-  
श्येन भूतार्थापहृत्वस्योभयथापि विद्यमानत्वात् ।

सादृश्यव्यक्तये यत्रापहवोऽसावपहृतिः ।

अपहृत्वाय सादृश्यं यत्र सैपाप्यपहृतिः ॥

इति संक्षेपः । आद्या स्वप्रस्ताव एवोदाहृता । द्वितीया तु सम्प्र-  
ति प्रदर्शिता । तेनालङ्कारान्तरविविक्तो नास्य विषयोऽस्तीति  
सर्वालङ्कारापवादोऽयमिति स्थितम् ॥

इदमप्युदाहरणमलङ्कारान्तरस्यैव विषय इत्याह— अपहृतेरत्रेत्यादि । वस्तु-  
तोऽपहृत्वस्येत्यादि । नह्यत्र प्रियतमचोलकयोः सादृश्यं विवक्षितम् । अनु-  
रागवशादवशतः कीर्तितः प्रियो मुग्धया तत्सधर्मणा चोलकेनापहृत्यते । उभ-  
यथापीत्यादिनोक्तमेवार्थं सुखग्रहणाय श्लोकेन निबध्नाति — सादृश्यव्यक्तय  
इति । स्वप्रस्तावे अपहृत्यलङ्कारप्रस्तावे । उदाहृतेति । 'यदेतच्चन्द्रान्तरि'त्यादि-  
रूपेण । तेनेत्यादि । न च,

देव ! त्वमेव पातालमाशानां त्वं निबन्धनम् ।

त्वं चामरमरुद्भूमिरेको लोकत्रयात्मकः ॥

इत्येव श्लेषस्य विविक्तोऽस्ति विषय इति वाच्यम् । अत्रापि वर्णनीयपाताल-  
क्षणद्रव्यविरोधस्य सद्भावात् । नापि,



प्रस्तुतादप्रस्तुतावगतौ समासोक्तिरुक्ता । अधुना तद्वै-  
परित्येनाप्रस्तुतात् प्रस्तुतप्रतीतावप्रस्तुतप्रशंसोच्यते—

अप्रस्तुतात् सामान्यविशेषभावे कार्यकारणभा-  
वे सारूप्ये च प्रस्तुतप्रतीतावप्रस्तुतप्रशंसा ॥ ३४ ॥

इहाप्रस्तुतस्य वर्णनमेवायुक्तम्, अप्रस्तुतत्वात् । प्रस्तुत-  
परत्वे तु कदाचित् तद् युक्तं स्यात् । न चाप्रस्तुतादसम्बन्धे  
प्रस्तुतप्रतीतिः, अतिप्रसङ्गात् । सम्बन्धे तु भवन्ती त्रिविधं  
सम्बन्धं नातिवर्तते । तस्यैवार्थान्तरप्रतीतिहेतुत्वोपपत्तेः । त्रिवि-  
धश्च संबन्धः सामान्यविशेषभावः कार्यकारणभावः सारूप्यं

ते गच्छन्ति महापदं भुवि परा भूतिः समुत्पद्यते

तेषां तैः समलङ्कृतं निजकुलं तैरेव लब्धा क्षितिः ।

तेषां द्वारि नदन्ति दन्तिनिबहास्ते भूषिता नित्यशो

ये दृष्टाः परमेश्वरेण भवता तुष्टेन रुष्टेन वा ॥

इत्यत्र श्लेषस्य विविक्तत्वेनावस्थितिरिति युक्तं वक्तुम् । इहापि रोपतोपलक्ष-  
णोपाधिभेदेन द्रष्टुर्वा तादृशद्रष्टृदृष्टत्वे(न) दृश्यानां वा भेदे सति वाशब्दस्य  
समुच्चयार्थत्वेन प्राकरणिकविषयायास्तुल्ययोगिताया विकल्पार्थत्वेन 'भक्तिप्र-'  
हे'त्यादिवद् विकल्पस्य वा सुवचत्वात् ॥

प्रस्तुतादप्रस्तुतावगतावित्यादिनाप्रस्तुतप्रशंसायाः सङ्गतिं दर्शयति ।  
मध्ये परिकरश्लेषयोर्लक्षणं समासोक्तिनिमित्तभूतविशेषणसामान्यत्वेन प्रासङ्गि-  
कम् । अप्रस्तुतत्वादि । अप्रस्तुतात् प्रस्तुतप्रतीतावप्रस्तुतप्रशंसोच्यते सामान्यल-

चेति । सामान्यविशेषभावे सामान्याद् विशेषस्य विशेषाद् वा सामान्यस्य प्रतीतौ द्वैतम् । कार्यकारणभावेऽप्यनयैव भङ्ग्या द्विधात्वम् । सारूप्ये त्वेको भेद इत्यस्याः पञ्च प्रकाराः । तत्रापि सारूप्यहेतुके भेदे साधर्म्यवैधर्म्याभ्यां द्वैविध्यम् । वाच्यस्य सम्भवासम्भवोभयरूपतौभिश्च त्रयः प्रकाराः । श्लिष्टशब्दप्रयोगे त्वर्थान्तरस्यावाच्यत्वात् श्लेषाद् विशेषः । श्लेषे ह्यनेकस्यार्थस्य वाच्यत्वमित्युक्तम् । तत्र सामान्याद् विशेषप्रतीतौ यथा —

“तण्णात्थि किंपि पड्ढणो पकप्पिअं जं ण णिअइधरणीए ।

अणवरअगमणसीलस्स कालपहिअस्स पाहिज्जम् ॥”

अत्र ग्रहस्तवधे विशेषे प्रस्तुते सामान्यमभिहितम् । विशेषाद् सामान्यप्रतीतौ यथा —

क्षणम् । अनयैव भङ्ग्येति । कारणात् कार्यस्य कार्याद् वा कारणस्य प्रतीतौ । सारूप्ये त्वेक इत्यादि । सारूप्यसम्बन्धस्य सामान्यविशेषकार्यकारणभावत् सम्यन्धिस्वरूपभेदोल्लेखेनाप्रवृत्तेरेकभेदत्वमुक्तम् । प्रकारान्तरेण तु भेदमाह — तत्रापीत्यादि । वाच्यस्येत्यादि । प्रस्तुतारोपमन्तरेण घटमानत्वमघटमानत्वं च संभवासंभवौ । इदमपि प्रकारत्रयं सारूप्य एव । श्लेषेण सर्वालङ्कारापवादकत्वादस्याश्च वाच्यत्वं नाशङ्कनीयमित्याह — श्लिष्टशब्दप्रयोग इति । उक्तमिति । समासोक्त्युपक्रमे । तण्णत्पीत्यादि ।

तत्रास्ति किमपि पत्युः (सुं?) कल्पितं यत्र नियतिगृहिण्या ।

अनवरतगमनशीलस्य कालपथिकस्य पाधेयम् ॥

पत्युः कालपथिकस्येत्यन्वयः । अत्र ग्रहस्तेत्यादि । ग्रहस्तस्य कालवशंवदत्वे

“एतत् तस्य मुखात् कियत् कमलिनीपत्रे कणं वारिणो  
 यन्मुक्तामणिरित्यमस्त स जडः शृण्वन्यदस्मादपि ।  
 अङ्गुल्यग्रलघुक्रियाप्रविलयिन्यादीयमाने शनै-  
 स्तत्रोद्गीय गतो ममेत्यनुदिनं निद्राति नान्तःशुचा ॥”

अत्र जडानामस्थान एवाभिनिवेश इति सामान्ये प्रस्तुते विशेष-  
 पोऽभिहितः । कारणात् कार्यप्रतिपत्तौ यथा —

“पश्यामः किमियं प्रपद्यत इति स्थैर्यं मयालम्बितं  
 किं मां नालपतीत्ययं खलु जडः कोपस्तयाप्याश्रितः ।  
 इत्यन्योन्यविलक्षदष्टिचतुरे तस्मिन्नवस्थान्तरे  
 सव्याजं हसितं मया धृतिहरो बाष्पस्तु मुक्तस्तया ॥”

अत्र तैथाधिस्तुडो मानः कथं निर्वृत्त इति कार्ये प्रस्तुते निवृ-  
 त्तिकारणमभिहितम् । कार्यात् कारणप्रतीतौ यथा —

“इन्दुलिप्त इवाञ्जनेन जडिता दृष्टिर्मृगीणामिव  
 प्रम्लानारुणिमेव विट्टमदलं श्यामेव हेमप्रभा ।  
 कार्कश्यं कलयापि कोकिलवधूकण्ठेष्विव प्रस्तुतं  
 सीतायाः पुरतश्च हन्त शिखिनां चर्हाः सगर्हा इव ॥”

पक्त्ये सर्वेषां कालयशंवदस्वमुक्तम् । एतन् सन्धेत्यादि । मुखदाम्भनः ।  
 तस्येति पश्यमाणो जडः परामृश्यते । स जड इत्यस्य निद्रार्तात्येनान्वयः ।  
 मध्ये वानयं शृण्वन्यदस्मादपीति । अस्मात् कमलिनीपत्रवारिकणविषयमुक्ता-  
 भ्रमादप्यन्यज्ञान्यं शृण्वित्वर्थः । पश्याम इति । अयं खलु जडः किं मां नाल-

१. 'तौ य', २. 'मया प्रपद्यते', ३. 'शोभते क', ४. 'इन्द्रि', ५. 'एत'  
 ६. 'स' न जडः.

अत्र सम्भाव्यमानैरिन्द्रादिगतैरक्षनलिप्तत्वादिभिः कार्यरूपैरप्रस्तुतैर्लोकोत्तरवदनादिगतः सौन्दर्यविशेषः कारणरूपः प्रस्तुतः प्रतीयते । तेनेयमप्रस्तुतप्रशंसा । ननु कार्यात् कारणे गम्यमानेऽप्रस्तुतप्रशंसायामिष्यमाणायां —

“येन लम्बालकः सास्रः कराघातारुणस्तनः ।

अकारि भग्नवलयो गजासुरवधूजनः ॥”

“चकाभिघातप्रसभाज्ञयैव चकार यो राहुवधूजनस्य ।

आलिङ्गनोदामविलासवन्ध्यं रतोत्सवं चुम्बनमाश्रयेपम् ॥”

इत्यादौ सुप्रसिद्धे पर्यायोक्तविषयेऽप्यप्रस्तुतप्रशंसाप्रसङ्गः । अत्र हि गजासुरवधूगतेन लम्बालकत्वादिना कार्येण कारणभूतो गजासुरवधः प्रतीयते । तथा राहुवधूगतेन विशिष्टेन रतोत्सवेन राहुशिरश्छेदः कारणरूपोऽवगम्यते । एवमन्यत्रापि पर्यायोक्तविषये ज्ञेयम् । तस्मादप्रस्तुतप्रशंसाविषयत्वात् पर्यायोक्तस्य नि-

पतीत्यन्वयः । सम्भाव्यमानैरित्यादि । मुखायपेक्षया कान्त्यादिवैधुर्यलक्षणनिमित्तप्रशादुत्प्रेक्ष्यमाणैः । तेनेयमित्युपसंहारेण कार्यात् कारणप्रतीतिरूपाया अप्रस्तुतप्रशंसायाः पर्यायोक्तविविक्तविषयत्वं सूचयति । अस्यैवोदाहरणस्याप्रस्तुतप्रशंसाविषयत्वं समर्थयितुं पर्यायोक्ताप्रस्तुतप्रशंसयोरपि विभागं चोद्यपूर्वकं दर्शयति— नन्वित्यादिना । मुप्रसिद्ध इति । उद्गटादिभिरुदाहृतत्वात् । एवमन्पत्रापीति । ‘सृष्टास्ता’ इत्यादौ । अप्रस्तुतप्रशंसाविषयत्वादिति ।

विपर्ययप्रसङ्ग इति । नैष दोषः । उभयत्र कार्यात् कारणं प्रती-  
यते<sup>१</sup> । कार्यमप्रस्तुतं प्रस्तुतं चेति द्वयी गतिः । यत्र प्रस्तुतत्वं  
कार्यस्य कारणवत् तस्यापि वर्णनीयत्वात्, तत्र कार्यमुखेन  
कारणं पर्यायेणोक्तमिति पर्यायोक्तालङ्कारः । तत्र हि कारणा-  
पेक्षया कार्यस्यातिशयेन सौन्दर्यमिति तदेव वर्णितम् । यथो-  
क्तोदाहरणद्वये<sup>२</sup> । अत्र हि गजासुरबधवद् गजासुरबधूवृत्तान्तोऽपि  
भगवत्प्रभावजन्यत्वात् प्रस्तुत एव । एवं राहुवधूवृत्तान्तोऽपि  
ज्ञेयः । ततश्च नायमप्रस्तुतप्रशंसाया विषयः । यत्र पुनः कार-  
णस्य प्रस्तुतत्वे कार्यमप्रस्तुतं वर्ण्यते, तत्र स्पष्टैवाप्रस्तुतप्रशंसा ।  
यथा 'इन्दुर्लिप्त इवे'<sup>३</sup> त्यादौ । अत्र हीन्द्वादयः स्फुटमेवाप्राकरणि-  
काः । तत्प्रतिच्छन्दभूतानां मुखादीनां प्राकरणिकत्वात् । ते-  
नात्रेन्द्वादिगतेनाञ्जनलिप्तत्वादिनाप्रस्तुतेन प्रस्तुतं मुखादिगतं  
सौन्दर्यं सहृदयहृदयाह्लादि गम्यत इत्यप्रस्तुतप्रशंसैवासा<sup>४</sup> ।  
एवञ्च यत्र वाच्योऽर्थोऽर्थान्तरं तादृशमेव स्वोपस्कारकत्वेना-  
गूरयति, तत्र पर्यायोक्तम् । यत्र पुनः स्वात्मानमेवाप्रस्तुतत्वात्  
प्रस्तुतमर्थान्तरं प्रति समर्पयति, तत्राप्रस्तुतप्रशंसेति निर्णयः ।  
ततश्चानया प्रक्रियया,

उदाहरणानामिति शेषः । तद्यतिच्छन्दभूतानाम् इन्द्वाशुपमेयभूतानाम् । तादृश-  
मेवेति । वाच्यवद् वर्णनीयमेव । (उत्स्वो)पस्कारकत्वेन स्वसाधकत्वेन । आ-  
गूरयति आक्षिपति । यत्र पुनरिति । वाच्योऽर्थ इत्यनुवर्तते । एतदेव ग्रन्था-

१. 'यत्प्र' २. 'ते तत्र वा', ३. 'वर्णनीयम्', ४. 'यिन । अ', ५. 'तदर्थ',  
६. 'सावि' क. ख. पाठः. ७. 'त' ख. पाठः.

“राजन् राजसुता न पाठयति-मां देव्योऽपि तूष्णीं स्थिताः  
 कुञ्जे! भोजय मां कुमारसचिवैर्नाद्यापि किं भुज्यते ।  
 इत्थं राजशुकस्तचारिभवने मुक्तोऽध्वगैः पञ्चरा-  
 च्छित्रस्थानवलोक्य शून्यवलभावेकैकमाभापते ॥”

इत्यत्र पर्यायोक्तमेवेति बोद्धव्यम् । अन्ये तु दण्डयात्रोद्यतं  
 त्वां बुद्ध्वा त्वदस्यः पलाय्य गता इति कारणरूपस्यैवार्थस्य  
 प्रस्तुतत्वात् कार्यरूपोऽर्थोऽप्रस्तुत एव । राजशुकवृत्तान्तस्याप्र-  
 स्तुतत्वात् प्रस्तुतार्थं स्वात्मानमर्पयतीत्यप्रस्तुतप्रशंसैवात्र न्या-  
 य्येति वर्णयन्ति । सर्वथा पर्यायोक्ताप्रस्तुतप्रशंसयोर्विषयविभागः  
 सुनिरूपित एवेति स्थितम् । सारूप्ये यथा । एतानि साधर्म्यो-  
 दाहरणानि । वैधर्म्येण यथा —

रग्ने ‘स्वसिद्धय’ इत्यादिना सूचितम् । ततश्चेति । एवं विविक्तविषयत्वात् ।  
 अन्ये त्विति । काव्यप्रकाशकारादयः । तन्मतं दूषयति — सर्वथेति ।  
 सुनिरूपित इति । कार्यस्य वर्णनार्हानर्हत्वान्म्याम् । अत्र च शत्रुपलायनवत्  
 तद्भवनगतशुकवृत्तान्तोऽपि वर्णनीयशौर्यातिशयजन्यत्वात् प्रस्तुत एवेति पर्या-  
 योक्त्यमेव युक्तमिति भावः । सारूप्ये यथेत्यस्यानन्तरम् एतानि साधर्म्यो-  
 दाहरणानीत्यस्मात् पूर्वं ग्रन्थकारदर्शितान्मुदाहरणानि ब्रष्टृत्वान्न ददयन्ते ।  
 अतो ग्रन्थान्तरदर्शितनयेन तानि दर्शयामः । सा च सारूप्यनिमित्ता त्रिधा  
 रूपयती समासोक्तिमती तुल्यसंविधानवती चेति । तत्र रूपवत्ती यथा —

सत्यानुरक्तो नरकस्य जेता यद्ब्रह्मो विप्रमनिर्जितेन्द्रः ।

आविष्कृतस्वर्गतर्धरिन्ध्यामंशो हरेर्वाग्निपयः कथं स्यात् ॥

“धन्याः खलु बने वाताः कल्हारस्पर्शशीतलाः ।

राममिन्दीवरश्यामं ये स्पृशन्त्यनिवारिताः ॥”

अत्र वाता धन्या इत्यप्रस्तुतादर्थादहर्मधन्येति वैधर्म्येण प्रस्तु-  
तोऽर्थः प्रतीयते । वाच्यसंभव उक्तान्येवोदाहरणानि । अस-  
म्भवे यथा—

नात्र समासोक्तिः । विशेष्यस्यापि यद्ब्रह्म इति साम्येन निर्दिष्टत्वात् । नापि  
श्लेषालङ्कारः, अर्थद्वयस्याप्यवाच्यत्वात् । नापि शब्दशक्तिमूला ध्वनिः, वा-  
च्यस्याप्रस्तुतत्वात् । न चात्र वर्णनीयत्वेन प्रस्तुत एव राजा वाच्योऽस्त्विति  
युक्तं वक्तुं, स्वर्गतर्वाविष्करणादीनां मुख्यया वृत्त्यासम्भवात् । आक्षिप्यमा-  
णस्य तु गुणवृत्त्या तद्वर्णनमविरुद्धम् । समासोक्तिमती यथा—

सेवितं द्विजगणेन विस्तृतच्छायमाश्रितफलप्रदायिनम् ।

पादपं कमपि कूपकक्षितौ रूढमाश्रितवतां कुतः श्रमः ॥

अत्र द्विजगणसेवितत्वादिविशेषणसाम्यात् पादपमित्यस्य विशेष्यस्य साम्या-  
भावाच्च समासोक्तिव्यपदेशमात्रं, न तु मुख्या समासोक्तिः । वाच्यस्याप्रस्तुत-  
त्वात् । तुल्यसंविधानवती यथा—

दक्षिणसगुद्रपारे केचिन्मृदिताः स्थितेन केसरिणा ।

अपरे दूरं गमिता (इमा)स्तथान्ये वनान्तरं गमिताः ॥

अत्र शब्दानामप्रस्तुतैकार्थनिष्ठत्वेऽपि संविधानतुल्यत्वबलेन वर्णनीयेन राज्ञा  
केपाब्धिदरीणां वधः अन्येषां दूरमपसारणम् अपरेषां च स्वराज्याद् ग्रंथयित्वा  
द्वीपान्तरप्रापणं च कृतमिति प्रतीयते । वैधर्म्येणेति । रामस्पर्शतदभावप्रयुक्त-  
योर्धन्यत्वाधन्यत्वयोर्मिथो विरुद्धत्वात् । उक्तानीति । अष्टत्वाददृष्टानि श्लेषादि-

■ कस्त्वं भोः ! कथयामि दैवहतकं मां विद्धि शाकोटकं

निवेदादिव वक्षि साधु विदितं कस्मादिदं कथ्यते ।

१. वामेनात्र वटस्तमध्वगजनः सर्वात्मना सेवते

नच्छायापि परोपकारकरणी मार्गस्थितस्यापि मे ॥”

अत्राचेतनेन सह प्रश्नोत्तरिकानुपपन्नेति वाच्यस्यासम्भव एव ।

प्रस्तुतं प्रति तात्पर्यात् प्रमुख एव तदध्यारोपप्रतीतेर्युज्यत एवै-

तत् । उभयरूपत्वे यथा —

“अन्तश्छिद्राणि भूयांसि कण्टका बहवो बहिः ।

कथं कमलनालस्य मा भूवन् भङ्गुरा गुणाः ॥”

अत्र वाच्येऽर्थे कण्टकानां गुणभङ्गुरीकरणे हेतुत्वमसंभवि, छि-

द्राणां तु संभवि इत्युभयरूपत्वम् । प्रस्तुततात्पर्येण प्रतीतेस्त-

दध्यारोपात् संगतमेवैतदिति नासमीचीनं किञ्चित् । एतदेव च

श्लेषगर्भायामस्यामुदाहरणम् । तदत्र सामान्यविशेषत्वेन कार्य-

कारणत्वेन सारूप्येण च यद् भेदपञ्चकमुद्दिष्टं, तत्र द्वयोः

सामान्यविशेषयोः कार्यकारणयोश्च यदा वाच्यत्वं भवति, तदा-

मन्ति निर्दिश्यन्ते । असम्भविनोऽपि वाच्यस्य कथमभिधानमित्यत आह—

प्रस्तुतं प्रतीति । सम्भवत्प्रश्नोत्तरिकप्रस्तुताप्यारोपेण । श्लेषगर्भायामिति । छिद्र-

कण्टकगुणशब्दानामुभयार्थत्वेन स्मृतत्वम् । अनन्तरमर्थान्तरन्यासस्य लक्ष-

णार्थमप्रस्तुतप्रशंसया सह तस्य प्रसङ्गाद् दृष्टान्तस्य चांशेन साम्यमंशेन विप-

र्यं च दर्शयति—तद्ग्रेत्यादिना । तत्र सामान्यविशेषमावादिसम्बन्धानिव-



र्थान्तरन्यासाविर्भावः । सरूपयोस्तु वाच्यत्वे दृष्टान्तः । अप्र-  
स्तुतस्य वाच्यत्वे प्रस्तुतस्य गम्यत्वे सर्वत्राप्रस्तुतप्रशंसेति नि-  
र्णयः ॥

उक्तन्यायेन प्राप्तावसरमर्थान्तरन्यासमाह—

सामान्यविशेषकार्यकारणभावाभ्यां निर्दिष्ट-  
प्रकृतसमर्थनमर्थान्तरन्यासः ॥ ३५ ॥

निर्दिष्टस्याभिहितस्य समर्थनार्हस्य प्रकृतस्य समर्थकात्  
पूर्वं पश्चाद् वा निर्दिष्टस्य यत् समर्थनमुपपादनं, न त्वपूर्वत्वेन  
प्रतीतिः । अतो नानुमानरूपोऽसावर्थान्तरन्यासः । तत्र सामान्यं  
विशेषस्य, विशेषो वा सामान्यस्य समर्थक इति द्वौ भेदौ ।

न्वनत्वेन साम्यम्, अन्यतरोभयवाच्यत्वाभ्यां वैपम्यम् ॥

यदधमयं विषयविभागः कृतः, तदाह — उक्तन्यायेनेत्यादि । सा-  
मान्येति । निर्दिष्टप्रकृतसमर्थनमर्थान्तरन्यास इति सामान्यलक्षणम् । सामा-  
न्यविशेषेति भेदनिर्देशः । तत्र निर्दिष्टग्रहणेनाप्रस्तुतप्रशंसाव्यावृत्तिः । तस्यां  
हि 'तण्णरथी'त्यादौ सर्वस्य कालवगंवदत्वेन ग्रहस्तकालवगंवदत्तं समर्थ्यते ।  
तथा च भट्टेन्दुराजेन 'प्रीणितप्रणयी'त्यादावप्रस्तुतप्रशंसोदाहरणे समर्थसम-  
र्थकभावस्य विद्यमानत्वात् तद्यावृत्त्यर्थं महोद्धटग्रन्थे प्रकृतार्थगमर्थनमित्यत्र  
प्रकृतशब्दः स्वशब्दोपात्तप्रकृतार्थनिष्ठो दृष्टव्य इति व्याख्यानम् । दृष्टान्तव-  
यच्छेदाय सूत्रे स्वग्रन्थेनानुपात्तमपि समर्थनपदसामर्थ्यलब्धे विशेषणं दर्शय-  
ति — समर्थनार्हस्येति । दृष्टान्ते हि विम्बप्रतिविम्बत्वमेव विवक्ष्यते, न तु

तथा कार्यं कारणस्य, कारणं वा कार्यस्य समर्थकमिति द्वौ भेदौ । तत्र भेदचतुष्टये प्रत्येकं साधर्म्यवैधर्म्याभ्यां भेदद्वयेऽष्टौ भेदाः । हिशब्दाभिधानानभिधानाभ्यां समर्थकपूर्वोपन्यासोत्तरोपन्यासाभ्यां च भेदान्तरसम्भवेऽपि न तद्गणना, सहृदयहृदय-हारिणो वैचित्र्यस्याभावात् । तस्माद् भेदाष्टकमेवेहोद्घुष्टम् । क्रमेण यथा—

“अनन्तरत्नप्रभवस्य यस्य हिमं न सौभाग्यविलोपि जातम् ।  
एको हि दोषो गुणसन्निपाते निमज्जतीन्दोः किरणेष्विवाङ्कः ॥”

“लोकोत्तरं चरितमर्पयति प्रतिष्ठां  
पुंसां कुलं न हि निमित्तमुदात्ततायाः ।  
वातापितापनमुनेः कलशात् प्रसूति-  
लीलायितं पुनरमुष्य समुद्रपानम् ॥”

“सहसा विदधीत न क्रियामविवेकः परमापदां पदम् ।  
वृणते हि विमृश्यकारिणं गुणलुब्धाः स्वयमेव सम्पदः ॥”

समर्थ्यसमर्थकभावः । हिशब्दाभिधानेत्यादिनोद्घोक्तं भेदप्रकारं दृश्यते । उद्घुष्टं निर्णीतम् । अनन्तेत्यादि । अत्र हिमलक्षणदोषनिशेषस्य स्वरूपगुण-विशेषसमुदायशालिनि सौभाग्यविलोपिभावलक्षणार्थकार्यकरत्वरूपो(?)विशेषो दोषमानस्य गुणसन्निपातसद्भावे सति निमज्जनलक्षणेनाक्रियत्करत्वेन सामान्यरूपेण समर्थ्यते । सहसा विदधीतेत्यत्रैव कारणं प्रति किञ्चिन् कार्यं

अत्र सहसाविधानाभावस्य विमृश्यकारित्वरूपस्य सम्पद्वरणं कार्यं साधर्म्येण समर्थकम् । तस्यैवैतत्कार्यविरुद्धमापत्पदत्वं सहसाविधानाभावविरुद्धाविवेककार्यं वैधर्म्येण समर्थकम् ।

“पृथ्वि ! स्थिरीभव भुजङ्गम ! धारयैनां

त्वं कूर्मराज ! तदिदं द्वितयं दधीथाः ।

दिङ्मुञ्जराः ! कुरुत तत्रितये दिधीर्षी

देवः करोति हरकार्मुकमाततज्यम् ॥”

अत्र हरकार्मुकाततज्यीकरणं पृथ्वीस्थैर्यादिप्रवर्तकत्वे कारणं समर्थकत्वेनोक्तम् । वैधर्म्येण सामान्यविशेषभावे यथा—

“अहो हि मे बह्वपराद्धमायुषा यदप्रियं वाच्यमिदं मयेदृशम् ।

त एव धन्याः सुहृदां पराभवं जगत्पदद्वैतं हिये क्षयं गताः ॥”

अत्रायुःकर्तृकापराधाक्षिसस्याधन्यत्वस्यायुर्विरुद्धक्षयगतिप्रयुक्तं धन्यत्वं विरुद्धं सामान्यरूपतया समर्थकत्वेनोक्तम् । कार्यका-

साधर्म्येण समर्थकं किञ्चिद् वैधर्म्येणेत्याह — अत्र सहसाविधानेत्यादिना । विमृश्यकारिणमित्यनेन पूर्वार्धनिर्दिष्टसहसाविधानाभावलक्षणं कारणमेवानूपत इत्याह—विमृश्यकारित्वरूपस्येति । साधर्म्येणेति । तत्कार्यत्वात् । एतत्कार्यविरुद्धमिति । संपद्वरणविरुद्धम् । वैधर्म्येणेति । विरुद्धकारणजन्यत्वात् । प्रवर्तकत्व इति । पृथ्वि ! स्थिरीभवेत्यादिवचनस्य प्रवर्तनारूपत्वात् । आयुःकर्तृकेति । अजीवद्विरप्रियं वक्तुमशक्यमित्यायुष एवाप्रियवचने प्रयोजकत्वमिति तस्यापराधकर्तृत्वम् । अत्र समर्थनीयो विशेषो न निर्दिष्ट इति शङ्का न कार्येत्याह—आक्षिप्तस्येति । आयुषोऽपराधस्याधन्यत्वोपादनमेवेत्यर्थः । विरुद्धमिति । धन्यत्वाधन्यत्वयोर्विरुद्धस्वरूपत्वाद् विरुद्धप्रयोजक-

रणतार्यां तु वैधर्म्येणोदाहृतम् । हिशब्दाभिहितत्वादिभेदाः स्व-  
यमेव चोद्धव्याः । चारुत्वातिशयाभावोच्चेह प्रपञ्चिताः ॥

एवमप्रस्तुतप्रशंसानुपङ्गायातमर्थान्तरन्यासमुक्त्वा गम्य-  
प्रस्तावागतं पर्यायोक्तमुच्यते—

गम्यस्यापि भङ्गयन्तरेणाभिधानं पर्यायोक्तम् ॥ ३६ ॥

त्वाच्च । उदाहृतमिति । ‘अविवेकः परमापदां पदमि’ति । एवं सामान्यस्य  
कार्यस्य च वैधर्म्येण समर्थकत्वमुदाहृतम् । विशेषस्य कारणस्य च क्रमेण  
यथा—

भूमौ त एव निवसन्ति सुखं भजन्तो  
ये सन्नतास्त्रिविधवीररसाश्रयं त्वाम् ।  
सङ्ग्रामधीर ! भुवनान्तर एव वृत्तिः  
स्पर्धावतस्त्वयि खलु त्रिदशदुमस्य ॥

अत्र वर्णनीयविषयसन्नतिजुषां भूमौ सुखनिवासलक्षणस्य सामान्यस्य तद्वि-  
रुद्धस्य स्पर्धाभाजः सुरशाखिनो लोकान्तरे वृत्तिविशेषरूपा वैधर्म्येण सम-  
र्थिका ।

प्रणिपतत निर्विशङ्कं भूषा ! रविवर्मणः पदाम्भोजे ।

अदरोपयति हि राज्यादवलितानेप रोपताग्राक्षः ॥

अत्र प्रणिपातप्रवर्तकत्वे तत्कारणभूतराज्यस्थापनविरुद्धं वर्णनीयकर्तृकं राज्या-  
पहारलक्षणे कारणं वैधर्म्येण निर्दिष्टम् । स्वयमेव चोद्धव्या इति । उदाहृते-  
ष्विति शेषः । नेह प्रपञ्चिता इति । स्वतन्त्रतयेति शेषः ॥

पर्यायोक्तस्याप्रस्तुतप्रशंसाया अनन्तरं वक्तव्यत्वेऽपि मध्येऽर्थान्तर-  
न्यासलक्षणं प्रासङ्गिकमित्याह— एवमप्रस्तुतेति । गम्यस्यापीति । मङ्गल-

अत्र यदेव गम्यते, तस्यैवाभिधानं पर्यायोक्तम् । गम्य-  
स्यैव सतः कथमभिधानमिति चेद्, न । गम्यापेक्षया प्रकारा-  
न्तरेणाभिधानस्य सम्भवात् । न हि तस्यैव तदैव तयैव वि-  
च्छित्त्वा गम्यत्वं वाच्यत्वं च सम्भवति । अतः कार्यादिद्वारे-  
णाभिधानम् । कार्यादेरपि तत्र प्रस्तुतत्वेन वर्णनार्हत्वात् । अत  
एवाप्रस्तुतप्रशंसातो भेदः । एतच्च वितत्याप्रस्तुतप्रशंसाप्रस्तावे  
निर्णीतमिति तत एवावधार्यम् । उदाहरणं—

“स्पृष्टास्ता नन्दने शच्याः केशसम्भोगलालिताः ।

सावज्ञं पारिजातस्य मञ्जर्यो यस्य सैनिकैः ॥”

अत्र हयग्रीवस्य कार्यमुखेन स्वर्गविजयो वर्णितः । प्रभावाति-  
शयप्रतिपादनं च कारणादिव कार्यादपि भवतीति कार्यमपि  
वर्णनीयमेवेति पर्यायोक्तस्यायं विषयः ॥

गम्यत्वविच्छित्तिप्रस्तावाद् व्याजस्तुतिमाह—

न्तरेण प्रकारान्तरेण । अनेन भङ्गघन्तरग्रहणेन सूत्रे सूचितं गम्यत्वाभिधेय-  
त्वयोरविरोधं चोद्यपूर्वकमुपपादयति — गम्यस्यैवेत्यादिना । तत्रेत्यादि ।  
पर्यायोक्तविषये । एतच्चेति । पर्यायोक्ताप्रस्तुतप्रशंसयोर्भेदकं गमकस्य कार्यादेः  
प्रस्तुतत्वाप्रस्तुतत्वाम्नां वर्णनार्हत्वानर्हत्वम् । कार्यमुखेनेति । सैनिकैर्कर्तृक-  
सावज्ञपारिजातमञ्जरीस्पर्शनलक्षणस्य कार्यस्य स्वर्गविजयलक्षणकारणमन्तरेणा-  
नुपपत्तेः । अप्रस्तुतप्रशंसोदाहरणादिन्दुलिप्त इवेत्यादेरस्योदाहरणस्य वैधर्म्यं  
दर्शयति — प्रभावातिशयेत्यादिना ॥

## स्तुतिनिन्दाभ्यां निन्दास्तुत्योर्गम्यत्वे

व्याजस्तुतिः ॥ ३७ ॥

यत्र स्तुतिरभिधीयमानापि प्रमाणान्तरेण वाधितस्वरूपौ निन्दायां पर्यवस्यति, तत्रासत्यत्वाद् व्याजरूपा स्तुतिरित्यर्थानुगमेन तावदेका व्याजस्तुतिः । यत्रापि निन्दा शब्देन प्रतिपाद्यमाना पूर्ववद् वाधितस्वरूपा स्तुतिपर्यवसिता भवति, सा द्वितीया व्याजस्तुतिः, व्याजेन निन्दारूपेण स्तुतिरिति कृत्वा । स्तुतिनिन्दारूपस्य विच्छित्तिविशेषस्य भावादप्रस्तुतप्रशंसातो भेदः । क्रमेण यथा—

“हे हेलाजितवोधिसत्त्व ! वचसां किं विस्तरैस्तोयधे !

नारित त्वत्सदृशः परः परहिताधाने गृहीतव्रतः ।

तृप्यत्पान्थजनोपकारघटनावैमुख्यलब्धायशो-

भारप्रोद्धहने करोषि कृपया साहायकं यन्मरोः ॥”

अत्र विपरीतलक्षणया वाच्यवैपरीत्यप्रतीतिः ।

प्रमाणान्तरेणेति । प्रत्यक्षादिना । असत्यत्वादिवि । स्तुतेरिति शेषः । पूर्ववदिति । प्रमाणान्तरेण । नन्वत्र स्तुतिनिन्दयोः प्रस्तुतयोरप्रस्तुतनिन्दास्तुत्यभिधानादप्रस्तुतप्रशंसात्वं किं न स्यादित्यत आह—स्तुतिनिन्दारूपस्येति । विपरीतलक्षणयेति । हे हेलाजितेत्यादिभिः परमकारुणिकत्वप्रतिपा-

“इन्दोर्लक्ष्म त्रिपुरजायिनः कण्ठमूलं मुरारि-  
 दिङ्नागानां मदजलमपीभाञ्जि गण्डस्थलानि ।  
 अद्याप्युर्वीवल्यतिलक ! श्यामलिम्नानुलिप्ता-  
 न्युन्नासन्ते वद धवलितं किं यशोभिस्त्वदीयैः ॥”

अत्र धवलताहेतुयशोविषयानवकृत्तिप्रतिपादनेन ‘विशेषप्रति-  
 पेधे शेषाम्यनुज्ञानम्’ इति न्यायात् कतिपयपदार्थवर्जं समस्त-  
 वस्तुधवलताकारित्वं नृपयशसः प्रतीयते ।

“किं वृत्तान्तैः परगृहगतैः किन्तु नाहं समर्थ-  
 स्तूष्णीं रथातुं प्रकृतिमुख्ये दाक्षिणात्यस्वभावः ।  
 गेहे गेहे विपणिषु तथा चत्वेर पानगोष्ठ्या-  
 मुन्मत्तेषु भ्रमति भवतो वदभा हन्त कीर्त्तिः ॥”

इत्यत्र प्रक्रान्तापि स्तुतिपर्यवसायिनी निन्दा हन्त कीर्त्तिरित्यनेन

दकैः पदैराप्यविपरीतनृगमत्तादि लक्ष्यते । अत्र धवलनेत्यादि । धवलताहेतुना  
 यशसा विषयाणां धवलीकृतं व्याजाननयवलीकृतव्यामिः, तत्प्रतिपादनमुख्येन । अ-  
 व्यासिधेन्दुलक्ष्मादीनां श्यामलिम्नानुलिप्तेनापगतोदधवलीकरणान् प्रतीयते ।  
 विशेषप्रतिपेध इत्यादिना निन्दायाः स्तुतिपर्यवसायिन्यं दर्शयति । कतिपय-  
 पदार्थवर्जमिति । एतन्नेतिदिष्टेन्दुलक्ष्मादिवर्जम् । पूर्वशोदादये वैरस्यादनु-  
 पमोपत्वेन पगनुपरागद्वयं प्रत्यक्षतः निन्देः परदिनापाने गृहीतवत् इत्या-  
 दिस्तुतेर्भाष्य । उत्तम नृपयशस्यधवलीकृतं प्रत्यक्षेण धवलितं निन्दे-

भाणितिप्रकारेणोन्मूलितेव न प्ररोहं गमितेति क्लिष्टमेतदुदाहरणम् ॥

गम्यत्वमेव प्रकृतं विशेषविषयत्वेनोररीकृत्याक्षेपालङ्कार उच्यते—

उक्तवक्ष्यमाणयोः प्राकरणिकयोर्विशेषप्रति-  
पत्त्यर्थं निषेधाभास आक्षेपः ॥ ३८ ॥

इह प्राकरणिकोऽर्थः प्राकरणिकत्वादेव वक्तुमिष्यते । त-  
थाविधस्य विधानार्हस्य निषेधः कर्तुं न युज्यते । न कृतोऽपि बा-  
धितस्वरूपत्वान्निषेधायत इति निषेधाभासः सम्पन्नः । तस्यैतस्य

त्यादिना बोधिता निन्दा बाध्यते । उन्मूलितेवेत्यादि । हन्तशब्दस्य विषाद-  
द्योतकत्वान्निन्दार्थवसायित्वस्यैव प्ररोहः, न स्तुतिपर्यवसायित्वस्य । अथवा  
हन्तशब्दस्य हर्षप्रतिपादकतयोपक्रम एव निन्दाया उन्मूलितत्वेन प्रतिर्ति-  
तन्मुखेन स्तुतेरभिव्यक्तिः । अतः क्लिष्टेत्यर्थः । एतत्प्रतिपादनार्थमेवोदाहरणा-  
न्तरोपन्यासः ॥

विशेषविषयत्वेनोररीकृत्येति । विशेषस्य गम्यत्वमङ्गीकृत्य । उक्तव-  
क्ष्यमाणयोरित्यादि । विशेषप्रतिपत्त्यर्थं प्राकरणिकनिषेधाभास आक्षेप इति  
सामान्यलक्षणम् । उक्तवक्ष्यमाणयोरिति प्रकारनिर्देशः । निषेध्यनिष्ठविशेषप्र-  
तीतिप्रयोजनो बाध्यत्वेर्नाभासरूप उक्तवक्ष्यमाणयोर्निषेधाभास आक्षेप इति  
सूत्रार्थः । सूत्रे प्राकरणिकयोरिति विशेषणं निषेधम्याभासताप्रतिपादनहेतुत्वेनो-  
क्तमित्याह—इह प्राकरणिकोऽर्थ इत्यादिना । निषेधायत इति । निषेधव-



करणं प्रकृतगतत्वेन विशेषप्रतिपत्त्यर्थम् । अन्यथा गजस्नान-  
तुल्यं स्यात् । स चाभासमानो निषेध उक्तस्य वा स्यादासूत्रि-  
ताभिधेयत्वेन वक्ष्यमाणस्य वा स्यादित्याक्षेपस्य द्वयी गतिः ।  
उक्तविषयत्वेन कैमर्थक्यपरमालोचनमाक्षेपः । वक्ष्यमाणविषय-  
त्वेनानयनरूपमागूरणमाक्षेपः । एवञ्च अर्थभेदादाक्षेपशब्दस्य द्वा-  
वाक्षेपाविति वदन्ति । तत्रोक्तविषये यत्स्यैवेष्टस्य विशेषस्तस्यैवा-  
क्षेपः । वक्ष्यमाणविषये त्विष्टस्य विशेषः इष्टसम्बन्धिनोऽन्यस्य  
सामान्यरूपस्य निषेधः । तेनात्र लक्षणभेदः । विशेषस्य चात्र

दाचरति । न तु निषेध एवेत्यर्थः । अन्यथेति । यथा गजस्य स्नानं मदन्ध-  
त्वप्रसुक्तेन पुनरपि पांसुप्रक्षेपेण निष्फलमेव, एवं निषेधोऽप्याभासरूपत्वाद-  
स्वप्रतीतिप्रयोजनः सन् उक्तवक्ष्यमाणलक्षणप्रकृतगतत्वेन विशेषस्याप्यप्रत्या-  
यने निष्फल एवेत्यर्थः । ननु यदि निषेधः क्रियते, वक्ष्यमाणस्य वक्ष्यमा-  
णत्व कथं ज्ञायत इत्यत आह—आमूत्रितेति । सामान्योक्त्यांशोक्त्या वा व-  
क्ष्यमाणस्याप्यभिधेयत्वस्य सूचनाददोष इत्यर्थः । कैमर्थक्यपरमित्यादि । यथा  
'आक्षेप उपमानस्ये'त्यादौ । आनयनरूपमित्यनेनागूरणशब्दस्यार्थः कथ्यते ।  
यथा 'श्रुत्यर्थान्वागमयाक्षिप्त' इत्यत्राक्षिप्तशब्दस्यार्थानीतोऽर्थः, एवं वक्ष्यमा-  
णविषयेऽप्याक्षेपशब्दस्यानयनमर्थ इत्यर्थः । एवं चेत्यादिना लक्ष्यवाचिन  
आक्षेपशब्दस्य प्रकारद्वये निरुक्तिभेदेन भेदं दर्शयित्वा लक्षणभेदमपि दर्श-  
यितुमाह — तत्रोक्तविषय इत्यादिना । यत्स्यैवेष्टस्य विशेष इति । प्रतिपि-  
पादविधित इति शेषः । एवमिष्टस्य विशेष इत्यत्रापि व्याख्येयम् । यत्स्यैवेत्ये-  
वकारेण गम्यस्य विशेषस्य गमकस्याक्षेपस्य चैकाग्र्यत्वं द्योतयन् वक्ष्यमा-  
णाक्षेपादुक्ताक्षेपस्य भेदं दर्शयति । तत्र हि तयोर्गिन्नाश्रयत्वम् । तदाह—  
वक्ष्यमाणेति । तेनात्र लक्षणभेद इति । अवानयोः प्रकारयोः कचित् प्रति-

शब्दानुपात्तत्वाद् गम्यत्वम् । तत्रोक्तविषये आक्षेपे कचिद् वस्तु निषिध्यते कचिद् वस्तुकथनं निषिध्यत इति द्वौ भेदौ । वक्ष्यमाणविषये तु कथनमेव निषिध्यते । तच्च सामान्यप्रतिज्ञायां कापि विशेषनिष्ठत्वेन कचित् पुनरंशोक्तवशांतरगतत्वेनेत्यत्रापि द्वौ भेदौ । तदेवमस्य चत्वारो भेदाः । शब्दसाम्यानिबन्धनं सामान्यविशेषभावमवलम्ब्य चात्र प्रकारप्रकारिभावपरिकल्पनम् । क्रमेण यथा—

“वाळअ ! णाहं दूई तीए पिओ सि ति णह्मवाचरो ।

सा मरइ तुज्झ अयसो एअं धम्मक्खरं भणिमो ॥”

“प्रसीदेति ब्रूयामिदमसति कोपे न घटते

करिष्याम्येवं नो पुनरिति भवेदभ्युपगमः ।

पिपादपिपितविशेषाश्रयस्य निषिध्यमानत्वं, कचित् तत्सम्बन्धिनस्त्वन्यस्येति लक्षणभेदः । तदेवमस्येति । नन्वर्थभेदादन्य उक्तविषय आक्षेपः । वक्ष्यमाणस्य विषयोऽप्यन्य इति स्थितम् । तत् कथं चतुष्प्रकारतेत्यत आह—शब्दसाम्येति । सत्यप्यर्थभेदादाक्षेपस्य भेदे स्वरूपसाम्यादेकत्वेनावभासमानः सामान्यरूप आक्षेपः प्रकारी । उक्तविषयादयः प्रकारा इत्युपचारेण कथनमित्यर्थः । वाळअ इत्यादि ।

वालक ! नाहं दूती तस्याः प्रियोऽसीति नास्मव्यापारः ।

सा म्रियते तवायश एतद्धर्माक्षरं मणामः ॥

न मे दोषोऽस्तीति त्वमिदमपि हि ज्ञास्यसि मृषा  
किमेतस्मिन् वक्तुं क्षममिति न वेद्मि प्रियतमे ! ॥”

“सुहृअ ! विलम्बसु थोअं जाव इमं विरहकाअरं हिअअं ।  
संठविऊण भणिस्सं अहवा घोळेसु किं भणिमो ॥”

“ज्योत्स्ना तमः पिकचचः क्रकचस्तुषारः  
क्षारो मृणालवलयानि कृतान्तदन्ताः ।  
सर्वं दुरन्तमिदमद्य शिरीषमृद्धी  
सा नूनमाः किमथवा हतजल्पितेन ॥”

आद्ये उदाहरणद्वये यथाक्रमं वस्तुनिषेधेन भणितिनिषेधेन  
चोक्तविषय आक्षेपः । तत्र चोक्तस्य दूतीत्वस्य वस्तुनो  
निषेधमुखेन सत्यवादित्वादिर्विशेषः । तथा भण्यमानस्य प्रसा-  
दस्य निषेधमुखेनैव कोपोपरागनिवर्तनेनावश्यस्वीकार्यत्वं वि-

सुहृअ इत्यादि ।

सुभग ! विलम्बस्व स्तोकं यावदिदं विरहकातरं हृदयम् ।  
संस्थाप्य भणिष्याम्ययवापक्राम किं भणामः ॥

यथारूपमिति । आद्ये उदाहरणे ‘गाहं दूर्ध्वं’ इति दूतीत्वलक्षणस्यासत्यवादि-  
त्वावबिनाभूतस्य वस्तुनः कैमर्थम्यमालोच्यते, द्वितीये तु प्रसादेत्यादिरूपाया  
भणितः कोपलक्षणकारणाभावादभ्युपगमरूपानिष्टप्रसङ्गान्मिथ्याप्रतिपत्तिविषय-

शेषः । उत्तरस्मिन् पुनरुदाहरणद्वये यथाक्रमं सामान्यद्वारेणे-  
ष्टस्यांशोक्तावंशान्तरस्य स्वरूपेण च भणितिनिषेधे वक्ष्यमाण-  
विषय आक्षेपः । तत्र च वक्ष्यमाणस्येष्टस्य भणित्सं इति प्र-  
तिज्ञातस्य सातिशयो मरणशङ्कोपजनकत्वादिर्विशेषः । तथैव  
ज्योत्स्नेत्यादावंशोक्तावंशान्तरस्य म्रियत इति प्रतिपाद्यस्याशक्य-  
वचनीयत्वादिर्विशेषः । एवञ्च आक्षेपे इष्टोऽर्थः, तस्यैव निषेधः,  
निषेधस्यानुपपद्यमानत्वादसत्यत्वं, विशेषप्रतिपादनं चेति चतु-  
ष्टयमुपयुज्यते । तेन न निषेधाविधिः, नापि विहितनिषेधः ।  
किन्तु निषेधेन विधेराक्षेपः । निषेधस्यासत्यत्वाद् विधिपर्यव-  
सानार्त्तं । विधिना तु निषेधोऽस्य भेदत्वेन वक्ष्यते । ततश्च  
हर्षचरिते—अनुरूपो देव्या इत्यात्मसंभावनेत्यादौ, तथा

त्वेन वैयर्थ्याच्च । सामान्यद्वारेणेति । 'सुहृन् विळम्बसु' इत्यादौ भणित्स  
इति भणनमात्रमुक्तं, न तु प्रकारविशेषविशिष्टम् । तत्र सामान्योक्तिसहायेन ।  
किं भणिमो इति निषेधेन त्वद्विरहो ममात्यन्तदुर्विपह इत्यादिर्मरणशङ्कावह-  
प्रकारविशेष आक्षिप्यते । अंशोक्तानित्यादि । अथ शिरीषमृद्वी सा नूनमा  
म्रियेत्यस्य सा नूनमा इत्याद्यशोक्तिसहायेन किमित्यादिनिषेधेनाशनयन्य-  
नीयत्वादिनिशेषविशिष्टमज्ञान्तरमाक्षिप्यते । तस्यैवेत्येवकारेण निषेधानुपपद्य-  
मानताहेतुमिष्टस्यानिषेध्यत्वं द्योतयति । न निषेधाविधिरिति । अत्र च निषे-  
धे तात्पर्याभासो हेतुः । विधेराक्षेप इत्यत्र हेतुमाह—निषेधस्येत्यादि ।  
वक्ष्यत इति । 'अनिष्टविध्यामासश्चे'त्यत्र । ततश्चेति । एवमाक्षेपस्य विध-

‘यामीति न स्नेहसदृशं मन्यत’ इत्यादावुक्तविषय आक्षेपः ।  
 ‘केवलं बाल इति सुतरामपरित्याज्योऽस्मि । रक्षणीय इति  
 भवद्भुजपङ्कजं रक्षास्थानम्’ इत्यादावाक्षेपबुद्धिर्न कार्या । बाल-  
 त्वादेरुक्तस्य निषेध्यत्वेनाविवक्षितत्वात् । प्रत्युतात्र बाल्यादिः  
 परित्यागनिषेधकत्वेन प्रतीयते । तेन नायमाक्षेपः । कस्तर्ह्ययं  
 विच्छित्तिप्रकारोऽलङ्कार इति चेद्, व्याघातोऽयस्यालङ्कार-  
 स्यायं द्वितीयो भेद इति वक्ष्यते ।

तदिष्टस्य निषेध्यत्वमाक्षेपोक्तेर्निबन्धनम् ।

सौकर्येणान्यकृतये न निषेधकता पुनः ॥

कविषयत्वात् । उक्तविषय इति । प्रसीदेति ब्रूयामिति वत् । अत्र चानुरूपो  
 देव्या इत्यादिरूपस्य वस्तुकथनस्य नैभृत्यादिविशेषप्रतिपादनाय निषेधः  
 क्रियते । स च निषेध्यस्येष्टत्वादाभासः । प्रत्युतेति । न केवलमुपगन्तस्य  
 बाल्यस्य निषेध्यत्वाभासः, यावन्निषेधकत्वमपीत्यर्थः । कस्तर्हीत्यादि । अयं  
 विच्छित्तिप्रकारः कोऽलङ्कार इत्यन्वयः । द्वितीयो भेद इति । ‘सौकर्येण का-  
 र्यविरुद्धा क्रिया चे’ति लक्षितः । उक्तमर्थं सुखप्रतिपत्तये श्लोकेन संगृ-  
 हाति—तदिष्टस्येति । निषेध्यत्वं निषेधविषयत्वम् । आक्षेपोक्तेराक्षेपालङ्कार-  
 व्यपदेशस्य । सौकर्येणेत्यादि । यद् यत्कार्यसाधकत्वेन सम्भावितं, तस्य  
 तत्कार्यापेक्षया सुकरतमत्वादयस्य तद्विरुद्धस्य कार्यस्य निष्पादनाय सि-  
 साधयिषितकार्यस्य निषेधकता नाक्षेपोक्तेर्निबन्धनमित्यर्थः । एवं विहितनि-

इति पिण्डार्थः । इह तु —

“साहित्यपाथोनिधिमन्थनोत्थं काव्यामृतं रक्षत हे कवीन्द्राः॥

यत् तस्य दैत्या इव लुण्ठनाय काव्यार्थचोराः प्रगुणीभवन्ति ॥”

“गृह्णन्तु सर्वे यदि वा यथेच्छं नास्ति क्षतिः कापि कवीश्वराणाम् ।

रत्नेषु लुतेषु बहुष्वमर्त्यैरद्यापि रत्नाकर एव सिन्धुः ॥”

इति । तथा —

“वाणेन हत्वा मृगमस्थ यात्रा निवार्यतां दक्षिणमारुतस्य ।

इत्यर्थनीयः शबराधिराजः श्रीकण्ठपृथ्वीधरकन्दरस्थः ॥

यद्वा मृषा तिष्ठतु दैन्यमेतच्चेच्छन्ति वैरं मरुता किराताः ।

केलिप्रसङ्गे शबराङ्गनानां स हि श्रमरत्नानिमपाकरोति ॥”

इत्यत्र नाक्षेपभ्रमः कार्यः । विहितनिषेधो ह्ययम् । न चासा-

वाक्षेपः । निषेधेन विधौ तस्य भावादित्युक्तत्वात् । चमत्का-

रोऽप्यत्र निषेधहेतुक एवेति नै तत्सद्भावमात्रेणाक्षेपधीः कार्या ।

अयं चाक्षेपो ध्वन्यमानोऽपि भवति । यथा —

पेधेऽप्याक्षेपभ्रमो न कार्य इत्याह—इह त्वित्यादिना । विहितनिषेधो ह्यय-

मिति । साहित्येति वाणेनेति च प्रथमाभ्यां श्लोकाभ्यां विहिते रक्षणाभ्यर्थने

उत्तराभ्यां गृह्णन्तु सर्वे इति यद्वा मृषा इति च श्लोकाभ्यां निषिध्यते ।

निषेधेन विधाविति । आक्षिप्त इति शेषः । चमत्कारोऽप्यत्रेत्यादिना

आक्षेपत्वनिधनं निषेधस्याभासत्वं नास्तीत्याह । तत्सद्भावः निषेधस-

द्भावः । न परमाक्षेपस्य वाच्यत्वम्, उल्लेखावद् गम्यत्वमपीत्याह—अयं

“गणिकासु विधेयो न विश्वासो बल्लभ ! त्वया ।

किं किं न कुर्वतेऽत्यर्थमिमा धनपरायणाः ॥”

अत्र हि गणिकाया एवोक्तौ तदोपोक्तिप्रस्तावे नाहं गणिकेति प्रतीयते । न चासौ निषेध एव, गणिकात्वेनावस्थितयैव गणिकात्वस्य निषेधनात् । सोऽयं प्रस्खलद्रूपो निषेधो निषेधाभासरूपो वक्तुर्गणिकायाः शुद्धस्नेहनिबन्धनत्वेन धनविमुखत्वादौ विशेषे पर्यवस्यतीत्युक्तविषय आक्षेपध्वनिरयम् । न तु

“स वक्तुमखिलाञ् शक्तो हयग्रीवाश्रितान् गुणान् ।

योऽम्बुकुम्भैः परिच्छेदं शक्तो ज्ञातुं महोदधेः ॥”

इत्याक्षेपध्वनावुदाहार्यम् । निषेधस्यैवात्र गम्यमानत्वात् । न निषेधाभासस्य । महोदधेरम्भःकुम्भपरिच्छेदशक्तिनिदर्शनेन हयग्रीवगुणानां वक्तुमशक्यत्व एवात्र तात्पर्यम् । तन्निमित्तक एवात्र चमत्कारो न निषेधाभासहेतुक इति नाक्षेपध्वनिधीरत्र कार्या । सर्वथेष्टानिष्टस्य निषेधाभासस्य विध्यन्मुखस्याक्षेपत्वमिति स्थितम् ।

नेत्यादि । उक्तविषय इति । ‘वाळभ ! ग्राह दृष्टं’त्यादिवत् । वस्तुनिषेधस्तत्र वाच्यः, इह पुनर्गम्यः । न त्वित्यस्योदाहार्यामित्यनेन सन्धः । निषेधस्यैवेति । हयग्रीवगुणवक्तुलक्षणस्तु निषेधो गम्यमानस्तात्पर्यचमत्कारविषयत्वाद्नाभासरूप इति नात्राक्षेपध्वनिभ्रमः कार्य इत्यर्थः । सर्वथेति । वाच्यो वा भवतु गम्यो वेत्यर्थः ।

इत्थमिष्टनिपेधेनाक्षेपमुक्त्वा समानन्यायत्वादनिष्टविधि-  
नाक्षेपमाह —

अनिष्टविध्याभासश्च ॥ ३९ ॥

यथेष्टस्येष्टत्वादेव निपेधोऽनुपपन्नः, एवमनिष्टस्यानिष्ट-  
त्वादेव विधानं नोपपद्यते । तत् क्रियमाणं प्रस्खलद्रूपत्वाद्  
विध्याभासे पर्यवस्यति । ततश्च विधेरुपकरणीभूतो निपेध इति  
विधिनायं निपेधोऽनिष्टविशेषपर्यवसायी निपेधगूरणात्माक्षेपः ।  
यथा —

“गच्छ गच्छसि चेत् कान्त ! पन्थानः सन्तु ते शिवाः ।  
ममापि जन्म तत्रैव भूयाद् यत्र गतो भवान् ॥”

समानन्यायत्वादिति । अविषयनिष्ठत्वेनाभासरूपत्वादितराक्षेपकत्वं  
समानन्यायता । अनिष्टविध्याभासश्चेत्यत्र चकारेणाक्षेप इत्यस्यानुकर्षः ।  
सङ्गत्यर्थमुपक्षिप्तं समानन्यायत्वमेव दर्शयति — यथेत्यादिना । प्रस्खलद्रूप-  
त्वादिति । अनिष्टविषयत्वेन बाधितस्वरूपत्वात् । उपकरणीभूत इति ।  
अनभिमतविषयत्वादनुपपद्यमानेन विधिना स्वोपपादकतयानुपपत्तिनिरासाया-  
क्षिप्तत्वाद् विधिं प्रत्युपकरणः शेषः सम्पन्न इति केचिद् व्याचक्षते । अन्ये  
तु निपेधस्यैव तात्पर्यगोचरत्वाद् विधेर्विपर्ययादनुपपद्यमान (नेऽनत्वे)न मत्व-  
र्थीयान्तादुपकरणशब्दान्विप्रत्यय इति व्याचक्षाणाः स्वाक्षेपेकनयोपकरण-  
भूतेन विधिनोपकरणवान् भूतो निपेध इत्याहुः । अनिष्टविशेषपर्यवसायी-  
ति । यद् विधातुमनिष्टमपि विहितं, तत् तन्निष्टविशेषावगमनहेतुः । ननु  
गच्छ गच्छसीत्यत्र गमनस्य विधिर्न प्रतीयते । अपितु कामचाराभ्यनुज्ञाभा-



अत्र कयाचित् कान्तप्रस्थानमनिष्टमप्यनिराकरणमुखेन विधीयते । न चास्य विधिर्युक्तः, अनिष्टत्वात् । सोऽयं प्रस्खलद्रूपत्वेन निषेधमागूरयति । फलं चात्रानिष्टस्य कान्तप्रस्थानस्यासंविज्ञातपदनिबन्धनमत्यन्तपरिहार्यत्वप्रतिपादनम् । इदं च न मापि जन्म तत्रैवेत्याशीःप्रतिपादनेनानिष्टपर्यवसायिना व्यञ्जितम् । यथा वा —

“नो किञ्चित् कथनीयमस्ति सुभग ! प्रौढाः परं त्वादृशाः  
पन्थानः कुशला भवन्तु भवतः को मादृशामाग्रहः ।  
किन्त्वेतत् कथयामि सन्ततरतिक्लान्तिच्छिदस्तास्त्वया  
स्मर्तव्याः शिथिलाः सहंसरुचयो गोदावरीवीचयः ॥”

अत्रानभिप्रेतमेव कान्तप्रस्थानं यदा प्रमुख एवाभ्युपगम्यमानं

त्रम् । तत् कथमस्य विधिरित्यत आह — अनिराकरणमुखेनेति । कान्तप्रस्थानस्यानिष्टत्वेन निराकर्तव्यस्याप्यनिराकरणेन विधिरवसीयत इत्यर्थः । अस्य प्रस्थानस्य । फलं चात्रेत्यादि । अत्र विधिमुखेनानिष्टस्य निषेधाक्षेपे । प्रस्थानस्येत्यस्यात्यन्तपरिहार्यत्वेनान्वयः । असंविज्ञातपदनिबन्धनमिति । संविज्ञातं पदं वाचकश्च शब्दो यस्य न स्तः, तदसंविज्ञातपदम् । वाङ्मनसागोचर इति यावत् । तथाविधमतिशयितदुःखावहम् । तद् निबन्धनं हेतुर्यस्यात्यन्तपरिहार्यत्वप्रतिपादनस्य तत् तथा । अनिष्टपर्यवसायिनेति । प्रियतमस्यानभिप्रेते मरणे पर्यवस्यता । प्रमुख एवेति । न प्ररोहे । अभ्युपगम्यमानं प्रतीयत इति । पन्थानः कुशला भवन्त्वित्यादिभणितमद्वा । नन्तरार्धे किं त्वेतदित्यादिवचोभद्वा प्रस्थानमभ्युपेत्यैव कस्यचित्

प्रतीयते, तदायमनिष्टविधिराभासमानं आक्षेपाङ्गम् । स्मर्तव्या इत्यनेनै च गमननिवृत्तिरेवोपोद्बलिता । तस्मादयमपि प्रकार आक्षेपस्य समानन्यायतया विधानत्रलेनोक्तः ॥

आक्षेप इष्टनिषेधेऽनिष्टविधौ चानुपपद्यमानत्वाद् विरुद्धत्वमनुप्रविष्टम् । एतत्प्रस्तावेन विरोधगर्भोऽलङ्कारवर्गः प्रक्रियते । तत्रापि विरोधालङ्कारस्तावद्वक्ष्यते —

**विरुद्धाभासत्वं विरोधः ॥ ४० ॥**

इह जात्यादीनां चतुर्णां पदार्थानां प्रत्येकं तन्मध्य एव

कार्यस्याभ्यर्थितत्वप्रतीतेः प्ररोहेऽपि कान्तप्रस्थानस्याभ्युपगमः प्रतीयते । तत् कथं प्रमुख एवेत्युक्तमत आह — स्मर्तव्या इत्यनेनेति । अयमर्थः — एवंविधा गोदावरीवीचयस्त्वद्विरहे मम सातिशयतापहेतवो भवेयुः । ताश्च प्रस्थितेन त्वया यदि स्मर्येन्, तदवश्यं गमनोद्यमो निवर्ततेति गमननिवृत्तिहेतुतयैव स्मरणस्य प्रस्तावः, न तु कर्तव्यतयेति । अतः प्रस्थानस्य प्ररोहेऽनभ्युपगतिरेवेति विध्याभासत्वादिदमप्युदाहरणं युक्तमेवेति । एतत्प्रतिपादनार्थमेवोदाहृतेऽप्युदाहरणोपन्यासः ॥

एतत्प्रस्तावेन विरुद्धत्वप्रस्तावेन । विरोधग(र्भेऽभि इ)ति । विरोधालङ्कारेऽपि विरोधमात्रस्य नालङ्कारत्वम्, अपि तु समाधिमत एवेति विरोधगर्भत्वं द्रष्टव्यम् । प्रक्रियत इति । सप्रकारं प्रदर्श्यत इत्यर्थः । विरुद्धाभासत्वमिति । अविरुद्धत्वेऽपि विरुद्धवदवभासमानो विरुद्धाभासः । तस्य भावस्तत्त्वम् । जात्यादीनामिति । जातिगुणक्रियाद्रव्याणाम् । तन्मध्ये जात्यादि-

सजातीयविजातीयाभ्यां विरोधिभ्यां सम्बन्धे विरोधः । स च समाधानं विना प्ररूढो दोषः । सति तु समाधाने प्रमुख एवाभा-  
समानत्वाद् विरोधाभासः । तत्रैव च जातिविरोधस्य जात्यादिभिः  
सह चत्वारो विरोधाः । गुणस्य गुणादिभिः सह त्रयः । क्रियायाः  
क्रियाद्रव्याभ्यां सह द्वौ । द्रव्यस्य द्रव्येण सहैकः । तदेवं दश  
विरोधभेदाः । तत्रोदाहरणं दिङ्मात्रेण यथा—

“परिच्छेदातीतः मकलवचनानामविषयः

पुनर्जन्मन्यस्मिन्ननुभवपथं यो न गतवान् ।

विवेकप्रध्वंसादुपचितमहामोहगहनो

विकारः कोऽप्यन्तर्जडयति च तापं च कुरुते ॥”

अत्र जडीकरणतापकरणयोर्विरोधो वस्तुसौन्दर्येणाप्राप्तिपर्यव-  
सायिना परिह्रियते । तथा —

“अयं वारामेको निलय इति रत्नाकर इति

श्रितोऽस्माभिस्तृष्णातरलितमनोभिर्जलनिधिः ।

मध्ये । सजातीयविजातीयाभ्यामिति । जातेर्जात्यन्तरं सजातीयः पदार्थः ।  
गुणादिष्वयं विजातीयः । एवं गुणादिष्वपि द्रष्टव्यम् । स च समाधानमि-  
त्यादि । यथा निदाघो मेघदुर्दिन इत्यादि । जात्यादिभिरिति । सजातीय-  
या जात्या विजातीयैर्गुणक्रियाद्रव्यैश्च । एवं गुणादिभिरित्यादावपि । जडी-  
करणतापरुणयोर्विरोध इति । विकारलक्षणैककर्मनिष्ठतया निवदत्वात् ।

१. 'जा' स, २. 'वाराम' ३ 'न जा', ४. 'भेद' । गु', ५ 'ने य',  
६. या. 'क्रियाया' क ख पाठ.

क एवं जानीते निजकरपुटीकोटरगतं

क्षणादेनं ताम्यत्तिमिमेकरमापास्यति मुनिः ॥”

अत्र जलनिधिः पीत इति द्रव्यक्रिययोर्विरोधो मुनिगतेन महा-  
प्रभावत्वेन समाधीयते । एवमन्यदपि ज्ञेयम् । विविक्तविषय-

समाधानं दर्शयति — वस्तुसौन्दर्येणेत्यादिना । द्रव्यक्रिययोरिति । ननु  
जलनिधीनां बहुत्वात् कैयं द्रव्यत्वं । किञ्च अन्वयोऽप्यगम्भीरा इति जाति-  
गुणविरोधमुदाहरता काव्यप्रकाशकारेणान्वेर्जातित्वमङ्गीकृतम् । उच्यते ।  
एनामिति पुरोवर्तित्वेन निर्दिष्टस्य जलनिधेरकत्वेन द्रव्यत्वमित्यदोषः । अथवा  
जलनिधिः पीत इत्यनेन जलनिधिपानलक्षणक्रियामात्रं निर्दिश्यते । तस्याग-  
स्त्यमुनिलक्षणेन द्रव्येण विरोधो द्रष्टव्यः । एवमन्यदपीति । विरोधभेदाष्ट-  
कम् । तत्र चतुर्विधो जातिविरोधो यथा —

वेशन्तास्तव मानसेन महता पाथोधयः कल्पिताः

कोलम्याधिपते ! यशोभिरमलैर्मुक्तारुचः श्यामलाः ।

तापार्तिप्रशमावहाः प्रतपता शत्रून् प्रतापोष्मणा

कल्पाकाः परमाणुरुन्नतिजुषा दोष्णा च हेमाचलः ॥

अत्र पाथोधिमुक्तारुचिकल्पार्कपरमाणुत्वानां जातीनां यथाक्रमं वेशन्तत्वश्या-  
मलत्वतापार्तिप्रशमनहेमाचललक्षणेर्जातिगुणक्रियाद्रव्यैर्विरोधः । समाधिश्च म-  
नःप्रभृतीनां महत्त्वाद्यतिशयस्य विवक्षितत्वात् । त्रिविधो गुणविरोधो  
यथा —

रूक्षा खलेषु भवतो मधुरापि वाणी

विश्वं गुणाश्च विशदा अपि रत्नयन्ति ।

अश्रान्तदायिनमवेक्ष्य यदद्बुद्ध ! त्वां

कर्णं व्यवस्यति गर्नापिजनः कदर्यम् ॥

त्वेन चास्य दृष्टेः श्लेषगमै विरोधप्रतिभोत्पत्तिहेतुः श्लेष  
औद्भटानाम् । दर्शनान्तरे तु सङ्करालङ्कारः । यथा—‘स-  
न्निहितवालान्धकारा मास्वन्मूर्त्तिश्चे’त्यादौ विरोधिनोर्द्वयोरपि

अत्र भाष्ये वैशद्यकद्वयत्वानां गुणानां रौक्ष्यरञ्जनकर्णलक्षणैर्गुणक्रियाद्रव्यैः  
क्रमेण विरोधः । समाधिश्व खलदुःशीलतानुरञ्जनलक्षणार्थान्तरवर्णनीयगतौ-  
दार्पातिशयानां विवक्षितत्वात् । द्विविधः क्रियाविरोधो द्रव्यविरोधश्च  
यथा—

भजन्ति रिपवः क्षयं जहति च त्वयि कुप्यति

स्थलीभवति चाम्बरं तव चलोद्धतैः पांसुभिः ।

अमृच्च विजयोजितैर्लवणसागरस्तावकै-

र्यशोभिरतिनिर्मलेर्यदुनरेन्द्र ! दुग्धार्णवः ॥

अत्र क्षयप्राप्तिस्थलीभवनयोः क्षयत्यागाम्बराभ्यां क्रियाद्रव्याभ्यां लवण-  
सागरस्य द्रव्यस्य दुग्धार्णवेन द्रव्येण च विरोधः । समाधिश्व क्षय-  
शब्दस्य नाशनिवासलक्षणार्थद्वयप्रतीतिर्वलरजोभूयस्त्वस्य यशोवैमल्याति-  
शयस्य च विवक्षितत्वात् । विविक्कविषयत्वेन श्लेषशून्यविषयत्वेन । अनेन  
च विरोधस्य दौर्बल्यहेतुसावकाशत्वं दर्शितम् । अस्य दृष्टेः विरोधस्य दर्श-  
नात् । औद्भटानाम् उद्भटमतानुसारिणाम् । तन्मते हि श्लेषालङ्कारस्यालङ्कारा-  
न्तरप्रतिभोत्पत्तिहेतुत्वं निरटङ्कि । दर्शनान्तर इति । श्लेषप्रतिभोत्पत्तिहेतु-  
रलङ्कारान्तरमित्येवंरूपे काव्यप्रकाशकारादिमते । सङ्करालङ्कार इति । उभ-  
योरप्यत्र लब्धावकाशत्वेनाद्वाङ्मिमावलक्षणं सङ्करः । तत्र प्रमुखभानस्य  
समाधेश्व विरोधपरिहारायोरर्थद्वयप्रतीतिमन्तरेणासम्भवात् श्लेषस्याद्भत्वं विरो-

१. 'य', २. 'भवे वि' क ख. पाठ ३. 'रु' य पाठ. ४. 'य ना, ५.  
'गुण्या', ६. 'अद्वा' ७. 'य. । त', ८. 'प्राभासन', ९. 'क' ख य. पाठ..

श्लिष्टत्वे<sup>१</sup> । एकस्य तु श्लिष्टत्वे 'कुपतिमपि कलत्रवल्लभमि'त्या-  
दौ । एकविषयत्वे चायमिष्यते । विषयभेदे त्वसङ्गतिप्रभृति-  
र्वक्ष्यते ॥

एवं विरोधमुक्त्वा विरोधमूलान्यलङ्कारान्तराण्युच्यन्ते  
तत्रापि कार्यकारणभावमूलत्वेन विभावनां तावदाह —

धस्याङ्गित्वम् । चमत्कारकारित्वं तु विपर्ययः । द्वयोरपि श्लिष्टत्व इति ।  
पालशब्दस्य धवयोरैक्येन केशवात्यविशिष्टलक्षणार्थद्वयवृत्तित्वात् । भास्वच्छ-  
ब्दस्य दीप्तिमदर्कवृत्तेश्च । एकस्य त्विति । कुपतिशब्दस्यैव भूपतिकुत्तितप-  
तिलक्षणार्थद्वयाभिधानात् । अस्य विरोधालङ्कारस्य वक्ष्यमाणानामसङ्गत्या-  
दीनां चाभासमानविरोधत्वे तुल्येऽपि विशेषप्रकारमाह — एकवि-  
षयत्व इति । अत्र विषयशब्देनाश्रय उच्यते । यत्र द्वयोर्विषयैक्येन  
विरोधग्राहुर्भावः, तत्र विरोधालङ्कारः । यत्र तु भिन्नविषयत्वेन, तत्रासङ्गतिः ।  
प्रभृतिग्रहणेन विषमादयः परिगृह्यन्ते । तत्र च कचिद्विषयभेद एव विरो-  
धस्य निमित्तम् । यथासङ्गतौ । कचित् स्थितौ विरुद्धयोर्भिन्नविषयत्वम् । यथा  
विरूपकायोंत्पत्तिलक्षणे विषमालङ्कारे । इह तु नैसर्गिकस्यापि विरोधस्य  
विषयैक्य एव स्वरूपप्रतिलम्भः । विषयभेदे त्वनुदय एव ॥

विरोधमूलानीति । विरोधाभासमूलानीत्यर्थः । अनेन पूर्वमुक्तं विरो-  
धगर्भत्वमेवां दर्शयति । तत्रापीति । तेष्वलङ्कारेष्वपि । सूत्रे कारणाभाव

१. 'श्लेष्टत्वे', २. 'यस्युत्पत्त्या वि', ३. 'धति', ४. 'लङ्काराण्युच्यते', ५.  
'ले वि' व. स. पाठः. ६. 'ले वि' स. ग. पाठः.

## कारणाभावे कार्यस्योत्पत्तिर्विभावना ॥ ४१ ॥

इह कारणान्वयव्यतिरेकानुविधानात् कार्यस्य कारण-  
मन्तरेणासम्भवः । अन्यथा विरोधो दुष्परिहरः स्यात् । यदा  
तु कयाचिद् भङ्ग्या तथाभाव उपनिबध्यते, तदा विभावना-  
ख्योऽलङ्कारः । विशिष्टतया कार्यस्य भावनात् । सा च भाङ्गे-  
र्विशिष्टकारणाभावोपनिबद्धा । अप्रसिद्धं तु कारणं वस्तुतोऽस्तीति  
विरोधपरिहारः । कारणाभावेन चेहोपक्रान्तत्वाद् बलवता का-  
र्यमेव बाध्यमानत्वेन प्रतीयते, न तु तेन तत्र कारणाभावः ।  
इत्यन्योन्यबाधकत्वानुप्राणिताद् विरोधालङ्काराद् भेदः । एवं  
विशेषोक्तौ कार्याभावेन कारणसत्ताया एव बाध्यमानत्वमुन्नेयम् ।

इत्यत्र कारणमात्रस्याभावो न विवक्षितः, किन्तु विशिष्टस्य कारणस्येति  
दर्शयितुमाह — इहेति । अन्यथा कारणमन्तरेण सम्भवे । विशिष्टतयेति ।  
वैशिष्ट्यं चेतर्कार्यसाधारणकारणाप्रस्तुतत्वम् । ननु यद्यत्र समाधिमत्त्वादा-  
मुखावभासी विरोधाभासोऽस्ति, तत् किमर्थं विरोधालङ्कारभेदत्वेनानुक्त्या  
पृथगेषा लक्षिता । अत आह — कारणाभावेन चेति । उपक्रान्तत्वाद् बल-  
वतेति । असत्ताविरोध्यवस्थायां लब्धस्वरूपत्वाद् बलवत्त्वम् । न तु तेनेति ।  
बाध्यमानत्वेन । प्रतीयत इत्यनुपज्यते । अन्योन्यबाधकत्वेति । यथा जडी-  
करणतापकरणयोरन्यतरस्य पूर्वसिद्धत्वाभावेन तुल्यबलत्वादन्योन्यबाध्यबाध-  
कभावः, नैवमत्रेति तस्मादस्या भेद इत्यर्थः । एवमित्यादि । पूर्वसिद्धत्वेन  
बलवता कार्याभावेन कारणपौष्कल्यस्यैव बाधः । न तु कारणपौष्कल्येन

येन सापि विरोधाद् भिन्ना स्यात् । इह च लक्षणे यद्यप्यन्यैः  
कारणपदस्थानि क्रियाग्रहणं कृतं, तथापीह कारणपदमेव वि-  
हितम् । नहि सर्वैः क्रियाफलमेव कार्यमभ्युपगम्यते । वैया-  
करणैरेव तथाभ्युपगमात् । अतो विशेषमनपेक्ष्य सामान्येन  
कारणपदमेवेह निर्दिष्टम् । यथा —

“असम्भृतं मण्डनमङ्गयष्टेरनासवाख्यं करणं मदस्य ।

कामस्य पुष्पव्यतिरिक्तमख्यं बाल्यात् परं साध वयः प्रपेदे ॥”

अत्र द्वितीये पादे मदस्य प्रसिद्धं यदासवाख्यं करणं, तदभा-  
वेऽपि यौवनहेतुकत्वेनोपनिबन्धः कृतः । मदस्य द्वैविध्येऽप्य-  
भेदाध्यवसायादेकत्वमातिशयोक्त्या । सा चास्यामव्यभिचारिणी-

कार्याभावस्य । अन्यैः उद्भवादिभिः कारणेभ्यः क्रियामुत्पेन कार्यात्पत्तेः प्राप्ति-  
तिकेन रूपेण परिदृश्यमानत्वात् क्रियेवाध्यवहितं कारणमिति मत्वा

“क्रियायाः प्रतिषेधं या तत्फलस्य विभावना”

इति लक्ष्यपद्धिः । कारणपदमेवेति । कार्यं जनयतां कारणानामवधान्तरव्यापारः  
क्रिया, न तु कार्यं प्रति हेतुः, द्रव्यादय एव हेतव इति भावः । द्वितीये  
पादे इति । अनासवाख्यं करणं मदस्येति । प्रसिद्धमित्यनेन विशिष्टकारणा-  
भावोपनिबन्धो निर्दिष्टः । यौवनहेतुकत्वेनेत्यनेन विरोधपरिहारः । ननु  
यौवनजन्यो मदः आसन्नजन्यान्मदात् पृथगेव । तत् कथमासन्नप्रतिषेधेन  
कारणभावः कथ्यत इत्याशङ्क्य परिहरति — मदस्य द्वैव्येऽपीति । अति-  
शयोक्त्या भेदे अभेदरूपया । अव्यभिचारिणीति । न परमत्रैवोदाहरणे ।

१ 'ह ल' रा पाठ. २ 'णे च च' क पाठ. ३ 'णमे', ४ 'उदाहरणम्—  
अ', ५ 'तुने', ६ 'स्या अन्य' न. रा पाठ. ७ 'पेऽपि या' रा पाठ. ८ 'व्य-  
व्यक्तिविभा' रा रा पाठ.



ति न तद्वाधेनास्या उत्थानम्, अपितु तदनुप्राणितत्वेन । असम्भृतं मण्डनमिति कामस्य पुष्पव्यतिरिक्तमस्त्रमित्यत्र च विवदन्ते इयमेव विभावनेति केचित् । सम्भरणस्य पुष्पाणां च मण्डनमस्त्रं च प्रत्यकारणत्वाद् बाहुमात्रमेतत् । एकगुणहानौ विशेषोक्तिरित्यन्ये । रूपकमेवाधिरोपितवैशिष्ट्यमिति त्वपरे । आरोप्यमाणस्य प्रकृते सम्भवात् परिणाम इति त्वद्यतनाः ।

“अङ्गलेषामकाशमीरममालम्बनपिञ्जराश्च”

इत्यादिष्वपि, कुङ्कुमजन्पस्य स्वाभाविकस्य च विस्तरत्वादेरभेदाध्यवसाय-  
स्यातिशयोक्तिमूलत्वात् । एवं तर्हि येननाप्राप्तिन्यायेन विभावनेत्या अति-  
शयोक्तेर्वाधः स्यादित्यादिशङ्का न कार्येत्याह - तद्वाधेनेति । तदनुप्राणि-  
तर्येन अतिशयोक्त्यनुगृहीतत्वेन । अनुग्रहश्च विभावनालक्षणापेक्षितायाः  
कारणमावयत. कार्यस्यानुत्पत्तावप्युत्पत्तेरुपव्यमानकार्याभेदाध्यवसायेन प्रत्या-  
यनम् । इयमेवेति । क्रियाकारणाभावे कार्योत्पत्तिरिति लक्षिता । अनामवा-  
त्यमित्यादावुदाहृता च संपदे, न त्वनन्तरवक्ष्यमाणविशेषोक्तिरलक्षणात्-  
रयतीत्यर्थः । एकगुणहानावित्यादिना वामनलक्षिता विशेषोक्तिरुच्यते ।  
तेन द्वेकगुणहानिरूप्यमानां माम्यदादृशपादनं विशेषोक्तिरिति लक्षणं तस्या  
विहितम् । अत्र च सम्भरणपुष्परलक्षणेकगुणहानिरूप्यमानां मण्डनाभ्यां  
सह रीयनस्य माम्यदादृशपादितमिति वामनविशेषोक्तिरुच्यते ।  
प्रकृते सम्भवति । आरोप्यमाणस्य मण्डनादेः प्रकृते देवाशरीरगुण-  
योगित्वादित्यर्थः । उद्धृतादिभिः —

“दशितेन निर्मितेन निर्मितादशनेन च ।

तस्या नन्यो द्विधा लक्ष्ये इत्यने लज्जितान्तरः ॥”

इत्युक्तनिमित्तत्वादित्येन विशेषोक्तामेव यद् भेदकथनं, तदस्यां विभावना

इयं च विशेषोक्तिवदुक्तानुक्तनिमित्तभेदाद् द्विधैव । तत्रोक्तनिमित्तोदाहृता । अनुक्तनिमित्ता यथा —

“अङ्गलेखामकाश्मीरसमालम्भनपिङ्गराम् ।

अनलक्तकताम्रामामोष्ठमुद्रां च विभ्रती ॥”

अत्र सहजत्वं निमित्तं गम्यमानम् । इयं च मालयापि भवन्ती दृश्यते । यथा —

“अनिद्रो दुःस्वप्नः प्रपतनमनाद्रिद्रुमतटं

जराहीनः कम्पस्तिमिरग्रहितस्त्राससमयः ।

अनाघातं दुःखं विगतनिगला बन्धनधृतिः

सजीवं जन्तूनां मरणमवनीशाश्रयरसः ॥”

विभावनां लक्षयित्वा तद्विपर्ययस्वरूपां विशेषोक्तिं लक्षयति —

कारणसामग्रये कार्यानुत्पत्तिर्विशेषोक्तिः ॥ ४२ ॥

इह समग्राणि कारणानि नियमेन कार्यमुत्पादयन्तीति प्रसिद्धम् । अन्यथा समग्रत्वस्यैवाभावप्रसङ्गात् । या तु

यामपि द्रष्टव्यमित्याह — इयं चेति । उदाहृतेति । अनामवास्यमित्यत्र । अनिद्र इत्यादि । अत्रैकस्यैवावनीशाश्रयरसस्य दुःस्वप्नावारोपणद्वारा कार्यभूतस्य निद्रादिषुकारणभावोपनिबन्धान्मालात्वम् । सजीवमित्यत्र जीवाभावलक्षणस्य हेतोरभावः सजीवत्वविरोधिमुखेनोपनिबद्धः । दुःस्वप्नादेः कार्यस्यारोपितत्वाद् विरोधसमाधिः ॥

सत्यपि सामग्री न जनयति कार्यं. सा कैञ्चिद् विशेषम-  
भिव्यङ्क्तुं प्रयुज्यमाना विशेषोक्तिः । सा च द्विधा—उक्तनि-  
मित्ता अनुक्तनिमित्ता च । अचिन्त्यनिमित्ता त्वनुक्तनिमित्तैव ।  
अनुक्तस्य चिन्त्याचिन्त्यत्वेन द्विविधत्वात् । क्रमेणोदाहरणं—

“कर्पूर इव दग्धोऽपि शक्तिमान् यो जने जने ।

नमोऽस्त्ववार्थवीर्याय तस्मै मकरकेतवे ॥”

“आहूतोऽपि सहायैरेमीत्युक्त्वा विमुक्तनिद्रोऽपि ।

गन्तुमना अपि पथिकः सङ्कोचं नैव शिथिलयति ॥”

“स एकलोणि जयति जगन्ति कुमुमायुधः ।

हरतापि तनुं यस्य शम्भुना न हतं बलम् ॥”

अत्र सत्यपि दाहलश्रणेऽविकले कारणेऽशक्तत्वाग्न्यस्य कार्यस्या-  
नुत्पत्तिः शक्तिमत्त्वंभ्यवरूपेण विरुद्धेन धर्मैर्णोपनिबद्धा । अवार्थ-  
वीर्यत्वं चात्रोक्तं निमित्तैर्म । तथा आहूतत्वाद्यः सङ्कोचशिथिली-  
कारहेतव इति तेषु सत्यपि तस्यानुत्पत्त्या प्रियतमास्त्रप्रगमा-  
गमाद्यनुक्तं सचिन्त्यं निमित्तैर्म । तथा तनुहरणं कारणे सत्यपि  
बलहरणस्य कार्यस्यानुत्पत्त्या निमित्तमनुक्तमचिन्त्यमेव, प्रतीत्य-  
गोचरत्वात् । कार्यानुत्पत्तिश्चात्र कचिन् कार्यविरुद्धोत्पत्त्या

मत्यपि विद्यमानाति । विशेषमिन्द्रिना विशेषोक्तिर्विशेषोक्तिरिति  
निर्मुक्तिर्दर्शिता । काव्यप्रकाशसंग्रहोपाचिन्त्यनिमित्तंनुक्तं तृतीयभेदमन्वभाष-  
यति—अचिन्त्यनिमित्ता चिन्त्यादिना । कार्यानुत्पत्तिश्चेत्यादि । यदा शक्ति-

निवध्यते । एवं विभावनायामपि कारणाभावः कारणविरुद्ध-  
मुखेन कञ्चित् प्रतिपाद्यते । तथाच सति —

“यः कौमारहरः स एव हि वरस्ता एव चैत्रक्षपा-

स्ते चोन्मीलितमालतीसुरभयः प्रौढाः कदम्बानिलाः ।

सा चैवास्मि तथापि चौर्यसुरतव्यापारलीलाविधौ

रेवारोधसि वेतसीतैरुवृते चेतः समुत्कण्ठते ॥”

इत्यत्र विभावनाविशेषोक्तयोः सन्देहसङ्करः । तथा हि—उत्कण्ठा-  
कारणं विरुद्धं यः कौमारहर इत्यादि निवद्धमिति विभावना ।  
तथा यः कौमारहर इत्यादेः कारणस्य कार्यं विरुद्धं चेतः स-  
मुत्कण्ठत इत्युत्कण्ठाख्यं निवद्धमिति विशेषोक्तिः । विरुद्धमुखे-  
नोपनिवद्धत्वात् केवलमस्पष्टत्वम् । साधकव्याधकप्रमाणाभावा-  
च्चात्र सन्देहसङ्करः । या तु “एकगुणहानिकल्पनायां साम्य-  
दाढ्यं विशेषोक्तिः” इति विशेषोक्तिर्लक्षिता, सास्मदर्शने रू-  
पकभेद एवेति न पृथग् वाच्या ॥

मानित्यादौ । तथा च सतीति । कारणाभावकार्यानुत्पत्त्योर्विरोधमुखेनोपनि-  
बन्धे सति उत्कण्ठाकारणसोभिनवत्वस्याभावः स एवेत्यादिना यातयामत्व-  
लक्षणविरोधिमुखेनोपनिवद्धः । यातयामत्वलक्षणस्य कारणस्य यत् कार्यमुपेक्षणं  
तस्याभावः उत्कण्ठात्मकविरोधिमुखेनोपनिवद्धः । विरुद्धमुखेनोपनिवद्धत्वा-  
दिति । उभयोः कारणाभावकार्याभावयोरिति शेषः । अन्यथैकतरोपनिव-  
न्धेऽप्यस्पष्टत्वे ‘कर्पूर इव दग्धोर्षी’त्यादावप्यस्पष्टत्वप्रसङ्गः । रूपकभेद-  
एवेति । अधिरोपितवैशिष्ट्यं रूपकमित्यर्थः ॥

अतिशयोक्तौ लक्षितायामपि कश्चिद् भेदः कार्यकारण-  
प्रस्तावेनेहोच्यते —

कार्यकारणयोः समकालत्वे पौर्वापर्यविपर्यये चा-  
तिशयोक्तिः ॥ ४३ ॥

इह नियतेपूर्वकालभावि कारणं नियतपश्चात्कालभावि च  
कार्यमिति कार्यकारणयोर्लक्षणं प्रसिद्धम् । यदा तु विशेषप्रतिपा-  
दनाय तयोरेतद्रूपापगमः क्रियते, तदातिशयोक्तिः । एतद्रूपाप-  
गमश्च कालसाम्यनिबन्धनः कालविपर्यासनिबन्धनश्चेति द्विधा-  
भवन्नतिशयोक्तिमपि द्वैविध्येऽवस्थापयति । क्रमेणोदाहरणं—

“पश्यत्सुद्रुतसान्द्रविस्मयरसप्रोत्फुल्लनेत्रोत्पलं

भूपालेषु तवात्र सूक्ष्मनिशिते निखिंशधाराध्वनि ।

कीर्त्या च द्विपतां श्रिया च युगपद् राजन्यचूडामणे !

हेलानिर्गमनप्रवेशविधिना पश्येन्द्रजालं कृतम् ॥”

कश्चिद् भेद इति । अतिशयोक्तिनिरूपणे प्रपञ्चार्थं लक्षयिष्यत इति  
निर्दिष्टः । कार्यकारणयोरित्यादि । कार्यकारणयोरव्यभिचारित्वाशुकारित्वल-  
क्षणस्यातिशयस्योक्तिरतिशयोक्तिरिति सामान्यलक्षणम् । समकालत्व इत्या-  
दिना भेदनिर्देशः । चित्रेणेति । अव्यभिचारित्वादिरूपो विशेषः । प्रौढोक्ति-

“पथि पथि शुकचञ्चूचारुभाङ्कुराणां  
दिशि दिशि पत्रमानो वीरुधां लासकश्च ।  
नरि नरि किरति द्राक् सायकान् पुष्पधन्वा  
पुरि पुरि च निवृत्ता मानिनीमानचर्चा ॥”

पूर्वत्र प्रौढोक्तिनिर्मितेऽर्थे शत्रुश्रीप्रवेशः कीर्तिनिर्गमनस्य हेतु-  
रिति भिन्नकालयोस्तुल्यकालत्वं निबद्धम् । उत्तरत्र तु माननि-  
वृत्तिः स्मरशरप्रकिरणकार्येति तयोरुपपन्नं पौर्वापर्यं व्यत्ययेन  
निर्दिष्टमित्यतिशयोक्तिः । कार्यस्य चाशुभावाख्यो विशेषः प्रति-  
पाद्यते ॥

तयोर्विभिन्नदेशत्वेऽसङ्गतिः ॥ ४४ ॥

तयोरिति कार्यकारणयोः । यद्देशमेव कारणं, तद्देशमेव  
कार्यं दृष्टम् । न तु महानसदेशस्थो बहिः पर्वतदेशस्थं धूमं

निर्मित इति । निखिलशारायाः कीर्तिनिर्गमस्य द्विपलक्ष्मीप्रवेशस्य च बहि-  
रसम्भ्रितत्वात् कवेः कविनिधन्वस्य वा प्रौढोक्त्या निर्मिते । व्यत्ययेनेति ।  
कार्यमूलाया माननिवृत्तेर्मूलकालविषयया निष्ठया पूर्वकालत्वस्य, कारणमूलस्य  
स्मरशरकिरणस्य वर्तमानकालविषयेण लट् साध्यमानत्वस्फुरणात् पश्चात्का-  
लत्वस्य च प्रतीतेश्च । एषा चातिशयोक्तिः कारणस्य वास्तवं कार्यजनकत्वं  
कविसमर्पितेनाशुभावान्वयभिचारविशिष्टेन कार्यजनकत्वेन भेदेऽप्यभेदेनाध्यव-  
सितमित्यतिशयोक्तिभेदत्वेन पूर्वं निरूपिता । सम्प्रति कार्यकारणनिष्ठत्वेनास्याः  
कार्यकारणविच्छिन्त्याश्रयेणालङ्कारमध्ये प्रस्तावः ॥

जनयति । यद्वा त्वन्यदेशस्थं कारणमन्यदेशस्थं च कार्यमुपनि-  
बध्यते, तदोचितसङ्गतिनिवृत्तेरसङ्गत्याख्योऽलङ्कारः । स च  
विरोधिकार्यकारणभावप्रस्तावादिर्ह लक्ष्यते । यथा —

“प्रायः पथ्यपराङ्मुखा विपयिणो भूपा भवन्त्यात्मना  
निर्दोषान् सचिवान् भजत्यतिमहाह्लोकापवादज्वरः ।  
धन्याः श्लाघ्यगुणास्त एव विपिने मन्तोपभाजः परं  
बाह्योऽयं वरमेव सेवकजनो धिक् सर्वथा मन्त्रिणः ॥”

अत्र पथ्यपराङ्मुखत्वमुपालम्भविपर्यत्वस्य भिन्नदेशहेतुरित्यस-  
ङ्गतिः । एवं —

“सा बाला वयमप्रगल्भवचमः सा स्त्री वयं कातराः  
सा पीनोन्नतिमत्पयोधरभरं धत्ते सखेदा वयम् ।  
सा क्लान्ता जघनस्थलेन गुरुणा गन्तुं न शक्ता वयं  
दोषैरन्यजनार्थितैरपटवो जाताः स्म इत्यद्भुतम् ॥”

उचितसङ्गतीति । सङ्गतेऽप्युचित्यमेरुदेशवर्तित्वम् । विरोधिकार्यका-  
रणभावेति । विरोधश्च कार्येण कारणस्यान्यव्यतिरेकयोरननुविधानम् ।  
विशेषोक्तावन्वयस्य, अतिशयोक्तावपि कारणसत्तामनपेक्ष्य तुल्यकालं पूर्वमेव  
वा कार्यस्योत्पत्तेर्व्यतिरेकाननुविधानम् । स्वदेशे कारणेऽमत्यपि कार्यस्योत्पा-  
दोदसङ्गतावपि तदेव । सा बालेत्यादि । ननु धान्यनिमित्तोप्रगल्भवचस्त्वं  
बाल्येन हेतुना मह बालायामेव वर्तते, बालालम्बनस्मरजनितं तु स्मरणे  
सह कान्त एव वर्तते इति कथं कार्यकारणयोर्भिन्नदेशत्वमित्याशङ्क्य

इत्यत्र ज्ञेयम् । अत्र च बाल्यनिमित्तमप्रगल्भवचनैर्मन्यदन्यच्च  
स्मरानिमित्तमिति तयोरेभेदाध्यवसायः । एवमन्यत्र ज्ञेयम् ॥

विरूपकार्यानर्थयोरुत्पत्तिर्विरूपसङ्घटना च विप-  
मम् ॥ ४५ ॥

विरोधप्रस्तावेनेह लक्षणम् । तत्र कारणगुणप्रक्रमेण का-  
र्यमुत्पद्यत इति प्रसिद्धौ यद् विरूपं कार्यमुत्पद्यमानं दृश्यते,  
तदेकं विपमम् । तथा कञ्चिदर्थं साधयितुमुद्यतस्य न केवलं  
तत्कार्यस्याप्रतिलम्भः, यावदनर्थप्राप्तिरपीति द्वितीयं विपमम् ।  
अत्यन्ताननुरूपसङ्घटनयोर्विरूपयोश्च सङ्घटना तृतीयं विप-  
मम् । अननुरूपसंसर्गो हि विपमम् । क्रमेण यथा —

भेदेऽभेदलक्षणयातिशयोक्त्यैकत्वे भिन्नदेशत्वमिति परिहरति — बाल्यनिमि-  
त्तमित्यादिना । एवमन्यत्रेति । कातर्यादी । एवमप्यसङ्घतिर्भवतीति दर्श-  
नायोदाहरणान्तरोपन्यासः ॥

विरूपकार्येत्यादि । अस्य विपमस्य सामान्यलक्षणं स्वयमेव वक्ष्य-  
ति — ‘अननुरूपसंसर्गो हि विपममिति । अत्र विरूपकार्ये कारणगुणवि-  
रुद्धेन गुणेन कार्यसंसर्गादननुरूपसंसर्गः, द्वितीये इष्टसिद्धयर्थस्य व्यापार-  
स्यानिष्टफलयोगात् । तृतीये पुनः स्फुट एव ततः । विरोधमस्तावेनेति ।  
विरोधश्चात्र प्रसिद्धेरन्ययामावः । स चाद्ये कार्येण कारणगुणाननुविधानाद्,  
द्वितीये अर्थसाधनतया प्रसिद्धस्यानर्थोत्पादनात्, तृतीये अपद्यमानत्वेन प्रसि-  
द्धयोर्घटनात् । यावदनर्थप्राप्तिरपीति । अत एव विशेषोक्तेर्भेदः । विरूपयोरि-

१. ‘प्र । वा’ २. ‘अनन्यतरगन्ध’ क. ग. पाठः. ३. ‘नानि’ क. पाठः.  
४. ‘मम् । क’ क. ख. पाठः. ५. ‘नानि’ ग. पाठः.



“सद्यः करस्पर्शमवाप्य चित्रं रणे रणे यस्य कृपाणलेखा ।  
तमालनीला शरदिन्दुपाण्डु यशस्विलोकाभरणं प्रसूते ॥”

“तीर्थान्तरेषु मलपङ्कजतीर्थाय  
दिव्यास्तनूस्तनुभृतः सहसा लभन्ते ।  
वाराणसि ! त्वयि तु मुक्तकलेवराणां  
लाभोऽस्तु मूलमपि यात्यपुनर्भवाय ॥”

“अरण्यानी केयं धृतकनकसूत्रः कं स मृगः  
क मुक्ताहारोऽयं क च स पतंगः केयमबला  
क तत् कन्यारत्नं ललितमहिभर्तुः क च वयं  
स्वमाकृतं धाता किमपि निभृतं पृच्छवयति ॥”

अत्र कृष्णवर्णांश्चतुर्लवर्णोत्पत्तिः, कलेवरात्यन्तापहारलक्षणाः  
त्पत्तिः, अत्यन्ताननुरूपाणाञ्चारण्यान्यादीनां परस्परसङ्घटनं  
मेण मन्तव्यम् । केवलमनर्थोत्पत्तिरत्र व्याजस्तुतिपर्यवसा  
नीति शुद्धोदाहरणमभ्यूह्यम् ॥

तस्य व्याख्या — अत्यन्ताननुरूपसङ्घटनयोरिति । व्याजस्तुतीति । निम्न  
मुखेन गङ्गायाः स्तुतिप्रतीतिः । शुद्धोदाहरणमिति । अलङ्कारान्तरामर्शोर्ग  
यथा —

करमाग्ननिच्छवः प्रदातुं कृतवन्तः सह ये त्वया विरोधम् ।  
त इमे यदुनाथ ! पार्थिवस्त्रे निखिलां प्रादिपत स्वराज्यलक्ष्मीम् ॥  
अत्र विरोधक्रियया न परमभिमतस्य कराप्रदानस्यानवाप्तिः, यावदनभिमतस्य  
सकलराज्यप्रदानस्यावाप्तिरपि ॥

तद्विपर्ययः समम् ॥ ४६ ॥

विषमवैधर्म्यादिह प्रस्तावः । यद्यपि विषमस्य भेदत्रय-  
मुक्तं, तथापि तच्छब्देन सम्भवादन्त्यो भेदः परामृश्यते ।  
पूर्वकभेदद्वयविपर्ययस्यानलङ्कारत्वात् । अन्त्यभेदे<sup>१</sup> विपर्ययस्तु  
चारुत्वात् समाख्योऽलङ्कारः । स चाभिरूपानभिरूपविषयत्वेन  
द्विविधः । आद्यो यथा —

“त्वमेवंसौन्दर्या स च रुचिरतायां परिचितः

कलानां सीमानं परमिह युवामिव भजथः ।

अयि इन्द्रं दिष्ट्या तदिह सुभगे ! संवदति वा-

मतः शेषं चेत् स्याज्जितमैथ तदानीं गुणितया ॥”

अत्राभिरूपस्यैव नायकयुगलस्योचितं सङ्घटनमाशंसितम् ।  
द्वितीयो यथा —

सूत्रे तद्विपर्यय इति तच्छब्देन भेदत्रितयविशिष्टं विषमं यद्यपि पराम-  
र्शनीयं, तथापि विरूपसङ्घटनलक्षणान्त्यभेदविशिष्टमेव परामृश्यत इत्याह—  
तथापीति । सम्भवादु अलङ्कारत्वसम्भवात् । पूर्वकभेदद्वयविपर्ययस्य सरूप-  
कार्यार्योत्पत्तिलक्षणस्य । अनलङ्कारत्वादिति । स्वतः प्राप्तत्वेन वैचित्र्यामा-  
वात् । चारुत्वादिति । तद्विपर्ययस्य सरूपसङ्घटनस्य काचित्कत्वेनामुलभ-  
त्वात् । आशंसितमिति । अतः शेषं चेत् स्यादित्यनेन । अत्यन्तानभिरूप-

१. 'वि' न पू. २. 'यद्यपि तद्विष' ग. फट. ३. 'इयात्' ख. पाठः. ४. '३',  
५. 'मिह स' क. ख. पाठः.

“चित्रं चित्रं यत् यत् महच्चित्रमेतद् विचित्रं  
जातो दैवादुचितरचनासंविधाता विधाता ।  
यन्निम्नानां परिणतफलस्फीतिरास्वादनीया  
यच्चैतस्याः कचलनकलाकोविदः काकलोकः ॥”

अत्रानभिरूपाणां निम्नानां काकानां च समागमः प्रशंसितः ।  
आनुरूप्यात् समत्वव्यपदेशः ॥

विरोधमूलं विचित्रं लक्षयति —

स्वविपरीतफलनिष्पत्तये प्रयत्नो विचित्रम् ॥ ४७ ॥

यस्य हेतोर्यत् फलं, तस्य यदा तद्विपरीतं भवति, तदा त-  
द्विपरीतफलनिष्पत्त्यर्थं कस्यचित् प्रयत्न उत्साहो विचित्रालङ्कारः ।  
आश्चर्यप्रतीतिहेतुत्वात् । न चायं प्रथमो विपमालङ्कारप्रकारः ।  
स्वनिषेधमुखेन वैपरीत्यप्रतीतेः । विपरीतप्रतीत्या तु स्वनिषेध-

निम्नकाकलोकसमुचितसद्वटनजनितविस्मयाक्षिप्तचित्तत्वेन वक्तुमिष्टं चित्र-  
मिलादौ न पीनरुक्त्वं दोषाय ॥

विरोधमूलमिति । विरोधमर्भालङ्कारमध्येऽतादृशमपि समं विपमप्रस-  
ङ्गेन लक्षयित्वा पुनर्विरोधमूलत्वेन प्रकरणसङ्गतं विचित्रं लक्षयतीत्यर्थः । स्व-  
विपरीतेति । सूत्रे स्वशब्देन स्वीयमुच्यते । तच्च फलस्यैत्रिष्युपस्थापितद्वेतुस-  
म्बन्धि गृह्यत इत्याह— यस्य हेतोरित्यादिना । तस्य हेतोः । तद्विपरीतं  
फलविपरीतम् । प्रथमः विरूपकार्योत्पत्तिदृष्टिः । स्वनिषेधेति । स्वशब्देन

स्तस्य विषयः । यथा — ‘तमालनीला शरदिन्दुपाण्डु’ इत्या-  
दौ । इह त्वन्यथा प्रतीतिः । यथा —

“घेत्तुं मुञ्चइ अहरो अण्णत्तो वळइ पेक्खिउं दिट्ठी ।

घडिटुं विहडन्ति भुआ रआअ सुरअम्मि वीतामो ॥”

अत्र मोचनवलनविघटनविश्रमाणां यथाक्रमं ग्रहणप्रेक्षणघटन-  
रमणानि विपरीतानि फलानि प्रयत्नविषयत्वेन निबद्धानि ।  
यथा वा —

“उन्नत्यै नमति प्रभुं प्रभुगृहान् द्रष्टुं वहिस्तिष्ठति

स्वद्रव्यव्ययमातनोति जडधीरागामिविच्छाशया ।

हेतुः परामृश्यते । यदि ग्रहीतुमिच्छति, तत् किमिति मुञ्चतीति मोचनस्य  
हेतोर्निषेधमुखेन ग्रहणस्य कार्यस्य वैपरीत्यं प्रतीयते । विपरीतमतीत्येति ।  
यदि कृपाणी नीला तत् कथं घवलं यशो जनयतीति कार्यस्य धवलत्वलक्षण-  
वैपरीत्यप्रतीत्या कारणगतस्य नीलत्वस्य प्रतिषेधस्तस्य विपमालङ्कारस्य विष-  
यः । किञ्चात्र विचित्रे कस्यचिद् यत्नाद् विपरीतोत्पत्तिः, विषमे स्वत एवेत्यपि  
भेदो द्रष्टव्यः । घेत्तुमित्यादि ।

ग्रहीतुं मुच्यतेऽधरोऽन्यतो वलति प्रेक्षितुं दृष्टिः ।

घटितुं विघटेते भुजौ रताय सुरतेषु विश्रमः ॥

अत्र मोचनेति । मोचनादीनां हेतूनामग्रहणादिफलविपरीतानि ग्रहणादीनि  
कान्तप्रयत्नविषयत्वेनोपनिबद्धानि । उन्नत्यै इत्यादि । पूर्वत्र वैपरीत्यमुत्प्रेषम्,

प्राणान् प्राणितुमेव मुञ्चति रणे क्लिप्नाति भोगेच्छया  
सर्वं तद् विपरीतमेव कुरुते तृष्णान्धदृक् सेवकः ॥”

अत्र विपरीतफलनिष्पादनप्रयत्नः सुज्ञानः ॥

आश्रयाश्रयिणोरनानुरूप्यमधिकम् ॥ ४८ ॥

विरोधप्रस्तावादिह निर्देशः । अनानुरूप्यस्य विरोधो-  
त्थापकत्वात् । तच्चानानुरूप्यमाश्रयस्य वैपुल्येऽप्याश्रितस्य परि-  
मितत्वाद् वा आश्रितस्य वैपुल्येऽप्याश्रयस्य परिमितत्वाद् वा  
स्यात् । क्रमेण यथा —

अत्र तु विपरीतमेव कुरुत इति शब्दोपात्तम् । तदेवाह — अत्र विपरीतेति ।  
कचिद् विपरीतफलनिष्पत्त्यर्थं यत्न आरोपितो भवति । यथा —

सन्नद्धे त्वायि सम्प्रहारविधये संयतवैश्वानर-

ज्वालाचण्डिमदर्पभञ्जनकलादक्षप्रतापोष्मणि ।

आरोहन्त्यवरोद्धुमेव तुरगान् हातुं च गृह्णन्त्यसी-

नागच्छन्त्यपयातुमाहवमहीं सद्गामधीर ! द्विपः ॥

अत्र तुरगारोहणादीनि तुरगावस्थानादिफलानि विपरीतावरोहणादिफल-  
त्वेनोपनिषद्धानि । तत्र च यत्नाभावेऽपि तत्फलदर्शनाद् यत्नः शुश्रूषातो-  
पितः । कचिन्लोपावष्टम्भेनापि दृश्यते ।

प्रतिभटगणः पुरस्ते तिष्ठति सरूपः पुर स्थितिं हातुम् ।

अधिकचलेन यदूहह ! विग्रहमुत्तयै त्वया निष्ठ्वाति ॥

आश्रयाश्रयिणोरन्यूनानतिरिक्तत्वमानुरूप्यम् । तदभावोऽनानुरूप्यम् ।  
तत्र प्रथमे भेदे आश्रयस्यातिरिक्तत्वमाश्रयिणो न्यूनत्वं, द्वितीये त्वन्यथा ।

“द्यौरत्र कचिदाश्रिता प्रविततं पातालमत्र कचित्  
काप्यत्रैव घराघराघरजलाधारावलिर्वर्तते ।

स्फीतस्फीतमहो नभः कियदिदं यस्येत्यमेवविधै-

दूरे पूरणमस्तु शून्यमिति यन्नामापि नास्तं गतम् ॥”

“दोर्दण्डाञ्चितचन्द्रशेखरधनुर्दण्डावभङ्गेद्यत-

टङ्कारध्वनिरार्यबालचरितप्रस्तावनाडिण्डिमः ।

द्राक्पर्यस्तकपालसम्पुटलसद्ब्रह्माण्डभाण्डोदर-

भ्राभ्यत्पिण्डितचण्डिमा कथमहो नाद्यापि विश्राभ्यति ॥”

पूर्वत्र नभस आश्रयस्य वैपुल्येऽप्याश्रितानां धुप्रभृतीनां पारि-  
मित्यं चारुत्वहेतुः । उत्तरत्र तु टङ्कारध्वनेराश्रितस्य महत्त्वेऽपि  
ब्रह्माण्डस्याश्रयस्य स्तोकत्वम् ॥

द्यौरिति । अत्रेत्यादि । इहात्रेति शब्दैस्त्रिभिर्नभः परामृश्यते । स्वर्गादीनामे-  
कदेशवृत्तित्वादवगतेन नभसः स्फीत्यतिशयेनोपजनितमहो इति वाचिकानु-  
भावसूचितं विस्मयं कियदिदमित्यादिना क्षिपति । यस्य नभस इत्थमवस्थितैः  
एवंविधैर्महद्भिरपि स्वर्गादिभिः पूरणं दूरे अस्तु मा भवत्वित्यर्थः । यच्चून्यमिति  
नाम, तदपि नास्तं गतमित्यन्वयः । अयमर्थः — एवं महान्तः स्वर्गादयो नभसो  
वैपुल्यातिशयात् पूरणं मा कृपत । एतदभ्युपगच्छामः । एष्वन्तर्वर्तिष्वप्यधास-  
त्स्विवान्तर्गतपदार्थराहित्यलक्षणं शून्यत्वं यस्यानुवर्तते, तस्य नभस एषां  
काचित्कत्वेन स्फीत्यतिशयवर्णनं कीदृशमिति ॥

परस्परं क्रियाजननेऽन्योन्यम् ॥ ४९ ॥

इहापि विरोधप्रस्ताव एव निर्देशकारणम् । परस्परजन-  
नस्य विरुद्धत्वात् । क्रियाद्वारकं यत्र परस्परोत्पादकत्वं, न  
स्वरूपनिवन्धनं, स्वरूपस्य तथात्वोक्तिविरोधात्, तत्रान्योन्या-  
ख्योऽलङ्कारः । यथा —

“कण्ठस्य तस्याः स्तनबन्धुरस्य मुक्ताकलापस्य च निस्तलस्य ।

अन्योन्यशोभाजननाद् बभूव साधारणो भूषणभूष्यभावः ॥”

अत्र शोभाख्यक्रियामुखकं परस्परजननम् ॥

अनाधारमाधेयमेकमनेकगोचरमशक्यवस्त्वन्त-  
रकरणं च विशेषः ॥ ५० ॥

विरोधप्रस्ताव एवेति । एकस्यैका क्रियां प्रति कर्मकर्तृत्वयोर्विरोधात् ।  
क्रियाद्वारकमित्यादिना विरोधसमाधिं दर्शयति । एकस्यैव जन्यत्वे जनकत्वे  
च विरोधः, इह तु भूषणादिक्रियाया जन्यत्वं कण्ठमुक्ताकलापयोर्जनकत्व-  
मिति न विरोधः । मित्यागतजन्यत्वं कण्ठहारनिष्ठत्वेन प्रतीयत इत्यामुखे  
विरोधस्फुरणम् । तथात्वोक्तिविरोधादिति । एकस्य कार्यत्वकारणत्वयोर्विरो-  
धस्य दुष्परिहरत्वात् ॥

असम्भविनः सम्भवित्वेन निवन्धो विशेष इति सामान्यलक्षणं भेद-  
र्शनवशादुन्नेतुं शक्यमित्यभिसन्धाय भेदानेव दर्शयति — अनाधारमित्या-  
दिना । नभःप्रमृतेर्विमुद्रज्यस्य युगपदनेकत्रोपलम्भे सत्यपि न वैचित्र्यमि-

इहाधारमन्तरेणाधेयं न वर्तत इति स्थितात्रपि यस्त-  
त्परिहारेणाधेयस्योपनिबन्धः, स एको विशेषः । यच्चैकं वस्तु  
परिमितं युगपदनेकत्र वर्तमानं क्रियते, स द्वितीयो विशेषः । यच्च  
किञ्चिदारभमाणस्यासम्भाव्यवस्त्वन्तरकरणं, स तृतीयो विशेषः ।  
आनुरूप्यपरिहाररूपविरोधप्रस्तावादिहोक्तिः । क्रमेण यथा —

“दिवमप्युपयातानामाकर्षमनल्पगुणगणौ येषाम् ।

रमयन्ति जगन्ति गिरः कथमिव कवयो न ते वन्द्याः ॥”

“प्रासादे सा पथि पथि च सा पृष्ठतः सा पुरः सा

पर्यङ्के सा दिशि दिशि च सा तद्वियोगाकुलस्य ।

हंहो चेतःप्रमितिर्रेपरा नास्ति ते कापि सा सा

सा सा सा सा जगति सकले कोऽयमद्वैतबोधः ॥”

“निमेषमपि यद्येकं क्षीणदोषे करिष्यसि ।

पदं चित्ते तदा शम्भो ! किं न सम्पादयिष्यसि ॥”

अत्र कवीनामाधाराणामभावेऽप्याधेयानां गिरामवरिथतिरनन्यत्र-

सत आह—परिमितमिति । \*इह अधिकादिप्रस्तावे । आनुरूप्येति । आधेयस्य  
सत आधारमन्तरेणावस्थानात्, परिमितस्यानेकदेशव्यापित्वात्, कार्यान्तरप्रवृ-  
त्तेन कार्यान्तरस्यापि करणादांनुरूप्यस्य परिहारः । कवीनामाधाराणामिति ।

१ 'त' न पाठ २ 'रप' शु', ३ 'णाधया ये', ४ 'रितरा', ५ 'भाव ॥',  
१० 'म्भावयि' क ख. पाठ ७ 'द', ८ 'प' क पाठ



भावो विषयार्थ इति विषयत्वेन तेपामाधारत्वात् । एकस्या एव योषितः प्राप्तादादौ युगपदवस्थानं, चित्तविषये पदकरणे प्रस्तु-  
तेऽपि भावि लोकोत्तरवस्तुसम्पादनं क्रमेण ज्ञेयम् ॥

यथा साधितस्य तथैवान्येनान्यथाकरणं व्याघातः ॥५१॥

कश्चिदुपायविशेषमवलम्ब्य केनचिद् यन्निष्पादितं वस्तु,  
तत् ततोऽन्येन केनचिन् तत्प्रतिद्वन्दिना तेनैवोपायविशेषेण  
यदन्यथा क्रियते, स निष्पादितवस्तुव्याहृतिहेतुत्वाद् व्याघातः ।  
यथा —

“दृशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ताः स्तुवे चारुलोचनाः ॥”

अत्र दृष्टिलक्षणेनोपायेन स्मरस्य हरेण दाहविषयत्वं निष्पादि-  
तम् । मृगनयनाभिः पुनस्तेनैवोपायेन तस्य जीवनविषयत्वं

यद्यप्याकाशाधारा गिरस्तथापि ताः प्रति कवीनां वैषयिकाधारत्वमस्तेवे-  
त्याह — अनन्यत्रभाष इति । यथा गगने विहगश्चरतीत्यत्र विहगचरण-  
स्यानन्यत्रभाषाद् गगनं वैषयिकमधिकरणं, तथा कविभ्योऽन्यत्राभावाद्  
गिरोऽपि तद्विषयत्वेन तदाधारा इत्युच्यन्ते । भावीत्यादि । कृदप्रयोगाभिर्वा-  
पप्राप्तिलक्षणलोकोत्तरवस्तुसम्पादनं भावि ॥

सूत्रे यथातथोपादानादवगतमुपायैक्यमन्येनेत्यनेनावयितं साधयिरो-  
भेदमन्यथेत्यनेन लब्धं तयोर्विगेधं च दर्शयति — कञ्चित्प्रित्यादिना । सोऽ-

१ 'नि', २ 'धी', ३ 'दग्धे', ४ 'चिन् प्र', ५ 'धी' व. ख. पाठ. ६.  
'म' व. पाठ. ७ 'न जी' व. ख. पाठ. ८. 'न', ९ 'म' ग. पाठ. १०, 'कि' व्याघातपाठः.

क्रियते । तच्च दाहविषयत्वस्य प्रतिपक्षभूतम् । तेन व्याघाता-  
ख्योऽयमलङ्कारः । सोऽपि व्यतिरेकनिमित्तत्वेनात्रोक्तः । विरू-  
पाक्षस्येति चारुलोचना इति च व्यतिरेकगर्भावेव वाचकौ ।  
जयिनीरिति व्यतिरेकोक्तिः । पूर्ववदिह प्रकरणे लक्षणम् ॥

प्रकारान्तरेणाप्ययं भवतीत्याह —

सौकर्येण कार्यविरुद्धक्रिया च ॥ ५२ ॥

व्याघात इत्येव । किञ्चित् कार्यं निष्पादयितुं सम्भाव्य-  
मानः कारणविशेषस्तत्कार्यविरुद्धनिष्पादकत्वेन यत् समर्थ्यते,  
सोऽपि सम्भाव्यमानकार्यव्याहृतिनिबन्धनत्वाद् व्याघातः ।  
कार्यविरुद्धकार्यनिष्पत्तिश्च कार्यापेक्षया सुकरा । तस्य कारण-  
स्यात्यन्तं तदानुगुण्यात् । न त्वत्र कार्याभिमतस्य कार्यत्वाभावः ।

पीति । सः व्याघातः । व्यतिरेकनिमित्तत्वेनेति । हरादुपमानादुपमेयानां  
चारुलोचनानामाधिक्यलक्षणस्य व्यतिरेकस्यानुग्राहकत्वेन । व्यतिरेकगर्भा-  
विति । उपमाननिकर्षोपमेयोत्कर्षनिमित्तदम्बैरूप्यद्वक्चारुत्वलक्षणार्थगर्भा-  
वित्यर्थः । पूर्ववदिति । विशेषबद्, विरोधप्रस्तावादित्यर्थः ॥

प्रकारान्तरेणेति । पूर्वत्र निष्पन्नस्य कार्यस्य तद्विरुद्धजननादन्यथाक-  
रणम् । इह तु कार्यविशेषनिष्पादकतया सम्भावितस्य कारणस्य तद्विरुद्धकार्यनि-  
ष्पादकत्वेन समर्थनादन्यथाकरणमित्यस्य प्रकारान्तरता । अत एव तस्मैदकत्वेना-  
वचनम् । नामसाम्यं तु व्याहृतिहेतुत्वलक्षणस्य निर्वचनस्य साधारण्यात् ।  
सौकर्येणेत्यादि । समर्थ्यमानेति शेषः । कार्यत्वेन सम्भावितस्य विरुद्धं यत्  
कार्यं, तस्य सौकर्येण हेतुना निष्पत्तिसमर्थनमिति सूत्रार्थः । चशब्देन व्याघा-  
त इत्येतदनुकृत्यत इत्याह—व्याघात इत्येवेति । अत्यन्तं तदानुगुण्यादिति ।

तद्विरुद्धस्यात्र सौकर्येण कार्यत्वात् । अत एव द्वितीयाद् वि-  
पमाद् भेदः । तत्र हि कार्यस्यानुत्पत्तिरनर्थस्य<sup>१</sup> चोद्गमनम् ।  
इह तु कार्यं सुखकार्यं न भवति । तद्विरुद्धस्यानर्थव्यतिरेकि-  
णोऽप्यत्र सुप्रकार्यत्वात् । उदाहरणं — हर्षचरिते राज्यवर्धनं  
प्रति श्रीहर्षोक्तिषु — “यदि बाल इति, सुतरामपरित्याज्योऽस्मि ।  
रक्षणीय इति, भवद्भुजपञ्जरमेव रक्षास्थानम्” इत्यादि । अत्र  
राज्यवर्धनस्य श्रीहर्षप्रस्थापने कार्यं बाल्यरक्षणीयत्वादि कारण-  
त्वेन यत् सम्भावितं, तत् प्रत्युताप्रस्थापनलक्षणस्य विरुद्ध-  
स्य कारणत्वेन सुकरतया समर्थितमिति व्याघातोऽलङ्कारः ॥

एवं विरोधमूलानलङ्कारान् निर्णाय शृङ्खलाबन्धेन वि-  
चित्रिता अलङ्कारा लक्ष्यन्ते । तत्र —

सम्भाव्यमानकार्यापेक्षया विरुद्धकार्यं प्रति निष्पादकत्वस्य स्फुटतया प्रतिभा-  
सादित्वर्थः । नन्वेव विरुद्धकार्यात्पत्तिरविशिष्टेत्यनर्थोत्पत्तिलक्षणाद् विपमभे-  
दादस्य को भेद इत्याशङ्क्याह — अत एवेत्यादि । अत्रातश्शब्देन न त्ववेत्या-  
दिना प्रतिपादितः अस्मिन् व्याघाते कार्याभिमतस्यापीति कार्यत्वं तद्विरुद्ध-  
स्यापि, विरुद्धेषु पुनः सौकर्यमतिरिच्यत इत्येतावदित्येवंरूपोऽर्थः परामृ-  
श्यते । भेदमेवोपपादयति — तर्गति । विपमे कारणस्याभिमतकार्यानुत्पादक-  
त्वमुत्पाद्यमानस्यानर्थत्वं च नियमेनापेक्षितम् । व्याघाते द्वे अपि कार्ये  
उत्पादे । उत्तरकार्यस्यानर्थत्वं च न विवक्षितम् । सौकर्यमेव विवक्षितमि-  
यर्थः । तत् प्रत्युतेति । (तद्) बाल्यरक्षणीयत्वादि ॥

१ ‘यानु’, २ ‘स्वागम’, ३ ‘यै ना’, ४ ‘पि गु’, ५ ‘तु । यया — इ’,  
‘उय । र’, ७ ‘र र’, ८ ‘यस्य सु’ ख. पाठ ९ ‘माल’ क ख पाठ. १०.  
‘मि’ ख पाठ. ११. ‘न हति’ क ख पाठः १२ ‘मुत्पाद’ क पाठ

पूर्वपूर्वस्योत्तरोत्तरहेतुत्वे कारणमाला ॥ ५३ ॥

यदा पूर्वं पूर्वं क्रमेणोत्तरमुत्तरं प्रति हेतुत्वं भजते, तदा कारणमालाख्योऽयमलङ्कारः । यथा—

“जितेन्द्रियत्वं विनयस्य कारणं गुणप्रकर्षो विनयादवाप्यते ।

गुणप्रकर्षेण जनोऽनुरज्यते जनानुरागप्रभवा हि सम्पदः ॥”

कार्यकारणक्रम एवात्र चारुत्वहेतुः ॥

यथापूर्वं परस्य विशेषणतया स्थापनेऽपोहने वैकावली ॥

यत्र पूर्वं पूर्वं प्रति क्रमेण परं परं विशेषणत्वमनुभवति, स एकावल्यलङ्कारः । विशेषणत्वं च स्थापनेन निवर्तनेन वा । स्थापनेन यथा—

“गृहाणि यस्यां सवराङ्गनानि वराङ्गना रूपपुरस्कृताङ्गयः ।

रूपं समुन्मीलितसद्विलासमखं विलासाः कुसुमायुधस्य ॥”

गृहलावन्यो नाम गृहलावदुत्तरोत्तरग्रथितत्वेन नियन्धः । कारणमालेति । मालावद् बहूनां कारणानां ग्रथितत्वात् । इन्द्रिय(स्यः) जयस्य विनयादी-  
नशेषान् प्रति कारणत्व विवक्षितम् । तच्च तथा निर्दिष्टं न चारुतामावहतीति क्रमस्य स्वीकारः ॥

सूत्रे यथापूर्वमित्यत्र वीप्साया दर्शितत्वात् परस्येत्यत्रापि सा द्रष्टव्ये-  
त्याह — परं परमिति । स्थापनेन निवर्तनेन वेति । विधिमुखेन निषेधमु-  
त्तेन वेत्यर्थः ॥

अत्र वराङ्गना गृहाणां विशेषणं स्थापनीयत्वेन स्थितम् । एवं वराङ्गनानां रूपमित्यादि ज्ञेयम् । निवर्तनेन यथा —

“न तज्जलं यन्न सुचारुपङ्कजं  
न पङ्कजं तद् यदलीनपट्पदम् ।  
न पट्पदोऽसौ न जुगुञ्ज यः कलं  
न गुञ्जितं तन्न जहार यन्मनः ॥”

अत्र जलस्य सुचारुपङ्कजत्वं विशेषणं निषेध्यत्वेन निबद्धम् । एवं पङ्कजादीनामलीनपट्पदत्वादि ज्ञेयम् ॥

पूर्वपूर्वस्योत्तरोत्तरगुणावहत्वे मालादीपकम् ॥ ५५ ॥

उत्तरोत्तरस्य पूर्वं पूर्वं प्रत्युत्कर्षहेतुत्वे एकावली । पूर्व-  
पूर्वस्यै तूत्तरोत्तरं प्रत्युत्कर्षनिबन्धनत्वे मालादीपकम् । मालात्वेन  
चारुत्वविशेषमाश्रित्य दीपकप्रस्तावोल्लङ्घनेनेह लक्षणं कृतम् ।  
गुणावहत्यमुत्कर्षहेतुत्वम् । यथा—

“सद्भामाङ्कणसङ्गतेन भवता चापे समारोपिते  
संप्राप्ते परिपन्थियोधनिवहे सांमुख्यमासादिताः ।  
कोदण्डेन शराः शरैररिशिरस्तेनापि भूमण्डलं  
तेन त्वं नृपते ! त्वया सितयशस्तेनापि लोकत्रयम् ॥”

अत्र कोदण्डादिभिः क्रमेण शरादीनामुत्कर्षोऽभिहितः । समासा-

एकावल्या वपरीत्वलक्षणः मन्थनो मालादीपकस्य तदनन्तरलक्षणे  
हेतुरित्याह — उत्तरोत्तरम्येन्यादि । कोदण्डादीन्यादित्रय्येन शरादयो गृह्य-

दनक्रियालक्षणनिबन्धनं च दीपकं दीपनविषयाणामुत्तरोत्तरा-  
भिमतत्वेन कृतम् ॥

उत्तरोत्तरमुत्कर्षः सारः ॥ ५६ ॥

पूर्वपूर्वापेक्षयोत्तरोत्तरस्योत्कृष्टत्वनिबन्धनं सारः । यथा—

“राज्ये सारं वसुधा वसुन्धरायां पुरं पुरे सौधम् ।

सौधे तल्पं तल्पे वराङ्गनानङ्गसर्वस्वम् ॥”

न्ते, शरादीत्यादिशब्देनारिशिरःप्रभृतयः । कोदण्डादिहेतुकः शरादीनां  
कोदण्डादिकर्तृकासादनकर्मत्वलक्षण उत्कर्षः कविनाभिहित इत्यर्थः । उत्कृष्टं  
हि लोके आसादनीयं भवति । यद्वा, अरिशिरःप्राप्त्यादिलक्षणः शरादीना-  
मुत्कर्षः । तस्य च कोदण्डाद्यासादितत्वमन्तरेणाभावात् कोदण्डादिहेतुत्वम् ।  
विहित इति पाठे कोदण्डादिभिरिति कर्तरि तृतीया । समासादनक्रियालक्षण-  
निबन्धनमिति । समासादनक्रियारूपं निबन्धनं समानधर्मो यस्य तत्तथा ।  
दीपनविषयाणां शरादीनां कर्मणाम् । उत्तरोत्तराभिमतत्वेनेति । ययोत्तरमु-  
त्कृष्टत्वेन । तद्यथा कोदण्डकर्तृकात् शरसमासादनात् शरकर्तृकमरिशिरःसमा-  
सादनमुत्कृष्टं, ततोऽप्यरिशिरःकर्तृकं भूमण्डलसमासादनम्, एवमन्यत्रापि ।  
अथवा, उत्तरोत्तरस्य शरारिशिरःप्रभृतेरिशिरोग्रभण्डलादिप्राप्तिहेतुत्वेन पूर्व-  
पूर्वकोदण्डशरादिकर्तृकं समासादनमभिमतमपेक्षितमित्यर्थः ॥

पूर्वपूर्वापेक्षयेति । पूर्वपूर्वमवधीकृत्येत्यर्थः । गृहस्येत्यनेन सौधं निर्दि-

अत्र राज्यापेक्षया वसुधायाः सारत्वं, वसुधापेक्षया पुरस्य । एवं पुरापेक्षया तदेकदेशस्य गृहस्येत्यादि योजनीयम् ॥

एवं शृङ्खलावृत्त्यालङ्काराः प्रतिपादिताः । अधुना तर्क-  
न्यायाश्रयेणालङ्कारद्वयमुच्यते । तत्र —

हेतोर्वाक्यपदार्थत्वे काव्यलिङ्गम् ॥ ५७ ॥

यत्र हेतुः कारणरूपो वाक्यार्थगत्या विशेषणद्वारेण वा पदार्थगत्या लिङ्गत्वेन निबध्यते, तत् काव्यलिङ्गम् । तर्कवैल-  
क्षण्यार्थं काव्यग्रहणम् । नह्यत्र व्याप्तिपक्षधर्मतोपसंहारादयः  
क्रियन्ते । वाक्यार्थगत्या च निबध्यमानो हेतुत्वेनैवोपनिबध्यः,

श्यते । योजनीयमिति । सौधापेक्षया तदेकदेशवति तत्त्वं, तत्पापेक्षया तदे-  
कदेशवतिन्यनङ्गसर्वस्वभूता वराङ्गना च सारमित्यर्थः ॥

तर्कन्यायाश्रयेणेति । केनचिद्धेतुना कस्यचिदर्थस्य प्रतीतिस्तर्कन्यायः ।  
तत्र प्रत्यायकस्य साधनत्वमर्थसामर्थ्यलभ्यं शब्दप्रतिपन्नं चेति द्वयी गतिः ।  
तत्राद्ये प्रकारे काव्यलिङ्गं, द्वितीये तनुमानम् । कारणरूप इत्यादि । वाक्या-  
र्थगत्या वाक्यार्थवृत्तित्वेन प्रतिपन्नो वाक्यार्थो वाक्यार्थान्तरं प्रति लिङ्गत्वेन  
निबद्ध इत्यर्थः । विशेषणद्वारेण वेति । विशेषणमूलपदार्थवृत्तित्वेन साध्यं  
प्रति विशेषणतया आर्थहेतुतया लिङ्गमूलः पदार्थो निबध्यते, न तु तृतीया-  
पक्षम्यन्ततया शब्दहेतुतया । तर्कवैलक्षण्यमुपपादयति — नरात्रेति । क्रिय-  
न्त इति । शब्देन न प्रतिपाद्यन्ते, अर्थमामर्थ्यादवर्मीयन्त इत्यर्थः । हेतुत्वेनै-  
वेति । यथा उपक्रम एव साध्यसाक्षात्तया प्रतीयमानो हेतुत्वेनैव प्रतीयते,

नोपनिबद्धस्य हेतुत्वम् । अन्यथार्थान्तरन्यासान्नास्य भेदः स्यात् ।  
कर्मणोदाहरणं—

“यत्त्वन्नेत्रसमानकान्ति सलिले ममं तदिन्दीवरं  
मेधैरन्तरितः प्रिये ! तव मुखच्छायानुकारः शशी ।  
येऽपि त्यद्रमनानुसौरिगैतयस्ते राजहंसा गता-  
स्त्यत्सादृश्यविनोदमात्रमपि मे दैवेन न क्षम्यते ॥”

“मृग्यश्च दर्भाङ्गुरनिर्व्यपेक्षास्तवागतिशं समबोधयन्माम् ।  
व्यापारयन्त्यो दिशि दक्षिणस्यामुत्पक्ष्मराजीनि विलोचनानि ॥”

पूर्वत्र पादत्रयार्थोऽनेकवाक्यार्थरूपश्चतुर्थपादार्थं हेतुत्वेनोपन्य-  
स्तः । उत्तरत्र तु सम्बोधने व्यापारयन्त्य इति मृगीविशेषणत्वे-

तयोपनिबन्धनीयः । नोपनिबद्धस्येति । यथा आमुखे नैराकाङ्क्षप्रति-  
भासादप्रतीतं पश्चात् पर्यालोचनया प्रतीयते, न तथा कर्तव्यमित्यर्थः ।  
पूर्वत्रेति । यत्त्वन्नेत्रेत्यादौ । अत्र दैवे धर्मिण्यस्मदर्थसंबन्धिप्रियतमासादृश्य-  
विनोदाक्षमत्वं धर्मः साध्यः, तत्र प्रियतमावयवसदृशानामिन्दीवरादीनां  
मज्जनादिक्रिया हेतुः । सा च क्रिया दैवे धर्मिणि कर्तृभूतेऽवतिष्ठत इति  
पक्षधर्मता । यः सदृशद्रव्याणि तिरस्करोति, स सादृश्यविनोदाक्षमः । यथा  
कश्चिद् द्वेष्यजनस्येति व्याप्तिप्रदर्शनम् । दैवं च सदृशानीन्दीवरादीनि तिर-  
स्करोतीत्युपसंहारः । तस्मात् सादृश्यविनोदाक्षममिति निगमनमित्येतत्पूर्व-

१ 'क्षे भवेत् । व', २ 'न यथा - व' १ ग', ४ 'श', ५ 'यत्रमस्ते',  
६ 'धे', ७ 'त्र य' क ग पाठ ८ 'य' ग. पाठ.



नानेकपदार्थो हेतुरुक्तः । एवमेकवाक्यार्थपदार्थगतत्वेन काव्य-  
लिङ्गमुदाह्रियते । यथा—

“मनीषिताः सन्ति गृहेषु देवता-

स्तपः क वत्से ! क च तावकं वपुः ।

पदं सहेतु अमरस्य पेलवं

शिरीषपुष्पं न पुनः पतञ्जिणः ॥”

“यद्विस्मयस्तिमितमस्तमितान्यभाव-

मानन्दमन्दममृतप्लवनादिवाभूत् ।

तत्तन्निधौ तदधुना हृदयं मदीय-

मङ्गारचुम्बितमिव कथमानमास्ते ॥”

पूर्वत्र वरप्राप्तिहेतुभूततपोनिषेधे मनीषिता इति वाक्यार्थभूतो

मर्थसामर्थ्यादवसीयते, न तु शब्दत इति तर्कवैलक्षण्यम् । अनेकपदार्थ-  
इति । व्यापारयन्त्रो दिशीत्यादिपदपञ्चकप्रतिपादितं मृगीलक्षणधर्मिगतत्वेन  
संशोधनप्रयोजकत्वं साध्यं, तत्र हेतुर्विशिष्टलोचनव्यापारणं, तस्य च कर्तुंभू-  
तासु मृगीषु वृत्तेः पक्षधर्मत्वमस्त्येव । संशोधनविलोचनव्यापारणयोः साध्य-  
साधनयोर्व्याप्तिरदेशिकसंशोधयितरि देशिके मुग्रहैवेति व्याख्यादयः पूर्ववदार्थाः,  
न तु शब्दा इति तर्कवैलक्षण्यम् । पूर्वत्रेत्यादि । तपः क वत्से ! क च  
तावकं वपुरिति प्रतिपादितस्य पार्वतीलक्षणधर्मिगतस्य तपोनिषेधविषयत्वा-  
त्तमः साम्यस्य निजगृहसन्निहिताभिमतदेवताकत्वं मनीषिताः सन्ति गृहेषु

हेतुर्निर्दिष्टः । उत्तरत्र पुनरस्तमितान्यभावमित्यत्र विस्मयस्तिमितमिति विशेषणद्वारेण पदार्थः ॥

साध्यसाधननिर्देशोऽनुमानम् ॥ ५८ ॥

यत्र शब्दवृत्तेन पक्षधर्मतान्वयव्यतिरेकवत् साधनं साध्यप्रतीत्ये निर्दिश्यते, सोऽनुमानालङ्कारः । विच्छित्तिविशेष-  
श्चात्रार्थादाश्रयणीयः । अन्यथा तर्कानुमानात् किं वैलक्षण्यम् ।  
उदाहरणं—

“यथा रन्ध्रं व्योम्नश्चलजलदधूमः स्थगयति  
स्फुलिङ्गानां रूपं दधति च यथा कीटमणयः ।  
यथा विद्युज्ज्वालोल्लसनपरिपिङ्गाश्च ककुभ-  
स्तथा मन्ये लग्नः पथिकतरुपण्डे स्मरदयः ॥”

अत्र धूमस्फुलिङ्गकपिलदिकत्वानि बह्विलिङ्गानि त्रिरूपत्वाद् द-  
वशब्दप्रतिपादितं बहिर् गमयन्तीत्यनुमानम् । रूपकमूलत्वेनाल-

देवता इत्येकवाक्यार्थात्मकं साधनम् । तयोश्च न्याप्यादयः पूर्ववद् द्रष्टव्याः ॥

पक्षधर्मतेत्यादि । पक्षधर्मता च सिमाधविपितधर्मविशिष्टे धर्मिणि वृत्तिः ।  
धन्ययः स्वान्वये साव्यान्वयः । व्यतिरेकः साध्यव्यतिरेके स्वव्यतिरेकः ।  
एतद्विस्तयवत् । अर्थादिति । काव्यशोभाकरत्वेनालङ्कारत्वमवगात् । अन्यथा  
निच्छित्तिविशेषादाश्रयणे । त्रिरूपत्वादिति । पक्षधर्मत्वं, मपक्षे मत्तं,

ङ्कारान्तरगर्भीकरेण विच्छित्याश्रयणात् तर्कानुमानवैलक्षण्यम् ।  
कचिच्च शुद्धमपि भवति । यथा—

“यत्रैता लहरीचलां चलदृशो व्यापारयन्ति भ्रुवं

यत् तत्रैव पतन्ति सन्ततममी मर्मस्पृशो मार्गणाः ।

तच्चक्रीकृतचापमञ्चितशरप्रेङ्खत्करः क्रोधनो

धावत्यग्रत एव शासनधरः सत्यं सैदासां स्मरः ॥”

अत्र योपितां भ्रूव्यापारेण मार्गणपतनं स्मरपुरोगामित्वे साध्ये-  
ऽनलङ्कृतमेव साधनमिति शुद्धमनुमानम् । प्रौढोक्तिमात्रनि-  
ष्पन्नार्थनिष्ठत्वेन च विच्छित्तिविशेषाश्रयणाच्चास्त्यम् । अयमत्र  
पिण्डार्थः— इहास्ति प्रत्याय्यप्रत्यायकभावः । अस्ति च समर्थ्य-  
समर्थकभावः । तत्राप्रतीतप्रत्यायने प्रत्याय्यप्रत्यायकभावः । प्र-

विपक्षाद् व्यावृत्तिरिति ग्रीणि रूपाणि । अलङ्कृतम् इत्यादिरूपकवशाद्भुवित-  
त्वेनानुमानस्य तन्मूलत्वम् । शुद्धम् अलङ्कारान्तरासङ्गीर्णम् । स्मरपुरोगामित्वे  
इति । योपितां पुरः स्मरणमन इत्यर्थः । ननु यद्यत्रालङ्कारान्तरस्यानवतरः,  
तत् कथं तर्कानुमानवैलक्षण्यमत आह—प्रौढोक्तीति । योपिद्भ्रूव्यापारविपरी-  
कृतस्य रागो वर्धत इत्येतावदेव लोके सम्भवति, न तु स्मरमार्गणपतनम्,  
अदृष्टत्वात् । एवमेव कुण्डलितकोदण्डस्य स्मरस्य धावनमप्यसम्भवि । अतः  
साध्यसाधनयोरुभयोरपि कविनिबद्धस्य प्रतिभामात्रनिर्वृत्तत्वात् प्रौढोक्तिमात्र-  
निष्पन्नत्वम् । अर्थान्तरन्यासकाव्यलिङ्गानुमानानां हेतुहेतुमद्भावावलम्बनेन  
प्रवृत्तावविशिष्टायामपि विशेषं दर्शयितुमाह—अयमत्रेति । प्रत्याय्यप्रत्यायक-

तीतसमर्थने तु समर्थ्यसमर्थकभावः । तत्र प्रत्याख्यप्रत्यायकभा-  
वेऽनुमानम् । समर्थ्यसमर्थकभावे तु यत्र पदार्थो हेतुस्तत्र हे-  
तुत्वेनोपादाने

“नागेन्द्रहस्तास्त्वचि कर्कशत्वादेकान्तशैत्यात् कदलीविशेषाः”

इत्यादाविव न कश्चिदलङ्कारः । यत्र तूपात्तस्य हेतुत्वं यथोदा-  
हृते विषये ‘मृग्यश्च दर्भाङ्कुरनिर्व्यपेक्षाः’ इत्यादौ, तत्रैव का-  
व्यलिङ्गम् । यत्र तु वाक्यार्थस्य हेतुत्वं, तत्र हेतुत्वप्रतिपादकम-  
न्तरेण हेतुत्वेनोपन्यासे काव्यलिङ्गमेव । तदस्थत्वेनोपन्यस्तस्यै  
तु हेतुत्वेऽर्थान्तरन्यासः । एवञ्चास्यां प्रक्रियायां कार्यकारणयो-  
र्वाक्यार्थयोर्हेतुत्वे काव्यलिङ्गमेव पर्यवस्यति । समर्थ्यवाक्यार्थस्य  
सापेक्षत्वात् तादृश्याभावात् । ततश्च सामान्यविशेषभाव एवा-  
र्थान्तरन्यासस्य विषयः । यत् पुनरर्थान्तरन्यासस्य कार्यकारण-

समर्थ्यसमर्थकभावयोः प्रत्याख्य समर्थ्य च हेतुमात्रं, प्रत्यायकः समर्थकश्च हेतुः ।  
अप्रतीतप्रतीतविषयत्वेन प्रत्यायनसमर्थनयोर्भेदात् प्रत्याख्यप्रत्यायकसमर्थ्य-  
समर्थकभावयोर्भेदः । उपात्तस्य विशेषणद्वारा मृग्यश्चेत्यादौ व्यापारयन्त्य  
इत्यस्य । तत्रैवेत्येवकारेण हेतुत्वेनोपादानं व्यवच्छिनत्ति । हेतुत्वेनोपन्यासे  
सापेक्षत्वेन निर्देशे । तदस्थत्वेन निरपेक्षत्वेन । एवञ्चेति । काव्यलिङ्गार्था-  
न्तरन्यासयोर्व्यवस्थितविषयत्वे । कार्यकारणेति । ‘सहसा विदधीते’त्यादौ

गतत्वेन समर्थकत्वमुक्तं, तदुक्तलक्षणं काव्यलिङ्गमनाश्रित्य,  
तद्विषयत्वेन लक्षणान्तरस्यौद्भूतैराश्रितत्वात् । उक्तलक्षणाश्रयणे  
तु 'यत्स्वन्नेत्रे'ति विविक्तो विषयः काव्यलिङ्गस्यार्थान्तरन्यासाद्  
दर्शित इति कार्यकारणयोः समर्थ्यसमर्थकत्वमर्थान्तरन्यासे  
पूर्वं दर्शितमितीयं गमनिकाश्रयितव्या ॥

एवं तर्कन्यायमूलमलङ्कारद्वयमिह प्रतिपादितम् । अधु-  
ना वाक्यन्यायमूला अलङ्कारा उच्यन्ते । तत्र —

उद्दिष्टानामर्थानां क्रमेणानुनिर्देशो यथासंख्यम् ॥ ५९ ॥

ऊर्ध्वं निर्दिष्टा उद्दिष्टाः । पश्चाद्विर्देशोऽनुनिर्देशः । स  
चार्थादर्थान्तरगतः । सम्बन्धश्चात्र सामर्थ्यात् प्रतीयते । ऊर्ध्वं

'पृथ्वि ! स्थिरीभवे'त्वादौ च । उक्तलक्षणं हेतोर्वाक्यपदार्थत्वे इत्येवंरूपम् ।  
तद्विषयत्वेन काव्यलिङ्गविषयत्वेन । लक्षणान्तरस्य प्रत्याप्यप्रत्यायकभावविषय-  
हेतुत्वात्मनः । यदुक्तं —

“श्रुतमेकं यदन्यत्र स्मृतेरनुभवस्य वा ।

हेतुतां प्रतिषेधेत काव्यलिङ्गं तदुच्यते ॥”

इति । विविक्तो विषय इति । कार्यकारणभावप्रतीतिशून्यो ज्ञाप्यज्ञापकभाव-  
मात्रोपलक्षितः ॥

वाक्यन्यायो मीमांसान्यायः । ऊर्ध्वं निर्दिष्टाः प्रथमं निर्दिष्टा इत्यर्थः ।  
अर्थादिति । प्रथमनिर्दिष्टानामेव पश्चाद्विर्देशे पौनस्त्यप्रसङ्गात् । अनुनिर्देशो  
नामैकैकस्मिन् पदार्थे एकैकसंसर्गख्यापनम् । सम्बन्धश्चेति । प्रथमनिर्दिष्टानां  
पश्चादर्थान्तरनिर्देश इतीयत्युच्यमाने वाक्यस्यामंघ्र्यार्थताप्रसङ्गात्, अथ प्र-

निर्दिष्टानामर्थानां पञ्चान्निर्दिष्टैरर्थैः क्रमेण सम्बन्धे यथासङ्ख्य-  
मिति वाक्यार्थः । अन्ये त्विममलङ्कारं क्रमसंज्ञयाभिदधिरे ।  
तच्च यथासंख्यं शाब्दमार्थं चेति द्विधा । शाब्दं यत्रासमस्तानां  
पदानामसमस्तैरेव पदैरर्थद्वारकः सम्बन्धः, तत्र, क्रमसंबन्धस्या-  
तिरोहितस्य प्रत्येयत्वात् । आर्थं तु यत्र समासः क्रियते, तत्र,  
समुदायस्य समुदायेन सह सम्बन्धस्य शाब्दत्वाद्, अर्थानुगुण्य-  
पर्यालोचनेनै त्ववयवगतः क्रमसम्बन्धः प्रतीयते । ततोऽत्र यथा-  
संख्यस्यार्थत्वम् । आद्यस्योदाहरणं —

“लाघण्यौकसि सप्रतापगारिमप्यग्रेसरे लागिनां

देव ! त्वय्यवनीभरक्षमभुजे निष्पादिते वेधसा ।

इन्द्रुः किं घटितः किमेष विहितः पूषा किमुत्पादितः

चिन्तारत्नमहो मुधैव किममी सृष्टाः कुलक्ष्माभृतः ॥”

अत्र लाघण्यौकस्त्वप्रभृतीनामिन्द्रादिभिः क्रमसम्बन्धस्याव्यव-

यमनिर्दिष्टसम्बन्धन्तरनिर्देश इति प्रतीतेः । वाक्यार्थ इति । सूत्रस्येति शेषः ।  
संख्यापलक्षितक्रमानतिक्रमेण पदार्थान्वयप्रतीतिरस्य यथासंख्यत्वम् । पदाना-  
मर्थं प्रति गुणभावेन मिथः सम्बन्धमावादर्थद्वारक इत्युक्तम् । अतिरोहितस्ये-  
ति । समुदायसम्बन्धप्रतीतिवनुपक्षिणैः शब्दैरेव प्रत्याप्यत्वादित्यर्थः । अर्थानु-  
गुण्यमि ? ण्ये)ति । अवयवसम्बन्धमन्तरेण समुदायसम्बन्धानुपपत्तेः । क्रम-  
सम्बन्धस्याव्यवहितत्वेनेति । क्रमपूर्वकस्याक्षेप्याक्षेपकमावलक्षणस्य सम्ब-

१. 'न्यो', २. 'नामेव प', ३. 'यमप', ४. 'ना', ५. 'तेनान', ६. 'य  
यथा — ला', ७. 'क.प्र' क ख. पाठः. ८. 'दार्थाना' ख. पाठः ९. 'यप्र', ख. ग.  
पाठः.

हितत्वेन प्रतीतेः शाब्दं यथासंख्यम् । द्वितीयस्य यथा —

“कज्जलहिमकनकरुचः सुपर्णवृषहंसवाहनाः शं वः ।

जलनिधिमिरिकमलस्था हरिहरकमलासना ददतु ॥”

अत्र कज्जलादीनां सुपर्णादिभिः संबद्धानां जलनिध्यादिभिः सं-

न्धस्य सम्बन्धान्तरप्रतीत्यव्यवधानेन प्रतीतेः । सूत्रे उद्दिष्टनामिति बहुवचन-  
निर्देशात् क्रमविपर्यायां बहुत्वं विवक्षितम् । तच्च बहुत्वं बहूनां बहुभिः  
सहैकवारं द्वयोर्द्व्यां द्वित्रिगुणत्वादिरूपेणासकृद् वा क्रमोपनिबन्धे भवति ।  
तदुक्तं —

“तद् द्विगुण त्रिगुणं वा बहुपुद्दिष्टेषु जायते रम्यम् ।

यत् तेषु यथैव तयोर्द्वयोस्तु बहुशो निबध्नीयात् ॥”

इति । अत्र रम्यमित्यनेन शोभातिशयहेतुत्वं द्विगुणैत्वादावुच्यते, न त्वेक-  
गुणत्वेऽनलङ्कारता । अन्यथो लावण्यौकसीत्यादेरुद्घोषादहरणस्य च

“मृणालहंसपद्मानि बाहुचङ्क्रमणाननैः ।

निर्जयन्त्यानया व्यक्तं नालिन्यः सकला जिताः ॥”

इत्यस्यानलङ्कारत्वप्रसङ्गात् । तत्र लावण्यौकसीत्यादौ बहूनामेकवार(र)मुपनि-  
बन्धः । द्वयोर्बहुशः क्रमसम्बन्धो यथा —

प्रणयिसुमटश्चाप्ये दानाम्बुशाश्रवशोणित-

स्त्रपितककुभौ दूरावजातकर्णधनञ्जये ।

विहितजनतायोगक्षेमे परां यदुभूषते !

भवति भवतः काष्ठामौदार्यविक्रमसंपर्दौ ॥

कज्जलेत्यादावुभयमप्यस्तीत्याह — अत्र कज्जलादीनामित्यादि । कज्जला-  
दीनां त्रयाणां सुपर्णादिभिरैकः क्रमसम्बन्धः, जलनिध्यादिभिर्द्वितीयः, हरि-

१. 'रव्य' रा. ग पाठ. २. 'य य' क. ख. पाठ. ३. 'जात', ४. 'या वा ला'

ग्रन्थे हरिप्रभृतिभिः संबन्धः श्रुत्या समुदायनिष्ठः प्रतीयते । अर्थानुगमानुसरणेन त्ववयवानां क्रमसम्बन्धावगतिरित्यर्थं यथा-संख्यम् ॥

एकमनेकस्मिन्नेकमेकस्मिन् वा क्रमेण पर्यायः ॥ ६० ॥

क्रमप्रस्तावादिदमुच्यते । एकमाधेयमनेकस्मिन्नाधारे यत् तिष्ठति, स एकः पर्यायः । नन्वेकमनेकगोचरमिति प्रागुक्तेन लक्षणेन विशेषालङ्कारोऽत्रोक्तः । तत् किमर्थमिदमुच्यते इत्याशङ्क्योक्तं — क्रमेणेति । इह च क्रमप्रतिपादनाद् अर्थात् तत्र यौगपद्यप्रतीतिः । तेनास्य ततो विविक्तविषयत्वम् । तथा

प्रभृतिभिस्तृतीय इति त्रिगु(ण)त्वम् । श्रुत्या शब्दवृत्तेन । समुदायनिष्ठ इति । कञ्जलहिमकनकरुक्त्वलक्षणस्य धर्मसमुदायस्य हरिहरचतुराननरूपेण धर्मिसमुदायेनै सम्बन्धोऽव्यवहितः प्रतीयते । अर्थानुगमेति । समुदायसम्बन्धस्य समुदायिसम्बन्धमन्तरेणाघटनात् कञ्जलरुक्त्वादीनां सर्वेषां धर्माणां मियो विरुद्धत्वेन सर्वेषु हरिप्रभृतिषु धर्मिष्वसम्भवाच्चैकैकस्यैकैकेन सम्बन्धे कर्तव्ये संख्याक्रमानतिक्रमेण प्रथमस्य प्रथमेनेत्यादिः सम्बन्धः प्रतीयत इत्यर्थत्वम् ॥

एकमित्यादि । एकस्य क्रमवाननेकसम्बन्धः पर्यायस्य सामान्यलक्षणम् । यथासंख्यानन्तरं पर्यायस्य लक्षणे क्रमप्रस्तावादिति हेतुनिर्देशः । विशेषालङ्कार इति द्वितीयो भेदो निर्दिश्यते । विशेषे क्रमस्य को निवारक इत्याशङ्कनाह — इह चेति । अस्य पर्यायस्य । ततः विशेषात् । एतदर्थमेव द्वितीयविशेषोदाहरणस्य 'प्रासादे मे'त्यादेर्व्याख्याने युगपदवस्थानमि-



एकस्मिन्नाधारेऽनेकमाधेयं यत् तिष्ठति. स द्वितीयः पर्यायः ।  
 नन्वत्र समुच्चयालङ्कारो वक्ष्यत इत्येतदर्थमपि क्रमेणेति  
 योज्यम् । अत एव 'शुणक्रियायौगपद्यं समुच्चय' इति समुच्चय-  
 लक्षणे यौगपद्यग्रहणम् । अत एव क्रमाश्रयणात् पर्याय इत्य-  
 न्वर्थमभिधानम् । विनिमयाभावात् परिवृत्तिवैलक्षण्यम् ।  
 तस्यां हि विनिमयो लक्षणत्वेन वक्ष्यते । तत्रानेकोऽसंहतरूपः  
 संहतरूपश्चेति द्विविधः । तत्र द्वैविध्यमाधाराधेयगतमिति चत्वारोऽस्य भेदाः । क्रमेणोदाहरणं —

“नन्वाश्रयस्थितिरियं तथ कालकूट !

केनोत्तरोत्तरविशिष्टपदोपदिष्टा ।

त्युक्तम् । एतदर्थमपीति । अपिशब्देन द्वितीयपर्यायेऽपि क्रमेणेत्येतल्लक्षणाश्र-  
 येशित्वेन घटनीयमित्याह । अत एव पर्यायव्यावृत्तिहेतोरेव । अन्वर्थमिति ।  
 यौगपद्याभावलक्षणस्यार्थस्यानुगमात् । नन्वत्र कस्यचिदपगमे कस्यचिदुप-  
 गमो भवति । परिवृत्तावपि 'किमित्यपास्ये'त्यादावाभरणस्य बल्कलादीनामने-  
 केपामाधेयानां पार्वतीलक्षण एकस्मिन्नाधारे क्रमेण वृत्तिर्दृश्यते । तदस्य  
 तस्या को भेद इत्याशङ्क्याह — विनिमयाभावादिति । विनिमयो नाम  
 कस्यचित् परित्यागेन कस्यचित् स्वीकारः । तत्र च 'निःशस्त्रि'त्यादावभि-  
 सारिकादिपरित्यागेन शिवादिस्वीकार इत्येवंरूपस्यार्थस्याविवक्षितत्वाद् वि-  
 निमयाभावः । अनेकः आधाराधेयलक्षणः । पूर्वा चासंहतसंहतत्वे उपातद्र-  
 व्यविशेषाधाराधेयत्वव्यतिरेकेणैकोपाध्यनवच्छेदावच्छेदाभ्यां द्रष्टव्ये । आधा-  
 राधेयगतमिति । प्रथमे पर्याये आधारगतं द्वितीये आधेयगतम् । आश्रयस्थि-  
 तिराश्रयमर्थादा । उत्तरोत्तरविशिष्टपदा यथोत्तरविशिष्टस्थाना । अत्र हृदयक-

प्रागर्णवस्य हृदये वृपलक्ष्मणोऽथ  
कण्ठेऽधुना वससि वाचि पुनः खलानाम् ॥”

“निसृष्टरागादधराच्चिवर्तितः  
स्तनाङ्गरागाखणिताञ्च कन्दुकात् ।  
कुशाङ्कुरादानपरिक्षताङ्गुलिः  
कृतोऽक्षसूत्रप्रणयी तया करः ॥”

“निशासु भास्वत्कलनूपुराणां  
यः सञ्चरोऽभूदभिसारिकाणाम् ।  
नदन्मुखोत्काविचितामिषाभिः  
स बाह्यते राजपथः शिवाभिः ॥”

“यत्रैव मुग्धेति कृशोदरीति  
प्रियेति कान्तेति महोत्सवोऽभूत् ।  
तत्रैव दैवाद् वदने मदीये  
पत्नीति भार्येति गिरश्वरान्ति ॥”

अत्र कालकूटमेकमनेकस्मिन्नसंहते आश्रये क्रमेण स्थितिमन्ति-

ष्ठवाचामुपर्युपरि वृत्तित्वादुत्तरोत्तरवैशिष्ट्यम् । निसृष्टरागादित्यादि । एतत् प-  
रिवृत्त्युदाहरणत्वेन दर्शयतो भामहोद्धटस्यास्य च विनिमयविवक्षाविवक्षे प्रयो-  
जिके । असंहत इति । कालकूटाधारत्वव्यतिरेकेणोपाविक्रोडीकाराभावाद्भु-  
दयकण्ठवाचामसंहतत्वम् । क्रमेण स्थितिमदिति । प्रागधाधुनाश्चन्दैः क्रमस्याव-

बद्धम् । करश्चैकोऽनेकस्मिन् संहते क्रमवान् । अधरक-  
न्दुकयोर्निवृत्त्युपादानतया संहतत्वेन स्थितत्वात् । अनिसा-  
रिकाः शिवाश्चानेकस्वभावा असंहतरूपा एकस्मिन्नाश्रये राज-  
पथे क्रमवर्तिन्यः । वदने चैकस्मिन्नाश्रये मुग्धत्वादिवर्गः पत्नी-  
त्वादिवर्गश्च वर्गत्वादेव संहतरूपोऽनेकः क्रमवानुपनिबद्धः ।

समन्यूनाधिकानां समाधिकन्यूनैर्विनिमयः प-  
रिवृत्तिः ॥ ६१ ॥

विनिमयोऽत्र किञ्चित् त्यक्त्वा कस्यचिदादानम् । समेन  
तुल्यगुणेन त्यज्यमानेन तादृशस्यैवादानम् । तथाधिकेनोत्कृ-  
ष्टगुणेन दीयमानेन न्यूनस्य हीनगुणस्य परिग्रहणम् । एवं  
न्यूनेन हीनगुणेन त्यज्यमानेनाधिकस्योत्कृष्टगुणस्य स्वीकारः ।  
तदेपा त्रिप्रकारा परिवृत्तिः । क्रमप्रतिभाससंभवात् पर्यायानन्त-  
रमस्या लक्षणम् । समपरिवृत्तिर्यथा —

गमितत्वात् । निवृत्त्युपादानतयेति । करधारत्वमन्तरेणापि निवृत्त्युपादानत्वल-  
क्षणैकोपाध्यवच्छिन्नत्वात् । एकस्य च करस्य मुगपदधरकन्दुकयोरवस्थानासंभ-  
वात् क्रमस्थितिः । अनेकस्वभावा इत्यसंहतरूपत्वे हेतुकथनम् । शिवानामभि-  
सारिकाणां चाधेयानां राजपथाधारत्वमन्तरेणैकोपाध्यवच्छेदामावादसंहतत्वम् ।  
वर्गत्वादेवेति । वर्गत्वं चानुरागविरागप्रयुक्तत्वात् ॥

समेत्यादि । विनिमयः परिवृत्तिरिति सामान्यलक्षणम् । समेत्यादिना  
भेदनिर्देशः । संख्याप्रयुक्तं साम्यादि नेह विवक्षितम्, अपितु गुणप्रयुक्तमिति  
दर्शयितुं सगाधिकन्यूनशब्दानां तुल्यगुणेत्यादिना ध्यास्यानम् । क्रमप्रति-

“उरो दत्त्वामरारीणां येन युद्धेष्वगृह्यत ।

हिरण्याक्षवधाद्येषु यशः साकं जयश्रिया ॥”

अत्रोरोयशसोस्तुल्यगुणत्वम् । अधिकपरिवृत्तिर्यथा —

“किमित्यपास्यामरणानि यौवने

धृतं त्वया वार्धकशोभि बल्कलम् ।

वद प्रदोषेषु विकीर्णतारका

विभावरी यद्यरुणाय कल्पते ॥”

अत्रोत्कृष्टगुणैराभरणैर्न्यूनगुणस्य बल्कलस्य परिवृत्तिः । न्यूनपरिवृत्तिर्यथा —

“तस्य हि प्रवयसो जटायुषः

स्वर्गिणः किमिव शोच्यतेऽधुना ।

येन जर्जरकलेवरव्ययात्

कीतमिन्दुकिरणोज्ज्वलं यशः ॥”

अत्र कलेवरेण न्यूनगुणेन यशस उत्कृष्टगुणस्य विनिमयः ।

भाससम्भवादिति । एतच्च विनिमयाभावादित्यस्य व्याख्यानावसरे दर्शितम् ।  
उरो दत्त्वेत्यादि । अत्र यद्यप्युरोदानेनोत्साहो लक्ष्यते । स चोत्साहो यशो-  
धिगम उपायः । तथाप्यभिधेयपक्षोपादानापेक्षया परिवृत्तिर्द्रष्टव्या । उरोयश-  
सोश्च जयश्रीसाधकत्वेतत्साधकत्वाम्यां (?) तुल्यगुणत्वम् । किमितीत्यादि ।  
यौवन इत्यनेनाभरणानामनुगुण्यादुत्कृष्टगुणत्वं, वार्धकशोभीत्यनेन बल्कलस्य  
यौवनानौचित्यद्वारा न्यूनगुणत्वं च व्यज्यते । तस्य हीत्यादि । अत्र जर्जरे-

“दत्त्वा दर्शनमेते मत्प्राणा वरतन्तु ! त्वया क्रीताः ।

किं त्वपहरसि मनो यद्ददासि रणरणकमेतदसत् ॥”

अत्र पूर्वार्धे समपरिवृत्तिः । उत्तरार्धे न्यूनपरिवृत्तिः ॥

एकस्यानेकत्र प्राप्तावेकत्र नियमनं परिसङ्ख्या ॥ ६२ ॥

एकानेकप्रस्तावादिह वचनम् । एकं वस्तु यदानेकत्र युगपत् सम्भाव्यते, तदा तस्यैकत्र द्वितीयादिपरिहारेण नियमनं परिसङ्ख्या । परि वर्जनेन कुत्रचित् सङ्ख्यानं वर्णनीयत्वेन गणनं परिसङ्ख्या । सा चैषा प्रश्नपूर्विका तदन्यथा चेति प्रथमं द्विधा । प्रत्येकं च परिवर्जनीयस्य शाब्दत्वार्थत्वाभ्यां द्वैविध्यमिति चतुष्प्रमेदा परिसङ्ख्या । क्रमेण यथा—

“किं भूषणं सुदृढमत्र यैशो न रत्नं

किं कार्यमार्यचरितं सुकृतं न दोषाः ।

त्यनेन कलेधरस्य इन्दुकिरणोज्ज्वलमित्यनेन यदासक्य न्यूनाधिकगुणत्वे व्यज्येते । समपरिवृत्तिरिति । दर्शनस्य प्राणानां च कामिनस्तुल्यत्वेनाभिमतत्वात् तुल्यगुणत्वम् । न्यूनपरिवृत्तिरिति । रणरणकेन मनसः परिवृत्तेः ॥

प्राप्ताविति । रागादिना प्रयाणान्तरेण वा । एकानेकप्रस्तावादिति । १-र्याये एकमनेकस्मिन्निति निर्देशात् । वस्तु गुणादिरूपम् । द्वितीयादिपरिहारेण द्वितीयादिवर्जनेन । परि वर्ज(न इ?ने)ति । ‘अपरी वर्जने’(१.४.८८) इत्युक्तत्वात् । संस्यानमिति संस्याशब्दार्थमाह । सम्पूर्वात् स्यातेर्भाषेऽङि संन्येति रूपं, न त्वेकत्वादिवचिच्चत् कर्ण इत्यर्थः । किं भूषणमित्यादि । अत्र प्रश्नः

किं चक्षुरप्रतिहतं धिपणा न नेत्रं  
जानाति कस्त्वदपरः सदसद्विवेकम् ॥”

“किमासेव्यं पुंसां सविधमनवद्यं द्युसरितः  
किमेकान्ते सेव्यं चरणयुगलं कौस्तुभभृतः ।  
किमापाद्यं पुण्यं किमभिलषणीयं च कुरुणा  
यदासक्त्या चेतो निरवधिविमुक्त्यै प्रभवति ॥”

“भक्तिर्भवे न विभवे व्यसनं शास्त्रे न युवतिकामास्त्रे ।  
चिन्ता यशसि न वपुषि प्रायः परिदृश्यते महताम् ॥”

“कौटिल्यं कचनिचये करचरणाधरदलेषु रागस्ते ।  
काठिन्यं कुचयुगले तरल्यं नयनयोर्वसति ॥”

किंका शब्दवर्जनीया परिसंख्या । अत्र यशःप्रभृतौ रत्नादौ चानेकत्र युगपत्  
प्राप्तं सुदृढत्वादिविशिष्टभूषणत्वादि यशःप्रभृतौ नियम्यते । यशोधिपणयोर्भू-  
षणचक्षुष्टे उपचरिते विज्ञेये । किमासेव्यमित्यादि । इयं प्रश्नपूर्विकैवार्थ(प-  
रि?)वर्जनीया परिसंख्या । आर्थाणि च वर्जनीयानि नगरादिस्थ्यादिविषयो  
धनादिरामणीयकादिश्च, अथवा पुराणादिप्रमाणान्तरेण सेव्यादित्वेन प्रस-  
क्तानि वैशिष्ट्यातिशयलिङ्गगङ्गासमीपापेक्षया निरूप्याणि पुण्यदेशान्तरादीनि ।  
भक्तिर्भव इत्यादि । इयमप्रश्नपूर्विका शब्दवर्जनीया । कौटिल्येत्यादि ।  
इयमप्रश्नपूर्विकैवार्थवर्जनीया मनश्चात्रार्थं वर्जनीयम् । अत्र च कचादिगत-  
स्य कौटिल्यस्य मनोगतस्य च भेदेऽप्यभेदाध्यवसायादेकत्वम् । ननु व्यव-  
च्छेदे शब्देनानिर्दिष्टे उपात्तस्य स्वरूपकथनमात्रपरता प्रतीयेत, न त्वित-

अत्र चालौकिकं वस्तु गृह्यमाणं वस्त्वन्तरव्यवच्छेदे पर्यवस्यती-  
ति व्यवच्छेद्यं वस्त्वन्तरं शाब्दमार्थं चेति नियमाभावः । अलौ-  
किकत्वाभिप्रायेणैव क्वचित् प्रश्नपूर्वकं ग्रहणम् ।

“ विलङ्घयन्ति श्रुतिवर्त्म यस्यां  
लीलावतीनां नयनोत्पलानि ।

विभर्ति यस्यामपि वक्रिमाण-

मेको महाकालजटार्धचन्द्रः ॥ ”

तथा ‘चित्रकर्ममु वर्णसङ्करो यतिषु दण्डग्रहणानि’ इत्यादौ  
श्लेषसंपृक्तत्वमस्या अत्यन्तचारुत्वनिबन्धनम् । अत्र च नियम-

रव्यवच्छेदः । अत आह — अत्र चेति । तद्धर्मयोगित्वेन लो-  
प्रसिद्धेषु वस्तुषु सत्त्वप्यप्रसिद्धवस्तुपादानं प्रसिद्धस्य वस्तुनस्तद्धर्मयोगित-  
प्युदासे पर्यवस्यतीति व्यवच्छेद्यं वस्तु शब्देनावश्यं निर्देष्टव्यमिति न निय-  
इत्यर्थः । अलौकिकेति । रत्नानां भूषणत्वेन सकलजगत्प्रसिद्धत्वेऽपि ि-  
भूषणमिति प्रचुरलौकिकं भूषणं किमित्यभिप्रायः । तद्वशाच्च क्वचित् परिसं-  
ख्याविशेषे प्रश्नपूर्वकत्वम् । अथवा यदि व्यवच्छेद्यमर्थसामर्थ्यादवसीयते ।  
तदा गतार्थत्वाच्छब्देनानुपादेयमिति शाब्दत्वं विरुध्यते । अथ शब्देनानुपादेयं,  
तदार्थत्वं न घटत इत्याशङ्क्याह — अत्र चेति । तद्धर्मयोगित्वेन लोकमिदेषु  
वस्तुषु सत्त्वप्यलौकिकवस्तुग्रहणार्ताकिरवस्तुव्यवच्छेदः पर्यवमानवृत्त्या  
लभ्यते, न तु साक्षादिति व्यवच्छेद्यस्य साक्षादवगत्यपेक्षायां शाब्दत्वं, यथा-  
कथमिदप्यवगत्यपेक्षायामार्थत्वमिति शाब्दार्थत्वयोर्न नियम इत्यर्थः । श्लेष-  
सम्पृक्तत्वमिति । श्रुतिवर्त्मादिग्रन्थानां कर्ममार्गादिचैदमर्वादादिलक्षणादय-

रिसंख्ययोर्वाक्यवित्प्रसिद्धं लक्षणं नादरणीयमिति ख्यापनाय  
नियमनं परिसंख्येति सामानाधिकरण्येनोक्तिः । अत एवात्र  
पाक्षिकैप्राप्तिरपि स्वीक्रियत इति युगपत् सम्भावनं प्रायिकम् ॥

दण्डापूपिकयार्थान्तरापत्तनमर्थापत्तिः ॥ ६३ ॥

दण्डापूपयोर्भावो दण्डापूपिका । 'द्वन्द्वमनोज्ञादिभ्यश्च'  
(५. १. १३३) इति युञ् । पृषोदरादित्वाद् वृद्धभावः । यथा  
अहमहमिकेत्यादाविति केचित् । अन्ये तु दण्डापूपौ विद्येते  
यस्यां नीतौ सा दण्डापूपिका नीतिः । एवमहं शक्तोऽहं श-  
क्तोऽस्यामित्यहमहमिकेति मत्वर्थीयष्ठनित्याहुः । अपरे तु दण्डा-  
पूपाविव दण्डापूपिकेति 'इवे प्रतिकृतौ' (५. ३. ९६) इति कनं

वाचित्वात् । एतानि चोदाहरणान्यग्रश्चपूर्वाण्यार्थवर्जनीयानि च । आर्यश्च  
वर्जनीयो नगरवासी जनः । वाक्यवित्प्रसिद्धमिति । 'नियमः पाक्षिके सति ।  
तत्र चान्यत्र च प्राप्ती परिसंख्येत्येवंरूपम् । अत एवात्रेति । नियमपरिसं-  
ख्ययोर्मेदस्याविकक्षितत्वात् । अत्र परिसंख्यायाम् । प्रायिकमिति । 'किमा-  
सेव्यमि'त्यादौ नगरादिसेवादौ युसरित्सविधसेवादरेप्राप्तत्वात् पक्षप्राप्तत्वेन  
युगपत् प्राप्यमायेऽपि 'किं भूषणमि'त्यादिवहुतराविषयगतत्वेन दृष्टत्वात् पूर्वं  
युगपत् सम्भावनमुक्तमित्यर्थः ॥

पृषोदरादित्वादिति । आदिशब्दस्य प्रकारवाचित्वाद् दण्डापूपि-  
काशब्दस्य पृषोदरादित्वे सति युजो नित्वात् प्राप्ताया वृद्धेरभावः । द-  
ण्डापूपावित्यादि । अर्थान्तरनिष्यत्तौ न्यायसाम्यादर्थान्तरापत्तनलक्षणायां  
यस्यां नीतौ दण्डापूपौ निदर्शनत्वेन विद्येते । मत्वर्थीयष्ठमिति । 'अत  
इतिष्ठनौ' (५. २. ११५) इति विहितः । 'इवे प्रतिकृतावित्येतदधिकार-



वर्णयन्ति । अत्र हि मूर्षिककर्तृकेण दण्डभक्षणेन तत्सहभाव्य-  
पूपभक्षणमर्थात् सिद्धम् । एष न्यायो दण्डापूपिकाशब्देनोच्यते ।  
ततश्च यथा दण्डभक्षणादपूपभक्षणमर्थादापत्तिरिति, तद्वत् कस्य-  
चिदर्थस्य निष्पत्तौ सामर्थ्यात् समानन्यायत्वलक्षणाद् यदर्थ-  
न्तरमापत्तिरिति, सार्थापत्तिः । न चेदमनुमानं, समानन्यायस्य  
सम्बन्धरूपत्वाभावात् । असम्बन्धे चानुमानानुत्थानम् । अ-  
र्थापत्तिश्च वाक्यविदां न्याय इति तन्नयेनेहाभिधानम् । इयं च  
द्विविधा । प्राकरणिकादप्राकरणिकस्यार्थस्यापत्तये एकः प्रकारः ।  
अप्राकरणिकात् प्राकरणिकस्यार्थादापत्तये द्वितीयः । आद्यो  
यथा —

“पशुपतिरपि तान्यहानि कृच्छ्रा-

दगमयदद्रिमुतासमागमोत्कः ।

कमपरमवशं न विप्रकुर्यु-

र्विमुमपि तं यदभी मृशन्ति भावाः ॥”

प्रदर्शनपरम्, अप्रतिरुक्तिस्वादेनेन प्राप्त्यभावात् । दण्डापूपिकाशब्दः कस्य-  
चिद् दण्डापूपसदृशस्य नीतिविशेषस्य मञ्जुल्युत्तरसूत्रेण ‘मञ्जायां कन’ (५.  
३. ७५) इत्यनेन कनो विविभिन्नः । अर्थादापत्तिरिति । मूर्षिककर्तृत्व-  
लक्षणात् । समानन्यायत्वलक्षणात् समानन्यायत्वरूपात् । यदर्थान्तरमित्यत्र  
यच्छब्देनार्थान्तरावगमनलक्षणो वाक्यार्थः परामृश्यते । असम्बन्धे चेति ।  
लिङ्गलिङ्गिनोर्व्याप्ययापकभावलक्षणसम्बन्धपूर्वकत्वादनुमानस्य । इह वाक्य-

अत्र विभुवृत्तान्तः प्राकरणिक इतरजनवृत्तान्तमप्राकरणिकम-  
र्थादाक्षिपति । द्वितीयो यथा —

“धृतधनुषि बौहुशालिनि शैला न नमन्ति यत् तदाश्चर्यम् ।

रिपुसंज्ञकेषु गणना कैव वराकेषु काकेषु ॥ ”

अत्र शैलवृत्तान्तोऽप्राकरणिको रिपुवृत्तान्तं प्राकरणिकमर्थादागू-  
रयति । कचिच्च न्यायसाम्यस्य निमित्तं श्लेषेण निर्दिश्यते ।  
यथा —

“अलङ्कारः शङ्काकरनरकपालं परिजने

विशीर्णोद्गो मृङ्गी वसु च वृष एको बहुवयाः ।

अवस्थेयं स्थाणोरपि भवति सर्वामरगुरो-

विधौ वक्रे मूर्ध्नि स्थितवति वयं के पुनरमी ॥”

अत्र विधौ वक्र इति श्लिष्टम् । अप्राकरणिकाच्च स्थाणुवृत्ता-  
न्तात् प्राकरणिकार्थापतनम् ॥

तुल्यबलविरोधो विकल्पः ॥ ६४ ॥

न्यायमूलालङ्कारमध्ये । विभुवृत्तान्तः पशुपतिवृत्तान्तः । आगूरयति, आक्षिप-  
तीत्यर्थः । विधौ वक्र इति श्लिष्टमिति । विधौशब्दस्य वर्णश्लेषवशेन वक्र-  
भावलक्षणविशिष्टविधिचन्द्रमोलक्षणार्थद्वितयवाचित्वाद्, वक्रशब्दस्य प्राति-  
कृत्यानाज्वरूपार्थवृत्तित्वाच्च ॥

तुल्यबलेति । न खलु विरोधसद्भावमात्रे देवदत्तो गच्छति यज्ञ-

विरुद्धयोस्तुल्यप्रमाणविशिष्टत्वात् तुल्यबलयोरेकत्र यु-  
गपत् प्राप्तौ विरुद्धत्वादेव यौगपद्योसंभवे विकल्पः । औपम्य-  
गर्भत्वाच्चात्र चारुत्वम् । यथा — ‘नमयन्तु शिरांसि धनुषी  
वा, कर्णपूरीक्रियन्तामाज्ञा मौव्यों वा’ इत्यादि । अत्र प्रतिरा-  
जकार्ये नमने शिरसां धनुषां च तुल्यप्रमाणविशिष्टत्वम् ।  
सन्धिविग्रहौ चात्र क्रमेण तुल्ये प्रमाणे, प्रतिराजविषयत्वेन  
स्पर्धया द्वयोरपि संभाव्यत्वात् । द्वौ चेमौ विरुद्धाविति नास्ति  
तयोर्युगपत् प्रवृत्तिः । प्राप्नुवतश्च युगपत् प्रवृत्तिं प्रकारान्तर-  
स्यात्रानाशङ्क्यत्वात् । ततश्च न्यायप्राप्तौ विकल्पः । नमनकृतं  
च तयोः सादृश्यमित्यलङ्कारता । एवं कर्णपूरीक्रियन्तामित्यादौ

दत्तो न गच्छतीत्यादौ गमनागमनयोर्विषयधिकरण्ये विकल्पः, नापि छा-  
याद् भुङ्गीत चेति स्नानभोजनयोरविरुद्धयोः सामानाधिकरण्येऽपि, नापि  
च (न) हिंस्यात् सर्वा भूतानीति, अर्वाणामीये पशुमालभेतेति हिंसानिषे-  
धविध्योरेकविषयत्वे विरोधे च सत्यपि सामान्यविशेषविषयत्वेन दुर्बलप्रप-  
ल्योस्त्वभिप्रायेणाह — विरुद्धयोरित्यादि । औपम्यगर्भत्वादिति । अत्र  
वैवक्षिकमौपम्यं विवक्षितम् । शिरःप्रभृतीनां च धनुरादीनां च प्राकर-  
णिकाप्राकरणिकत्वाभावात् । औपम्यगर्भत्वं चालङ्कारप्रस्तावादर्थलभ्यमि-  
त्याह — चारुत्वमिति । न ह्यौपम्याभावे गृह्णाति न गृह्णातीत्यादौ विक-  
ल्पे सर्वोप्यलङ्कारता, चारुत्वाभावात् । नमन इति । नति प्राप्ति प्रयोजक-  
व्यापारे । प्रमाणयोस्तुल्यत्वमुपपादयति — प्रतिराजविषयत्वेनेति । प्रका-  
रान्तरस्य सन्धिविग्रहव्यनिरिकम्प्य । एवं कर्णत्वादिति । प्रतिराजकार्ये कर्ण-  
पूरीकरणे आज्ञानां मौव्यों च सन्धिविग्रहलक्षणतुल्यप्रमाणविशिष्टत्वायेति-

योजनीयम् । औपम्यगर्भत्वाच्चात्र चारुत्वम् । कचिच्छ्लेषाव-  
ष्टम्भेनाप्ययं दृश्यते । यथा —

“भक्तिप्रह्विलोकनप्रणयिनी नीलोत्पलस्पर्धिनी  
ध्यानालम्बनतां समाधिनिरतैर्नीति हितप्राप्तये ।

लावण्यस्य महानिधी रसिकतां लक्ष्मीदृशोस्तन्वती  
युष्माकं कुरुतां भवार्तिशमनं नेत्रे तनुर्वा हरेः ॥”

अत्र नेत्रे तनुर्वेति विकल्पः । उत्तमत्वाच्च तुल्यप्रमाणविशिष्ट-  
त्वम् । न चात्र समुच्चये वाशब्दः । सम्भवन्त्यामपि गतौ महा-  
कविव्यवहारैः प्रयोगाभावात् । ननु विरोधनिमित्तको विकल्पः ।  
कथं चात्र विरोधः । नैतत् । तनुमध्ये नेत्रयोः प्रविष्टत्वात् तयोः  
पृथगाभिधानमेव न कार्यम् । कृतं च सत् स्पर्धिभावं गमयति ।  
स्पर्धिभावाच्च विरुद्धत्वम् । नेत्रे अथवा समस्तमेव शरीरनि-

दिशति । भक्तिप्रहेत्यादि । अत्र विशेषणानां शीनघोस्तुल्यरूपत्वानुपसक्त्य-  
स्तीत्यद्वैतैक्यविशिष्टार्थद्वयवाचित्वाच्च लिङ्गश्लेषो वचनश्लेषश्च । हितप्राप्तये  
नीति, ईहितप्राप्तये नीता च । नेत्रपक्षे महानिधी इति पदच्छेदः । तनुपक्षे  
महानिधिरिति । कुरुतामिति नेत्रपक्षे परस्मैपदं, तनुपक्षे आत्मनेपदम् । वाश-  
ब्दस्य समुच्चयघोतकत्वेऽसत्यपि हेत्वभावादत्र विकल्पो न गुज्यत इति समु-  
च्चयवादी प्रत्यवातिष्ठते — नन्विति । कथं चेति । यथैकं प्रति प्रणिपतन-  
धनुराकर्षणयोः समावेशो न घटते, न तथा नेत्रतन्वोरिति भावः । न  
कार्यमिति । पौनरुक्त्यप्रसङ्गात् । कृतं च सदिति । अपौनरुक्त्याय तनुल्य-

त्यर्थावगमै विकल्पस्य सुप्रत्ययत्वात् । स चात्र श्लेषाश्लिष्टो लिङ्गश्लेषस्य वचनश्लेषस्य चात्र दृष्टेः । तस्मात् समुच्चयप्रातिपक्ष-  
भूतो विकल्पाख्योऽलङ्कारः पूर्वैरकृतविवेकोऽत्र दर्शित इत्यवधा-  
तव्यम् ॥

गुणक्रियायौगपद्यं समुच्चयः ॥ ६५ ॥

गुणानां वैमल्यादीनां यौगपद्येनावस्थानेन तथैव च  
क्रियाणां समुच्चयालङ्कारः । विकल्पप्रातिपक्ष्येण चास्य स्थितिः ।  
क्रमेण यथा—

“विदलितसकलारिकुलं तव बलमिदमभवद्देव विमलं च ।  
प्रखलमुखानि नराधिप ! मलिनानि च तानि जातानि ॥”  
“अयमेकपदे तया वियोगः प्रियया चोपनतौऽतिदुःसहो मे ।  
नयनारिधरोदयादहोभिर्भवितव्यं च निरातपार्धरम्यैः ॥”

पदार्थान्तरप्रतीतिजनकद्वारा । सुप्रत्ययत्वादिति । विकल्पस्य गुणानत्वात् ।  
॥ चेत्यादि । स विकल्पः । दृष्टेः दर्शनात् । अत्रेहितहितगन्धयोः स्वरूप-  
भेद एव, न त्वभिमतलक्षणोऽर्थो भिद्यते ॥

सूत्रे गुणक्रियाशब्दयोः कृतकशेषयोर्द्वन्द्वं कृत्वा यौगपद्यशब्देन तत्पु-  
रुषो विधेय इत्याह — गुणानामित्यादि । बहुवचनमविवक्षितम् । वैम-  
ल्यादीनामिति । न तु धर्ममात्रस्य । विकल्पेत्यादि । अस्य समुच्चयस्य ।

एतद् भिन्नविषयत्वेनोदाहरणद्वयम् । एकाधिकरणत्वेनाप्ययम-  
लङ्कारो दृश्यते । यथा—

“विभ्राणा हृदये त्वया विनिहितं प्रेमाभिधानं नवं  
शल्यं यद् विदधाति सा विधुरिता साधो ! तदाकर्ण्यताम् ।  
शेते शुष्यति ताम्यति प्रलपति प्रम्लायति प्रेङ्खति  
भ्राम्यत्युल्लुठति प्रणश्यति दलत्युन्मूर्च्छति त्रस्यति ॥”

एवं गुणसमुच्चयेऽप्युदाहार्यम् । केचित् पुनर्न केवलं गुणक्रि-  
याणां व्यस्तून्नेन समुच्चयो यावत् समस्तत्वेनापि भवतीति  
वर्णयन्ति । उदाहरन्ति च—

“न्यञ्चत् कुञ्चितमुन्मुखं हसितवत् साकृतमाकेकरं  
व्यावृत्तं प्रसरत् प्रसादि मुकुलं सप्रेम कम्पं स्थिरम् ।

अतश्च विकल्पादनन्तरं लक्षित इति भावः । भिन्नविषयत्वेनेति । वैमल्यमा-  
लिन्ययोर्वर्णनीयवले खलमुखेषु च वर्तमानत्वात् । विभ्राणेत्यादि । एवमनु-  
रक्ताया अनन्यवपत्तेराक्षेपगर्भ साधो ! इत्यामन्वणम् । उदाहार्यमिति । यथा—

तव यशसा रविवर्मन्नतिशयितवयातिनहुपमरतेन ।  
अखिलमपि भुवनमासीत् सुरभि च धवलं च रक्तं च ॥

केचित् पुनरित्यादि । एतदर्थं च सूत्रे गुणक्रियाशब्दस्यावृत्त्या कृतद्वन्द्वैकशे-  
पविषयत्वमप्याचक्षते । न्यञ्चदित्यादि । अन्यक्रियमित्यत्र क्रियाग्रहणं  
गुणस्याप्युपलक्षणम् । आकेकरादीत्यादिशब्देन मुकुलादयः शब्दा गृह्यन्ते ।

उद्धु भ्रान्तमपाङ्गवर्ति विकचं मज्जन्तरङ्गोत्तरं

चक्षुः साश्रु च वर्तते रसवशादेकैकमन्यक्रियम् ॥”

अत्राकेकरादयो गुणशब्दाः न्यञ्चदित्यादयः क्रियाशब्दा इति सैमस्तत्वेन गुणक्रियायौगपद्यम् । प्रसादिसप्रेमेत्यादीनां समास-  
कृतक्षितेपु सम्बन्धाभिधानामिति सम्बन्धस्य वाच्यत्वात् तस्य  
च सिद्धधर्मरूपत्वेन गुणत्वाद् गुणशब्दत्वेन गुणयौगपद्यं द्रष्ट-  
व्यम् । एवमयं त्रिधा समुच्चयः ॥

एकं समुच्चयं प्रकारत्रयभिन्नं लक्षयित्वा द्वितीयं लक्ष-  
यति—

एकस्य सिद्धिहेतुत्वेऽन्यस्य तत्करत्वं च ॥ ६६ ॥

समुच्चय इत्येव । यत्रैकः कस्यचित् कार्यस्य सिद्धिहे-  
तुत्वेन प्रक्रान्तः, तत्रान्योऽपि यदि स्पर्धया तत्सिद्धिं करोति,  
तदायमपरः समुच्चयः । न चायं समाध्यलङ्कारेऽन्तर्भवति ।

न्यञ्चदित्यादिशब्देन प्रसरादयः । प्रसादिसप्रेमेत्यादिशब्देनोद्धु इत्यादयः ।  
गुणत्वादिति । प्राणप्रदत्वाभावात् जातित्वाभाव इति शेषः । त्रिधेति । शु-  
षानां क्रियाणां गुणक्रियाणां चेति व्यस्तममस्तत्वेन ॥

एकस्येत्यादि । एकस्य कारणविशेषस्य प्रस्तुतसाध्यविशेषहेतुत्वे मत्यापि ।  
अन्यस्येत्येकत्वमविवक्षितम्, उदाहरणेषु यद्गुणानुपनिपातस्य दृष्टत्वात् । स्पर्धे-  
त्यनेन समुच्चय इत्यन्वर्थसंज्ञाविज्ञानादवगतं भवेत्पामपि कारणानां ममप्रधानभावं

यत्र ह्येकस्य कार्यं प्रति पूर्णं साधकत्वम्, अन्यस्तु सौकर्याय काकतालीयन्यायेनापतति, तत्र समाधिर्वक्ष्यते। यत्र तु खलेकपोतिकया बहूनामवतरस्तत्र समुच्चयः। अतश्चानयोः सुमहान् भेदः। स एव समुच्चयः सद्योगेऽसद्योगे सदसद्योगे च भवतीति त्रिधा भिद्यते। सतः शोभनस्य सता समुच्चीयमानेन योगे यथा—

“कुलममलिनं भद्रा मूर्तिर्मतिः श्रुतिशालिनी  
भुजवलमलं स्फीता लक्ष्मीः प्रभुत्वमखण्डितम् ।  
प्रकृतिसुभगा ह्येते भावा अमीभिरयं जनो  
व्रजति सुतरां दर्पं राजंस्त एव तवाङ्कुशाः ॥”

अत्रामालिन्येन शोभनस्य कुलस्य मूर्त्यादिभिः शोभनैः समुच्चयः। एकैकं च दर्पहेतुतायोग्यं स्पर्धया निबद्धम्। असतोऽशोभनस्यासता समुच्चीयमानेन योगे यथा—

दर्शयति। समाध्यलङ्कारे ‘कारणान्तरयोगादि’त्यादिना वक्ष्यमाणलक्षणे। काकतालीयन्यायेनेति। अतर्कितप्राप्तिलक्षणोपमेयार्थवृत्तेः काकतालशब्दात् ‘समासाच्च तद्विषयात्’ (५, ३. १०६) इति छः। समाध्युदाहरणे च काकतालीयत्वं दिष्टयेत्यनेन द्योतितम्। खलेकपोतिकयेति। यथा खले शात्यायेकदेशमहपार्थम्यसन्धिपूर्वकं बहवः कपोता युगपदुपनिपतन्ति, तद्वदेककार्यनिष्पादनोद्देशेन बहूनां हेतूनामुपस्थानं समुच्चयस्य विषय इत्यर्थः। अपत्तर इति। ‘तृ ह्रवनतरणयोरै’त्यस्माद् भावे ‘ऋदोरप्’ (३. ३. ५७) इत्यप्। सद्योग इत्यादि। मूर्त्यादिभिः शोभनैरिति। भद्रत्वश्रुतिशालित्वपर्याप्तत्वस्फात्यस-



समुच्चयमानः शोभनोऽन्यस्त्वशोभन इति सदसद्योगो व्याख्ये-  
यः । ननु नृपाङ्गणगतः खल इत्यशोभनः अन्ये तु शोभना  
इति कथं न समुच्चयमानस्य सतस्तादृशेनासता योगः । नै-  
तत् । नृपाङ्गणगतः खल इति प्रत्युत प्रक्रमभेदाद् दुष्टमेव, नै-  
तु सौन्दर्यनिमित्तमित्युपेक्ष्यमेवैतत् । अत एवान्यैरेवमादौ सहच-  
रभिन्नोऽर्थ इति दुष्टमेवेत्युक्तम् । प्रकृते तु नृपाङ्गणगतत्वेन  
शोभनत्वं खलत्वेनाशोभनत्वमिति समर्थनीयम् । एवमपि  
विशेष्यस्य शोभनत्वं प्रक्रान्तं, विशेषणस्य त्वशोभनत्वम्,  
इह त्वन्यथेति न सर्वथा निरवयमेतत् । ननु 'दुर्वाराः स्मरमा-  
र्गणा' इत्यत्रोक्तोदाहरणवत् कथं न सदसद्योगः । नैतत् । इह

पयाणां सदसत्त्वमिष्टं, न तु केपाञ्चिन् सत्त्वं, केपाञ्चिदसत्त्वमित्याह —  
न त्वत्रेति । अस्य व्याख्यानस्योदाहरणे वैषय्यमाशङ्क्य परिहरति — नन्वि-  
त्यादिना । अन्यैरिति । काव्यप्रकाशकारादिभिः । सहचरभिन्न इति । स्वतः  
शोभनैरुपाधिचञ्चलशोभनैः शशिप्रभृतिभिः खलस्य भिन्नत्वात् । एवं तर्हि  
नृपाङ्गणगतः खल इत्येतदनुदाहरणमेवेत्याशङ्क्य, उदाहरणं घटत एव,  
प्रक्रमविरोधो दुष्परिहर इत्याह — प्रकृते त्विति । न निरवयमिति । निर-  
वयं तु यथा —

सूक्तिस्त्वद्गुणवर्णनेन रहिता रत्नं त्वदन्यैर्घृतं  
रम्यं वस्तु भवद्दृशोराविपयीभूतं यदुक्ष्मापते ! ।  
विद्वानप्यनयोर्भवच्चरणयोः सेवामनासेदिवान्  
घातारं प्रययन्ति युक्तघटनानैयलमुक्तादरम् ॥

शोभनस्य सतोऽशोभनत्वमिति विवक्षा । तत्र त्वशोभनत्वमे-  
वैतदिति विवक्षितमित्यस्ति भेदोऽनयोः । अत एवैकत्रोपसंहृतं  
मनसि सप्त शल्यानीति, सुन्दरत्वेनान्तःप्रविष्टानामपि व्यथाहे-  
तुत्वात् । अपरत्र तु कथं सोढव्य इति सर्वथा दुष्टत्वाभिप्राये-  
ण । तस्मादस्ति प्रकारत्रयस्य विविक्तविषयता ॥

कारणान्तरयोगात् कार्यस्य सुकरत्वं समाधिः ॥ ६७ ॥

केनचिदारब्धस्य कार्यस्य कारणान्तरैसंबन्धात् सौकर्यं  
यत्, स सम्यगाधानात् समाधिः । समुच्चयसादृश्यात् तदन-  
न्तरमुपक्षेपः । तद्वैलक्षण्यं तु प्राक् प्रतिपादितमेव । उदाहरणं —

अत्र स्वतः शोभनायाः सूक्तैर्वर्णनीयगुणवर्णनराहित्यादशोभनायाश्च तादृ-  
ग्भिरेव रत्नादिभिः समुच्चयः । एकैकं च धातुर्युक्तघटनानैयत्याभावप्रयनक्षमं  
स्पर्धया निबद्धम् । अशोभनत्वमेवेति । अत्र दुर्वारा इत्यादौ स्मरमार्गणा-  
दीनां केषाञ्चित् स्वतः शोभनत्वमशोभनत्वं च नास्ति । नववपःप्रभृतयो  
यद्यपि स्वतः शोभनाः, तथापि तेषां स्वाभाविकमेव शोभनत्वं विरहिण्या  
प्रतिक्षिप्यते । न तु तदङ्गीकारेणोपाध्यन्तरवशादशोभनत्वमापाद्यत इति  
तत्राशोभनत्वस्यैव विवक्षेत्यर्थः । अत एवेति । शोभनाशोभनत्वस्य विव-  
क्षणादशोभनत्वस्यैव विवक्षणाच्च । अपरत्र न्वित्यादि । उपसंहृतमित्यस्या-  
नुपह्वः । प्रकारत्रयस्य सयोगादिलक्षणस्य ॥

सम्यगाधानादिति । कार्यस्येति शेषः । समुच्चयसादृश्यादिति ।

“मानमस्या निराकर्तुं पादयोर्मे पतिष्यतः ।  
उपकाराय दिष्टेदमुदीर्णं धनगर्जितम् ॥”

माननिराकरणे कार्ये पादपतनं हेतुः । तत्सौकर्यार्थं तु धनगर्जितस्य कारणान्तरस्य प्रक्षेपः । सौकर्यं चोपकारायेति प्रकाशितम् ॥

एवं वाक्यन्यायाश्रयिणोऽलङ्कारान् प्रतिपाद्यधुना लोकन्यायाश्रयिणोऽलङ्कारा उच्यन्ते । तत्र —

प्रतिपक्षप्रतीकाराशक्तौ तदीयतिरस्कारः प्रत्यनीकम् ॥ ६८ ॥

यत्र बलवतः प्रतिपक्षस्य दुर्बलेन प्रतिपक्षेण प्रतीकारः कर्तुं न शक्यत इति तत्सम्बन्धिनो दुर्बलस्य यत् तं बाधितुं तिरस्कारः क्रियते, तत् प्रत्यनीकम् । अनीकस्य सैन्यस्य प्रतिनिधिः प्रत्यनीकमुच्यते । तत्तुल्यत्वादिदमपि प्रत्यनीकम् । यथा अनीकेऽभियोक्तव्ये तत्रासामर्थ्यात् तत्प्रतिनिधिभूतमन्यद् व्यामोहनाभियुज्यते, तद्वदिह प्रतिपक्षे विजेये दुर्बलतदीयतिरस्करणमित्यर्थः । प्रतिपक्षगतत्वेन बलवत्त्वस्यापनं प्रयोजनम् । यथा —

एकस्मिन् कारणे सति कारणान्तरोपनिपातरूपत्वात् । तत्सौकर्यार्थं माननिराकरणसौकर्यार्थम् ॥

तत्संबन्धिन इति । तच्छब्देन बलवान् प्रतिपक्षः परामृश्यते । तद्वदित्यादि । प्रतिपक्षतिरस्कारासमर्थेन तदीयतिरस्कारो व्यामोहहेतुक इत्यर्थः ।

“यस्य किञ्चिदपकर्तुमक्षमः

कायनिग्रहगृहीतविग्रहः ।

कान्तवक्त्रसदृशकृतिं कृती

राहुरिन्दुमधुनापि बाधते ॥”

अत्र राहोर्भगवान् कृष्णो बलवान् प्रतिपक्षः तदीयः पुनर्वक्त्र-  
सादृश्यमुखेन दुर्बलश्चन्द्रमाः । तन्निराकरणाद् भगवतः प्रकर्षा-  
वगतिः ॥

उपमानस्याक्षेप उपमेयताकल्पनं वा प्रतीपम् ॥ ६९ ॥

उपमेयस्यैवोपमानभारोद्धहनसामर्थ्याद् यदुपमानस्या-  
क्षेपः कैमर्थक्येनालोचनं क्रियते, तदेकं प्रतीपम् । उपमानप्र-  
तिकूलत्वादुपमेयस्य प्रतीपमिति व्यपदेशः । यदप्युपमानतया  
प्रसिद्धस्योपमानान्तरप्रतितिष्ठापयिषयानादरार्थमुपमेयत्वं कल्प्य-  
ते, तत् पूर्वोक्तगत्या द्वितीयं प्रतीपम् । कमेणोदाहरणं —

व्यामोहाभावे तु जेतव्यमेव जेतुमुत्सहेत, अशक्तश्चेत् तूष्णीमासीत्, न त्वन्य-  
मभियुञ्जति इति भावः । तन्निराकरणादिति । राहुकर्तृकाचन्द्रस्य निराकरणा-  
दित्यर्थः । प्रकर्षावगतिः एवं नाम भगवतः प्रावृत्त्यं, यत् तच्चिरस्कारेऽसमर्थः  
सन् राहुस्तत्सम्बन्धिचन्द्रतिरस्कारे प्रवर्तते ॥

उपमानस्येत्यादि । प्रतीपमित्यन्वर्थसंज्ञयावगतम् । उपमेयस्यो-  
पमानं प्रति प्रातिकूल्यं सामान्यलक्षणम् । उपमानभारः उपमानधुरा, उप-  
मानकार्यमिति यावत् । कैमर्थस्येनेत्यादि । अनेन तत्कार्यस्य साधित-

यत्र च प्रमदानां चक्षुरेव सहजं मुण्डमालामण्डनं भारः कुव-  
लयदलदामानीत्यादि । यथा वा —

“लावण्यौकसि सप्रतापगारिमण्यग्रेसरे त्यागिनां

देव! त्वय्यवनीभरक्षममुजे निष्पादिते वेधसा ।

इन्दुः किं घटितः किमेव विहितः पूषा किमुत्पादितं

चिन्तारत्नमहो मुधैव किममी सृष्टाः कुलक्षमाभृतः ॥”

अत्र यथासंख्यमप्यस्तीति प्राक् प्रतिपादितम् ।

“ए एहि दाव सुन्दरि ! कण्ठं दाऊण सुणसु वअणिज्जं ।

तुज्झ मुहेण किसोअरि ! चन्दो उवमिज्जइ जणेण ॥”

अत्रोपमानत्वेन प्रसिद्धस्य चन्द्रमसो निकर्पार्थमुपमेयत्वं क-  
ल्पितम् । वदनस्य चोपमानत्वविवक्षात्र प्रयोजिका । कचिन्  
पुनर्निष्पन्नमेवौपम्यमनादरकारणम् । यथा —

त्वात् किमर्थमिदमित्येवंरूपं निरूपणम् । उपमानस्वाक्षेपो भासादिशब्देन  
नैरर्थक्यपर्यवसायिना द्योत्यते किंशब्देनाभिधीयत इति च दर्शयितुमुदाहर-  
णद्वयोपन्यासः । प्राक् प्रतिपादितमिति । यथासङ्गबलक्षणावसरे । द्वितीयस्य  
श्रुतीपस्योदाहरणम् — ए एहीत्यादि ।

अयि एहि तावत् सुन्दरि ! कर्णं दत्त्वा शृणु वचनीयम् ।

तव मुखेन कृशोदरि ! चन्द्र उपमीयते जनेन ॥

निकर्पार्थमिति । निकर्पश्च वअणिज्जं इत्यनेन सूच्यते । वदनस्य चेत्यादि ।

अत्र चन्द्रस्योपमेयीकरणे चन्द्रनिन्दाप्रतिष्ठाद्विषयाया न प्रयोजकत्वमिति  
भावः । कचिदित्यादि । एहीत्यादौ पूर्वार्थेन स्वानयितव्यत्वप्रदर्शनादौपम्य-

“गर्वमसम्भाव्यमिमं लोचनयुगलेन किं ब्रह्मसि भद्रे ! ।

सन्तीदृशानि दिशि दिशि सरस्सु ननु नीलनलिनानि ॥”

अत्रोत्कर्षभाज उपमानैप्रादुर्भाव एव न्यङ्कारकारणम् । अनेन न्यायेनात्पुत्कृष्टगुणत्वाद् यदुपमानभावमपि न सहते, तस्योपमानत्वकल्पनेऽपि प्रतीपमेव । यथा —

“अहमेव गुरुः सुदारुणाना-

मिति हालाहल ! तात ! मा स्म दृष्यः ।

ननु सन्ति भवादृशानि भूयो

भुवनेऽस्मिन् वचनानि दुर्जनानाम् ॥”

अत्र हालाहलत्वं प्रकृष्टदोषत्वादसम्भाव्योपमानभावमप्युपमानत्वेन निबद्धम् ॥

वस्तुना वस्त्वन्तरनिगूहनं “निमीलितम् ॥ ७० ॥

स्यानिष्पन्नत्वं, गर्वमित्यादौ ईदृशानि सन्तीत्यनेन तस्य निष्पन्नत्वं गम्यते । न्यङ्कारकारणमिति । उपमानभावस्योत्कृष्टनिष्ठतया तदपेक्षितयोपमेयस्य निकर्षप्रतीतिः । अत्पुत्कृष्टगुणत्वादिति । केनचिदसदृशं सदिति शेषः । असम्भाव्योपमानभावमपीति । ‘उत्कर्षप्रतियोगिकल्पनमपि न्यङ्कारकोटि परे’ति न्यायात् ॥

वस्त्वन्तरनिगूहनमित्यत्र सम्बन्धसामान्यपष्ठचाः समासः, न तु कृद्योगपष्ठचाः । तस्याः ‘कर्मणि च’ (२. २. १४) इति समासनिषेधात् ।

१ ‘न व’, २. ‘मि दि म’, ३ ‘नताया’ ग पाठ, ४. ‘हित’ क. ग. पाठ, ५. ‘तु’ ए पाठ

सहजेनागन्तुकेन वा लक्ष्मणा यद् वस्त्वन्तरेण वस्त्वन्तरं निगुह्यते, तदन्वर्थाभिधानं निमीलितम् । न चायं सामान्यालङ्कारः । तस्य हि साधारणगुणयोगाद् भेदानुपलक्षणं रूपम् । अस्य तूत्कृष्टगुणेन निकृष्टगुणस्य तिरोधानमिति महाननयोर्विशेषः । सहजेन यथा —

“अपाङ्गतरले दृशौ मधुरवक्रवर्णा गिरो

विलासभरमन्यरा गतिरतीव कान्तं मुखम् ।

इति स्फुरितमङ्गके मृगदृशां स्वतो लीलया

तदत्र न मदोदयः कृतपदोऽपि संलक्ष्यते ॥”

अत्र दृक्कारल्यादिना स्वाभाविकेन लक्ष्मणा मदोदयकृतं दृक्कारल्यावि तिरोधीयते । आगन्तुकेन च यथा —

वस्तुनेत्यत्र ‘उभयप्राप्तौ कर्मणि’ (२. ३. ६६) इति नियमात् पष्ठ्यभाव इति केचिदाहुः । अन्ये तु करणे तृतीया । वस्त्वन्तरनिगूहनमिति कर्मणि पष्ठ्या एव समास इत्याचक्षते । अपरे तु वस्तुनो वस्त्वन्तरनिगूहनमिति पाठ इत्यभिदधते । तत्र सुधीभिर्गुक्तं ब्राह्मम् । लक्ष्मणेति करणे हेतौ वा तृतीया । वस्त्वन्तरेणेति कर्तरि करणे वा । निगूह्यत इति दीर्घविशिष्टः पाठः प्रमादजः । यकि सति गुणाभावे ‘ऊदुपधाया गोहः’ (६. ४ ८९) इत्यूदादेशाभावात् । अन्वर्थाभिधानमिति । निमीलयतेर्भावे निष्ठाविधानात् । न चायामिति । प्रस्तुतस्यान्येनेत्यादिना लक्षयिष्यमाणः । लक्ष्मणेति । दृक्कारल्यादिकार्यतिरोधानद्वारा

“ये कन्दरासु निवसन्ति सदा हिमाद्रे-  
 स्त्वत्पातशङ्कितधियो विवशा द्विपस्ते ।  
 अप्यङ्गमुत्पुलकमुद्धतां सकम्पं  
 तेषामहो वत भियां न बुधोऽप्यभिज्ञः ॥”

अत्र हिमाद्रिकन्दरानिवाससामर्थ्यात् प्रतिपन्नेन शैलेन समु-  
 द्धावितायागन्तुकौ कम्परोमाद्यौ भयकृतयोस्तयोस्तिरोधायकौ ।  
 तिरोधायकत्वादेवं च मीलितैव्यपदेशः ॥

प्रस्तुतस्यान्येन गुणसाम्यादेकात्म्यं सामा-  
 न्यम् ॥ ७१ ॥

यत्र प्रस्तुतस्य वस्तुनोऽप्रस्तुतेन साधारणगुणयोगादै-  
 कात्म्यम् अभेदेनाध्यवसायादेकरूपत्वं निवध्यते, तत् समान-  
 त्वयोगात् सामान्यम् । न चेदमपह्नुतिः । किञ्चिन्निषिध्य कस्य-  
 चिदप्रतिष्ठापनार्तं । उदाहरणं —

“मलयजरसविलिप्ततनवो नवहारलताविभूषिताः

सिततरदन्तपद्मकृतवक्ररुचो रुचिरामलांशुकाः ।

लीलया मदेदयलक्षणं यस्त्वन्तरं तिरोधीयत इत्यर्थः । ये कन्दरास्त्विति ।  
 अत्र कम्परोमाद्यलक्षणकार्यतिरोधानद्वारा भयतिरोधायकस्य शैलस्य स्वकण्ठे-  
 नानुपादानेऽपि सामर्थ्यात् प्रतीतिरित्याह — अत्र हिमाद्रीत्यादिना ॥

समानत्वयोगादिति । गुणसमानत्वयोगात् । यदि प्रस्तुतस्याप्रस्तुतेन  
 गुणसाम्यवसादैकात्म्यं घट्यते, तदा प्रस्तुतमपहृयेत । ततश्च विषयापह्वेऽपहृ-  
 तिरित्यपहृतिरक्षणपादस्य को विज्ञेय इत्याशङ्कनाह — न चेदमित्यादिना ।



शशभृति विततधानि धवल्यति धरामविभाव्यतां गताः

प्रियवसतिं प्रयान्ति सुखमेव विमुक्तभियोऽभिसारिकाः ॥”

अत्र मलयजरसविलेपनादीनां चन्द्रप्रभया सहाविभाव्यतां गता  
इत्यभेदप्रतीतिर्दर्शिता ॥

स्वगुणत्यागादत्युत्कृष्टगुणस्वीकारस्तदुणः ॥ ७२ ॥

यत्र परिमितगुणस्य वस्तुनः समीपवर्तिप्रकृष्टगुणवस्तु-  
गुणस्वीकरणं, स तदुणः, तस्योत्कृष्टगुणस्य गुणा अस्मिन्निति  
कृत्वा । न चेदं मीलितम् । तत्र हि प्रकृतं वस्तु वस्त्वन्तरेण-  
च्छादितत्वेन प्रतीयते । इह त्वनपङ्क्तस्वरूपमेव प्रकृतं वस्तु वस्त्व-  
न्तरगुणोपरक्ततया प्रतीयत इत्यस्त्यनयोर्भेदः । उदाहरणं —

“विभिन्नवर्णा गरुडाग्रजेन सूर्यस्य रथ्याः परितः स्फुरन्त्या ।

रत्नैः पुनर्यत्र रुचा रुचं स्वामानिन्यिरे वंशकरीरनीलैः ॥”

मलयजरसेत्यादावुदाहरणे हि मलयजरसविलेपनादिविशिष्टा अभिसारिका  
निषिध्य चन्द्रप्रभा न स्थाप्यन्ते, किं तर्हि तासां परस्परभेदानुपलम्भ एव  
प्रतिपाद्यते ॥

सूत्रेऽत्युत्कृष्टशब्देन स्वीकारशब्देन च स्वीकर्तुः परिमित(गुण)त्वमपा-  
दानस्य समीपवर्तित्वं च लब्धमित्याह — यत्रेत्यादि । यत्रालङ्कारे । गुणा अ-  
स्मिन्निति । उन्मज्जन्तीति शेषः । न चेदं मीलितमिति । अत्युत्कृष्टगुणेन  
वस्तुना निकृष्टगुणस्य वस्त्वन्तरस्य तिरोधानान्मीलितत्वाशङ्का । तत्र मीलिते  
वस्त्वन्तरतिरस्कारः, इह तु गुणगात्रस्येत्यर्थः । विभिन्नवर्णा इत्यादावुदाहरणे

१ 'निरस्तभि', २ 'एव' क. ख पाठ ३. 'णा', ४. 'यदा—वि' क.

ख. पाठः. ५. 'रस्य वस्तुन एव वि' क. पाठः

अत्र रविरथाश्वानामरुणवर्णस्वीकारः । तस्यापि गारुत्मतमाणि-  
प्रभास्वीकार इति तद्गुणत्वम् ॥

सति हेतौ तद्रूपाननुहारोऽतद्गुणः ॥ ७३ ॥

तद्गुणप्रस्तावात् तद्विपर्ययरूपोऽतद्गुण उच्यते । इह  
न्यूनगुणस्योत्कृष्टगुणपदार्थधर्मस्वीकारः प्रत्यासत्त्या न्याय्यः ।  
यदा पुनरुत्कृष्टगुणसन्निधानारूप्ये हेतौ सत्यपि तद्रूपस्योत्कृष्टगु-  
णस्याननुहरणं न्यूनगुणेनाननुवर्तनं भवति, सोऽतद्गुणः । तस्यो-  
त्कृष्टगुणस्यास्मिन् गुणा न सन्तीति । यदिवा, तस्याप्रकृतस्य  
रूपाननुहारः सत्यनुहरणहेतावतद्गुणः, तस्याप्रकृतस्य गुणा ना-  
स्मिन् सन्तीति कृत्वा । उदाहरणं —

“भवल्लो सि जइ वि सुन्दर! तह वि तुए मज्झ रज्जिअं हिअअं ।

तद्गुणद्वयं दर्शयति — अत्र रविरथेत्यादि । अत्र सूर्यरथैररुणेन च स्वग-  
तस्यामत्वलौहित्यापेक्षया सातिशयलौहित्यदयामत्वयोररुणमरतकयोः समीप-  
वर्तिनोर्वर्णस्वीकरणम् ॥

तद्विपर्ययरूप इत्यनेन विरोधसम्बन्धमानन्तर्यहेतुं दर्शयति । न्यून-  
गुणस्येत्यादिना सूत्रे सति हेतावित्यनेन लब्धे दर्शयति । सन्निधानं प्रत्या-  
सत्तिः । तद्रूपस्येत्यस्यार्थकथनमुत्कृष्टगुणस्येति, अननुहारशब्दपर्यायस्या-  
ननुहरणशब्दस्य न्यूनगुणेनाननुवर्तनमिति । तस्योत्कृष्टेत्यादिना ‘नञोऽस्त्व-  
र्थानाम्—’ (वा० २. २. २४) इति बहुव्रीहिं दर्शयति । लक्षणलक्ष्यगता-  
भ्यां तच्छब्दाम्यामत्युत्कृष्टवदप्रकृतं च गृह्यत इत्याह — यदिनेत्यादिना ।  
इहाप्रकृतशब्देनानुत्कृष्टगुण उच्यते । उत्कृष्टगुणस्यापि कदाचिद् गुणान्तरस-  
म्पर्कान्ययामावः स्यादेव । स यदा न स्यात्, तदाप्यतद्गुण एवेत्यर्थः ।  
यवल्लोऽसीत्यादि ।

राअभरिए वि हिअए सुहअ! णिहितो ण रत्तो सि ॥”

“गाङ्गमम्यु सितमङ्ग! यामुनं कज्जलाभमुभयत्र मज्जतः ।

राजहंस! तव सैव शुभ्रता चीयते न च न चापचीयते ॥”

पूर्वव्यातिरक्तहृदयसम्पर्काज्ञायकस्य धवलशब्दवाच्यस्य प्राप्तमपि रक्तत्वं न निष्पन्नमित्यतद्गुणः । उत्तरत्र त्वप्रकृतस्य गाङ्गयामुनजलस्य सम्पर्केऽपि न तथारूपत्वमित्ययमप्यतद्गुण एव । धवलोऽसीति त्वतद्गुण एव । कार्यकारणभावस्यात्राविवक्षणाञ्च विषमालङ्कारः ॥

उत्तरात् प्रश्नोन्नयनमसकृदसम्भाव्यमुत्तरं चोत्तरम् ॥७४॥

यत्रानुपनिषद्यमानोऽपि प्रश्न उपनिबद्धादुत्तरादुच्चीयते, तदेकमुत्तरम् । न चेदमनुमानं, पक्षधर्मत्वादेरनिर्देशात् । यत्र च प्रश्नपूर्वकमसम्भावनीयमुत्तरं, तच्च न सकृत्, तावन्मात्रेण चा-

धवलोऽसि यद्यपि सुन्दर! तथापि त्वया मम रक्षितं हृदयम् ।

रागभरितेऽपि हृदये सुमग ! निहितो न रक्तोऽसि ॥

अत्रोत्तरार्धेऽतद्गुणप्रदर्शनं तत्रैवान्यैर्दर्शितत्वात्, न तु पूर्वार्धस्यालङ्कारान्तरविषयत्वाद्, इत्याह—धवलोऽसीत्यादि । अविवक्षणादिति । हृदयस्य नायकस्य च यशःकृपाण्योरिव च कार्यकारण(भाव)स्याभावादेव, रत्ननक्रियामुखेन सद्भावेऽपि वाविवक्षितत्वात् । न विषमालङ्कार इति । विरूपकार्योत्पत्तिलक्षणः ॥

उत्तरादित्यादि । उत्तरोपनिबन्धः सायान्यलक्षणम् । न चेदमिति । प्रतीतेनोत्तरेणाप्रतीतस्य प्रश्नस्य प्रतीतेरनुमानत्वशङ्का । पक्षधर्मत्वादेरिति । तन्निर्देशेऽनुमानस्य भावात् । तावन्मात्रेण सकृन्निर्देशमात्रेण ।

रुत्वाप्रतीतः । अतश्चासकृदुपनिबन्धे द्वितीयमुत्तरम् । न चेदं  
परिसंख्या, व्यवच्छेदव्यवच्छेदकपरत्वोभावात् । क्रमेणोदाहर-  
णम् —

“एकाकिनी यदवला तरुणी तथाह-

मस्मिन् गृहे गृहपतिश्च गतो विदेशम् ।

कं याचसे तदिह वासमियं वराकी

श्वश्रूर्ममान्धवधिरा ननु मूढ! पान्थ! ॥”

“का विसमा दब्बगई किं लद्धव्वं जणो गुणग्गाही ।

किं सोक्खं सुकलत्तं किं दुक्खं जं खळो लोओ ॥”

पूर्वत्र मम निवासोऽत्र दीयतामिति प्रश्न उत्तरादुन्नीयते । उत्त-  
रत्र दैवगत्यादि निगूढत्वादसंभाव्यमसकृत्प्रश्नपूर्वकमुत्तरं नि-  
बद्धम् । इतःप्रभृति गूढार्थप्रतीतिपरालङ्कारलक्षणम् ॥

संलक्षितसूक्ष्मार्थप्रकाशनं सूक्ष्मम् ॥ ७५ ॥

इह सूक्ष्मः स्थूलमतिभिरसंलक्ष्यो योऽर्थः, स यदा

द्वितीयोत्तरे असम्भावनीयोत्तरविधानस्य सम्भावितोत्तरनिर्णयपरत्वात् परिसं-  
ख्यात्वमाशङ्क्य परिहरति— न चेदमित्यादिना । व्यवच्छेदेति । दैवगत्या-  
देर्विषमत्वविधान एव तात्पर्यं न त्वितरनिषेध इति भावः । दैवगत्यामुत्तर-  
स्यासम्भाव्यत्वेऽसकृत्प्रश्नपूर्वकनिबन्धने च निगूढत्वादिति हेतुनिर्देशः । इतः-  
प्रभृति उत्तरादारभ्य ॥

संलक्षणक्षमाणां तीक्ष्णधियां व्यावृत्त्यर्थं स्थूलमतिभिरित्युक्तम् । कुशा-

१. 'य' गुलपाठः. २. 'न्यान्', ३. 'ण यथा- ए', ४. 'त्वमिह', ५. 'यदु' क.  
ख. पाठः. ६. 'ते' ग. पाठः.

कुशाग्रीयबुद्धिभिरिङ्गिताकाराभ्यां संलक्ष्यते, तदा तस्य संलक्षितस्य विदग्धं प्रति प्रकाशनं सूक्ष्मम् । तत्रेङ्गिताद् यथा —

“सङ्केतकालमनसं विटं ज्ञात्वा विदग्धया ।

हसन्नेत्रार्पिताकृतं लीलापद्मं निमीलितम् ॥”

अत्र विटसम्बन्धी सङ्केतकालामिप्रायो भ्रूक्षेपादिनेङ्गितेन लक्षितो रजनिकालभाविना लीलापद्मनिमीलनेन प्रकाशितः । आकाराद् यथा—

“वक्त्रस्यन्दिस्वेदविन्दुप्रवन्धै-

र्दृष्टा भिन्नं कुङ्कुमं कापि कण्ठे ।

पुस्तं तन्व्या व्यञ्जयन्ती वयस्या

स्मित्वा पाणौ खड्गलेखां लिलेख ॥”

अत्र स्वेदकृतकुङ्कुमभेदरूपेणाकारेण संलक्षितं पुरुषायितं पाणौ पुरुषोचितखड्गलेखनेन प्रकाशितम् ॥

उद्भिन्नवस्तुनिगूहनं व्याजोक्तिः ॥ ७६ ॥

ग्रीयबुद्धिभिः कर्तृभिः । इङ्गिताकाराभ्यां हेतुभ्याम् । इङ्गितं बुद्धिपूर्वक्षेष्टा-  
विशेषः । आकारोऽबुद्धिपूर्वको विकारः । विटसम्बन्धी सङ्केतकालामिप्राय  
इत्यनेन सूक्ष्मोऽर्थो निर्दिष्टः । उद्भितेन विटसम्बन्धिना । आकारेण तन्वी-  
सम्बन्धिना । खड्गलेखनस्य पुरुषायितलक्षणसूक्ष्मार्थप्रदर्शनायोक्तं — पुरुषो-  
चितेति ॥

यत्र निगूढं वस्तु कुतश्चिन्निमित्तादुद्भिन्नं प्रकटतां गतं  
सैद् वस्त्वन्तरप्रक्षेपेण निगुह्यते अपलप्यते, सा वस्त्वन्तरप्रक्षे-  
परूपस्य व्याजस्य वचनाद् व्याजोक्तिः । यथा —

“शैलेन्द्रप्रतिपाद्यमानगिरिजाहस्तोपगृहोद्धस-  
द्रोमाञ्चादिविसंस्थुलोऽखिलविधिव्यासङ्गतो व्याकुलः ।  
हा शैल्यं तुहिनाचलस्य करयोरित्यूचिवान् सस्मितं  
शैलान्तःपुरमातृमण्डलगणैर्दृष्टोऽवताद् वः शिवः ॥”

अत्र रोमाञ्चादिनोद्भिन्नो रतिभावः शैत्यप्रक्षेपेणापलपितः ।  
यद्यप्यपहृतोऽपि सस्मितत्वख्यापनेन पुनरप्युद्भिन्नत्वेन प्रका-

उत्सृष्टमप्युद्भिन्नपदसामर्थ्यलब्धमाह— निगूढमिति । लोके हि गो-  
प्यस्य प्रकाशीभूतत्वे उद्भिन्नव्यवहारः । उद्भिन्नमित्यस्य व्याख्या प्रकटतां गत-  
मिति, निगुह्यत इत्यस्यापलप्यत इति । वस्त्वन्तरेत्यादिना निरुक्तिः । शैत्य-  
प्रक्षेपेणेति । रतिशैत्यसाधारणत्वाद् रोमाञ्चादेः । सस्मितत्वख्यापनेनेति ।  
सस्मितं दृष्ट इति दर्शनसमयभाविना मातृमण्डलादिस्मितेन देव्यालम्बनाया  
रतेर्देवस्यानेन वचनेनापहव एव क्रियते इत्यस्यार्थस्य सूचितत्वाद् । अपहव-  
मात्रपर्यवसायि यथा —

व्यक्तात्मीयपराभवे सुमहति त्वद्विक्रमे किञ्चरै-  
रुद्भिते रिपवो विपादविगलद्वाप्यावरुद्धेक्षणाः ।  
गीतस्यास्य महानहो मधुरिमेत्याद्यक्षते हृष्टव-  
न्मध्येदिव्यसभं रणे यदुपतेर्गोर्वाणभूयं गताः ॥

शितः, तथाप्यपलापमात्रचिन्तयास्यालङ्कारस्योल्लेखः । नन्वप-  
हुतिग्रन्थे सादृश्याय योऽपह्वः, सापह्वुतिः । तथा अपह्वैवाय  
यत् सादृश्यं सौम्यपह्वुतिरिति स्थापितम् । व्याजोक्तौ चोत्तरः  
प्रकारो विद्यते । तत् कथमियमलङ्कारान्तरत्वेन कथ्यते । सत्यम् ।  
उद्धटसिद्धान्ताश्रयणेन तत्रोक्तम् । नहि तन्मते व्याजोक्तस्याख्य-  
मलङ्करणमस्ति । इह तु तस्य सद्भावाद् व्यतिरिक्तापह्वुतिरिति  
पृथगयमलङ्कारो निर्दिष्टः ॥

अन्यथोक्तस्य वाक्यस्य काकुभ्लेषाभ्यामन्यथा-  
योजनं वक्रोक्तिः ॥ ७७ ॥

उक्तिव्यपदेशसाम्याद् व्याजोक्त्यनन्तरं कथनम् । यद्  
वाक्यं केनचिदन्यथान्याभिप्रायेणोक्तं सदपरेण वक्रा काकुप्र-

अत्र दिव्यसदसि देवीमूतानां द्विषां वर्णनीयविक्रमश्रवणजो विपादो वाप्-  
गलनेनोद्भिन्नो हर्षप्रक्षेपेणपलपितः । अपह्वुतिग्रन्थ इति । श्लेषस्तावे  
तस्या विविक्तविषयताप्रतिपादनाय विविक्तोदाहरणत्वेन शङ्किते \*‘आक्षिप्या-  
दावि’त्यादौ त्वपह्वुत्यलङ्कारसद्भावप्रदर्शनपरं ‘सादृश्यव्यक्तये यत्रे’त्यादिग्रन्थ  
इत्यर्थः । व्यतिरिक्तापह्वुतिरिति । सादृश्यव्यक्तये एवापह्ववन्तस्या लक्षणमि-  
त्यर्थः । अन्यथा‘आक्षिप्यादावि’त्यादौ (तु?) व्याजोक्तिसद्भावाच्छ्लेषस्याविवि-  
क्तविषयता द्रष्टव्या ॥

अन्यथोक्तस्येत्यादि । सूत्रेऽन्यथावचनान्यथायोजनयोरेककर्तृकत्वं  
नाशङ्कनीयमित्याह — केनचिदिति, अपरेणेति च । काकुर्ध्वनेर्विकारः ।

१ ‘न्ये यथा ता’, २. ‘हृन्ताप य’, ३ ‘गाय’, ४ ‘ने’। ५, ६. ‘प्रवेग  
त’, ७. ‘वचन’, ८ ‘धर्म’ य ग. पाठः ।

\* ‘आक्षिप्यादावि’ इति तु ५७ पाठोऽयम् ।

योगेण श्लेषमुखेन वान्यथान्यार्थघटनया योज्यते, तदुक्तिर्वक्रोक्तिः । काकुप्रयोगेण यथा —

“गुरुपरतन्त्रतया वत दूरतरं देशमुद्यतो गन्तुम् ।

अलिकुलकोकिलललिते नैप्यति साखि ! सुरभिसमयेऽसौ ॥”

एतद् वाक्यं नायिकया आगमननिषेधपरत्वेनोक्तम् । तत्सख्या काकुप्रयोगेण विधिपर्यन्ततां प्रापितम् । काकुवशाद् विधिनिषेधयोर्विपरीतार्थसंक्रान्तिः । श्लेषोऽभङ्गसमङ्गत्वेन द्विविधः । तत्राभङ्गश्लेषमुखेन यथा —

“अहो केनेदृशी बुद्धिर्दारुणा तव निर्मिता ।

त्रिगुणा ध्रूयते बुद्धिर्न तु दारुमयी क्वचित् ॥”

अत्र दारुणेति प्रथमान्तं प्रक्रान्तं श्लेषभङ्ग्या तृतीयान्ततया संपादितम् । समङ्गश्लेषमुखेन यथा —

“त्वं हालाहलभृत् करोषि मनसो मूर्छां ममालिङ्गितो

हालां नैव विभर्मि नैव च हलं मुग्धेऽस्मि किं हालिकः ।

काकुप्रयोगेति । नैप्यतीत्यत्र काकुप्रयोगात् किं नैप्यति एष्यत्येव इत्यर्थो व्यवतिष्ठते । विपरीतेति । वान्यस्य विधेः काकुवशान्निषेधे संक्रान्तिः, एवं निषेधस्य विधौ । दारुणा कृता काष्ठेनेति च । त्रिगुणा सत्त्वरजस्तमोमयी । उभयत्रापि विभक्तिभेदेऽप्येकपदत्वादभङ्गश्लेषत्वम् ।



सत्यं हालिकतैव ते समुचिता सक्तस्य गोवाहने  
वक्रोक्त्येति जितो हिमाद्रिसुतया स्मेरोऽवताद् वः शिवः ॥”

उभयमुखेन यथा —

“विजये! कुशलस्त्र्यक्षो न क्रीडितुमहमनेन सह शक्ता ।

विजये कुशलोऽस्मि न तु त्र्यक्षोऽक्षद्वयमिदं पाणौ ॥”

“किं मे दुरोदरेण प्रयातु यदि गणपतिर्न तेऽभिमतः ।

क इह द्वेष्टि विनायकमहिलोकं किं न जानासि ॥”

“चन्द्रग्रहणेन विना नास्मि रमे किं प्रतारयस्येवम् ।

देव्यै यदि रुचितमिदं नन्दिन्नाह्वयतां राहुः ॥”

“हा राहौ सितदंष्ट्रे भयकृति निकटस्थिते रतिः कस्यैः ।

यदि नेच्छसि तत्स्यक्तः संप्रत्येवैष हाराहिः ॥”

अखण्डो हालाहलशब्दो देव्या कालकूटार्थे प्रयुक्तो देवेन विभागपूर्वकं हाला-  
हलयोर्द्वन्द्वपरत्वेन योजित इति सभङ्गश्लेषता । गोवाहने गौर्युपः तद्रूपे वाहने ।  
गवां वहनं प्रति प्रयोजकव्यापारे च । उभयमुखेनेति । समद्वाभङ्गश्लेषमु-  
खेन । विजय इत्यादि । विजय इति देवीवाक्ये सखीसंयोधनम् । त्र्यक्ष  
इति । त्रिनेत्रत्वादीश्वरवाचकश्च । देववास्ये विजय इति सप्तम्यन्तम् ।  
त्र्यक्ष इति । देवनाक्षत्रयविशिष्टश्च । मेदुरोदरेण मम दुरोदरेण लम्बोदरेण  
च । विनायक विघ्नेश्वरं वीणां पक्षिणां नायकं गरुडं च । चन्द्रग्रहणेन च-  
न्द्रस्यादानेन चन्द्रोपरागेण च । नास्मि रमे नाहं रतिं करोमि । हा राहौ ।  
हेत्यव्ययम् । राहौ स्वर्मानी हाररूपे अहौ च । वमुराहितेन अर्थराहितेन अष्टव-

“वसुरहितेन क्रीडा भवता सह कीदृशी न जिह्रेपि ।

किं वसुभिर्नमतोऽमून् सुरासुरानेव पश्य पुरः ॥”

“आरोपयसि मुधा किं नाहमभिज्ञा किल त्वदङ्गस्य ।

दिव्यं वर्षसहस्रं स्थित्वेति न युक्तमभिधातुम् ॥

“इति कृतपशुपतिपाशकलीलकैलहप्रयुक्तवक्रोक्तेः ।

हर्षवशतरलतारकमाननमव्याद् भवान्या वः ॥”

वक्रोक्तिशब्दश्चालङ्कारसामान्यवचनोऽपीहालङ्कारविशेषसंज्ञितः ॥

सूक्ष्मवस्तुस्वभावस्य यथावद् वर्णनं स्वभावो-

क्तिः ॥ ७८ ॥

इह वस्तुस्वभाववर्णनमात्रं नालङ्कारः । तस्ये सर्वं काव्य-  
मलङ्कारि स्यात् । नहि तत् काव्यमस्ति, यत्र वस्तुस्वभाववर्ण-  
नमात्रं न विद्यते । तदर्थं सूक्ष्मग्रहणम् । सूक्ष्मः कवयितृ-  
मात्रस्य गम्योऽत एव तन्निर्मित इव यो वस्तुस्वभावः, तस्य

सुरहितेन च । अङ्गुलिहम् उत्सङ्गश्च । अत्र मेदुरोदरेण द्वाराहावित्यत्र सभङ्ग-  
त्वम् । अन्यत्राभङ्गत्वम् । अलङ्कारसामान्यवचनोऽपीति । वक्रोक्तिजीवित-  
कारादिभिस्तथाज्ञीकृतत्वात् ॥

कवयितृमात्रेत्यत्रावधारणार्थेन मात्रशब्देन पर्दपदार्थव्युत्पत्तिमहम्प-  
त्वं व्यावर्त्यते । तन्निर्मित इति । तच्छब्देन कवयितृपरामर्शः । अगम्य  
इति पाठे मात्रशब्दः कात्स्न्यवृत्तिः । सुकविमिरेव गम्य इत्यर्थः ।  
तन्निर्मित इति तच्छब्देनार्थसामर्थ्यलब्धानां सुकवीनां परामर्शः । यथावदि-

१. 'मि', २. 'काव्य', ३. 'तरत', ४. 'वय', ५. 'र', ६. 'स्वभाव',  
७. 'यव' क पाठः. ८. 'दार्प' ग पाठः.

यथावदन्यूनातिरिक्तत्वेन वर्णन स्वभावोक्तिरलङ्कारः । उक्ति-  
वचनप्रस्ताद्यादिहास्या लक्षणम् । भाविकरसवदलङ्काराभ्यामस्या  
भेदो भाविकप्रसङ्गे निर्णेष्यते । उदाहरणं —

“हुंकारो नखकोटिचञ्चुपुटकव्याघट्टनोदृङ्कित-  
स्तन्व्याः कुन्तलकण्डुकव्यतिकरे सीत्कारसीमन्तितः ।  
पृष्ठश्लिष्यद्वामनस्तनभरोत्सेधाङ्गपालीसुधा-  
सेकाकेकरलोचनस्य कृतिनः कण्ठावतंसीभवेत् ॥”

अतीतानागतयोः प्रत्यक्षायमाणत्वं भाविकम् ॥ ७९ ॥

अतीतानागतयोर्भूतभाविनोरर्थयोरलौकिकत्वेनात्यद्भुत-  
त्वाद् व्यत्यस्तसम्बन्धरहितशब्दसन्दर्भसमर्पितत्वाच्च प्रत्यक्षाय-  
माणत्वं भाविकं, कविगतो भाव आशयः श्रोतरि प्रतिविम्ब-

त्यस्य व्याख्यानमन्यूनातिरिक्तत्वेनेति । हुङ्कार इति शब्दानुकरणम् ॥

अतीतानागतयोरित्यस्यार्थकथनं भूतभाविनोरिति । युषिष्ठिरादिवत् प्रथ-  
माभावप्रतियोगिनो भूताः । कल्किविष्णुयशःप्रभृतिवत् प्रागभावप्रतियोगिनो  
भाविनः । ते द्वयेऽपि प्रथमप्रागभावप्रतियोगिविधिविक्तया वर्तमानायमाना यदा  
प्रत्यक्षा इव भवन्ति, तदा भाविकम् । अथ च प्रत्यक्षायमाणत्वे हेतुरर्धगतमलौ-  
किकत्वादित्यद्भुतत्वं, शब्दगतं व्यत्यस्तसम्बन्धरहितत्वाद् व्यर्वाहितान्वयाद्यमा-  
वात् प्रसादवशेन सम्यग् श्रुत्वार्धानामर्पणं प्रतिपादनं च । प्रकृतिभूतस्य भावश-  
ब्दस्यार्थद्वयकथनेन भाविकं निर्वक्ति— कविगतो भाव इत्यादिना । तत्रा-

१. 'नानति' ग. पाठः. २. 'कितान्तेऽपुक्तिः तत्परता', ३. 'दृत्', ४. 'यथा—  
हरारी', ५. 'वामुक्', ६. 'त्याहार', ७. 'पौ' क. ग. पाठः. ८. 'यद्' ख. पाठः.

त्वेनास्तीति, भावो<sup>१</sup> वा भावना पुनःपुनश्चेतसि<sup>२</sup> विनिवेशनं  
 सोऽत्रास्तीति । न चेदं भ्रान्तिमान् । भूतभाविनोर्भूतभावितयैव  
 प्रकाशनात् । नापि रामोऽभूदिति वस्तुवृत्तमात्रम् । भूतभावि-  
 गतस्य प्रत्यक्षत्वात्स्यस्य धर्मस्य स्फुटस्याधिकस्य प्रतिलम्भात् ।  
 नापीदमतिशयोक्तिः । अन्यस्यान्यतयाध्यवसायाभावात् । नहि  
 भूतभाविनावभूतभावित्वेनाध्यवसीयेते, अभूतभाविनौ<sup>३</sup> वा  
 भूतभावित्वेन, नापि प्रत्यक्षमप्रत्यक्षत्वेन, अप्रत्यक्षं वा प्रत्य-  
 क्षत्वेन । नहि प्रत्यक्षत्वं केवलवस्तुधर्मः, प्रतिपन्नपेक्षयैव  
 वस्तुनि तथाभावात् । यदाहुः—‘तत्र यो ज्ञानप्रतिभासमात्म-  
 नोऽन्वयव्यतिरेकावनुकारयति, स प्रत्यक्ष’ इति । केवलं वस्तु-

धः प्रकारः शब्दानां प्रसन्नत्वाद्, द्वितीयस्त्वर्थानामत्यद्भुतत्वात् । सोऽत्रा-  
 स्तीत्यनेन भावशब्दात् सप्तम्यर्थे गत्वर्थाय<sup>४</sup> ठञ् दर्शयति । न चेदमिति ।  
 अन्यस्यान्यतया प्रतिभाससम्भावनामात्रेण भ्रान्तिमत्त्वशङ्का, न तु सर्वथा  
 तस्य लक्षणमत्रास्ति, सादृश्यहेतुकत्वाभावात् । सम्भावनापि दुःस्येत्यत्र युक्ति-  
 माह — भूतभावितयैवेति । स्फुटस्येत्यनेनानपहवनीयत्वमाह । अधिकस्येत्य-  
 नेन वस्तुवृत्तमात्रत्वनिरासः । नापीदमिति । अकमलस्य मुद्रादेः कमलत्वे-  
 नेव अवर्तमानस्याप्रत्यक्षस्य वर्तमानत्वेन प्रत्यक्षत्वेन च प्रतीतेरतिशयोक्तित्व-  
 शङ्का । अप्रत्यक्षस्य वस्तुनः प्रत्यक्षत्वेन प्रतीतेर्नान्यस्यान्यतयाध्यवसायाभावो-  
 ऽसिद्ध इत्याह—नहीति । प्रतिपन्नपेक्षयैवेति । नहि वस्तुधर्मो गोत्यादिः  
 स्वसत्तायां प्रतिपन्नपेक्षामपेक्षते । ज्ञानप्रतिभासं ज्ञानस्फुरणम् । अन्वयव्यति-  
 रेका विषयसन्निधौ हि प्रत्यक्षज्ञानस्य स्फुरणं, तदसन्निधावस्फुरणं च । केव-  
 लमिति । वस्तुनः प्रत्यक्षत्वे वक्ष्यमाणा सामग्री प्रतिपन्नरूपबुज्यते । न तु

१. 'यो भा', २. 'यि नि' व न. पाठ ३. 'तिवद् व' ग. पाठ. ४. 'वच',  
 ५. 'य' क. पाठ ६. 'यि व' ग. पाठः. ७. 'र' क. पाठ.

प्रत्यक्षत्वे प्रतिपत्तुः सामग्र्युपयुज्यते । सा च लोकयात्रायां चक्षुरादीन्द्रियस्वभावा । योगिनो मतीन्द्रियार्थदर्शने भावनारूपा । काव्यार्थविदां च भावनास्वभावैव । सा च भावना वस्तुगतौल-  
ह्यतत्त्वप्रयुक्ता, अत्यद्भुतानां वस्तूनामादरप्रत्ययेन हृदि सन्धा-  
र्यमाणत्वात् । नापि भूतभाविनामप्रत्यक्षाणां प्रत्यक्षतयैव प्रती-  
तेरिवार्थगर्भीकारेणैव प्रतीयमानोत्प्रेक्षा, तस्या अभिमानरूपा-  
ध्यवसायस्वभावत्वात् । नह्यप्रत्यक्षं प्रत्यक्षत्वेनाध्यवसीयते, किं  
तर्हि काव्यार्थविद्भिः प्रत्यक्षं दृश्यत इति । नापि वस्तुगत  
इवार्थ उत्प्रेक्षायाः प्रयोजकः, तस्या अभिमानरूपायाः प्रतिपत्तृध-  
र्मत्वात् । यदाहुः—

“अभिमाने च सा योज्या ज्ञानधर्मे सुखादिवद्”

इति । काव्यविषये च प्रयोक्तापि प्रतिपत्तैव । नाप्यत्यद्भुतपदा-  
र्थदर्शनादतीतानागतयोः प्रत्यक्षत्वप्रतीतेः काव्यलिङ्गमिदम् ।  
लिङ्गलिङ्गिभावेन प्रतीत्यभावात् । योगिवत् प्रत्यक्षतया प्रतीतेः ।

वस्तुधर्मः कश्चिदिति भावः । भावनास्वभावैवेत्येवकारः पौनर्वचनिकः । सा  
चेति । तच्छब्देन काव्यार्थवित्सम्बन्धिनी भावना परामृश्यते । वस्तुगतेति ।  
न तु योगिवद् योगाभ्यासचलोत्था । आदरप्रत्ययेन आदरविशिष्टेन ज्ञानेन ।  
तस्याः उत्प्रेक्षायाः । प्रत्यक्षं दृश्यमानत्वेऽपि वस्तुनः परमार्थतोऽप्रत्यक्षत्वेन  
इवार्थस्य विद्यमानत्वादुत्प्रेक्षात्वमाशङ्क्याह—नापीति । अभिमाने चेति ।  
ज्ञानायान्तरजातावभिमाने योज्या न वस्तुधर्म इत्यर्थः । वस्तुरपि प्रत्यक्षत्व-  
प्रतीतेः प्रतिपत्तृधर्मत्वमनियममाशङ्क्याह—काव्यविषय इति । काव्यार्थ-  
निरूपणयेलायाम् । योगिवदिति । यथा योगिनोऽतीतत्वादिविशिष्टोऽप्यर्थः

नाप्ययं परिस्फुरद्रूपतया सचमत्कारप्रतिपत्ते रसवदलङ्कारः ।  
 रत्यादिचित्तवृत्तीनां तदनुपक्ततया विभावादीनामपि साधारण्येन  
 हृदयसंवादितया परमाद्वैतज्ञानिवत् प्रतीतौ तस्य भावात् ।  
 इह तु ताटस्थ्येन भूतभाविनां स्फुटतया भिन्नसर्वज्ञवत् प्रतीतेः ।  
 स्फुटप्रतिपत्त्युत्तरकालं तु साधारण्यप्रतीतौ स्फुटप्रतिपत्ति-  
 निमित्तक औत्तरकालिकां रसवदलङ्कारः स्यात् । नापीयं  
 सूक्ष्मवस्तुस्वभाववर्णनान् स्वभावोक्तिः । तस्यां लौकिकवस्तुग-  
 तसूक्ष्मधर्मवर्णने साधारण्येन हृदयसंवादसम्भवात् । इह लो-  
 कोत्तराणां वस्तूनां स्फुटतया ताटस्थ्येन च प्रतीतेः । क्वचित्तु  
 लौकिकानामपि वस्तूनां स्फुटत्वेन प्रतीतौ भाविकस्वभावो-

पुरोवर्तितया प्रतीयते, तथा सहृदयस्येत्यर्थः । यदि पुनरपुरोवर्त्यपि पुर ईव  
 परिस्फुरति । तदा रसवदलङ्कारः स्यादित्याशङ्क्याह— नाप्ययमिति । रत्या-  
 दीत्यादिशब्देन हासादयः विभावादीत्यादिशब्देनानुभावव्यभिचारिणश्च पृ-  
 ह्यन्ते । तदनुपक्ततया रत्याद्यनुपक्ततया । साधारण्येन सकलसहृदयसाधार-  
 ण्येन । परमाद्वैतज्ञानिनः ब्रह्मवेदं सर्वमित्यपरोक्षज्ञानवन्तः । भिन्नसर्वज्ञाः  
 सकलानपि भावानात्मनः पृथक्त्वेन योगबलात् साक्षात्कुर्वन्तः । औत्तरका-  
 लिक इति । ताटस्थ्येन स्फुटप्रतिपत्तिसमयभाविनो भाविकात् । स्वभावोक्ति-  
 लक्षणप्रस्तावे निर्णयमाणतया निर्दिष्टमर्थं निर्णेतुमुपक्रमते—नापीयमित्या-  
 दिना । स्वभावोक्तिर्निष्ठं वस्तुनो लौकिकत्वं साधारण्येन हृदयसंवादं च  
 भाविके व्यावर्तयति—लोकोत्तराणामिति, ताटस्थ्येनेति च । क्वचिद्वि-  
 त्यादि । लौकिकानामिति स्वभावोक्तेरनुपवेशो दर्शितः, (इति ?) स्फुटत्वेन

कृत्योः समावेशः स्यात् । न च हृदयसंवादमात्रेण स्वभावो-  
क्तिरसवदलङ्कारयोरभेदः । वस्तुस्वभावसंवादरूपत्वात् स्वभा-  
वोक्तेः चित्तवृत्तिसंवादरूपत्वाच्च रसवदलङ्कारस्य, उभयसंवा-  
दसंभवे<sup>१</sup> तु समावेशोऽपि घटते । यत्र वस्तुगतसूक्ष्मधर्मवर्णना  
स्यात्, तत्र स्वभावोक्तिः । अन्यत्र तु रसवदलङ्कार एव ।  
नाप्ययं शब्दानाकुलत्वहेतुको श्रुतिस्यर्थसमर्पणरूपः प्रसादाख्यो  
गुणः । तस्य हि स्फुटोऽस्फुटोभयरूपवाक्यार्थगतत्वेन श्रुतिरिति  
समर्पणं रूपम्, अस्य<sup>२</sup> तु श्रुतिरिति समर्पितस्य स्फुटत्वेन प्रतीतौ  
स्वरूपप्रतिलम्भः । तस्मादयं सर्वोत्तीर्ण एवालङ्कारः । लक्ष्ये  
चायं प्रक्षुरप्रयोगो दृश्यते । यथा —

“मुनिर्जयति योगीन्द्रो महात्मा कुम्भसम्भवः ।

येनैकचुलुके दृष्टौ दिव्यौ तौ मत्स्यकच्छपौ ॥”

ति भाविकस्य । भाविकव्यावृत्त्यर्थं निर्दिष्टस्य हृदयसंवादस्याविशिष्टत्वात्  
स्वभावोक्ते रसवदलङ्कारादपृथक्त्वमाशङ्क्य परिहरति— न चेति । उभयश-  
ब्देन वस्तुचित्ते निर्दिष्येते । शब्दानाकुलत्वं व्यत्यस्तसम्बन्धराहित्यम् । त-  
स्य प्रसादस्य श्रुतिस्यर्थसमर्पणमात्रत्वं रूपं, न त्वर्थस्य स्फुटतया प्रतीतिर-  
पि । अस्य भाविकस्य । श्रुतिरिति समर्पितस्येति । अर्थम्येति शेषः । सर्वो-  
त्तीर्ण इति । प्राक्प्रदर्शितनयनेन आन्तिमदायलङ्कारवर्गात् प्रसादगुणाच्च व्या-  
वृत्तः । अलङ्कार इत्यनेन वस्तुवृत्तत्वनिरासः । लक्ष्य इत्यादिना भाविकस्यो-  
पदेशाङ्गीकरणीयतां दर्शयति । मुनिर्जयतीत्यादि । समुद्रपानसमये एकचुलुकद-

१. 'सत्त', २ 'वात्स' इ ग पाठ ३ 'स्य श' ग. पाठ. ४ 'ने। मु' क.  
अ. पाठ. ५ 'द्वयाङ्गी' ख पाठ

यथा वा हर्षचरितप्रारम्भे ब्रह्मसदसि वेदस्वरूपवर्णने । तत्र हि प्रत्यक्षमिव स्फुटत्वेन तदीयं रूपं दृश्यते । एवं तत्रैव क्रुद्धमुनिवर्णनपुलिन्दवर्णनादौ ज्ञेयम् । अयं त्वत्र विचारलेशः सम्भवति । इह कचिद् वर्णनीयस्य वर्णनावशादेव प्रत्यक्षायमाणत्वं, क्वचित् प्रत्यक्षायमाणस्यैव वर्णनम् । आद्यं यथोदाहृतम् । द्वितीयं यथा —

“अनातपत्रोऽप्येयमत्र लक्ष्यते

सितातपत्रैरिव सर्वतो वृतः ।

अचामरोऽप्येव सदैव वीज्यते

विलासबालव्यजनेन कोऽप्ययम् ॥”

इति । अत्र प्रथमप्रकारविषयोऽयमलङ्कारो न प्रकारान्तरगोचरः । कविसमर्पितानां धर्माणामलङ्कारत्वात् । न हिमांशुलाव-

ष्टादिव्यमस्यकच्छपस्यागस्त्यलक्षणस्यार्थस्य लोकोत्तरतयात्यद्भुतत्वादनालुल-  
शब्दप्रतिपादितत्वाच्च प्रत्यक्षायमाणत्वम् । दृष्टावित्यनेन तदवस्थाविशिष्टस्य  
तस्यातीतत्वमवगम्यते । भाविविषयं यथा —

त्वयात्रोद्यम एव शात्रवगणः स्थाने वनं प्रस्थितो

यस्मात् संयति मण्डलीकृतधनुर्मध्ये कृतावस्थितिः ।

कोलम्बाधिपते ! किरन् दिशि दिशिच्छन्नार्कमासः शरा-

नीपदत्तदमश्चलस्त्वमधुना न द्रष्टुमीशिष्यसे ॥

अत्र विशिष्टस्य भाविदर्शनाशक्तिविषयस्यानवगतस्य वर्णनीयस्य प्रत्यक्षाय-  
माणत्वम् । अनातपत्रोऽपीत्यादि । आतपत्रचामरात्ययेऽपि तद्वत्तया दृश्य-

१. 'ते' त' व. ग. पाठः. २. 'वीज्य' ग. पाठः. ३. 'नदे', ४. 'पिम एव  
शोभते', ५. 'ए' क. ग. पाठः.



प्यादीनामिव वस्तुसन्निवेशिनाम् । अपिच

“शब्दानाकुलता चेति तस्य हेतून् प्रचक्षते”

इति भामहीये “वाचामनाकुल्येन भाविकमि”ति चोद्भटलक्षणे  
व्यत्यस्तसम्बन्धराहितशब्दसन्दर्भसमर्पितत्वं प्रत्यक्षायमाणत्वप्र-  
तिपादकं कथं प्रयोजकीभवेद्, यदि वस्तुसन्निवेशिधर्मगतत्वे-  
नापि भाविकं स्यात् । तस्माद् वास्तवमेव महत्त्वमुत्तरप्रकार-  
विषये वर्णितमिति नायमत्रालङ्कारः । यदि तु वास्तवमपि सौ-  
न्दर्यं कविनिबद्धं कविनिबद्धवस्तुनिबद्धं वा सकलवक्रगोचरी-

मानत्वे वर्णनीयस्य माहात्म्यमेव हेतुः, न तु वर्णनम् । तच्च माहात्म्यं कोऽप्य-  
यमितनेन प्रकटितम् । प्रथमप्रकारो वर्णनवशादेव प्रत्यक्षायमाणत्वलक्षणः ।  
एवं स्वतः प्रत्यक्षायमाणस्य वर्णने भाविकत्वं निरस्य चिरन्तनलक्षणागुरोधा-  
चैवंविधे विषये भाविकत्वं न स्यादित्याह—अपिचेत्यादि ।

“चित्रोदात्ताद्भुतार्थत्वं कथायाः स्वभिनीतता ।

शब्दानाकुलता चेति तस्य हेतुं प्रचक्षते ॥”

स्वभिनीतता आङ्गिकादिचतुर्विधाभिनयशालित्वम् ।

“प्रत्यक्षा इव यत्रार्था दृश्यन्ते भूतभाविनः ।

अत्यद्भुताः स्यात् तद्वाचामेनाकुल्येन भाविकम् ॥”

अत्यद्भुता भूतभाविनोऽर्था यत्र प्रत्यक्षा इव दृश्यन्ते वाचामेनाकुल्येन तद्  
भाविकं स्यादित्यन्वयः । अनयोश्च भामहोद्भवचनयोः प्रतीकोपादानं ताव-  
न्मात्रस्य सिसाधयिपितार्योपयिकनया । अयमर्थः— यदि वस्तुसन्निवेशिनापि  
प्रत्यक्षायमाणत्वेन भाविकत्वं स्यात्, तदा भामहोद्भवाभ्यां प्रत्यक्षायमाणत्वं  
प्रति हेतुतयोपन्यस्तं व्यत्यस्तसम्बन्धराहितेन शब्दित्यर्थमसमर्पकत्वलक्षणं वा-  
चामेनाकुल्यं कथं प्रयोजकं स्यात् । सकलवक्रगोचरीभूतं सकलानां वस्तु-

भूतं स्वभावोक्तिवदलङ्कारतया वर्ण्येत, तदायमपि प्रकारो नातीव दुःश्लिष्टः । अत एव

“प्रत्यक्षा इव यत्रार्थाः क्रियन्ते भूतभाविनः ।  
तद्भाविकम्”

इत्येतावदेवान्यैर्भाविकलक्षणमकारि । स्वभावोक्त्या किञ्चित्सा-  
दृश्यात् तदनन्तरमस्य लक्षणं कृतम् ॥

समृद्धिमद्वस्तुवर्णनमुदात्तम् ॥ ८० ॥

स्वभावोक्तौ भाविके च यथास्थितवस्तुवर्णनम् । तद्वि-  
पक्षत्वेनारोपितवस्तुवर्णनात्मनै उदात्तस्यावसरः । तत्रासम्भाव्य-  
मानभूतियुक्तस्य वस्तुनो वर्णनं कविप्रतिभोत्थापितमैश्वर्यलक्ष-  
णमुदात्तम् । उदाहरणं —

“मुक्ताः केलिविसूत्रहारगलिताः सम्मार्जनीभिः कृताः

प्रातः प्राङ्गुणसैन्नि मन्थरचलद्वालाङ्घ्रिलाक्षारुणाः ।

पामगोचरतां गतम् । नातीव दुःश्लिष्टः, किञ्चिद् घटत एवेत्यर्थः । अत एव  
वस्तुसन्निवेशिधर्मगतत्वेनापि भाविकत्वाङ्गीकारात् । एतावदेवेत्येवकारेण  
भामहादिषु वाचामनाकुल्य नोपात्तमिति दर्शयति । किञ्चित्सादृश्यादिति ।  
उभयत्र सूक्ष्मवस्तुस्वभाववर्णनस्य विद्यमानत्वात् ।

उदात्तस्य भाविकानन्तर्ये विरोधसम्बन्धो हेतुरित्याह— स्वभावोक्तावि-  
त्यादि । असम्भाव्यमानेत्यादि । वस्तुनोऽसम्भाव्यमानाविभूतियुक्तत्वेन वर्णन-  
मित्यर्थः । उदात्तशब्दस्योदात्त्यर्थमैश्वर्यं चार्थः । तयोर्लक्ष्यमत्रार्थः । उत्तरनीदार्थम् ।  
ऐश्वर्यं च न स्वतः सम्भावि, किं तर्हि कविप्रतिभोत्थापितमेवेत्याह— कविप्रतिभे-

आराद् दाडिमबीजशङ्कितधियः कर्षन्ति केलीशुका  
यद्विद्वद्भवेणु भोजनृपतेस्तत्त्यागलीलायितम् ॥”

अङ्गभूतमहापुरुषचरितवर्णनं च ॥ ८१ ॥

उदात्तशब्दसाम्यादिहाभिधानम् । महापुरुषाणामुदार-  
चरितानाम् अङ्गीभूतवस्त्वन्तराङ्गभावेनोपनिबद्धं चरितं चोदा-  
त्तम् । महापुरुषचरितस्योदाररूपत्वात् । उदाहरणं —

“तदिदमरण्यं यस्मिन् दशरथवचनानुपालतव्यसनी ।

विचरन् बाहुसहायश्चकार रक्षःक्षयं रामः ॥”

अत्रारण्ये वर्णनीये रामचरितमङ्गत्वेन वर्णितम् ॥

रसभावतदाभासतत्प्रशमानां निबन्धे रसवत्प्रे-  
यऊर्जस्विसमाहितानि ॥ ८२ ॥

त्यादि । कृताः निक्षिप्ताः । अत्रेदृश्या विद्वद्भवनविभूतेरसम्भाव्यमानत्वं स्पष्टमेव ॥

पूर्वस्मात्क्षणवत्क्षयवाचिनोऽप्युदात्तशब्दस्यार्थो भिद्यते । औदार्यवा-  
चकत्वात् । अतो वाचकशब्दस्वरूपसाम्यमेवानन्तर्यहेतुरित्याह— उदात्तश-  
ब्दसाम्यादिति । महापुरुषाणामित्यस्य व्याख्या उदारचरितानामिति । अङ्ग-  
भूतेत्येतच्च न महापुरुषाणां विशेषणम्, अपि तु तच्चरितस्य तात्कालिकं विशेष-  
णम् । अङ्गभावश्च न महापुरुषसम्बन्धिन्येव प्रधानभूते चरिते रावणवपार्श-  
सेतुबन्धादिवत्, किं तदन्यस्मिन् वस्तुनीत्याह— अङ्गीभूतेत्यादि । अङ्गि-  
शब्दान्विः । अङ्गत्वेन वर्णितमिति । उपलभ्यत्वेन निर्दिष्टत्वात् ॥

उदात्ते महापुरुषचरितस्य चित्तवृत्तिरूपत्वाच्चित्तवृत्ति-  
विशेषस्वभावत्वाच्च रसादीनामिह तद्वदलङ्काराणां प्रस्तावः ।  
अत एव चत्वारोऽलङ्कारा युगपल्लक्षिताः । तत्र विभावानुभाव-  
व्यभिचारिभिः प्रकाशितो रत्यादिश्चित्तवृत्तिविशेषो रसः ।  
भावो विभावानुभावाभ्यां सूचितो निर्वेदादिस्त्रयस्त्रिंशद्भेदः ।  
देवतादिविषया च रतिः । तदाभासो रसाभासो भावाभासश्च ।  
आभासत्वमविषयप्रवृत्त्यानौचित्यात् । तत्प्रशम उक्तप्रकाराणां  
निवर्तमानत्वेन प्रशाम्यदवस्था । तत्रै रसस्य परं विश्रान्तिरूप-  
त्वात् सा न सम्भवतीति परिशिष्टभेदविषयोऽयं द्रष्टव्यः ।  
एवमुपनिबन्धे क्रमेण रसवदादयोऽलङ्काराः । रसो विद्यते यत्र  
निबन्धने व्यापारात्मनि, तद् रसवत् । प्रियतरं प्रेयो निबन्धन-

चित्तवृत्तिरूपत्वादिति । महापुरुषचरितस्योत्साहादिरूपत्वात् । तद्वद-  
लङ्काराः रसादिमदलङ्काराः । अत एव चित्तवृत्तिविशेषस्वभावसरसादिरूपत्वादेव ।  
देवतादीत्यादिशब्देन नृपगुरुपुत्रादयो गृह्यन्ते । कान्तालम्बनायास्तु रतेर्व्यक्तत्वे  
शृङ्गारतैव । अनौचित्यादिति । कामक्रोधादिकारणवशाच्छास्त्रविरुद्धेन रूपेणो-  
पनिबन्धादविषयवृत्तत्वेनानौचित्यम् । सा प्रशाम्यदवस्था । परिशिष्टेति । भावा-  
दिविषयः । अयं तत्प्रशमो द्रष्टव्यः । व्यापारात्मनीत्यनेन सूत्रे निबन्धशब्दो भाव-  
साधनः, न त्वधिकरणसाधनतया रसादिनिबन्धनक्रियाधिकरणभूतकाव्याभि-  
धापीत्याह । काव्याभिधानपरं हि रसवदादिशब्देन रसवदलङ्कार इत्यादिनिर्देशो  
न घटते । प्रियतरमित्यादि । लोके हि यत्र चित्तस्यात्यामन्नः, तत् प्रियतरमु-  
च्यते । प्रियतरशब्दो मुख्यया वृत्त्या रत्यालम्बनेषु देवतादिषु वर्तमानो लक्षणया

मेव । एवमूर्जो बलं विद्यते यत्र, तदपि निबन्धनमेव । अनौ-  
चित्यप्रवृत्तत्वाच्च तत्र बलयोगः । समाहितः परिहारः । स च  
प्रकृतत्वादुक्तभेदविषयः प्रशमपर्यायः । तत्र यस्मिन् दर्शने  
वाक्यार्थभूता रसादयो रसवदाद्यलङ्काराः, तत्राङ्गभूतरसादि-  
विषये द्वितीय उदात्तालङ्कारः । यन्मते त्वङ्गभूतरसादिविषये  
रसवदाद्यलङ्काराः, अन्यत्र रसादिध्वनिना व्याप्तत्वात् तत्र  
द्वितीयोदात्तालङ्कारस्य विषयो नावशिष्यते, तद्विषयस्य रस-  
वदादिना व्याप्तत्वात्, तत्र रसवत् उदाहरणम् ।

तौ वर्तते, ततश्च रतिसहचरितं भावकदम्बकं छविन्यायेन लक्ष्यंस्तथाविध-  
भावकदम्बकविषये निबन्धने उपचारेण वर्तत इति निबन्धनस्य प्रेयस्त्वम् ।  
ऊर्जो बलमित्यादि । ऊर्जस्विशब्दस्य 'व्योत्स्नातमिस्रा-' (५. २. ११४)  
इत्यादिना मत्वर्थे निपातितत्वात् । परिहार इत्यनेन भावे निष्ठान्तः समाहितशब्द  
इत्याह । तत्र यस्मिन्निष्यादिना रसादिध्वनेर्द्वितीयोदात्तालङ्कारस्य च रसवदादेश्च  
श्रयाणामपि स्वीकरणं न संगच्छत इत्याह । यस्मिन् दर्शने उद्भूतादिमते । द्वितीय  
इति । अङ्गभूतमहापुरुषचरितवर्णनलक्षणः । तस्य हि वस्त्वन्तरं प्रत्यङ्गभूता  
महापुरुषाश्रया उरसाहरत्यादिप्रकर्षात्मानो वीरशृङ्गारादयो विषयः । यन्मते  
भानन्दवर्धनादिमते । अन्यत्र वाक्यार्थभूतरसादिविषये । अन्ये तु — अन्य-  
स्मिन्नपि मते रसावाश्रयाणां महतामुपलक्षणभावेनाङ्गभाव उदात्तस्य विषयः ।  
यथा तदिदमरण्यमित्यादा । यत्र तु रसादीनामेव प्रकारान्तरेणाङ्गभावः, तत्र

“अयं स रशनोत्कर्षी पीनस्तनविमर्दनः ।

नाभ्यूरुजघनस्पर्शी नीवीविघ्नसतः करः ॥”

“ किं हास्येन न मे प्रयास्यसि पुनः प्राप्तश्चिराद् दर्शनं  
 केयं निष्करण ! प्रवासरुचिता केनासि दूरीकृतः ।  
 स्वप्नान्तेष्विति ते वदन् प्रियतमव्यासक्तकण्ठग्रहो  
 बुद्धा रोदिति रिक्तबाहुवल्यस्तारं रिपुस्त्रीजनः ॥”

एतन्मतद्वयेऽप्युदाहरणम् । तत्र वाक्यार्थीभूतोऽत्र करुणो रसः ।  
 अङ्गभूतस्तु विप्रलम्भशृङ्गारः । एवं रसान्तरेपूदाहार्यम् । प्रेयो-  
 लङ्कारादौ विशेषमनपेक्षयोदाह्रियते ।

“ गाढालिङ्गनवामनीकृतकुचप्रोद्धूतरोमोद्गमा  
 सान्द्रस्नेहरसातिरेकविगलच्छ्रीमन्नितम्बाम्बरा ।  
 मा मा मानद माति मामलमिति क्षामाक्षरोल्लापिनी  
 सुप्ता किं नु मृता नु किं मनसि मे लीना विलीना नु किम् ॥”

अत्र नायिकाया हर्षास्थो व्यभिचारिभावः । यथा वा —

“ तद्वक्त्रामृतपानदुर्ललितया दृष्ट्या क विश्रम्यतां  
 तद्वाक्यश्रवणाभियोगपरयोः श्राव्यं कुतः श्रोत्रयोः ।

इत्यादौ रसवदायलङ्कार इति नित्यस्वीकरणमपि मंगतमेवेत्याहुः । मतद्व-  
 येऽपीति । पूर्वस्मिन् मते करुणापेक्षयोत्तरत्र विप्रलम्भशृङ्गारापेक्षया रसवद-  
 लङ्कारः । एवं रसान्तरेष्विति । सम्भोगशृङ्गारे वीरमादौ च । प्रेयोऽलङ्का-  
 रादावित्यादिशब्देन ऊर्जस्विसमाहिते गृह्यते । विशेषम् अङ्गाद्विभावलक्षणम् ।  
 उदाहरणद्वयोपादानं स्त्रीपुंसयोराश्रययोराङ्गिनोः सम्भोगविप्रलम्भयोर्वा भेदात् ।

एभिस्तत्परिरम्मानिर्भरभैरङ्गैः कथं स्वीयतां

कष्टं तद्विरहेण सम्प्रति वयं कृच्छ्रामवस्थां गताः ॥”

अत्र चिन्तास्थो व्यभिचारिभावः । एष एव च भावालङ्कारः ।

भावस्य चात्र स्थितिरूपतया वर्तनम् । शान्त्युदयावस्थे<sup>१</sup> तु  
वक्ष्येते । ऊर्जस्वी यथा—

“दूराकर्षणमोहमन्त्र इव मे तन्नाम्नि याते श्रुतिं

चेतः कालकलामपि प्रकुण्ठते नावस्थितिं तां विना ।

एतैराकुलितस्य विक्षतस्तेरङ्गैरनङ्गाकुलैः

सम्पद्येत कथं तदातिसुखमित्येतन्न वेदि स्फुटम् ॥”

अत्र रावणस्याभिलापशृङ्गार औत्सुक्यं च व्यभिचारिभा-

वोऽनौचित्येन प्रवृत्तौ । समाहितं यथा—

परिशिष्टानां रत्यादिभावानामुदाहरणाप्रदर्शनं ग्रन्थविस्तरभयात् । एष एवं-

त्वादि । प्रेयोलङ्कारस्यैव भावालङ्कार इति संज्ञान्तरमित्यर्थः । शान्त्युदयवत्

स्थितेरप्यलङ्कारत्वेनाकथनं भासंभवाद्, अपि तु उक्तप्रेयोरूपत्वादेवेत्याह—

भावस्य चावेत्यादि । अत्र प्रेयसि । वक्ष्येते इति । समाहिते शान्त्यवस्था ।

भावोदये उदयावस्था । अत्र रावणम्येति । पूर्वार्धे आभिलाषिकेऽङ्गारस्य

प्रतीतिः, उत्तरार्धे औत्सुक्यस्येत्येवंरूपौ रसव्यभिचारिणौ परदारविषयत्वेन

शास्त्रविरुद्धत्वादनौचित्येन प्रवृत्तौ । अतो रमाभासभावाभासयोर्द्वयोरप्येतदु-

१. 'न' क. ख. पाठः. २. 'न', ३. 'स्या', ४. 'ह' ग. ग. पाठः. ५. 'होम' क., 'मन्त्रमोह' इ. ग. पाठः. ६. 'वि', ७. 'विक्षितरं', ८. 'च रम्य', ९. 'रम्य' क. ख. पाठः. १०. 'चेतः' रवा' इ. ख. ग. पाठः. ११. 'न' ग., 'त' क. पाठः. १२. 'त्य' ख. ग. पाठः.

“अक्षणोः स्फुटाश्रुकलुपोऽरुणिमा विलीनः

शान्तं च सार्धमधरस्फुरणं भ्रुकुट्या ।

भावान्तरस्य तव चण्डि ! गतोऽपि रोपो

नोद्गाढवासनतया प्रसरं ददाति ॥”

अत्र कोपस्य प्रशमः । एवमन्यत्राप्युदाहार्यम् ।

“तस्याः सान्द्रविलेपनस्तनयुगप्रश्लेषमुद्राङ्कितं

किं वक्षश्चरणानतिव्यतिकरव्याजेन गोषाध्यते ।

इत्युक्ते क तदित्युदीर्य सहसा तत् सम्प्रमार्ष्टुं मया

साश्लिष्टा रमसेन तत्सुखवशात्, तन्व्यापि तद्विस्मृतम् ॥”

“एकस्मिञ्छयने पराङ्मुखतया वीतोत्तरं ताम्यतो-

रन्योन्यस्य हृदि स्थितेऽप्यनुनये संरक्षतोर्गौरवम् ।

दम्पत्योः शनकैरपाङ्गवलनामिश्रीभवच्चक्षुषो-

र्भक्षो मानकलिः सहासरभसव्यासक्तकण्ठग्रहः ॥”

अत्रेर्प्याक्रोधात्मनो मानस्य प्रशमः । एवमन्यत्राप्युदाहार्यम् ॥

दाहरणम् । अत्र कोपस्येति । कोपः सौद्रं व्यापिभावः क्रोधः, तस्य च रस-  
त्वेनानभिन्वितौ व्यभिचारित्वाभावाद्भीकाराद् भावत्वमाश्रित्य तत्प्रशमो भाव-  
प्रशमत्वेनोदाहृतः । एवमन्यत्रापि स्थायिभावानां शान्त्यादेवचने मान-  
शान्त्यादित्वं द्रष्टव्यम् । अत्रेर्प्येत्यादि । पूर्वोदाहरणे नायिकाश्रयस्येर्प्या-  
मानस्य, उत्तरत्रोमयाश्रयस्य प्रणयकोवस्वरूपस्य ॥



भावोदयसन्धिशवलताश्चैते पृथगलङ्काराः ॥ ८३ ॥

भावस्योक्तरूपस्योदय उद्गमावस्था, सन्धिर्हयोर्विरु-  
द्धयोः स्पर्धिभावेनोपनिबन्धः, शवलता बहूनां पूर्वपूर्वोपमर्द-  
नेनोपनिबन्धः । एते च पृथग् रसवदादिभ्यो भिन्नत्वेनाल-  
ङ्काराः । एतत्प्रतिपादनं चोद्गटादिभिरेषां पृथगलङ्कारत्वेन  
निर्दिष्टत्वात् । अथ च संसृष्टिसङ्करवैलक्षण्येनैते सर्वेऽलङ्काराः  
पृथक् केवलत्वेन, अलङ्कारा इति सर्वालङ्कारशेषत्वेनोक्तम् ।  
संसृष्टिसङ्करयोर्हि संपृक्ततया सिद्धानामलङ्काराणां स्थितिः, तद्वै-  
लक्षण्यप्रतिपादनमेतत् । तत्र भावोदयो यथा—

“एकस्मिञ्छयने विपक्षरमणीनामग्रहे मुख्या

सद्यः कोपपराङ्मुखग्लपितया चाट्टानि कुर्वन्नपि ।

सूत्रे पृथगित्यत्यावध्यनिर्देशादवधिं दर्शयति— रसवदादिभ्य इति ।  
भिन्नत्वेनेति । यद्यपि भावोदयादिषु तत्तद्भावानां स्वातुभावविभावव्यञ्जित-  
त्वात् प्रेयसस्तत्तद्भावाद्यभिव्यञ्जितस्य रसवत्त्वेन रसवतो बालङ्कारत्वं सुव-  
र्चम् । तथापि कविसंरम्भगोचरानुदयादीन् विशेषानाश्रित्यालङ्कारान्तरत्वेन  
निर्दिश्यन्त इत्यर्थः । भावोदयभावसन्धिभावशवलताश्चेत्येतावत्येव निर्दिष्टव्ये  
एते पृथगित्यादिवचनस्य प्रयोजनमाह— एतत्प्रतिपादनं चेत्यादि । एते पृथ-  
गित्यादियोगविभागेनार्थान्तरप्रतिपादनलक्षणं प्रयोजनान्तरमप्यस्तीत्याह—  
अथ चेत्यादिना । एते सर्वे इति । उक्तलक्षणाः पुनरुक्तयदाभासादय एत-  
त्पर्यन्ताः । केवलत्वेनालङ्कारान्तरासम्मिश्रत्वेन । सर्वालङ्कारेति । न तु भा-  
वोदयादिभिरन्येषत्वेन । संसृष्टीत्यादि । पृथक्सिद्धरूपाणामलङ्कारान्तराणां

१. 'होप', २. 'दोप', ३. 'छद्ममृष्टे' क. ग. पाठः. ४. 'यनम्' त.  
क. पाठः. ५. 'लेव नि' म. पाठः. ६. 'प्रितवे' ख. ग. पाठः. ७. 'प्रविगे' क. ग. पाठः.

संवेगादवधीरितः प्रियतमस्तूष्णीं स्थितस्तत्क्षणं  
मा भूत् सुप्त इवेत्यमन्दवलितग्रीवं पुनर्वीक्षितः ॥”

अत्रौत्सुक्यस्योदयः । भावसन्धिर्यथा —

“वामेन नारीनयनाश्रुधारां कृपाणधारामथ दक्षिणेन ।  
उत्पुंसयन्नेकतरः करेण कर्तव्यमूढः सुभटो बभूव ॥”

अत्र स्नेहाख्यैरतिभावरणौत्सुक्ययोः सन्धिः । भावशबलता  
यथा —

“क्वाकार्यं शशलक्ष्मणः क्व च कुलं भूयोऽपि दृश्येत सा  
दोषाणां प्रशमाय मे श्रुतमहो कोपेऽपि कान्तं सुखम् ।  
किं वक्ष्यन्त्यपकल्मषाः कृतधियः स्वप्नेऽपि सा दुर्लभा  
चेतः! स्वास्थ्यमुपेहि कः खलु युवा धन्योऽधरं पारयति ॥”

अत्र वितर्कौत्सुक्यमतिस्मरणशङ्कादैन्यधृतिचिन्तानां शबलता ।

सम्प्रकृतया संस्पृष्टसङ्करयोः स्थितिरित्यर्थः । औत्सुक्यस्योदय इति । विशि-  
ष्टस्य वीक्षणस्य तदनुभावत्वात् । उत्पुंसयन् उन्मार्जयन् । अत्राश्रुधाराकृ-  
पाणधारोन्मार्जनलक्षणानुभावव्यञ्जितयोर्नायिकालम्बनग्रेहरणविषयौत्सुक्ययोः  
स्पर्धिभावः कर्तव्यमूढ इत्यनेन द्योतितः । अत्र वितर्केंत्यादि । क्वाकार्यं  
शशलक्ष्मणः क्व च कुलमित्यादिवागारम्भानुभावसूचितस्य वितर्कादेर्भूयोऽपि  
दृश्येत सेत्यादिवाचिकानुभावसूचितेर्नात्सुक्यादिना उपसृदितत्वात् शबलता ।

तदेते चित्तवृत्तिगतत्वेनालङ्कारा लक्षिताः । अधुनैषां सर्वे-  
षामलङ्काराणां संश्लेषसमुत्थापितमलङ्कारद्वयमुच्यते । तत्र संश्लेषः  
संयोगन्यायेन समवायन्यायेन वेति द्विधा । संयोगन्यायो यत्र  
भेदस्योत्कटतया स्थितिः । समवायन्यायो यत्र तस्यैवानुत्कट-  
त्वेन वर्तनम् । तत्रोत्कटत्वेन स्थितौ तिलतण्डुलन्यायः । इत-  
रत्र तु क्षीरनीरसादृश्यम् । क्रमेण तदुच्यते —

एषां तिलतण्डुलन्यायेन मिश्रत्वे संसृष्टिः ॥ ८४ ॥

उक्तालङ्काराणां यथासम्भवं यदि कचिद् युगपत् संघ-  
टना स्यात्, तदा ते किं पृथक्त्व एव पर्यवसिताः, उत तद-  
लङ्कारान्तरमेव किञ्चिदिति विचार्यते — तत्र यथा बाह्यालङ्का-  
राणां सौवर्णमणिमयप्रभृतीनां पृथक् चारुताहेतुत्वेऽपि संघट-  
नाकृतं चारुत्वान्तरं जायते, तद्वत् प्रकृतालङ्काराणामपि संयो-  
जने चारुत्वान्तरमुपलभ्यते । तेनालङ्कारान्तरप्रादुर्भावो न प्रथक्  
पर्यवसानमिति निर्णयः । अलङ्कारान्तरत्वे च संयोगन्यायेन  
स्फुटावगमो भेदः, समवायन्यायेन वास्फुटावगम इति द्वैधम् ।  
पूर्वत्र संसृष्टिरुत्तरत्र तु सङ्करः । अत एव तिलतण्डुलन्यायः क्षी-

तदेत इति । रसवत्प्रभृतयो भावशनलतापर्यन्ताः । एतच्चैतेषां मिथः  
सम्बन्धस्यापनायोक्तम् । तस्यैव भेदस्यैव । तदा ते इत्यत्र तच्छब्देन युगपत्  
सद्वृत्तितानामुक्तालङ्काराणां प्रत्ययमर्शः, उत तदित्यत्र तच्छब्देन प्रतिनिर्दि-  
श्यमानालङ्कारान्तरलिङ्गभावा युगपत् सद्वृत्तना परामृश्यते । प्रकृतालङ्काराणां

१. 'तावप्यत्वे', २ 'नास', ३ 'जे' क रा पाठ ४. 'स्यम् । ए' क. पाठ,  
५ 'वा', ६ 'प्रस' क. रा पाठ ७. 'क्षीरा' स. पाठ

रनीरन्यायश्च तयोर्यथार्थतामेव गमयतः । तत्र तिलतण्डुलन्या-  
येन भवन्ती संसृष्टिस्त्रिविधा, शब्दालङ्कारगतत्वेनार्थालङ्कार-  
गतत्वेनोभयालङ्कारगतत्वेन च । सङ्करस्तु प्रभेदयुक्तो वक्ष्यते ।  
तत्र शब्दालङ्कारसंसृष्टिर्थथा —

“कुसुमसौरभलोभपरिभ्रमद्भ्रमरसंभ्रमसंभृतशोभया ।

वनितया विदधे कलमेखलाकलकलोऽलकलोलदृशान्यया ॥”

अत्रानुप्रासयमकयोर्विजातीययोः संसृष्टिः । अत्रैव लकलोल-  
कलो कलोलकलोल इति सजातीययोर्यमकयोः संसृष्टिः । अ-  
र्थालङ्कारसंसृष्टिर्थथा —

“देवि! क्षपा गलति चक्षुरमन्दतार-

मुन्मीलयाशु नलिनीव समृङ्गमब्जम् ।

एष त्वदाननरुचेव विलुण्ट्यमानः

पश्याम्वरं त्यजति निष्प्रतिभः शशाङ्कः ॥”

अत्र विजातीययोरुपमोत्प्रेक्षयोः संसृष्टिः ।

एनरुक्तवदाभासादीनां काव्यालङ्काराणाम् । यथार्थै(ते ? तामि)ति । लोको हि  
तिलतण्डुलवत् संछेपेऽपि स्फुटभेदानर्थान् संसृष्टा इति व्यवहरति, क्षीरनीर-  
वदस्फुटभेदान् सङ्कीर्णा इति । अनुप्रासयमकयोरिति । कुसुमसौरभेत्यादौ  
छेकानुप्रासस्य विद्यमानत्वात् । सजातीययोरिति । यमकत्वेन निरर्थकत्वेन  
च । उपमोत्प्रेक्षयोरिति । पूर्वार्धे पाण्ड्योऽयमित्यादिवद् विम्बप्रतिबिम्बमा-

“लिम्पतीव तमोऽङ्गानि त्रपतीवाञ्जनं नमः ।

असत्पुरुषसेवेव दृष्टिर्निष्फलतां गता ॥”

अत्रोत्प्रेक्षयोः सजातीययोरुत्प्रेक्षोपमयोर्विजातीययोश्च संसृष्टिः ।

उभयसंसृष्टिर्यथा —

“आनन्दमन्थरपुरन्दरमुक्तमाल्यं

मौलौ हठेन निहितं महिषासुरस्य ।

पादाम्बुजं भवतु यो विजयाय मञ्जु-

मञ्जीरशिक्षितमनोहरमम्बिकायाः ॥”

अत्रोपमानुप्रासयोः संसृष्टिः । पादाम्बुजमित्यत्र ह्युपमायां स-

वोपलक्षितसाधारणधर्मवत्पुपमा । उत्तरार्धेऽभ्यस्त्यागनिमिता क्रियाहेतुत्प्रेक्षा । सजातीययोरिति । पूर्वार्धेऽनुपात्तनिमित्तयोः क्रियास्वरूपोत्प्रेक्षयोः, उत्तरार्धे ऐकरूप्यनिर्दिष्टसाधारणधर्माया उपमाया विद्यमानत्वात् । पूर्वनिर्दिष्टयो-रुत्प्रेक्षयोर्द्वित्वेऽपि जातिपरत्वेनैकत्वस्य विवक्षणादुपगोत्प्रेक्षयोरिति द्विवचनम् । उभयसंसृष्टिः शब्दार्थालङ्कारसंसृष्टिः । उपमानुप्रासयोरिति । पादाम्बुजमित्यत्र लुप्तधर्मद्योतकसमानधर्मायाः समानोपमायाः, मञ्जुमञ्जीरेत्यत्रैकधा समुदायसादृश्यलक्षणस्य वृत्त्यनुप्रासस्योत्कटतया प्रतिभासात् । पाद एवाम्बुजम् अम्बुजमिव पाद इति सन्देहसद्गरो नाशङ्कनीय इत्याह—पादाम्बुजमित्यत्र हीति । उभयसंसृष्टिगत् पूर्वमुभयगतत्वेनेत्येतावदेव शब्दार्थालङ्कारगतत्वेनेत्यस्य सिद्धावप्युभयालङ्कारगतत्वेनेति वचनमुभयालङ्कारत्वेन वक्ष्यमाणानां लाटानुप्रासादीनामपि संसृष्टिर्भवतीति ज्ञापनार्थम् । सा यथा—

जीरशिक्षितयोगो व्यवस्थापकं प्रमाणम् । स हि रूपके प्रति-  
कूलः पारिशेष्यादुपमां प्रसाधयति । तदेषा त्रिविधा संसृष्टि-  
निर्णीता ॥

अधुना क्षीरनीरन्यायाश्रयेण तु सङ्करलक्षणमुच्यते—

क्षीरनीरन्यायेन तु सङ्करः ॥ ८५ ॥

मिश्रत्व इत्येव । तत्रोत्कटभेदमनुत्कटभेदं च मिश्र-  
त्वम् । तत्रोत्कटभेदा संसृष्टिरुक्ता । अनुत्कटभेदः सङ्करः । तच्च-  
मिश्रत्वमङ्गाङ्गिभावेन संशयेन एकवाचकानुप्रवेशेन च त्रिधा-  
भवत् सङ्करं त्रिभेदमुत्थापयति । क्रमेणोदाहरणम् —

द्विपन्मृगसृगाधिपं भुवनजाड्यवैश्वानर-

प्रतापमुपवर्णयेद् यदुपति कथं मादृशः ।

तिरस्कृतपुलोमजिद्गुरुधिया धियाम्यर्हितं

परापदपरापदस्फुटसरोजकान्तेक्षणम् ॥

अत्र द्विपन्मृगसृगेति लाटानुप्रासस्यालिष्टपरम्परितेन सहैकवाचकानुप्रविष्टस्य  
धिया धियेति सजातीयेन भुवनजाड्यवैश्वानरप्रतापमिति श्लिष्टपरम्परितेन  
पराप(दमि?दि)त्यादौ परसम्बन्ध्यापलक्षणेन तदपलापप्रदत्वात्मना चार्थेन  
परापच्छन्दस्य चापराप(च्छ?दश)न्दस्य चैवान्वयाद् यमनयोस्तु द्वयोरपि परा-  
पदशब्दयोरानर्थक्यादुभयानर्थक्यविशिष्टयमकुरुत(धर्म?)घोतकसमासोपमाल-  
क्षणशब्दार्थालङ्कारवृत्तिना संसृष्टलङ्कारेण (वा?) विजातीयेन च संसृष्टिः ॥

मिश्रत्व इत्येवेति । उपलक्षणमेतद् एषामित्यस्य चानुवृत्तेः ।

“अङ्गुलीभिरिव केशसञ्चयं सन्निगृह्य तिमिरं मरीचिभिः ।

कुङ्कुलीकृतसरोजलोचनं चुम्बतीव रजनीमुखं शशी॥”

अत्राङ्गुलीभिरिवेत्युपमा । सैव सरोजलोचनमित्यस्या उपमायाः प्रसाधिका । रजनीमुखमिति श्लेषमूलातिशयोक्तिः । प्रारम्भवद-  
नाख्ययोर्मुखयोरभेदाध्यवसायात् । अत एव च तयोरङ्गाङ्गि-  
भावः । एवं च वाक्योक्तसमासोक्ते उपमे श्लेषानुगृहीता चा-  
तिशयोक्तिरुत्प्रेक्षायाश्चुम्बतीवेति प्रकाशिताया अनुग्राहिकाः ।

अङ्गुलीभिस्त्वित्युपमेति । सन्निग्रहणमाश्रय साधारणधर्मत्वे ऐकरूप्येण निर्दे-  
शः । तत्कर्मीभूतयोस्तु केशसञ्चयतिमिरयोर्विभ्रप्रतिबिम्बभावः । सैवेति ।  
अङ्गुलीभिरिवेत्युपमैव । अत्र मुख्यतयावगम्यमाना हि मरीचयः सरोजमुकु-  
लीकार एवानुकूल्यं भजन्ते इति लोचनमिव सरोजमित्युपमावसायः । तयो-  
रङ्गाङ्गिभाव इति । अतिशयोक्त्यपेक्षितस्याभेदाध्यवसायनिमित्तस्य साम्यस्य  
शब्दद्वारेण सम्पादनाच्छ्लेषस्यानुग्राहकत्वम् । वास्येत्यादि । ‘इवेन विभक्त्य-  
लोपः—’ (वा० २. २. १८) इत्यादिवचनमनपेक्ष्यं तदुक्तम् । अन्यथा सरोज-  
लोचनमिति वदङ्गुलीभिरिवेत्युपमाया अपि समासोक्तत्वमेव स्यात् । श्लेषा-  
नुगृहीतेति । रजनीमुखमित्यत्र दर्शिता । उत्प्रेक्षाया इत्यादि । सम्यगानसं-  
र्गक्रियानिमित्ताया अभिधीयमानसरोजमुकुलीकारादिनिमित्ताया वा क्रियास्व-  
रूपोत्प्रेक्षायाः । तद्वत्त्वेन उपमातिशयोक्तिवत्त्वेन । मारीत्यादिना नियमेन  
कस्यचिद्वत्त्वे कस्यचिद्वत्त्वे चाङ्गिर्नवालङ्कारव्यपदेशः स्यात्, न तु  
सङ्कर इत्युभयोरपि परस्परं प्रत्यङ्गभावश्चाङ्गिभावश्चेतरेतराश्रयपरिहाराय विप-  
यभेदेर्नावगन्तव्य इत्याह । तत्रोत्प्रेक्षायाः प्रत्युत्त्वानेऽङ्गमुपमादिः । उपमादे-

१. ‘गौर’, २. ‘गौर’ न न पाठ ३. ‘वि’ न. पाठ ४. ‘लोच्य भ’, ५.  
‘दे’ न. पाठ ६. ‘न शा’ न. ग. पाठ

तद्वत्त्वेन तस्याः समुत्थानात् । सापि समुत्थापिता समुत्थापका-  
नां चमत्कारकारितानिवन्धनमित्यङ्गाङ्गिभावः । यथा वा—

“त्रयीमयोऽपि प्रथितो जगत्सु यद् वारुणीं प्रत्यगमद् विवस्वान् ।  
मन्येऽस्तशैलात् पतितोऽत एव विवेश शुन्धौ बडवाग्निमध्यम् ॥”

अत्र प्रथमेऽर्धे विरोधप्रतिभोत्पत्तिहेतुः श्लेषः । दर्शनान्तरे तु  
विरोधश्लेषौ द्वावलंकारौ । तदनुगृहीतां च द्वितीयेऽर्धे मन्येपद-  
प्रकाशिता द्वित्युत्प्रेक्षा । अतश्चात्राङ्गाङ्गिभावः । तथाहि—  
अत्र यत् कारणमुत्प्रेक्ष्यते, तत्र विरोधश्लेषानुप्रवेशः, यच्चात्र  
कार्यमुत्प्रेक्षानिमित्तं, तत्र पतितत्वाग्निप्रवेशौ वस्तुस्थित्यान्यथा-  
स्थित्वावप्यन्यथाभूताभ्यां ताभ्यामभेदेनाध्यवसितौ ज्ञेयौ । तेना-  
त्राङ्गाङ्गिभावसंकरः । न च विरोधप्रतिभोत्पत्तिहेतौ श्लेषे श्लेष-

श्चमत्कारकारित्वे उन्प्रेक्षाद्वयम् । श्लेषलक्षणावसरे तद्वलावलनिरूपणायोक्तमे-  
वार्थमिदानीं सङ्करप्रदर्शनाय संक्षिप्याह— त्रयीमयोऽर्पात्यादि । एतच्च तत्रैव  
वितत्य व्याख्यातम् । द्वितयीति । हेतुफलोत्प्रेक्षाभेदात् । अतश्च अनुगृहीत-  
त्वादेव । तथाद्यत्रेत्यादिनोत्प्रेक्षायाः श्लेषेण श्लेषविरोधान्यां वाङ्माङ्गिभावं प्र-  
तिपाद्य तस्या एवातिशयोक्त्युत्थापकेन श्लेषेण सह तं प्रतिपादयति— यथात्रे-  
त्यादिना । अङ्गाङ्गिभावसङ्कर इति । पूर्ववद् विरोधश्लेषयोः श्लेषातिशयोक्त्यो-  
श्चोत्प्रेक्षाया उत्थानेऽङ्गत्वं तस्याश्च तेषां चमत्कारकारित्वेऽङ्गत्वं ज्ञेयम् । श्ले-  
षोत्प्रेक्षयोर्विरोधोत्प्रेक्षाविषयभूतकारणगतयोर्विरोधश्लेषयोरुत्प्रेक्षानिमित्तकार्यगत-  
योः श्लेषातिशयोक्त्योर्वा सङ्करो नाशङ्कनीय इत्याह— न च विरोधेत्यादिना ।



स्य विरोधेन सहाङ्गाङ्गिभावसंकरः, उत्प्रेक्षाया वा निमित्तगता-  
तिशयोक्त्या सहाङ्गाङ्गिसंकरः । ताभ्यां विना तयोरनुत्थानात् ।  
अतश्च निरवकाशत्वाद् बाधकत्वम् । न च मन्तव्यं विरोधम-  
न्तरेणापि श्लेषो दृश्यत इति श्लेषस्य सावकाशत्वमिति । यतो  
न ब्रूमो विरोधमन्तरेणापि श्लेषो न भवतीति । किं तर्ह्यलङ्कारा-  
न्तरविविक्तो न श्लेषस्य विषयोऽस्तीति निरवकाशत्वात् तेषां  
बाधः । तन्मध्ये च विरोधोऽनुप्रविष्ट इति सोऽपि तेन बाध्यत  
इति न कश्चिद् दोषः । अत एवमर्थालङ्कारसंकर उदाहृतः ।  
शब्दालङ्कारसंकरस्तु कैश्चिदुदाहृतो यथा—

“राजति तटीयमभिहतदानवरासातिपातिसारावनदा ।

गजता च यूथमविरतदानवरा सातिपाति सारा वनदा ॥”

अत्र यमकानुलोमप्रतिलोमयोः शब्दालङ्कारयोः परस्परापेक्षित्वे-  
नाङ्गाङ्गिभावसंकर इति । एतत् तु न सम्यगावर्जकम् । शब्दा-

उत्प्रेक्षाया वत्यादि । अत्रापि श्लेषस्येत्यस्यानुपपन्नः । ताभ्यामिति । एकत्वेऽपि  
श्लेषस्य विषयभेदेन भेदाद् द्विवचनान्तेन तच्छब्देन परागर्शः । तयोर्विरोधा  
तिशयोक्त्योः । अतश्चेत्यादि । अलङ्कारान्तरोप्यापकत्वेन तद्विविक्तविषयत्वा-  
भावात् । कैश्चित् काव्यप्रकाशकारादिभिः । राजति तटीत्यादि । इयं तटी  
अभिहतेर्दानवानां रासं शब्दम् अतिपातितुं शीलवद्भिः माराभैर्नैर्देश्युक्ता अविरतेन  
दानेन भेदेन वरा श्रेष्ठा सारा उत्कृष्टा वनदा वनपण्डनी सा गजता च यूथ  
मतिपाति अतिशयेन रक्षति । अत्रेत्यादि । यद्यपि शब्दालङ्कारमध्ये अनुलोम-  
प्रतिलोमं न लक्षितं, तथापि राशगावाकृतिहेतुत्वस्य दुष्परवैचित्र्योपलक्षण

१ 'य स' अ, 'वेन स' क पाठ २ 'हाय स' व स पाठ ३ 'न श्रे'  
ग पाठ ४ 'धरु । त', ५ 'प । र' क स पाठ ६ 'य स' ग पाठ ७ 'वि ।  
अ' ख, ॥ पाठ .

लंकारयोः शब्दवदुपकार्योपकारकत्वाभावेनाङ्गाङ्गिभावाभावात् ।  
शब्दालङ्कारसंसृष्टिस्त्वत्र श्रेयसी । यथोदाहृतं प्राक् । यद्वा, अत्र  
शब्दालङ्कारद्वयमेकवाचकानुप्रविष्टमिति तृतीयः संकरो ज्ञेयः ।  
एवमेकैः प्रकारश्चर्चितः । द्वितीयप्रकारस्तु सन्देहसंकराख्यः,  
यत्रोभयोरैकतरस्य साधकं प्रमाणं नास्ति बाधकं वा, तत्र  
न्यायप्राप्तः संशय इति सन्देहसंकराख्यालंकारः । यथा—

“यः कौमारहरः स एव हि वरस्ता एव चैत्रक्षपा-  
स्ते चोन्मीलितमालतीसुरभयः प्रौढाः कदम्बानिलाः ।  
सा चैवास्मि तथापि तत्र सुरतव्यापारलीलाविधौ  
रेयारोधसि वेतसीतिरुतले चेतः समुत्कण्ठते ॥”

अत्र विभावनाविशेषोक्तयोः संकरः । तथाहि — उत्कण्ठाकारणा-  
भावेऽप्युत्कण्ठाया उत्पत्तौ विभावना । स च कारणाभावो यः  
कौमारहर इत्यादिना कारणविरुद्धमुखेन प्रतिपादितः । तथा यः  
कौमारहर इत्यादीवनुत्कण्ठाकारणसन्नावेऽप्यनुत्कण्ठाया अ-  
नुत्पत्तौ विशेषोक्तिः । सा चानुत्पत्तिः समुत्कण्ठत इति विरुद्धो-

परत्वाच्चित्रेऽन्तर्भावः । शब्दवदिति । यथा शब्दावयवं प्रति गुणीभूतत्वाद-  
न्योन्यमुपकार्योपकारकभावं नानुभवतस्तद्वदित्यर्थः । प्रागिति । कुंमुमसौरभे-  
त्यादौ । एकः प्रकारः अङ्गाङ्गिभावलक्षणः । यः कौमारेत्यादि । विशेषोक्तौ

१. 'पूर्वम् । च', २. 'यम्' न स पाठ ३. 'यत्र' मूपाठ ४. 'नान्यतरप-  
रिप्रे सा', = 'वा प्रमाण न विद्यते न', ५. 'बोर्बु', ६. 'परिप्रे चे', ७. 'सन्दे-  
ह । त' क. स पाठ ८. 'तथा वा' ग पाठ ९. 'त. । री' ग. स पाठ . ११.  
'तनु' ग. पाठ १२. 'चित्रेर्भा' ग पाठ .

त्पत्तिमुखेनोक्ता । अत एव द्वयोरस्फुटत्वमन्यत्रोक्तम् । न चानयोः प्रत्येकं साधकबाधकप्रमाणयोग इति सन्देहसङ्करोऽयम् । यथा च —

“यद्वक्त्रचन्द्रे नवयौवनेन श्मश्रुच्छलेनोल्लिखितश्चकारिति ।

उद्यौमरामादृढमानमुद्राविद्रावणो मन्त्र इव स्मरस्य ॥”

अत्र वक्त्रं चन्द्र इवेति किमुपमा, उत वक्त्रमेव चन्द्र इति रूपकमिति संशयः । समासस्योभयथापि भावात् । ‘उपमितं व्याघ्रादिभिः—’ (२. १. ५६) इति ह्युपमासमासैः, व्याघ्रादीनामाकृतिगणत्वात् । मयूरव्यंसकादित्वाद् रूपकसमासैः, मयूरव्यंसकादीनामाकृतिगणत्वात् । नात्र कश्चित् साधकबाधकप्रमाणसंशय इति सन्देहसङ्करः । यत्र तु कस्यचित् परिग्रहे साधकं वाधकं वा प्रमाणं विद्यते, तत्र नियतपरिग्रहः । तत्रानुकूल्यं साधकत्वं प्रातिकूल्यं बाधकत्वम् । तत्र साधकत्वं यथा —

“प्रसरद्विन्दुनादाय शुद्धामृतमयात्मने ।

नमोऽनन्तप्रकाशाय शङ्करक्षीरसिन्धवे ॥”

प्रसङ्गोक्तस्यैवार्थस्यैवावसरप्राप्तत्वात् पुनर्वचनम् । आकृतिगणत्वादित्यनेन उभयत्राप्यादिशब्दस्य प्रकारवाचित्वादपठितत्वेन समासाभावो नाशङ्कनीय इत्याह — नात्रेति । पादाम्बुजमित्यत्र मञ्जीरशिञ्जितयोगवत् श्मश्रुसम्बन्ध

१. ‘वा’, २. ‘जदय’, ३. ‘तः, म’ ४. ‘सः, व्याघ्रम’ क. घ. पाठः. ५. ‘न चात्र’ ग. पाठः. ६. ‘नमस्ति, त’ क. रा. पाठः.

अत्र शङ्कर एव क्षीरसिन्धुरिति रूपकस्य साधकं शुद्धामृतमया-  
त्मकत्वम् । तस्यै शङ्करापेक्षया क्षीरसिन्धावनुकूलत्वात् । उपमा-  
यास्तु न बाधकं, शङ्करेऽप्युपचरितस्य तस्य सैद्धावात् ।  
यथा वा —

“एतान्यवन्तीश्वरपारिजातजातानि ताराधिपपाण्डराणि ।

संप्रत्यहं पश्यत दिग्वधूनां यशःप्रसूनान्यवतंसयामि ॥”

अत्रावतंसनं प्रसूनेष्वनुगुणमिति रूपकपरिग्रहे साधकं प्रमा-  
णम् । बाधकं यथा —

“शरदीव प्रसर्पन्त्यां तस्य कोदण्डटङ्कृतौ ।

विनिद्रजृम्भितहरिर्विन्ध्योदधिरजायत ॥”

अत्र विन्ध्य उदधिरिवेत्युपमापरिग्रहे विनिद्रजृम्भितहरिरिति  
साधारणं विशेषणं बाधकं प्रमाणम् । ‘उपमितं व्याघ्रादिभिः  
सामान्याप्रयोगे’ (२. १. ५६) इति वचनादुपमासमासे प्रति-  
कूलत्वात् । अतश्च पारिशेष्याद् रूपकपरिग्रहः । न हि शरदी-

उपमासाधक इति नाशङ्कनीयम् । तदपहुत्यर्थान्तरस्य विधानात् । रूपक-  
परिग्रह इति । दिश एव बध्व इत्याद्येवंरूपे । बध्व इव दिश इत्यादुपमाया-  
स्तु न बाधकं, शोभायहत्वादिमात्रोपचारेण दिग्बध्वःसम्बन्धेऽप्यनुपपत्तिविर-  
हात् । शरदीवेत्यादि । हरिः सिंहः पुरुषोत्तमश्च । नन्वहर्लीभिरिवेत्युपमा  
सरोजलोचनमित्यत्रोपमासाधिकेत्युक्तं प्राक्, तद्वदिहापि शरदीवेत्युपमोपमा-  
साधिका भवत्वित्याशङ्क्याह—न हीति । तत्र बाधकाभावादुपमायाः साधक-

वेत्युपमात्रोपमासाधकत्वेन विज्ञेया । न ह्यौपम्येन कदाचिदर्थ-  
सिद्धिः । न ह्यौपम्येनालङ्कारेण प्रक्रान्तेन निर्वाहः कर्तव्य  
इति राजाज्ञेया । नापि धर्मसूत्रकारवचनम् । नाप्येष न्यायः ।  
उत्तरोत्तरसाम्यप्रकर्षविवक्षणे प्रक्रान्तोपमापरित्यागेन रूपकनि-  
र्वाहस्योचितत्वात् । विपर्ययस्तु दुष्ट एव । यथा—‘येनेन्दुर्दहनो  
विषं मलयजो हारः कुठारायते’ इति । तस्मात् प्रकृते सामा-  
न्यप्रयोग उपमापरिग्रहे बाधक इति मयूरव्यंसकादेराकृतिगण-  
त्वाद् रूपकसमासाश्रयेण रूपकमेव बोद्धव्यम् । एवं ‘भाष्या-  
विधः क्वातिगम्भीर’ इत्यादौ द्रष्टव्यम् । साधकबाधकामावे तु  
सन्देहसङ्करः । यथोदाहृतम् । तृतीयस्तु प्रकार एकवाचकानुप्रवे-  
शलक्षणः । यत्रैकस्मिन् वाचकेऽनेकालङ्कारानुप्रवेशो न च सन्दे-  
हो नाप्यङ्गाङ्गिभावः । यथा—

त्वाहीकरणम्, इह तु प्रथमस्य सामान्यप्रयोगात्मनो बाधकस्य सद्भावात्  
तदनाश्रयणमिति भावः । यदि चोपक्रान्तोपमानिर्वाहे कश्चिदर्थलाभः विप-  
र्यये वा दृष्टरूपोऽदृष्टरूपो वा प्रत्यवायः न्यायविरोधो वा, तदानीमाश्रयणी-  
यैवोपमा । न चैतत् सर्वमिति प्रौढवादेन सोल्लुण्ठमाह— न ह्यौपम्येनेत्या-  
दिना । किञ्च, उपमापरित्यागेन रूपकस्य परिग्रहे साधकमस्तीत्याह— उत्त-  
रोत्तरेति । विपर्ययः रूपकं प्रक्रम्योपमाया निर्वाहः । एवं भाष्यान्वोत्या-  
दि । गम्भीर इति सामान्यप्रयोगेण बाधकेनाविधिरिव भाष्यामित्युपमां हित्वा  
भाष्यमेवाविधिरिति रूपकमेवाश्रयणीयमित्यर्थः । यथोदाहृतमिति । ‘यः कौमा-  
रहर’ इत्यादिना । यत्रैकस्मिन्नित्यादि । बाध्यत्वेन शोभाजनकत्वेन वानेको-

“मुरारिनिर्गता नूनं नरकप्रतिबन्धिनी ।

तवापि मूर्ध्नि गङ्गेव चक्रधारा पतिष्यति ॥”

अत्र मुरारिनिर्गतेति साधारणविशेषणहेतुकोपमा । नरकप्रति-  
बन्धिनीति श्लिष्टविशेषणसमुत्थोपमा प्रतिभोत्पत्तिहेतुः श्लेषश्चै-  
कस्मिन्नेव शब्देऽनुप्रविष्टौ, तस्योभयोपकारित्वात् । अत्र च  
यथार्थश्लेषेण सहोपमायाः सङ्करः, तथा शब्दश्लेषेणापि सह  
दृश्यते । यथा—

“सत्पुष्करघोतितरङ्गशोभिन्यमन्दमारैवमृदङ्गवाद्ये ।

उद्यानवापीपयसीत्र यस्यामेणीदृशो नाट्यगृहे रमन्ते ॥”

अत्र पयसीत्र नाट्यगृहे रमन्त इत्येतावतैव समुचितोपमा

उलङ्कार एकमेकरूपं शब्दं शब्दसगुदायं वाश्रयतीत्यर्थः । न त्वग्नैकशब्दः स-  
ङ्घघावचनः । तथा हि सति 'काशाः काशा इव' इति 'दानवरासे'त्यादौ चैक-  
रूपानेकशब्दाश्रययोर्लाटानुप्रासानन्वययोर्यमकानुलोमप्रतिलोमयोश्चैकवाचका-  
नुप्रावेशवचनं व्याहन्येत । मुरारीत्यादि । नरकं भौमं निरयं च प्रतिबन्धुं शी-  
लवती । अत्र मुरारिनिर्गतेत्यादिनोपमायाः क्रियासाम्यलाभाच्चेर्नरपेक्ष्येणो-  
त्थितत्वाच्च प्रतिभोत्पत्तिमात्रम्, अपि त्वलङ्कारान्तरतयावस्थानमित्याह—  
तस्येत्यादि । उभयोरुपमाद्येपयोस्तेनैव शब्देन घोतितत्वात् । अर्धश्लेषेणे-  
ति । नरकप्रतिबन्धिनीत्यत्र स्वरप्रयत्नाभेदादर्थश्लेषत्वम् । सत्पुष्करेत्यादि ।  
सद्भिर्वाधमुखैर्घोतितः शोभितः रङ्गो यस्मिन्निति नाट्यगृहे, सत्पुष्करघोतितः

निष्पन्ना सत्पुष्करद्योतितरङ्गेति शब्दश्लेषेण सहैकस्मिन्नेव शब्दे सङ्कीर्णा । शब्दालङ्कारयोः पुनरेकवाचकानुप्रवेशेन सङ्करः पूर्व-  
मुदाहृतो 'राजति तटीयमि'त्यादिना । एकवाचकानुप्रवेशेनैव  
चात्र सङ्कीर्णत्वम् । अत एव पर्यवस्थितमन्यानुभाषितमप्र-  
योजकं, तुल्यजातीययोरप्यलङ्कारयोरेकवाचकानुप्रवेशसंभवात् ।

सत्कमलद्योतनशीलाः तरङ्गा यस्मिन्निति वापीपयसि । निष्पन्नेति । रतिकि-  
याधिकरणत्वात्मना साधर्म्येण श्लेषनिरपेक्षनिष्पत्तेः पूर्ववदलङ्कारतयावस्थिता ।  
शब्दश्लेषेणेति । द्योतितरङ्गेत्यत्र पदभङ्गभेदेन भिन्नविरामपाठात् प्रयत्नभेदेन  
शब्दश्लेषत्वम् । अत्र शब्दश्लेषस्योपमायाश्च द्वयोरप्यर्थालङ्कारत्वमुद्भूतमतानु-  
सारेण । अत एवेति । अर्थालङ्कारयोः शब्दालङ्कारयोश्च पृथक् पृथगेकवाच-  
कानुप्रवेशदर्शनात् काव्यप्रकाशकारादिभिर्विजातीययोः शब्दार्थालङ्कारयोस्तु-  
तीयसङ्करस्य वचनमप्रयोजकम् । सम्भवादिति । सम्भवद्योदाहरणप्रदर्शनेन  
दर्शित एव । अनुदाहृतोऽपि शब्दार्थालङ्कारयोरयं सङ्करो ग्रन्थकृतोऽभिमत  
एव, तुल्यजातीययोरपीत्यपि सन्दर्भप्रयोगात् । अनन्वयेन सहास्य सङ्कर इत्यु-  
क्तेश्च । स यथा —

न तुलितकुलशैला बाहवः सिन्धुरा वा

न च हसितसमीराः ससयः सायका वा ।

कृतरूपि यदुनाथ ! त्वय्यनीके नृपाणां

परमजनि परेयां जैनमस्र प्रणामम् ॥

अत्र प्रणामस्य प्रस्तुतमुद्धोषयोगिसमानाधिकरणवैचारिकलक्षणादप्यमाणत्वेन  
परिणतत्वादुत्थितेन परिणामेनानुगृहीताया अप्रत्यक्षपूर्विकायाः शब्दोपात्तपाहा-  
दिवर्जनीयायाः परिसङ्ख्यायाः परमजनि परेणामित्येकधा समुदायसादृश्यल-  
क्षणेन घृत्यनुप्राप्तेन सहैकरूपे पदसमुदायेऽनुप्रवेशः । सङ्क्षेपिकायां तु पुन-

१. 'सम्पन्ना' ग. पाठ. २. 'दो' अत्र ए'. ३. 'न स' क. ग. पाठ. ४. 'स  
म्य', ५. 'तत्त्वमप्यन्यथा' ग. पाठ. ६. 'श्रीमति', ७. 'राजते' घ. ग. पाठ.

शब्दार्थवृत्त्यलङ्कारस्तु भट्टोद्भटेन प्रकाशितः संसृष्टावन्तर्भावित  
इति त्रिप्रकार एव सङ्कर इहोक्तः ॥

इदानीमुपसंहारसूत्रम्—

एवमेते शब्दार्थोभयालङ्काराः संक्षेपतः सूत्रिताः ॥ ८६ ॥

एवमिति पूर्वोक्तप्रकारपरामर्शः । एत इति प्रक्रान्तस्वरूपनिर्देशः । सूत्रिता इति । अलङ्कारसूत्रैः सूचिताः संक्षेपेण प्रतिपादिताः । तत्र शब्दालङ्कारा यमकादयः । अर्थालङ्कारा

रस्य सत्पुष्करेत्येतदप्युदाहरणम् । भट्टोद्भटेनेति ।

“शब्दार्थवृत्त्यलङ्कारा वाक्य एकत्र भाविनः ।

सङ्करो वा”

इत्येकवाक्ये भिन्नदेशावस्थितत्वेन लक्षितः । संसृष्टौ उभयसंसृष्टिलक्षणायाम् । त्रिप्रकार एव, न तूद्भटवच्चतुष्प्रकारः ॥

सूत्रिता इत्यस्य व्याख्या अलङ्कारसूत्रैः सूचिता इति । सूचिता इत्येतदपि लोकप्रसिद्ध्या सूत्रितशब्दार्थत्वेनोक्तम् । स्वकर्ण्ठेनानुक्तिशङ्कानिरासाय सूत्रस्थस्य संक्षेपत इति पदस्यान्वयप्रदर्शनमुत्प्रेन व्याचष्टे—संक्षेपेण प्रतिपादिता इति । पुनरुक्तवदाभासादौ तत्तद्वेदाप्रदर्शनात् । यमकादय इत्यादि । सर्वत्रादिशब्दः प्रकारवाची । व्यवस्थावाचित्वे हि छेकानुप्रासवृत्त्यनुप्रासयोः शब्दालङ्कारत्वं पुनरुक्तवदामास्यार्थालङ्कारत्वं च न स्यात् । स्याच्च वि? चापि चित्रस्योभयालङ्कारत्वम् । लायानुप्रासादय इतिवच्छेकानुप्रासादय इत्यवचनमादिशब्दस्य व्यवस्थावाचित्वयुक्त्या प्रदेशान्तरलक्षितस्य शब्दछेपादेः शब्दालङ्कारस्याग्रहणमुदा



उपमादयः । उभयालङ्कारा लाटानुप्रासादयः । संसृष्टिसङ्कर-  
प्रकारौ कौचिर्दलङ्कारौ । तद्रूपत्वात् । लोकवदाश्रयाश्रयिभावेन  
तदलङ्कारत्वं निवन्धनम् । अन्वयव्यतिरेकौ तु तत्कार्यत्वे प्रयो-  
जकौ, न तदलङ्कारत्वे । तदलङ्कारत्वप्रयोजकत्वे तु श्रौ-  
तोपमादेरपि शब्दालङ्कारत्वप्रसङ्गात् । तस्मादाश्रयाश्रयिभावेन

मा भूदिति । अन्ये तु यमकस्य शब्दाश्रयत्वं स्फुटतरम् । अनुप्रासो हि रसा-  
दिलक्षणायां निगुण्यमप्यपेक्षते । इह तु न कथञ्चिदप्यर्थापेक्षेति यमकादय इ-  
त्युक्तमित्याहुः । एवमुपमादय इत्यपि वचनम् अर्थाश्रयत्वस्य स्फुटत्वाद् वि-  
प्रतिपत्तिरिति साय । लाटानुप्रासादय इत्यादिशब्देन छिद्यपरम्परितादयो  
गृह्यन्ते । तेषां च शब्दस्यार्थस्य च वैचित्र्यमुक्ततया प्रतिभासत इति वस्तु-  
स्थितिमनपेक्ष्य शब्दालङ्कारमध्योऽर्थालङ्कारमध्ये च लक्षणं विहितम् । केचित्तुः  
आदिशब्देन शब्दालङ्कारमर्थालङ्कारं चाश्रितयोः संसृष्टिसङ्करप्रकारयोर्ग्रहणमि-  
त्याहुः । कौचिदिति । अवांतरभेदपरिहाणेन सामान्यरूपेण शब्दार्थोभयवृ-  
त्तित्वेन निर्देष्टुमशक्यौ । अथवा कौचिदलङ्कारविपर्ययौ, न ध्वनिगुणीभूतव्य-  
ङ्ग्यविपर्ययौ । तद्रूपत्वादिति । पृथगलङ्कारवदलङ्कारसंयोगेऽपि शोभाविशेषोप-  
त्तेः । एवं शब्दालङ्कारादिव्यवस्था आश्रयाश्रयिभावस्यैव प्रयोजकत्वे सिध्य-  
ति, न त्वन्वयव्यतिरेकयोरिति स एवाश्रयणीय इत्याह— लोकवदित्यादि ।  
श्रौतोपमादेरित्यादिशब्देन वाच्योपेक्षादेर्ग्रहणम् । तत्रेवादिशब्दान्वयव्यतिरे-  
कानुविधानदर्शनात् । अन्वयव्यतिरेकपक्षे न परं युक्तिविरोधः, उद्भटादिपू-  
र्वाचार्यविरोधोऽपि । तदुभयमपि स्वमते नास्तीत्याह— तस्मादिति । सुक-

१. 'यः' 'का', २. 'यः उभयालङ्कार' । स', ३. 'इरौ', ४. 'उभयाल', ५. 'व  
'एव त', ६. 'त्वे', ७. 'त्वे मी', ८. 'नैव वि', ९. 'ह न तु च' क. पाठः. १०. 'न  
च वा' स. पाठः.

चिगन्तनमतानुस्मृतिः ।

इति मङ्गुको वितेने काश्मीरक्षितिपसान्धिविग्रहिकः ।

सुकविमुखालङ्कारं तदिदमलङ्कारसर्वस्वम् ॥

समाप्तं चेदमलङ्कारसर्वस्वम् ।

विमुखालङ्कारमित्यनेन नैसर्गिकशक्तिमतामेवालङ्कारज्ञानं कवित्वे गुणातिशय-  
मादधातीति सिद्धम् ॥

मङ्गुकनिघन्धविवृता विहितायामिह समुद्रधन्धेन ।

गुणलेयमात्रमित्रैर्भविषीष्टादोषदर्शिभिः सद्भिः ॥

इत्यलङ्कारतर्पणव्याख्या सम्पूर्णा ॥

शुभं भूयात् ॥

## विषयानुक्रमः ।

	पृष्ठम्		पृष्ठम्
१. पुनरुक्त्यदाभासम्	१४	२९. सहोक्तिः	८९
२. छेकानुप्रासः	१७	२६. विनोक्तिः	८९
३. वृत्त्यनुप्रासः	१८	२७. समासोक्तिः	९१
४. यमकम्	”	२८. परिकरः	१०९
५. लाटानुप्रासः	२०	२९. श्लेषः	११०
६. चित्रम्	२१	३०. अप्रस्तुतप्रशंसा	१२२
७. उपमा	२२	३१. अर्थान्तरन्यासः	१३०
८. अनन्वयः	२८	३२. पर्यायोक्तम्	१३३
९. उपमेयोपमा	२९	३३. व्याजस्तुतिः	१३५
१०. स्मरणम्	३०	३४. आक्षेपः	१३७
११. रूपकम्	३२	३५. विरोधः	१४७
१२. परिणामः	३८	३६. विभावना	१५२
१३. सन्देहः	४०	३७. विशेषोक्तिः	१५५
१४. भ्रान्तिमान्	४३	३८. अतिशयोक्तिः	१५८
१५. उल्लेखः	४४	३९. असङ्गतिः	१५९
१६. अपह्नुतिः	४९	४०. विषमम्	१६१
१७. उल्लेक्षा	५३	४१. समम्	१६३
१८. अतिशयोक्तिः	६६	४२. विचित्रम्	१६४
१९. तुल्ययोगिता	७१	४३. अधिकम्	१६६
२०. दीपकम्	७३	४४. अन्योन्यम्	१६८
२१. प्रतिवस्तूपमा	७७	४५. विशेषः	”
२२. दृष्टान्तः	७८	४६. व्याघातः	१७०
२३. निदर्शना	७९	४७. कारणमात्रा	१७३
२४. न्यतिरेकः	८४	४८. एकावन्ती	”

## पृष्ठम्

१७४

१७५

१७६

१७९

१८२

१८५

१८८

१९०

१९३

१९५

१९८

२०४

२०५

२०६

२०८

२१०

२११

## पृष्ठम्

६६. अतद्गुणः

६७. उत्तरम्

६८. सूक्ष्मम्

६९. व्याजोक्तिः

७०. वक्रोक्तिः

७१. स्वभावोक्तिः

७२. भाविकम्

७३. उदात्तम्

७४. रसवत्

७५. प्रेयः

७६. ऊर्जस्वि

७७. समाहितम्

७८. भावोदयः

७९. सन्धिः

८०. शबलता

८१. ससृष्टिः

८२. सङ्करः

## पृष्ठम्

२१२

२१३

२१४

२१५

२१७

२२०

२२१

२२८

२२९

"

"

"

२३५

"


"

२३७

२४०

# APPENDIX I.


२२-ष्टो प्रदर्शितस्य पद्मबन्धस्याकारः



भासते प्रतिभासार! रसामाता हताविभा ।


भावितात्मा शुभा वादे देवामा क्त ते ममा ॥

२३ शृष्टे प्रदर्शितस्य खड्गवन्धस्याकारः



सानन्दवन्दिजनगीतविचित्रमूसा  
 मानङ्गमन्धरगतिर्महनीयभासा ।  
 सारोत्तरेण वपुषा पारिपन्थिर्हिसा-  
 सातत्यसङ्ग ! यदुनाथ ! जयाङ्गजश्रीः ॥

२३-श्लो प्रदर्शितस्य सप्तवन्धस्याकारः



सादितशुद्धेहगलितरुधिरतटिनी  
नीतविवृद्धकीर्तिजलविमरितनमसा ।  
साहमवर्जितेन यदुवर ! गुरुतरमा  
सासवतीमयात ! भरगिरजनि भवता ॥

४३. कार्यकारणयोः समकालत्वे पौर्वापर्यविपर्यये चाति-  
शयोक्तिः ।
४४. तयोर्विभिन्नदेशत्वेऽसंगतिः ।
४५. विरूपकार्यानर्थयोरुत्पत्तिर्विरूपसंघटना च विषमम् ।
४६. तद्विपर्ययः समम् ।
४७. स्वविपरीतफलनिष्पत्तये प्रयत्नो विचित्रम् ।
४८. आश्रयाश्रयिणोरनानुरूप्यमाधिकम् ।
४९. परस्परं क्रियाजननेऽन्योन्यम् ।
५०. अनाधारमाधेयमेकमेकगोचरमश्वपवस्त्वन्तरक-  
रणं च विशेषः ।
५१. यथा साधितस्य तथैवान्येनान्यथाकरणं व्याघातः ।
५२. सौकर्येण कार्यविरुद्धक्रिया च ।
५३. पूर्वपूर्वस्योत्तरोत्तरहेतुत्वे कारणमाला ।
५४. यथापूर्वं परस्य विशेषणतया स्थापनेऽपोहने चका-  
वली ।
५५. पूर्वपूर्वस्योत्तरोत्तरगुणायत्तत्वे मालादीपकम् ।
५६. उत्तरोत्तरमुत्कर्षः सारः ।
५७. हेतोर्वाक्यपदार्थत्वे काव्यलिङ्गम् ।
५८. साध्यसाधननिर्देशोऽनुमानम् ।
५९. उद्दिष्टानामर्थानां क्रमेणानुनिर्देशो यथामन्त्यम् ।
६०. एकस्मिन्नेकस्मिन्ननेकमेकस्मिन् वा क्रमेण पर्यायः ।
६१. समन्यूनानाधिकानां समाधिकन्यूनैर्विनिमयः परि-  
वृत्तिः ।
६२. एकस्यानेकत्र प्राप्त्येकत्र नियमनं परिसंगत्या ।
६३. दण्डाष्टपिकयार्थान्तरापत्तनमर्थापत्तिः ।
६४. तुल्यघटविरोधो विकल्पः ।
६५. गुणक्रियायोगपक्षं समुदायः ।
६६. एकस्य भिद्विहेतुन्येऽन्यस्य तत्कारत्वं च ।



२२. अध्यवसितप्राधान्ये त्वतिशयोक्तिः ।  
 २३. औपम्यस्य गम्यत्वे पदार्थगतत्वेन प्रस्तुतानामप्रस्तु-  
 तानां वा समानधर्माभिसम्बन्धे तुल्ययोगिता ।  
 २४. प्रस्तुतानामप्रस्तुतानां च दीपकम् ।  
 २५. वाक्यार्थगतत्वेन सामान्यस्य वाक्यद्वये पृथङ् निर्देशो  
 प्रतिवस्तूपमा ।  
 २६. तस्यापि विषयप्रतिविषयतया निर्देशो दृष्टान्तः ।  
 २७. सम्भवतासम्भवता वा वस्तुसम्बन्धेन गम्यमानं प्र-  
 तिबिम्बकरणं निर्दर्शना ।  
 २८. भेदप्राधान्य उपमानादुपमेयस्याधिक्ये विपर्यये वा  
 व्यतिरेकः ।  
 २९. उपमानोपमेययोरेकस्य प्राधान्यनिर्देशोऽपरस्य सहाय-  
 सम्बन्धे सहोक्तिः ।  
 ३०. विना किञ्चिदन्यस्य सदसत्त्वाभावो विनोक्तिः ।  
 ३१. विशेषणसाम्यादप्रस्तुतस्य गम्यत्वे समासोक्तिः ।  
 ३२. विशेषणसाभिप्रायत्वं परिकरः ।  
 ३३. विशेष्यस्यापि साम्ये द्वयोर्वोपादाने श्लेषः ।  
 ३४. अप्रस्तुतात् सामान्यविशेषभावे कार्यकारणभावे सा-  
 रूप्ये च प्रस्तुतप्रतीतावप्रस्तुतप्रशंसा ।  
 ३५. सामान्यविशेषकार्यकारणभावाभ्यां निर्दिष्टप्रकृतम-  
 र्धनमर्थान्तरन्यासः ।  
 ३६. गम्यस्यापि भङ्गवन्तरेणाभिधानं पर्यायोक्तम् ।  
 ३७. स्तुतिनिन्दाभ्यां निन्दास्तुत्योर्गम्यत्वे व्याजस्तुतिः ।  
 ३८. उक्तवक्ष्यमाणयोः प्राकरणिकयोर्विशेषप्रतिपत्त्यर्थं नि-  
 पेधाभाम आक्षेपः ।  
 ३९. अनिष्टविध्याभासश्च ।  
 ४०. विरुद्धाभासत्वं विशेषः ।  
 ४१. कारणाभावे कार्यस्योत्पत्तिर्विभावना ।  
 ४२. कारणमामग्नये कार्यानुत्पत्तिर्विशेषोक्तिः ।

४३. कार्यकारणयोः समकालत्वे पौर्वापर्यविपर्यये चाति-  
शयोक्तिः ।
४४. तयोर्विभिन्नदेशत्वेऽसंगतिः ।
४५. विरूपकार्यानर्थयौक्त्यतिर्विरूपसंघटना च विषमम् ।
४६. तद्विपर्ययः समम् ।
४७. स्वाधिपरीतफलनिष्पत्तये प्रयत्नो विचित्रम् ।
४८. आश्रयाश्रयिणोरनानुरूप्यमधिकम् ।
४९. परस्परं क्रियाजननेऽन्योन्यम् ।
५०. अनाधारमाधेयमेकमनेकगोचरमश्वयवस्त्वन्तरक-  
रणं च विशेषः ।
५१. यथा साधितस्य तथैवान्येनान्ययाकरणं व्याधातः ।
५२. सौकर्येण कार्यविरुद्धक्रिया च ।
५३. पूर्वपूर्वस्योत्तरोत्तरहेतुत्वे कारणमाला ।
५४. यथापूर्वं परस्य विशेषणतया स्थापनेऽपोहने वैका-  
यली ।
५५. पूर्वपूर्वस्योत्तरोत्तरगुणावहत्वे मालादीपकम् ।
५६. उत्तरोत्तरमुत्कर्षः सारः ।
५७. हेतोर्वाक्यपदार्थत्वे काव्यलिङ्गम् ।
५८. साध्यसाधननिर्देशोऽनुमानम् ।
५९. उद्दिष्टानामर्थानां क्रमेणानुनिर्देशो यथासंख्यम् ।
६०. एकमनेकस्मिन्ननेकमेकस्मिन् वा क्रमेण पर्यायः ।
६१. समन्यूनधिकानां समाधिकन्यूनैर्विनिमयः परि-  
वृत्तिः ।
६२. एकस्यानेकत्र प्राप्तावेकत्र नियमनं परिसंख्या ।
६३. दण्डापूर्विकयार्थान्तरापतनमर्थापत्तिः ।
६४. तुल्यबलविरोधो विकल्पः ।
६५. गुणक्रियायोगपर्यं समुच्चयः ।
६६. एकस्य सिद्धिहेतुत्वेऽन्यस्य तत्करत्वं च ।

६७. कारणान्तरयोगात् कार्यस्य सुकरत्वं समाधिः ।  
 ६८. प्रतिपक्षप्रतीकाराशक्तौ तदीयतिरस्कारः प्रत्यनीकम् ।  
 ६९. उपमानस्याक्षेप उपमेयताकल्पनं वा प्रतीपम् ।  
 ७०. वस्तुना वस्त्वन्तरनिगूहनं निमीलितम् ।  
 ७१. प्रस्तुतस्यान्येन गुणसाम्यादैकात्म्यं सामान्यम् ।  
 ७२. स्वगुणत्यागादत्युत्कृष्टगुणस्वीकारस्तद्गुणः ।  
 ७३. सति हेतौ तद्रूपाननुहारोऽतद्गुणः ।  
 ७४. उत्तरात् प्रश्नोन्नयनमसकृदसम्भाव्यमुत्तरं चोत्तरम् ।  
 ७५. संलक्षितसूक्ष्मार्थप्रकाशनं सूक्ष्मम् ।  
 ७६. उद्भिन्नवस्तुनिगूहनं व्याजोक्तिः ।  
 ७७. अन्यथोक्तस्य वाक्यस्य काकुक्षेपाभ्यामन्यथायोजनं  
 वक्रोक्तिः ।  
 ७८. सूक्ष्मवस्तुस्वभावस्य यथावद् वर्णनं स्वभावोक्तिः ।  
 ७९. अतीतानागतयोः प्रत्यक्षायमाणत्वं भाविकम् ।  
 ८०. समृद्धिमद्वस्तुवर्णनमुदात्तम् ।  
 ८१. अङ्गभूतमहापुरुषचरितवर्णनं च ।  
 ८२. रसभावतदाभासतत्प्रशमानां निबन्धे रसवत्प्रेयज्ज-  
 स्त्रिसमाहितानि ।  
 ८३. भावोदघसन्धिगवलताश्चेते पृथगलंकाराः ।  
 ८४. पपां तिलतण्डुलन्यायेन मिश्रत्ये संसृष्टिः ।  
 ८५. क्षीरनिरन्यायेन तु संकरः ।  
 ८६. एवमेते शब्दार्थोभयालंकाराः संक्षेपतः सूत्रितः ।

# APPENDIX III.

## श्लोकानुक्रमणिका ।

	पृष्ठम्.		पृष्ठम्.
अक्ष्णो स्फुटा	२३४	अञ्झार	१९५
अङ्गलेखाम	१९९	अगिरल	६९
अङ्गुलीभिरिव	२४१	अन्यात् स चो	८०
अण्ण लडह	६७	असमात्	१०६
अतिशमित	३०	असम्भृत	१९३
अत्रानुगोद	"	अस्या सर्ग	६८
अथ पक्किम	४०	अहेमेव गुरु	२०८
अथोपगूढे	१०६	अहीनभुजगा	१९
अनन्तरत्त	१३१	अहो केने	२१८
अनन्यसामा	६२	अहो हि मे	१३२
अनन्यये च	२१	आकृष्टिवेग	१०७
अनातपत्रो	२२६	आकृष्यादा	१२०
अनिद्रो दु म्य	१५५	आदोपेन	१८
अनेन सार्ध	८७	आनन्दमन्थर	२३९
अन्तश्छिद्रा	१२९	आभाति ते	३४
अपाङ्गतरले	२०९	आरोपयति	२२०
अविधर्लङ्घित	७८	आहतोऽपि	१५६
अमुष्मिह्नाँव	५२	इति कृतपशु	२२०
अय मार्तण्ड	४१	इति मद्सुको	२५२
अय वारामेको	१४८	इन्दु किं क	४२
अयमेकपदे	१९८	इन्दुर्लित	१२४
अरण्यरुदित	८३	इन्दोर्लक्ष्म	१३६
अरण्यानी	१६२	उत्तोपे त्वयि	८४

	पृष्ठम्.		पृष्ठम्.
उत्क्षिप्तं	८८	किं हास्येन	२३२
उद्भ्रान्तोक्षित	९१	किमासेत्र्यं	१९१
उन्नत्यै नमति	१६५	किमित्यपास्या	१८९
उपोदरागेण	९२	क्विवणाण	७५
उरो दत्त्वा	१८९	कुबेरजुष्टां	६०
ए एहि दाध	२०७	कुलममलिनं	२०१
एकस्मिच्छयने प	२३४	कुसुमसौरम	२३८
एकस्मिच्छयने वि	२३५	कृतं च गर्वा	७९
एकाकिनी	२१४	कौटिल्यं कच	१९१
एतत् तस्य	१२४	काकार्यं	२३६
एतान्यवन्ती	२४६	क्षीणः क्षीणोऽवि	८५
ऐन्द्रं धनुः	१०४	स्वगिब जलं	२९
ओष्ठे बिम्ब	४६	गच्छ गच्छसि	१४५
कज्जलहिम	१८४	गणिकासु	१४४
कण्ठस्य तस्या	१६८	गण्डान्ते मद	१०१
कपोलफलका	६०	गतासु तीरं	६३
कमलमनग्भासि	६७	गर्वमसम्भाव्य	२०८
कर्पूर इव	१५६	गाङ्गमभ्यु	२११
कस्तूरीतिलक	६२	गाढालिङ्गन	२३२
कस्त्वं भोः	१२९	गुरुपरतन्त्र	२१८
का विसमा	२१४	गृहाणि यस्या	१७३
किं तारुण्य	४१	गृह्णन्तु सर्वे	१४३
किं नाम दर्दुर !	१७	घेतुं मुञ्चइ	१६५
किं पद्मस्य	३४	चकोर्य एव	७७
किं भूषणं	१९०	चक्राभिघात	१२५
किं मे दुरो	२१९	चन्द्रग्रहणेन	२१९
किं वृत्तान्तः	१३६	चित्रं चित्रं	१६४

	पृष्ठम्.		पृष्ठम्.
चूडामणिपदे	८०	दिवमप्युपया	१६९
चोलस्य यद्रीति	६१	दुर्बाराः स्मर	२०२
जितेन्द्रियत्वं	१७३	दूरारूपण	२३३
ज्योत्स्ना तमः	१४०	दृशा दग्धं	१७०
ज्योत्स्नाभस्म	५२	देवि ! क्षपा	२३८
णाराधणो ति	४७	दोर्दण्डाञ्चित	१६७
तण्णरिधि किं पि	१२३	घामालिलिङ्ग	९९
तदिदमरण्यं	२२९	घुजनो मृत्युना	८८
तद्वक्रामृत	२३२	घौरत्र कचिदा	१६७
तन्वी मनोरमा	९३	घन्याः खलु वने	१२८
तस्य हि प्रव	१८९	घवज्यो सि जइ	२१२
तस्याः सान्द्र	२३४	घावत्त्वदध	७२
ताला जाञ्जति	१०	घृतधनुषि ।	१९५
तीर्त्वा मृतेश	३९	न तज्जलं यत्र	१७४
तीर्थान्तरेषु	१६२	नन्वाश्रयस्थिति	१८६
त्रयीमयोऽपि	११७	नमस्कृत्य परां	१
त्रयीमयोऽपि	२४२	निमेषमपि	१६९
त्व हालाहल	२१८	निरर्थक जन्म	९०
त्वत्पादनख	८२	निरीक्ष्य विद्यु	९९
त्वदङ्गमार्दवं	७२	निर्देनान्यल	९८
त्वमेवंसौन्दर्या	१६३	निशासु भास्व	१८७
दत्त्वा दर्शन	१९०	निसृष्टरागाद	"
दन्तप्रभापुष्प	९४	नीतानामाकुली	१११
दशवक्रविवादे	१००	नेत्रैरिवोत्पलैः	१०९
दामोदरकरा	४३	नो किञ्चित् कथ	१४६
दासे कृतागासि	३३	न्यञ्जत्कुञ्चित	१९९
दाहोऽग्निः प्रसू	६९	पथि पथि शुक्र	१९०
दिदृक्षवः पक्ष्म	८५	परिच्छेदा	१४८

	पृष्ठम्.		पृष्ठम्.
पर्यङ्को राज	३६	अग्निमरति	३८
पशुपतिरपि	१९४	मग्निजळ	६७
पश्यत्सूदृत	१५८	मदनगण	९६
पश्यन्ती त्रप	१०३	मनीषिताः	१७८
पश्यामः किमि	१२४	मन्दमग्नि	१०१
पाण्ड्योऽयम	२७	मलयजर	२१०
पातालमेत	५९	महिष्ठास	११
पीयूषप्रसू	३३	मानमस्या	२०५
पुष्पं प्रवालो	६८	मुक्ताः केलि	२२८
पूणेन्दो. परि	५०	मुण्डसिरे	८६
पृथिव ! स्थिरी	१३२	मुनिर्जयति	२२५
प्रत्यक्ता मधु	९०	मुरारिनि	२४८
प्रभामहत्या	२६	मृगलोचन	९१
प्रसरद्विन्दु	२४५	मृगयश्च दर्भा	१७७
प्रसर्पतात्प	१०२	यः कौमार	१५७
प्रसीदेति	१३९	यः कौमार	२४४
प्राप्याभिपे	६४	यत् त्वमेव	१७७
प्रायः पश्यप	१६०	यत्रैता लट	१८०
प्रासादे सा	१६९	यत्रैव मुग्धे	१८७
बाणेन हत्वा	१४३	यथा रुध्रं	१७९
माळभ ! णाहं	१२९	यथान्वि	४४
विभाणा हृद	१०९	यदेतद्यन्त्रा	५०
भक्तिप्रद	१०७	यद्वन्न चन्द्रे	२४५
भक्तिर्भवे	१०१	यद्वा मृषा	१४३
भयदपरा	८९	यद्विस्मय	१७८
भासते प्रति	२२	यस्य विधि	२०६
भुज्जवृष्ट	१६	यान्या मुहु	२७

	पृष्ठम्.		पृष्ठम्.
यामि मनो	३५	विजये! कुश	२१९
युद्धेऽर्जुनो	२८	विदलितस	१९८
ये कन्दरासु	२१०	विद्वन्मानस	३५
येन घ्वस्त	१११	विनयेन	८९
येन लम्बा	१२५	विभिन्नवर्णा	२११
यैरेकरूप	९९	वियोगे गौड	८३
यैर्दृष्टोऽसि	३१	विलङ्घयन्ति	१९२
योगपद्मे	७२	विलिखति	९८
यो य पश्यति	१९	विसमञ्जो	७५
रक्तच्छदत्व	११३	विस्तारशा	३४
रञ्जिता नु	४२	वृषपुङ्गव	१५
रथस्थिताना	६५	गरदीव	२४६
राजति तटी	२४३	शशी दिवस	२०२
राजन्! राज	१२७	शुद्धान्तदु	८२
राजो मानध	१०९	शैलेन्द्रम	२१६
राज्ये सार	१७५	स एकस्त्रीणि	१५६
रेहद् मिहि	७४	सङ्केतकाल	२१५
लावण्यद्र	६८	सद्गामाङ्क	१७४
लावण्यौकसि	२०७	सच्छायाम्भो	२९
लावण्यौकसि	१८३	सञ्चारपूता	७४
लिम्पतीव	५९	सञ्जातपत्र	७२
लिम्पतीव	२३९	सत्पुष्कर	२४८
लोमोत्तर	१३१	सय फर	१६२
पद्मस्यन्दि	२१५	सय कौशि	११९
धमुरहितेन	२२०	स व पाया	५९
वामेन नारी	२३६	स वक्तुमन्त्रि	१४४
विरसदम	५१	सहसा विद	१३१



	पृष्ठम्		पृष्ठम्.
साधूनामुप	७६	सृष्टास्ता न	१३४
सा बाला व	१६०	स्वपक्षलीला	१०१
सात्यपा	१४३	स्नेच्छोपजा	१११
सीमान न	१००	हाराहौ सित	२१९
सुहृत् । विळ	१४०	हुङ्कारो नख	२२१
सैषा स्थली	५९	हृदयमधि	६९
सौजन्याम्बु	३७	हे देलाजित	१३५